

عالم اسلام پر سامراجیت کے بھیانک سائے

مؤلف: قاری محمد میاں مظہر دہلوی
چیف ایڈیٹر ماہنامہ "قاری" دہلی

== باہتمام ==

سید شاہ تراب الحق و کاڈری

حنفیہ پاک پبلیکیشنز کراچی

دکان ۴ شہید سجد کھار ادر کراچی

Marfat.com

Marfat.com

Marfat.com

Marfat.com

نگاہِ گردشِ ایام کا گلہ کتب تک
علاجِ گردشِ ایام کی ضرورت ہے

عالمِ اسلام پر سامراجیت کے بھیانک سائے

مُرتبہ

فتلحی محی سہد میاں مظہری دہلوی

چیف ایڈیٹر ماہنامہ "تاری" دہلی

باہتمام : سید شاہ تراب الحق قادری



حنفیہ پاک پبلیکیشنز کراچی

دکان ۵۰ - شہید سہد کھارادر کراچی ۷۷

سلسلہ مطبوعات ۹

| | |
|---|------------|
| عالم اسلام پر سامراجیت کے بھیانک سائے | نام کتاب: |
| قاری محمد میاں منظہری دہلوی، چیف ایڈیٹر ماہنامہ قاری دہلی | مرتب: |
| سید شاہ تراب الحق قادری | باہتمام: |
| علامہ عبدالحکیم شرف قادری | بشکریہ: |
| غلام محمد قادری | پیشکش: |
| سید طارق احمد، محمد جاوید میگرانی | معاونت: |
| ۲۱۶ صفحات ۲۰ x ۳۰ آفسٹ | ضخامت: |
| قاری پبلیکیشنز، جامع مسجد دہلی | اشاعت اول: |
| ذی الحجہ ۱۴۰۶ھ، اگست ۱۹۸۶ء | اشاعت دوم: |
| ایک ہزار | تعداد: |
| حنفیہ پاک پبلیکیشنز، شہید مسجد، کھارادر کراچی ۲ | ناشر: |
| ۵۰ - ۵۳۵ | قیمت: |

منے کا پتہ

حنفیہ پاک پبلیکیشنز کراچی

دکان نمبر ۲، شہید مسجد، کھارادر، کراچی نمبر ۲

دارالکتب حنفیہ کراچی

نزد بسم اللہ مسجد کھارادر کراچی غ ۲

بِسْمِ اللّٰهِ الرَّحْمٰنِ الرَّحِیْمِ

اہل ایمان سے خطاب

اے ایمان والو! تم میں جو کوئی اپنے دین سے پھرے گا تو
عنقریب اللہ ایسے لوگ لائے گا کہ وہ اللہ کے پیارے اور
اللہ ان کا پیارا مسلمانوں پر نرم اور کافروں پر سخت۔ اللہ کی
راہ میں لڑیں گے اور کسی ملامت کرنے والے کی ملامت کا
اندیشہ نہ کریں گے۔

یہ اللہ کا فضل ہے جسے چاہے دے اور اللہ وسعت
والا علم والا ہے۔

تمہارے دوست نہیں مگر اللہ اور اس کا رسول اور ایمان
والے کہ نماز قائم کرتے ہیں اور زکوٰۃ دیتے ہیں اور اللہ کے حضور
جھکے ہوئے ہیں۔

اور جو اللہ اور اس کے رسول اور مسلمانوں کو اپنا دوست بنائے
تو بے شک اللہ ہی کا گروہ غالب ہے۔

(قرآن پاک۔ لایحبت اللہ پ رکوع ۱۲ سورہ المائدہ آیات ۵۴ تا ۵۶)

پیغام اتحاد

دل میں قائم نہ فقط حُبِ زور و سیم کرو
 ہے صدائے دلِ مومن اسے تسلیم کرو
 اس خودی کے بُتِ مکروہ کو دو نیم کرو
 اپنی ملت کو گروہوں میں نہ تقسیم کرو
 اپنے بکھرے ہوئے شیرازے کی تنظیم کرو

ترتیب اوراق

| صفحہ | عنوان |
|------|--|
| ۸ | تقریظ مفتی عبدالحفیظ صاحب جنیدی |
| ۱۰ | حضرت علامہ حبیلانی میاں صاحب قبلہ |
| ۱۲ | حضرت قاری احمد فیاض صاحب ازہری |
| ۱۳ | عرض مصنف |
| ۲۲ | خلفائے راشدین اور اہل بیت اطہار رضی اللہ عنہم |
| ۳۶ | عالم اسلام کے خلاف یہود و نصاریٰ کی عالم گیر سازشیں |
| ۳۷ | سلطنت عثمانیہ کے خلاف برطانیہ اور سعودیوں کا گٹھ جوڑ |
| ۴۲ | ابن سعود کی غلطی |
| ۴۸ | فلتہ نجد اور حضور کی پیش گوئیاں |
| ۵۲ | فہرست علمائے حق |
| ۵۶ | محمد بن عبدالوہاب نجدی کا خود ساختہ دین |
| ۷۸ | بتوں سے تجھ کو امیدیں خدا سے ناامیدی |
| ۸۰ | ابن سعود اور انگریزوں کا معاہدہ |
| ۸۳ | انگریزی مظالم اور ہندوستان کے نجدی پیروکار علما |
| ۸۹ | فتنہ و تادیبیت اور برطانیہ |

عنوانِ کتابت

| | |
|-----|---|
| ۹۵ | رکھیو غالب مجھے اس تلخ لڑائی پہ معاف |
| ۹۷ | مولوی اسماعیل کا افسانہ جہاد |
| ۱۱۱ | نجدی تحریک کے مبلغین کا کردار تاریخ کی روشنی میں |
| ۱۲۰ | مولوی منظور نعمانی اور ان کے اکابرین کی رسول دشمنی |
| ۱۲۹ | حجاز مقدس پر نجدی افواج کی درندگی |
| ۱۳۰ | طائف پر نجدیوں کے شرمناک مظالم |
| ۱۳۲ | جمیۃ خدام الحرمین کی رپورٹ |
| ۱۳۲ | خلافت کھٹی کی رپورٹ |
| ۱۳۶ | مکہ میں مقابر و مساجد کی بے حرمتی |
| ۱۳۸ | ایک زائر کا روحانی اضطراب |
| ۱۴۲ | مدینہ منورہ کی عظمت و تقدیس کا خون |
| ۱۴۴ | ریالی حکومت کے دن کی تحقیق |
| ۱۴۸ | مزارات مقدسہ کا انہدام |
| ۱۵۳ | جنت البقیع شریف کی بے حرمتی پر شورش کاشمیری کے جذبات |
| ۱۵۶ | سعودی جابروں سے کروڑ ہا فرزندان توحید کا سوال |
| ۱۵۸ | سیدہ حضرت فاطمہ الزہراء رضی اللہ تعالیٰ عنہا کے مزار پر |
| ۱۶۰ | کربلائے معلیٰ میں مسلمانوں کا قتلِ عام |

سنو انست

| | |
|-----|---|
| ۱۶۳ | سعودی اقتدار پرستوں کے سیاہ کارنامے |
| ۱۷۱ | زائرینِ حرم کے ساتھ سعودی حکمرانوں کی شقاوتِ قلبی |
| ۱۷۳ | حج اور سیاحت کتاب و سنت کی روشنی میں |
| ۱۷۶ | مسجد نبوی میں درود و سلام پر پابندی |
| ۱۷۸ | عالمی پیمانہ پر سعودیوں کے خلاف صدائے احتجاج |
| ۱۸۰ | عالمی سٹی کانفرنس میں سعودیوں کی پُر زور مذمت |
| ۱۸۱ | حجاز کانفرنس لندن میں سعودیوں پر پھٹکار |
| ۱۸۲ | حجاز کانفرنس کی اہم تجاویز |
| ۱۸۸ | حرمین طیبین عالم اسلام کی مشترکہ امانت |
| ۱۹۳ | خلافتِ کھٹی کے وفد کی ابن سعود سے دو ٹوک باتیں |
| ۱۹۶ | حجاز مقدس کا نظامِ حکومت اور خلافتِ کھٹی کا نظریہ |
| ۲۰۲ | بیت المقدس کی عظمت قرآن حکیم کی روشنی میں |
| ۲۰۶ | بیت المقدس نجدیوں کی امریکہ نوازی کا شکار |
| ۲۰۷ | مسلمانانِ عالم کے لیے لمحہ فکریہ |

تقریظ

از قلم حضرت اقدس شیخ طریقت الحج مولانا مفتی حافظ قاری عبد الحفیظ صاحب جنیدی قادری
فاضل جامعہ نظامیہ حیدرآباد امام و خطیب جامع مسجد معسکرننگور

سرکارِ دو جہاں رحمت عالم صلی اللہ علیہ وسلم کا ارشاد مقدس ہے علما امتی کا الانبیا
بنی اسرائیل اس حدیث پاک کا مقصد صرف علماء کا درجہ اور مقام بتلا دینا ہی نہیں بلکہ
انبیاء بنی اسرائیل جس طرح بنی اسرائیل کے پیغمبروں کی تعلیمات کی خدمت کرتے رہے، ان کی
نشر و اشاعت کا فریضہ انجام دیا اسی طرح امت محمدیہ کے علماء کے دوش پر بھی سید المرسلین
خاتم النبیین صلی اللہ علیہ وآلہ وسلم کی تعلیمات کی اشاعت و خدمت کا بار رکھا گیا ہے۔ جیسا کہ
قرآن حکیم میں ارشاد خداوندی ہے کُنْتُمْ خَيْرَ اُمَّةٍ اَخْرَجْتُ لِلنَّاسِ تَامِرُونَ بِالْمَعْرُوفِ
وَتَنْهَوْنَ عَنِ الْمُنْكَرِ اس لحاظ سے امت کے باصلاحیت افراد کے لیے ضروری ہو گیا
کہ وہ دین اسلام کی اشاعت و تبلیغ کا حق ادا کریں۔

الحمد للہ اسی بنیاد پر مولوی حافظ قاری محمد میاں مظہری چیف ایڈیٹر ماہنامہ "قاری"
دہلی کے اندر جذبہ فرض شناسی کا احساس بیدار ہوا۔ مسلمانوں کے سیاسی اور مذہبی اختلافات
کی وجہ سے شیرازہ امت بکھرتا نظر آیا تو موصوف نے "عالم اسلام پر سامراجیت کے بھیانک سائے"
کے عنوان سے کتاب تصنیف فرمائی۔ خاکسار کو اگرچہ پوری کتاب کے مطالعہ کا موقع نہ مل سکا
تاہم جن مضامین کا مطالعہ کر سکا جیسے "صحابہ کرام و خلفائے راشدین کے درمیان باہمی اتحاد"
"عالم اسلام کے خلاف یہود و نصاریٰ کی عالم گیر سازشیں" وغیرہ دیکھ کر تو بے حد مسرت ہوئی
کہ حالات حاضرہ کے تحت موصوف نے ایک مفید علمی بلند پایہ مضامین کا مجموعہ مرتب کر دیا ہے

اس تاریخی حقیقت سے کون انکار کر سکتا ہے کہ امت مسلمہ کو گروہوں اور فرقوں میں تقسیم کرنے کی خاطر سامراجی طاقتوں نے صدیوں قبل جو سازشیں کی تھیں اور جن کو پایہ تکمیل تک پہنچانے کے لیے بعض ناعاقبت اندیش اور ایمان فروش افراد کو سیم و زر کے سہارے خریدا گیا اور انہوں نے اپنے زور قلم اور اعمال و کردار کے ذریعہ امت مسلمہ کے اتحاد و اتفاق کو وہ نقصان عظیم پہنچایا کہ آج تک ہم اس کی تلافی نہیں کر سکے۔

عزیزم قاری محمد میاں مظہری نے اس کتاب میں ایسے ہی بد نصیب افراد کے چہروں کی نقاب کشائی کی انتہائی مدبرانہ گوشتش کی ہے جو یقیناً آج کی نوجوان نسلوں کی رہنمائی کے لیے قابل تحسین ہے۔ جو لوگ ماہنامہ "تاری" کا پابندی سے مطالعہ کرتے ہیں ان پر یہ حقیقت روشن ہے کہ قاری صاحب کا قلم عالم اسلام کے مسائل پر جب بھی اٹھتا ہے تو وہ موجودہ نام نہاد اسلامی حکمرانوں کی مردہ ضمیری اور اسلام دشمن طاقتوں سے دوستی جیسی قابل مذمت حرکات کے خلاف انتہائی بے باکی کے ساتھ انہیں للکارتے نظر آتے ہیں اور ظالم و جابر حکمرانوں کے سامنے اعلیٰ کلمۃ الحق کے حکم نبوی پر سختی سے عمل پیرا ہوتے ہیں۔ زیر نظر کتاب میں بھی اظہارِ حق کی دیہی شان نظر آتی ہے مولائے کریم طفیل رحیم صلی اللہ علیہ وآلہ وسلم عالم اسلام میں اتحاد و اتفاق پیدا فرمائے اور امت مسلمہ کو بہود و نصاریٰ کے ہم نواؤں اور ان کے مجاہد و متبعین کے قرب و محبت سے محفوظ رکھے تاکہ ہم متحد ہو کر سامراجی اور صیہونی سازشوں کا مقابلہ کر کے اپنے قبیلہ اول بیت المقدس کو ظالم و جابر صیہونیوں سے آزاد کرنا اس پر اسلام کا مقدس پرچم لہرا سکیں۔

خاکسار کی دعا ہے کہ خدائے عز و جل اس کتاب کو مقبول عام فرمائے اور صنف موصوف کو دونوں جہاں میں اس کا صلہ بخشے۔ آمین بجاہ سید المرسلین

مفتی عبدالحفیظ جنیدی فاضل جامعہ نظامیہ

خطیب جامع مسجد معسکریہ بنگلور

تقریظ

از قانداہ سنت فخر صحافت گل گلزار شرفیت حضرت مولانا سید محمد جیلانی محامد شرف کچھوچھوی

ایڈیٹر ماہنامہ "المیزان" بمبئی

یہ افسوس ناک حقیقت اہل علم و دانش سے پوشیدہ نہیں کہ یہودی و نصاریٰ کی اسلام دشمن سازشیں اور ریشہ دوانیاں اکناف عالم میں پھیلے ہوئے اہل اسلام کے خلاف مختلف ملکوں میں مختلف روپ دھارتی رہی ہیں صدیوں سے برصغیر ہندو پاک کے مسلمان کیونکہ خوش عقیدہ اور اپنے مذہب و مسلک پر سختی سے کار فرما رہے اس لئے یہاں کے مسلمانوں کو گروہوں اور فرقوں میں تقسیم کر کے ان کی متحدہ قوت کے خاتمہ کے لئے جو سازشیں رچائی گئیں ان میں بعض ایمان فروش مفسدین کے جبہ و دستارِ قلم کی بھر پور قیمت ادا کر کے دشمنانِ اسلام نے انہیں رہنمائی کے سجادہ میں رہنری کا کردار ادا کرنے کے لئے امت مسلمہ کے سروں پر مسلط کیا۔

اور یہ سارا ڈرامہ عظمتِ توحید کے خوشنما نعرے کی آڑ میں کھیلا گیا۔ اگر آپ نصف صدی پیچھے چلیں اور دیکھیں کہ استعماریت نے سب سے پہلے خلافت عثمانیہ ترکیہ کو ختم کیا۔ اور نجد کے صحراؤں سے انتہا پسند قوتوں کو اپنی چھتر چھپا یہ میں عسکری قوت سے لیس کیا اور سرزمین حجاز پر لاکھ مسلط کر دیا۔ جنہوں نے آتے ہی آثارِ اسلامی کو مٹا کر "توحیدِ خالص" کی بنیاد رکھنے کا اعلان کیا۔ حریمِ طیبین کے آثارِ اسلامی کو جس بے دردی و شقاوت قلبی کے ساتھ مہدم کیا گیا ہے۔ ہمارے پاس ماضی و حال کے

تمام حالات و واقعات تفصیل و دلیل کے ساتھ موجود ہیں۔ وہ وقت انشاء اللہ مولیٰ تعالیٰ ضرور آئے گا جب اہل انصاف کا فیصلہ ہی ہوگا کہ تعمیر کے نام پر تخریب کاری کا واحد مقصد عالم اسلام کو اخلاقی طور پر ناتواں اور روحانی طور پر کھوکھلا کر دینے کے سوا کچھ نہیں ہے۔ اسلام کے معروف عقیدے، اسلام کے معروف مسالک، اسلام کے معروف صوفیاء، اسلام کے معروف اکابرین اور ان کے دینی و روحانی اثاثے کے خلاف جس تخریبی مہم کا سلسلہ شروع کیا گیا ہے یہ دراصل عالمی و سامراجی سازش کا ایک حصہ ہے۔ جس کا آغاز سامراجی طاقتوں کی سرپرستی میں ڈیڑھ صدی کی توحید خالص کے نقاب میں چھپی نجد کی خانہ ساز قیادت نے کیا ہے۔ — عزیز آقاری محمد میاں منہری صاحب چیف ایڈیٹر ماہنامہ قاری و جنرل سکریٹری آل انڈیا جمعیتہ القراء دہلی پوری ملت اسلامیہ کی جانب سے مبارکباد کے مستحق ہیں کہ موصوف نے اپنی تھنیف عالم اسلام پر سامراجیت کے بھیانک سائے "انتہائی تلاش و تحقیق کے بعد مرتب فرما کر عذاران ملت اسلامیہ کے اصل رنگ روپ کو تاریخی شواہد سے استدلال کے ذریعہ بے نقاب کر دیا ہے تاکہ ہماری نئی نسلاں کو آگاہی حاصل ہو سکے کہ آج جو لوگ سرزمین ہند پر سعودی ریال کے بل پر مسلمانوں میں انتشار و افتراق کی بیخ کنی میں مصروف ہیں ورسئیت کا بادہ اوڑھ کر نجدیت کے ایمان کش مقاصد کی تکمیل کے لئے اتحاد ملت اسلامیہ کو تباہ کرنے کے درپے ہیں ان کا اصل روپ کیا ہے۔ کتاب کے مختلف ابواب پر سرسری نگاہ ڈالنے کے بعد میں اس نتیجے

پر پہنچا ہوں کہ قاری صاحب نے انتہائی درد مندانہ اور مظلومانہ انداز میں عالم اسلام کے موجودہ بے عمل حکمرانوں کو انتہائی جرأت و ہمت کے ساتھ لکارتے ہوئے کہا ہے کہ ہم اپنے حال و مستقبل کو سنوارنے کے لئے کسی استغاری سامراجی و اشتراکی نظام کی طرف دیکھنا اسلام اور محسنین اسلام کی توہین سمجھتے ہیں۔ پیغمبر اسلام صلی اللہ علیہ وسلم کے نظام فطرت سے خاموش بغاوت گردانتے ہیں۔ تم سمجھو واشنگٹن، ماسکو، پیرس و لندن کو مشکلات و نجات دہندہ ہم و ایوانگان مصطفیٰ صلی اللہ علیہ وسلم رسول کے در کو رسول کے گھر کو نجات بخرو گی کا ذریعہ جانتے اور مانتے ہیں۔

آج بھی عرب و دیگر مسلم ممالک کے حکمران اور نام نہاد بادشاہان مملکت اپنا حال و مستقبل اسلامی و عرفانی عظمت و تقدیس، روحانی و ایمانی حرمت و تکریم کی دولت سے مالا مال کرنا چاہتے ہیں۔ انقلاب اسلامی کی حسناات و برکات سے سرفراز ہونا چاہتے ہیں تو کسی دولت مشترکہ، سلامتی کونسل و اقوام متحدہ یا کسی ریگن، گر باچوف، متران و تھیچر اور وقت کے کسی بھی بولہبی کی طرف اور ان کے در تک جانے کی قطعی ضرورت نہیں ہے۔

اسلامی عالم اور دین مبین کی سر بلندی و سربراہی کے لئے انتہائی آسان اور آزمودہ نسخہ شاعر مشرق علامہ اقبال کی زبان میں یہ ہے۔

بمصطفیٰ برسوں خویش را کہ دیں ہمہ اوست۔ اگر باو نہ رسیدی تمام بولہبی ست
میں آخر میں بارگاہ الہی میں دست بہ دعا ہوں کہ مولیٰ تعالیٰ بطفیل رسول
اعلیٰ صلی اللہ علیہ وسلم ہم سب کو ایک بنائے نیک بنائے۔ آمین ثم آمین۔

دعا گو۔ فقیر اشرفی سید محمد جیلانی میاں قائد: دارالعلوم دیوان شاہ بھونڈی ایڈیٹر ماہنامہ میزان بمبئی



ابتدا کرتا ہوں تیرے نام سے

عرض مصنف

محبت کی زباں سے فرض جب آواز دیتا ہے
مجاہد اپنے سر سے باندھ لیتا ہے کفن ساقی!

ہزار ہا شکر و احسان ہے اس خالق کائنات کا جس نے ہمیں اشرف المخلوقات بنا کر اس دنیا میں بھیجا۔ ہمیں ایمان جیسی لازوال دولت عطا فرمائی۔ خاتم الانبیا نبی مکرم نور مجسم صلی اللہ علیہ وآلہ وسلم جیسے عظیم پیغمبر کے دامن پاک سے ہمیں وابستہ ہونے کی توفیق رفیق عنایت کی اور قرآن پاک جیسی بے مثال کتاب کے ذریعہ ہمیں ایک عالمگیر نظام حیات بخشا۔ بے شمار درود و سلام ہادی عالم محسن انسانیت سید الانبیاء جناب محمد رسول اللہ صلی اللہ علیہ وآلہ وسلم کی ذات مقدسہ پر کہ جو اپنی امت کو وہ ان مٹ اور مکمل نظام حیات عطا فرمائے جو جو صدیاں گزرنے کے بعد آج بھی مذاہب عالم میں اپنا منفرد اور با عظمت مقام رکھتا ہے۔

لازوال برکتوں اور رحمتوں کا نزول ان نفوس قدسیہ پر جن کی پاکیزگی اور طہارت کا اعلان اللہ نے اپنے مقدس کلام میں فرما کر ان کی عظمت و بزرگی

پر مہر الہی ثبت فرمائی۔ من لواہل ایمان اہل بیت اطہار صلوات اللہ تعالیٰ علیہم
اجمعین کے نام سے آج بھی بصد احترام و عقیدت یاد کرتے ہیں اور جن کی محبت
و عقیدت کو اپنے لئے سرمایہٴ اخروی اور سعادت دارین تصور کرتے ہیں۔

قرآن مقدس میں رب تبارک و تعالیٰ اہل ایمان کو یوں خطاب فرماتا ہے:
(۱) اے ایمان والو! اگر تم کچھ کتابوں کے کہے پر چلے۔ تو وہ تمہارے ایمان بے
تہیں کافر کر چھوڑیں گے۔ دوسری جگہ ارشادِ خداوندی ہے۔

(۲) اے ایمان والو! اللہ سے ڈرو جیسا کہ اس نے ڈرنے کا حق ہے۔ اور ہرگز نہ مرنے
مسلمان۔ اور اللہ کی رسی مضبوط تھام لو۔ سب مل کر اور آپس میں بھٹ نہ جانا
(قرآن پاک پے رکوع ۲ آیات ۱۰۱-۱۰۲)

پہلی آیت پاک کے شان نزول میں صاحب تفسیر نعیمی تحریر فرماتے ہیں۔

ادس و خزرج کے قبیلوں میں پہلے بڑی عداوت تھی اور مدتوں ان کے درمیان
جنگ جاری رہی۔ حضور سید عالم صلی اللہ علیہ وسلم کے صدقہ میں ان قبیلوں کے لوگ
اسلام لاکر باہم شیر و شکر ہو گئے۔ ایک روز وہ ایک مجلس میں بیٹھے ہوئے انس و
محبت کی باتیں کر رہے تھے۔ شاس بن قیس یہودی جو بڑا دشمن اسلام تھا اس طرف
سے گزرا اور ان کے روابط دیکھ کر جل گیا اور کہنے لگا کہ جب یہ لوگ آپس میں مل
گئے تو ہمارا کیا ٹھکانا ہے۔ ایک جوان کو مقرر کیا کہ ان کی مجلس میں بیٹھ کر ان کی
پچھلی لڑائیوں کا ذکر چھیڑے اور اس زمانہ میں ہر ایک قبیلہ جو اپنی طرح اور دوسروں
کی حقارت کے اشعار لکھتا تھا پڑھے۔ چنانچہ اس یہودی نے ایسا ہی کیا اور اس کی
شرانگیزی سے دونوں قبیلوں کے لوگ طیش میں آ گئے اور ہتھیار اٹھالنے قریب تھا

کہ خوں ریزی ہو جائے۔

سید عالم صلی اللہ علیہ وسلم یہ خبر پا کر مہاجرین کے ساتھ تشریف لائے اور فرمایا کہ اے جماعتِ اہل اسلام یہ کیا جاہلیت کے حرکات ہیں۔ میں تمہارے درمیان ہوں اللہ تعالیٰ نے تم کو اسلام کی عزت دی جاہلیت کی بلا سے نجات دی۔ تمہارے درمیان الفت و محبت ڈالی تم پھر زمانہ کفر کی حالت کی طرف لوٹتے ہو! حضور کے ارشاد نے ان کے دلوں پر اثر کیا اور انہوں نے سمجھا کہ یہ شیطان کا فریب اور دشمن کا مکر تھا۔ انہوں نے ہاتھوں سے ہتھیار پھینک دیئے اور روتے ہوئے ایک دوسرے سے پیٹ گئے اور حضور سید عالم صلی اللہ علیہ وسلم کے ساتھ فرمانبردارانہ چلے آئے۔ ان کے حق میں یہ آیت نازل ہوئی۔ (اقتباس تفسیر خزائن العرفان از حضرت صدر الافاضل مولانا سید نعیم الدین قادری رحمۃ اللہ علیہ)

دوسری آیت پاک کی تفسیر میں صاحب تفسیر نعیمی رقم طراز ہیں:

جبل اللہ کی تفسیر میں مفسرین کے چند اقوال ہیں۔ بعض کہتے ہیں اس سے قرآن پاک مراد ہے۔ مسلم کی حدیث شریف میں وارد ہوا کہ قرآن پاک جبل اللہ ہے جس نے اس کا اتباع کیا وہ ہدایت پر ہے جس نے اس کو چھوڑا وہ گمراہی پر۔ حضرت ابن مسعود رضی اللہ عنہ نے فرمایا کہ جبل اللہ سے جماعت مراد ہے اور فرمایا کہ تم جماعت کو لازم کر لو کہ وہ جبل اللہ ہے جس کو مضبوط تھا منے کا حکم دیا گیا ہے۔ (اقتباس تفسیر خزائن العرفان از حضرت صدر الافاضل علامہ شاہ سید نعیم الدین قادری رحمۃ اللہ علیہ)

ایک اور مقام پر کلام مقدس میں ارشاد خداوندی ہے کہ اور

ان جیسے نہ ہونا جو آپس میں پھٹ گئے اور ان میں پھوٹ پڑ گئی۔ بعد اس کے کہ روشن
نشانیوں ان میں آپکی تھیں۔ اور ان کے لئے بڑا عذاب ہے۔

قرآن پاک پارہ ۴ رکوع ۲ سورہ آل عمران آیت نمبر ۱۰۵

اس آیت پاک کی تفسیر میں صاحب تفسیر نعیمی تحریر فرماتے ہیں:

جیسا کہ یہود و نصاریٰ آپس میں مختلف ہوئے اور ان میں ایک دوسرے
کے ساتھ عناد و دشمنی راسخ ہو گئی یا جیسا کہ تم خود زمانہ اسلام سے پہلے جاہلیت کے
وقت میں متفرق تھے اور تمہارے درمیان بغض و عناد تھا

اس آیت میں مسلمانوں کو آپس میں اتفاق و اجتماع کا حکم دیا گیا اور اختلاف
اور اس کے اسباب پیدا کرنے کی ممانعت فرمائی گئی۔ احادیث میں بھی اس کی
بہت تاکیدیں وارد ہیں اور جماعتِ مسلمین سے جدا ہونے کی سختی سے ممانعت
فرمائی گئی ہے۔ جو فرقہ پیدا ہوتا ہے اس حکم کی مخالفت کر کے ہی پیدا ہوتا ہے
اور جماعتِ مسلمین تفرقہ اندازی کے جرم کا مرتکب ہوتا ہے اور حسبِ ارشادِ
حدیث وہ شیطان کا شکار ہے۔ اعاذنا اللہ تعالیٰ عنہ۔

(اقتباس تفسیر خزائن العرفان از حضرت صدر الافاضل رحمۃ اللہ علیہ)

ایک اور مقام پر اللہ کا مقدس کلام یوں پیکار رہا ہے:

مسلمان مسلمان بھائی ہیں تو اپنے دو بھائیوں میں صلح کرو اور اللہ سے

ڈرو کہ تم پر رحمت ہو۔ (قرآن پاک پ ۲۶ رکوع ۱۳ سورہ الحجرات آیت ۱۵)

یعنی مسلمان آپس میں دینی رابطہ اور اسلامی محبت کے ساتھ مربوط ہیں۔

یہ رشتہ تمام دنیاوی رشتوں سے قوی تر ہے تو جب کبھی ان میں نزاع واقع ہو۔

تو صلح کی کوشش کرو۔ کیونکہ اللہ تعالیٰ سے ڈرنا اور پرہیزگاری اختیار کرنا مومنین کی باہمی محبت و مؤدّت کا سبب ہے اور جو اللہ تعالیٰ سے ڈرتا ہے اللہ تعالیٰ کی رحمت اس پر ہوتی ہے۔ (خلاصہ اقتباس تفسیر خزائن العرفان)

ایک جانب اللہ کے مقدس کلام میں اتحاد بین المسلمین کے لئے اتنی سخت تاکیدیں اور اس کے برعکس عمل کرنے والوں کے خلاف سخت وعیدیں ہم تلاوتِ قرآن کریم کے موقعوں پر پڑھتے بھی ہیں اور اہل علم کے ذریعہ اس اہم موضوع پر ان کی قلمی کاوشوں کے مطالعے کے بعد ہمیں یہ معلوم ہوتا ہے کہ ملتِ اسلامیہ کے اتحاد کے لئے ہمارے اسلافِ کرام رحمۃ اللہ علیہم اجمعین نے اپنی تمام ہی صلاحیتوں کو بروئے کار لا کر کس طرح ہمیں درسِ اتحاد دیا ہے۔

احکامِ قرآنی کے بعد اگر کسی صاحبِ ایمان کے لئے کوئی ذاتِ سب سے اہم اور قابلِ تقلید ہے تو وہ صرف اور صرف ذاتِ پاک محمد عربی صلی اللہ علیہ وسلم کے اقوالِ مبارکہ اور آپ کی سیرتِ مقدسہ کے وہ پاکیزہ نقوش ہیں جن کو مختلف احادیثِ طیبات کے ذریعہ ایک مقدس امانت کے طور پر محدثینِ کرام رحمہم اللہ نے امت کے سپرد فرمایا۔

وہ ذاتِ پاک جس کو تخلیق فرمانے کے بعد ان کا پروردگار انھیں یہ کہہ کر مخاطب کرے وَمَا ارسلناک الا رحمة للعالمین۔ اے محبوب نہیں بھیجا ہم نے تمہیں مگر تمام جہانوں کے لئے رحمت بنا کر۔ قرآنِ پاک کے اس ارشاد کے مطابق نبی آخر الزماں صلی اللہ علیہ وسلم نے اپنے ایک ایک علی خیر کے ذریعہ اس شان سے دینِ حق کا مقدس پرچم بلند کیا کہ برادر یوں اور قبیلوں قوموں اور

گروہوں، گورے اور کالوں، گداؤں اور تونگروں، آقا اور غلاموں کے درمیان
صد ہارس کی شرمناک تفریق کو وحدتِ ملت کی کڑی میں پرو کر تمام ہی امتیازی
نشانوں کو نیست و نابود فرمانے کے بعد کلامِ مقدس کی زبان میں قیامت تک
آنے والی امت کو واضح طور پر حکم فرمائے کہ اِنَّ اَكْرَمَكُمْ عِنْدَ اللّٰهِ اَتْقٰكُمْ
یعنی تم میں قابلِ احترام اور برگزیدہ وہ ہے جو تقویٰ میں زیادہ ہو۔

مقامِ شرم کن الفاظ میں اپنے رنج و کرب کا اظہار کروں اس صورت
حال پر جس سے مجبور ہو کر میں اپنے جذباتِ قلب کو سپردِ قلم
کر رہا ہوں جو بشکلِ کتاب آپ کے ہاتھوں میں ہیں۔ عالمِ اسلام پر نگاہِ فراست
رکھنے والے ہر اہلِ ایمان پر یہ حقیقت روزِ روشن کی طرح عیاں ہے کہ آج
سامراجی طاقتیں اپنی تمام ہی عیاریوں اور دستکاریوں کے ساتھ انتہائی پراسرار
طریقہ پر عالمِ اسلام کے اتحاد کو انتشار و افتراق میں تبدیل کرنے کے شرمناک
منصوبوں کو پایہ تکمیل تک پہنچانے میں مصروف ہیں۔

خدا را ذرا اپنے ضمیر سے خوفِ خدا کا تصور کر کے سوال کیجئے کہ جب
صورتِ حال خون کے آنسوؤں لادینے کے قابل ہو یعنی ہمارے قبلہ اول بیت
المقدس پر امریکہ کے پروردہ اسرائیل جیسے یہودی ملک کا ناپاک قبضہ ہو ،
افغانستان کے محبتِ اسلام مجاہدین کے سینوں پر سامراجی اور اشتراکی طاقتوں
کے خنجر لہرا رہے ہوں ، فلسطینیوں کے بے گھر و بے درجہ ناباز مجاہدین اپنے قانونی
اور پیدائشی حقوق کی بازیابی کے لئے امریکی سامراج کے درندوں کے دل دہلا
دینے والے مظالم کا سینہ سپر ہو کر مقابلہ کرنے میں مصروف ہوں جب چھوٹی چھوٹی

اور کمزور اسلامی ریاستوں پر ناجائز تصرفات کے امر کی ناگ لہر رہے ہوں اور یہ شرمناک صورت حال جن طاقتوں کی ریشہ دوانیوں اور سازشوں کے ہی نتیجہ میں پیدا ہوئی ہو، ہم صرف اپنے مفادات کے تحفظ کے لئے قرآن پاک کے مقدس فرامین اور ارشادات نبوی صلی اللہ علیہ وسلم سے کج روی کی ایمان کٹس راہ کو اپنا کر اور تمام ہی اسلامی اور ایمانی تقاضوں کو بالائے طاق رکھ کر ایک طرف اسلام دشمن طاقتوں کے اشاروں پر رقص کریں اور اپنے خفیہ مفادات کے تحفظ کے بدلے اسلامی مفادات کی سوداگری کے قابل جرم افعال کا ارتکاب کریں اور دوسری جانب اسلامی رہنمائی کا لبادہ اوڑھ کر عالم اسلام کی آنکھوں میں دھول جھونکنے کی کوشش بھی کریں۔ کیا ہمارے اس سنگین جرم کو تاریخ عالم کبھی معاف کرے گی۔ شاید ایسی ہی بھیانک صورت حال کو بھانپتے ہوئے حضرت ممنور نے فرمایا تھا۔

نہیں ہیں جو میں تو نے امانت اُن کو سونپی ہے

یہ وہ رہبر ہیں جن سے کانپتے ہیں راہ زن ساقی

پھر وہ لوگ کتنے بڑے بد نصیب ہیں جو اس بھیانک صورت حال کی تباہ کاریوں کو سمجھتے ہوئے بھی دیدہ و دانستہ ان طاقتوں کے ہاتھ کا کھلونا بنیں جن کا بنیادی مقصد ہی اتحاد اسلامی کی دھجیاں فضائے آسمانی میں بکھیرنا ہو۔ میں اس کتاب کے ذریعہ جہاں ایک طرف اتحاد اسلامی کی تاریخی کردیوں کو یکجا کر کے اپنا اسلامی اور ایمانی فریضہ ادا کرنا چاہتا ہوں وہیں دوسری جانب ان تاریخی حقائق سے بھی نئی نسل کو روشناس کرانا اپنا فرض تصور کرتا ہوں جن کے ذریعہ انکشاف ہو سکے کہ عالم اسلام

کے اتحاد کے خلاف سامراجی طاقتوں کے ناپاک عزائم کی تکمیل کے لئے جو عالمگیر سازشیں آج تک ہوتی چلی آئی ہیں ان کے اثرات برصغیر ہندوپاک میں کس طبقہ کے ذریعہ پھیلے اور اس طبقہ کے ذمہ دار افراد آج پھر انھیں سامراجی طاقتوں کے اشاروں پر حصول زر کے لئے کس بھیانک طریقہ پر نہ صرف برصغیر کے مسلمانوں میں افتراق و انتشار کی تخم ریزی میں مصروف ہیں بلکہ یہ سازشیں اب بین الاقوامی سطح پر جاری ہیں۔

عالمی سیاست پر نگاہ بصیرت رکھنے والا ہر ذی علم انسان اس شرمناک حقیقت سے بخوبی واقف ہے کہ جن لوگوں کے ناپاک ہاتھ فلسطین کے بے گناہوں کے قیمتی خون کی سرخی سے آج بھی رنگے ہوئے ہیں۔ انسان کے روپ میں شیطانی گروہ کے جو خونخوار بھڑیئے آج بھی لبنان کی سرزمین پر بے گناہ اور معصوم انسانوں کا بیش بہا خون بے دردی سے بہانے میں مصروف ہیں۔ مسلمانان عالم کے قبلہ اول بیت المقدس کی طیب و طاہر سرزمین پر جابرانہ اور ظالمانہ تسلط کے بعد اس سرزمین پر بسنے والے مجاہدین اسلام پر عرصہ حیات تنگ کر کے تمام بین الاقوامی قوانین کو پیروں تلے روندنے والی اور نام نہاد تہذیب نو کی علمبردار قوم یہود و نصاریٰ پر تل وہ طاقتیں جن کے سیاہ ترین اور انسانیت کش کارنامے نازیوں اور ہٹلر کے ظلم و ستم کو شرار ہے ہیں وہی طاقتیں آج عملی طور پر ان لوگوں کے سروں کا تاج بنی ہوئی ہیں جو آج بھی بزعم خود سینہ ٹھونک کر اپنے آپ کو اسلامی مفادات کے تحفظ کا سب سے بڑا امین کہتے نہیں تھکتے۔

وہ یہود و نصاریٰ جن کے بارے میں قرآن پاک نے واضح طور پر یہیں حکم دیا ہے کہ ان کی قربت و دوستی سے اجتناب لازم ہے۔ چنانچہ ارشاد خداوندی ہے۔
 لے ایمان والو! یہود و نصاریٰ کو دوست نہ بناؤ۔ وہ آپس میں ایک دوسرے
 کے دوست ہیں اور تم میں جو کوئی ان سے دوستی رکھے گا تو وہ انہیں میں سے ہے
 بے شک اللہ بے انصافوں کو راہ نہیں دیتا۔

(قرآن پاک پٹ رکوع ۱۲- آیت ۵۱)

کتنی بڑی ستم ظریفی ہے کہ جو لوگ اس قرآنی حکم کی واضح مخالفت کرتے ہوئے
 آج اپنی چند روزہ اور حقیر ترین بادشاہت اور سلطنت کی حفاظت کی خاطر
 امریکی سامراج کی گود میں بیٹھے ہوئے اسلامی مفادات کو سربازار نیلام کرتے نہیں
 شرماتے ہیں وہی اپنے آپ کو ملت اسلامیہ کا بین الاقوامی ٹھیکیدار ثابت
 کر کے انصاف و دیانت کا بیدردی کے ساتھ خون کر کے دنیا کی آنکھوں میں
 دھول جھونکنے میں مصروف ہیں۔ میں اس کتاب کے ذریعہ انہیں درندہ صفت
 اور اسلام دشمن طاقتوں کے مکروہ چہروں کی نقاب کشائی کا ناخوشگوار فریضہ
 ادا کرنے کی جرأت کر رہا ہوں، جو عظمت و تقدیس کا ببادہ اوڑھ کر معصومانہ
 اداؤں کے ساتھ ملت اسلامیہ میں افراق و انتشار کی تخم ریزی کر کے اپنے
 امریکی آقاؤں کی خوشنودی حاصل کرنے کے لئے تصور آخرت سے بے نیاز
 ہو کر دولت و خردت کی جھنکار پر رقصاں و شاداں ہیں۔

اس حقیقت کو واضح کرنا میں اپنا دینی اور اخلاقی فرض تصور کرتا ہوں کہ
 اس اہم ترین موضوع پر اپنے احساسات و جذبات کو سپردِ قلم کرنے کا بنیادی

مقصد صرف اور صرف یہ جذبہ صادق ہے کہ مسلمانانِ عالم کے خلاف آج بین الاقوامی سازشیں عالمِ اسلام کے دامن میں جس طرح انتہائی پراسرار اور قابلِ حیرت طریقوں میں چھپ رہی ہیں اور ان سازشوں کے پس پردہ جو طاقتیں کار فرما ہیں ان کے اصل چہروں کی نقاب کشائی تاریخ کے ناقابلِ تردید اور ان مٹ صفحات کو یک جا کر کے کر دی جائے تاکہ ہماری موجودہ اور آنے والی نسلیں حق و باطل کے درمیان امتیاز کرنے میں دھوکے کا شکار نہ ہوں۔

مجھے اس قادرِ مطلق کی ذاتِ پاک پر یقینِ کامل ہے کہ وہ اس کتاب کے ذریعہ گم کردگانِ وادیِ ضلالت کو راہِ حق کی منزل کی طرف پلٹنے کی توفیق مرحمت فرمائے گا اور جن خوش نصیبوں کو حق تعالیٰ قبولِ حق کی توفیق مرحمت فرمادے گا وہ تاریکیوں سے اُجالے کی طرف بر ملا لوٹ آئیں گے۔ اور میری یہ حقیر خدمت جہاں اسلام دشمن اور تفریق پسند طاقتوں کے چہروں کی نقاب کشائی کا ذریعہ بنے گی وہیں ملتِ اسلامیہ میں اتحاد و اتفاق کے پاکیزہ جذبات کے فروغ میں بھی معین و مددگار ثابت ہوگی۔

یہ کتاب مختلف ابواب پر مشتمل ہے اور ہر باب میں الگ الگ تاریخی حقائق کو یکجا کرنے کی کوشش کی گئی ہے جنہیں پڑھنے کے بعد آپ جہاں مومنین اور منافقین کے درمیان بغیر کسی دشواری کے امتیاز کر سکیں گے وہیں سلام دشمن طاقتوں کے ناپاک عزائم سے بھی آگاہی حاصل کر سکیں گے۔

محبت کی نظر اہلِ وفا کی شان پیدا کر
بلندی اور پستی میں ذرا پہچان پیدا کر

محمد میاں منظہری

۶ فروری ۱۹۸۵ء

علم کی جھکاڑو سے ایماں کا صفایا کر دیا ہائے ظالم تونے اپنوں کو پرایا کر دیا

کتاب کے اگلے باب کا مطالعہ کرنے سے قبل ناظرین کرام کے لیے اس حقیقت سے واقف ہونا ضروری ہے کہ میری اس کاوش کا بنیادی مقصد صرف اور صرف ان سامراجی طاقتوں کی نقاب کشائی کرنا ہے جو وحدت اسلامی کو گروہوں اور فرقوں میں تقسیم کرنے کے اپنے مکروہ اور تبیح مہر اہم کی تکمیل کے لیے نئے نئے روپوں میں سرگرم عمل ہیں۔

اسی سازش کا ایک حصہ ایسے لٹریچر کی اشاعت بھی ہے جس کے ذریعہ ملت اسلامیہ کے گروہی اختلافات کو بھیانک شکل میں پیش کر کے آپس میں دست درگریہاں کرنے کی نوبت پیدا کی جاسکے۔ انتشار و انفریق کی تخم ریزی کے اس ایماں کوش کا رد بار کے ذریعہ جن لوگوں نے دنیاوی دولت و ثروت کے بدلہ ایمان جیسی لازمال نعمت کا سودا کیا اور برصغیر میں بنے والے کروڑہا فرزندان توحید و رسالت کے دین و ایمان پر رہنمائی کے روپ میں زہنوں کا کردار ادا کر کے ڈاکے ڈالے۔ وہ لوگ جو برصغیر میں فرقہ و نجدیہ و ہابشیہ کی بنیاد تصور کئے جاتے ہیں اپنے سامراجی آقاؤں کی شر پر چند چھٹکتے سکوں کی جھنکار پر قہص کرتے ہوئے آج پھر ایک نیا روپ دھار کر ہمارے سامنے آئے ہیں اور غارت گری ایمان کے شرمناک کاروبار میں مصروف ہیں اور ایسی کتابوں کی کثیر اشاعت کا اہتمام کیا جا رہا ہے جس کے ذریعہ گروہی تنازعات کو اجاگر کر کے اتحاد و ملت اسلامیہ میں رخنہ پیدا کیا جاسکے۔

نفرت کی اس تباہ کن آگ کو بجھانے کی نیت سے اگلے باب میں خلفائے راشدین اور اہل بیت اطہار (رضی اللہ عنہم) کے درمیان تعلقات کے لیگان افروز واقعات کو جمع کیا گیا ہے۔

پڑھیے اور حق و باطل کے درمیان امتیاز پیدا کیجیے۔

خلفائے راشدین اور اہل بیت کرام رضوان اللہ تعالیٰ علیہم اجمعین کے درمیان باہمی تعلقات و انسیت کے روح پرور مناظر

اللہ کے محبوب بندوں کی جو صفات قرآن کریم نے بیان فرمائی ہیں ان کا اندازہ ہمیں
اس فرمان خداوندی سے ہوتا ہے۔

”بیشک اللہ دوست رکھتا ہے انہیں جو اس کی راہ میں لڑتے ہیں پرابندہ کر

گو یادہ عمارت ہیں کیسے پلانی“ (قرآن پاک پے سورۃ الصف آیت ۳)

یہاں مرصوف کی تشریح محدثین نے ان الفاظ میں فرمائی ہے ایک سے دوسرا ملا ہوا ہر
ایک اپنی اپنی جگہ جما ہوا دشمن کے مقابل سب کے سب مثل شے واحد کے (قرآن پاک کے اس حکم کی
روشنی میں اگر ہم خلفائے راشدین اور اہل بیت اطہار رضوان اللہ علیہم اجمعین کی حیات مقدسہ کے
ادراق زریں کا ایمان کی نگاہوں سے مطالعہ کریں تو یقیناً ان نفوس قدسیہ کے ایک ایک عمل کو احکام
قرآنی کی منہ بولتی تصویر پائیں گے۔ اس عنوان کے تحت ہم احادیث طیبات کی روشنی میں ان
ذوات قدسیہ کے خوشگوار اور روح پرور تعلقات کی ایک جھلک پیش کر رہے ہیں جو ہماری ایمانی
زندگی کے لیے مشعل راہ ہیں۔

جو لوگ آج شیعہ سنی تنازعات کو ابھار کر مسلمانوں میں انتشار و انفریق کی تباہ کن آگ
بھڑکانے کی قابل مذمت گمشدوں میں مصروف ہیں کاش وہ ان تاریخی حقائق کا مطالعہ تعصب
اور تنگ نظری سے یکسو ہو کر کریں تو ان پر یہ امنٹ حقیقت اچھی طرح روشن ہو جائے گی کہ ان حضرات
کے مابین کسی قسم کا نزاع اور انفریق نہ تھا۔ بلکہ ہر ایک دوسرے کا ہمنوا رفیق کار اور جاں نثار
تھا اور یہ سب کے سب کَانَہُمْ بِنُیَاہِمْ مَرْصُوفٌ کی عملی تفسیر اور اصلی نمونہ تھے۔

تاریخ اسلام کے ان زریں اوراق کو آپ بھی ایمان و عقیدت کی مقدس شمع سے اپنے قلب
کو روشن کر کے پڑھیں۔

سیدنا حضرت علی کے مناقب سیدنا ابو بکر صدیق (رضی اللہ عنہم) کی زبانی

حضرت عائشہ رضی اللہ عنہا فرماتی ہیں کہ حضرت ابو بکر صدیق اکثر حضرت علی (رضی اللہ عنہم) کے
چہرہ مبارک کو دیکھا کرتے تھے۔ میں نے عرض کیا ابا جان! آپ اکثر علی کے چہرے کو کیوں دیکھتے
ہیں حضرت ابو بکر نے جواب دیا بیٹی میں نے رسول اللہ صلی اللہ علیہ وسلم سے سنا ہے آپ نے
ارشاد فرمایا علی کے چہرہ کی طرف دیکھا عبادت ہے۔

حضرت انس رضی اللہ عنہ روایت فرماتے ہیں کہ رسول اللہ صلی اللہ علیہ وسلم مسجد میں تشریف لیا
تھے اور صحابہ کرام کی جماعت مقدرہ آپ کے گرد آگرتھی سیدنا حضرت علی سامنے سے تشریف
لائے اور سلام کیا اور حضور کے قریب کھڑے ہو کر صحابہ کرام کے چہروں کو دیکھنے لگے کہ کون آپ
کو جگہ دیتا ہے۔ حضرت ابو بکر صدیق رضی اللہ عنہ حضور نبی کریم صلی اللہ علیہ وسلم کی دامنی جانب
بیٹھے ہوئے تھے آپ نے تھوٹا سرک کر فرمایا! ابوالحسن اس جگہ بیٹھ جاؤ۔ سیدنا حضرت علی
نبی کریم صلی اللہ علیہ وسلم اور حضرت ابو بکر صدیق کے درمیان بیٹھ گئے۔ اس وقت رسول اکرم
صلی اللہ علیہ وسلم کے چہرہ اور پر خوشی کے آثار ظاہر ہوئے اور آپ نے ارشاد فرمایا۔ ابو بکر! جس
کمال کی فیصلت کو کمان والا ہی پہچانتا ہے۔

حضرت زید بن اشع فرماتے ہیں کہ حضرت ابو بکر صدیق (رضی اللہ عنہم) نے فرمایا کہ میں نے رسول
اللہ صلی اللہ علیہ وسلم کو دیکھا کہ حضور اقدس نے خیمہ نصب کرایا اور عربی کمان سے ٹیک لگا کر
کھڑے ہوئے اس وقت خیمہ میں حضرت علی حضرت سیدہ فاطمہ اور حضرت حنین کریمین (رضی اللہ عنہم)

تھے اور آپ نے ارشاد فرمایا اے گروہ مسلمین جو شخص ان اہل خیمہ سے صلح رکھے میں اس کے حق میں صلح مجسم ہوں اور جو ان سے لڑائی رکھے میں اس سے لڑنے والا ہوں اور جو ان کو دوست رکھے میں اس کا دوست ہوں ان سے وہ شخص محبت رکھتا ہے جو نیک بخت اور نیک ذات ہے اور بد بخت بد ذات ان سے بغض رکھتا ہے۔

حضرت شعبی سے مروی ہے کہ ایک مرتبہ حضرت ابو بکر صدیق نے حضرت علی کے چہرہ پر نظر ڈالی اور فرمایا اگر ایسے شخص کو دیکھنا ہو جو رسول اللہ صلی اللہ علیہ وسلم سے قرابت اور مرتبہ میں سب سے زیادہ قریب ہو اور جس نے رسول اللہ صلی اللہ علیہ وسلم کی وجہ سے سب سے زیادہ تکالیف برداشت کی ہوں اور جو رسول اللہ صلی اللہ علیہ وسلم کو سب سے زیادہ عزیز اور پیارا ہو تو وہ انہیں دیکھ لے اور حضرت علی کی جانب اشارہ کیا۔ حضرت علی نے فرمایا۔ اگرچہ حضرت ابو بکر نے ایسا نہ فرمایا لیکن وہ مخلوق خدا پر سب سے زیادہ شفیق و مہربان ہیں اللہ عشق الہی میں سرد آہ کرنے والے ہیں۔ وہ رسول اللہ صلی اللہ علیہ وسلم کے رفیق غار ہیں انہوں نے رسول اللہ صلی اللہ علیہ وسلم کی خاطر ہر قسم کی مشقت برداشت کی اور حضور پر اپنا جان و مال سب کچھ قربان کر دیا۔ آپ اکثر رسول اللہ صلی اللہ علیہ وسلم کی جانب سے اپنے مال میں سے خرچ کرتے تھے اور سب سے زیادہ بارگاہ رسالت میں مقرب تھے۔

حضرت علیؑ کے مناقب میں حضرت عمرؓ کی روایت کردہ احادیث

حضرت عمر رضی اللہ عنہ فرماتے ہیں کہ تین فضیلت ہیں اگر ان میں سے ایک بھی میرے لئے ہو تو مجھے سرخ اونٹوں (ہر نعمت سے) زائد محبوب ہے۔ یا حضرت علی کا حضرت و ساطیہ سے نکاح (رضی اللہ عنہم) یا حضرت علی کا رسول اللہ صلی اللہ علیہ وسلم کے ہمراہ مسجد میں رہنا۔

جنگ خیبر میں حضرت علی کو جھنڈا دینا۔ (رضی اللہ عنہ)

جب فدقیس حضور اکرم صلی اللہ علیہ وسلم کی خدمت میں حاضر ہوا تو آپ نے فرمایا کہ تم اسلام لے آؤ ورنہ حق تعالیٰ میری طرف سے ایسے شخص کو بھیجے گا جو تمہاری گردنیں اڑا دے گا اور تمہارے بچوں کو قید کر دے گا اور تمہارے مال و دولت کو چھینے گا۔ حضرت عمر فرماتے ہیں میں نے اس روز کے علاوہ کبھی امارت کی تمنا نہیں کی اور میں اپنا سینہ باہر نکال کر بارہا حضور کے سامنے آتا تھا تاکہ شاید حضور ارشاد فرمادیں کہ وہ شخص یہ ہے۔ لیکن حضور صلی اللہ علیہ وسلم حضرت علی کی طرف متوجہ ہوئے اور ان کا ہاتھ پکڑ کر فرمایا وہ شخص یہ ہے۔“

حضرت براء کہتے ہیں ہم رسول اللہ صلی اللہ علیہ وسلم کے ہمراہ سفر کر رہے تھے جب غزیر خم (نام جنگی پرپٹے) تو حضور نے حضرت علی کو بلوایا اور ان کا ہاتھ پکڑ کر حاضرین سے فرمایا: ”کیا میں مومنوں کو ان کی اپنی جان سے زیادہ عزیز نہیں؟“ لوگوں نے عرض کیا ہاں۔ پھر فرمایا یہ میرا مولیٰ ہے اور ہر اس شخص کا سردار ہے جس کا میں سردار ہوں۔ اللہ جو علی رضی اللہ عنہ سے دوستی رکھے تو اس کو دوست رکھے اور جو شخص علی سے دشمنی رکھے تو بھی اس کو دوست نہ رکھے۔ حضرت عمر حضرت علی رضی اللہ عنہ سے ملے اور کہا مبارک ہو آج تم ہر مومن مرد و عورت کے دوست بن گئے۔ حضرت عمر رضی اللہ عنہ فرماتے ہیں کہ جنگ حدیبیہ میں حضور صلی اللہ علیہ وسلم نے ارشاد فرمایا اکل ایسے شخص کو جھنڈا دوں گا جو اللہ اور رسول سے محبت کرتا ہے اور اللہ اور رسول اس سے محبت کرتے ہیں۔ وہ شخص حملہ آور ہے، پیچھے ہٹنے والا نہیں۔ حق تعالیٰ اس کے ہاتھ پر فتح فرمائے گا۔ حضرت جبرئیل علیہ السلام اس کے دائیں جانب اور حضرت میکائیل علیہ السلام اس کے بائیں جانب ہوں گے۔ یہ شب ہر مسلمان نے اس خواہش پر گزاری کہ وہ شخص میں ہوں۔ جب صبح ہوئی تو آپ نے فرمایا علی بن ابی طالب کہاں ہیں نظر نہیں آتے۔ لوگوں نے

عرض کیا کہ وہ آشوب چشم میں مبتلا ہیں۔ حضور صلی اللہ علیہ وسلم نے ارشاد فرمایا کہ ان کو میرے پاس لاؤ۔ حضرت علی خدمت میں حاضر ہوئے۔ حضور صلی اللہ علیہ وسلم نے ارشاد فرمایا مجھ سے قریب ہو وہ قریب ہو گئے پھر حضور نے ان کی آنکھوں میں اپنا لعاب دہن مبارک ڈالا اور آنکھوں کو اپنے دست مبارک سے ملا۔ اس کے بعد حضرت علی حضور کے سامنے سے ایسے اٹھے کہ گویا آنکھ دکھنے ہی نہ آئی تھی۔

دو شخص حضرت عمر کے پاس آئے اور پوچھا باندی کی طلاق کے متعلق آپ کی کیا رائے ہے۔ کچھ لوگ حلقہ بنائے کھڑے تھے ان میں ایک شخص تمام جس کے سر کے اگلے حصہ پر بال نہ تھا حضرت عمر اس کے پاس گئے اور پوچھا کہ مملوک کی طلاق میں تمہارا کیا خیال ہے۔ اس نے جواب دیا دو طلاق ہوں گی۔ ان میں سے ایک شخص بولا آپ امیر المؤمنین ہیں اس لیے ہم آپ کے پاس آئے اور طلاق مملوک کا مسئلہ پوچھا اور آپ نے ایک دوسرے شخص سے پوچھ کر جواب دیا اور اس شخص نے آپ سے بات بھی سنی۔ حضرت عمر نے فرمایا اکم بخت جانتا ہی ہے یہ کون ہیں۔ یہ علی بن ابی طالب ہیں جن کے متعلق رسول خدا صلی اللہ علیہ وسلم نے فرمایا ہے کہ "اگر آسمان وزمین ایک پلڑے میں رکھے جائیں اور علی کے ایمان کے ہم وزن بوجھ دوسرے میں ہو تو علی کا ایمان جھکا رہے گا۔"

حضرت ابن عباس روایت کرتے ہیں کہ حضرت عمر نے اثنائے خطبہ میں فرمایا کہ علی بن ابی طالب ہم سے زائد خوبی کے ساتھ فیصلے کرتے ہیں اور ابی بن کعب قرآن سب سے اچھا پڑھتے ہیں۔

سیدنا حضرت عثمان غنی رضی اللہ عنہ کی فضیلت پر سیدنا حضرت علی رضی اللہ عنہ

کی روایت کردہ احادیث مبارکہ

① نزال بن سیرہ کہتے ہیں کہ میں نے حضرت علی سے حضرت عثمان رضی اللہ عنہم کی نسبت معلوم کیا حضرت علی نے جواب دیا یہ وہ شخص ہیں جن کو ملا اعلیٰ میں ذوالنورین کہتے ہیں۔ یہ رسول اللہ صلی اللہ علیہ وسلم کے داماد تھے۔ آپ کی دو صاحبزادیوں کے شوہر تھے۔ حضور نے جنت میں ان کے لیے ایک گھر کی ضمانت دی۔

② محمد بن حاطب کہتے ہیں کہ میں کوفہ میں حضرت علی کے پاس گیا اور عرض کیا کہ میرا حجاز کا ارادہ ہے لوگ آپ کے متعلق مجھ سے سوالات کریں گے سو آپ حضرت عثمان کے بارے میں کیا رائے رکھتے ہیں۔ حضرت علی تکیہ لگانے بیٹھے ہوئے تھے سیدھے بیٹھ گئے اور فرمایا۔ اے ابن حاطب کیا مجھ سے پوچھتے ہو کہ عثمان کے متعلق کیا خیال ہے واللہ مجھے امید ہے کہ میں اور میرے بھائی عثمان ان لوگوں میں ہیں جن کے متعلق حق تعالیٰ قرآن پاک میں ارشاد فرماتا ہے۔ وَنَزَعْنَا مَا فِي صُدُورِهِمْ مِنْ غَلٍ إِخْوَانًا عَلٰی سُرٍّ مَّتَّعًا بَدِئِينَ (ترجمہ) اور ہم نے ان کے سینوں میں جو کچھ کیسے تھے سب کھینچ لیے آپس میں بھائی بھائی ہیں۔

③ حضرت عثمان رضی اللہ عنہ نے جب مسجد نبوی میں اضافہ کیا تو حضرت علی کرم اللہ وجہہ الکریم نے ارشاد فرمایا کہ کیا ہی اچھا کام ہے۔ رسول اللہ صلی اللہ علیہ وسلم نے فرمایا ہے کہ جو شخص اللہ کے واسطے مسجد بناتا ہے اللہ تعالیٰ اس کے لیے جنت میں ایک گھر بناتا ہے۔

④ سعید بن مسیب کہتے ہیں کہ حضرت عثمان اور حضرت علی رضی اللہ عنہم میں اگر کبھی صبح کو دل شکنی ہوتی تو دوپہر کو صلح ہو جاتی اور لوگ دیکھتے کہ دونوں حقیقی بھائیوں کی طرح ہاتھ میں ہاتھ

ڈالے جا رہے ہیں۔

محمد بن حنفیہ کہتے ہیں کہ حضرت علی (رضی اللہ عنہم) نے ارشاد فرمایا کہ اگر عثمان مجھ کو بیرمدار (مدینہ منورہ سے تین میل کے فاصلہ پر ایک پرانا کنواں ہے) بھیجیں تو ان کا فرمان مستبول کروں اور اس کی اطاعت کروں۔

سیدنا حضرت ابو بکر صدیق کے فضائل سیدنا حضرت علیؑ کی زبانی

حضرت علی رضی اللہ عنہ سے مروی ہے کہ مردوں میں سب سے پہلے حضرت ابو بکر صدیق (رضی اللہ عنہ) ایمان لائے اور سب سے پہلے رسول اللہ صلی اللہ علیہ وسلم کے ہمراہ بیت اللہ میں علی ابن ابی طالب نے نماز پڑھی۔

سیدنا حضرت علی رضی اللہ عنہ سے مروی ہے کہ میرے باپ ابوطالب کی وفات کے تین روز بعد کفار قریش رسول اللہ صلی اللہ علیہ وسلم کے قتل کے ارادہ سے جمع ہوئے اس وقت حضرت ابو بکر کے سوا کوئی آپ کے کام نہ آیا۔ حضرت ابو بکر تین تہنہ مقابلہ کے لیے آئے اور گمشدگی کے مجمع کو ہٹاتے جاتے اور فرماتے تم بخیر کیا ایسے شخص کو قتل کرتے ہو جو یہ کہتا ہے کہ میرا پروردگار صرف اللہ ہے اور اس پر اللہ رب العزت کی جانب سے دلائل اور براہین پیش کرتا ہے۔ خدا کی قسم یہ شخص اللہ کا رسول اور پیامبر ہے۔ حضرت ابو بکر صدیق کے سر پر دو میدنڈھیاں تھیں اس ہنگام میں ان میں سے ایک ٹوٹ گئی۔

حضرت عبید خیر سے روایت ہے کہ سیدنا حضرت علی رضی اللہ عنہ نے ارشاد فرمایا کہ قرآن کریم کی خدمت کرنے والوں میں سب سے زیادہ اجر و ثواب کے مستحق حضرت ابو بکر صدیق ہیں اس لیے کہ انہوں نے سب سے پہلے قرآن مجید کو جمع کیا ہے۔

سیدنا حضرت علی کرم اللہ تعالیٰ وجہ الکریم نے ایک مرتبہ اپنے رفقاء سے دریافت کیا۔ تمہیں خدائی
 قسم دے کر دریافت کرتا ہوں کہ آل فرعون کے مومن شخص ادا ابو بکر میں سے کون افضل ہے؟ اس
 پر سب خاموش رہے پھر آپ نے ارشاد فرمایا۔ خدائی قسم حضرت ابو بکر کا ایک دن مومن آل فرعون
 سے افضل ہے۔ وہ ایک شخص تھا جس نے اپنے ایمان کو پوشیدہ رکھا اس پر حق تعالیٰ نے اس کی
 تعریف فرمائی اور یہ ابو بکر صدیق ہیں جنہوں نے اللہ کی راہ میں اپنی جان ادا پنا خون خرچ کیا۔
 حضرت صلہ بن زفر کہتے ہیں کہ جب کبھی سیدنا حضرت علی رضی اللہ عنہ کے سامنے حضرت ابو بکر صدیق
 رضی اللہ عنہ کا تذکرہ ہوتا تو آپ فرماتے۔ تم اس شخص کا تذکرہ کر رہے ہو جو ہر کار خیر میں دوسروں
 سے سبقت اور بازی لے گیا۔ اس ذات پاک کی قسم جس کے قبضہ میں میری جان ہے ہم نے جس
 کار خیر میں بھی پیش قدمی کا ارادہ کیا ابو بکر اس کام کو ہم سے پہلے کر گزرتے تھے۔

سیدنا حضرت علی رضی اللہ عنہ سے روایت ہے کہ جنگ بدر میں ہم نے رسول اللہ صلی اللہ علیہ وسلم
 کے لیے ایک خیمہ نصب کیا اور باہم مشورہ ہوا کہ یہاں کسی کو حفاظت کیلئے کھڑا ہونا چاہیے تاکہ دشمن
 خیمہ تک نہ پہنچ سکے۔ حضرت ابو بکر کے سوا کسی کی وہاں کھڑے ہونے کی ہمت نہ ہوئی۔ حضرت ابو بکر
 رضی اللہ عنہ اپنی تلوار سوت کر کھڑے ہو گئے جب کوئی مشرک قریب آتا تو آپ اس پر فوری تلوار
 سے حملہ کرتے۔ ایک مرتبہ کفار قریش نے رسول اللہ صلی اللہ علیہ وسلم کو کعبہ کے پاس گھیر لیا اور
 آپ کو ستانا اور پریشان کرنا شروع کر دیا اور بار بار کہتے کیا تو نے ہی سب معبودوں کو ایک معبود کر دیا
 خدائی قسم اس وقت ابو بکر صدیق کے علاوہ کوئی بھی رسول اللہ صلی اللہ علیہ وسلم کی مدد کے لیے
 نہ گیا۔ (پھر تمام واقعہ بیان کیا)

حضرت ابو بکر صدیق کی زبانی حضرات امامین کرمین رضی اللہ عنہم کے قرب

● حضرت ابو بکر صدیق نے فرمایا کہ رسول اللہ صلی اللہ علیہ وسلم نے حضرات حسن و حسین رضی اللہ عنہم کے متعلق ارشاد فرمایا کہ یہ دونوں جنتی نوجوانوں کے سردار ہیں۔

● حضرت عقبہ بن حارث بیان کرتے ہیں کہ میں نے ایک مرتبہ حضرت ابو بکر صدیق کے ساتھ عصر کی نماز پڑھی نماز کے بعد آپ مسجد سے واپس ہو رہے تھے اور آپ میرے اور حضرت علی کے درمیان تھے کہ راستے میں کچھ بچے کھیل رہے تھے جن میں حسن بن علی بھی تھے حضرت ابو بکر نے ان کو پکڑا اور گود میں اٹھایا اور فرمانے لگے میرے ماں باپ تم پر قربان ہوں تم رسول اللہ صلی اللہ علیہ وسلم کے مشابہ ہو۔ علی کے مشابہ نہیں ہو۔ حضرت علی برسوں کرسکرانے لگے۔

● حضرت ابوسعید سے روایت ہے کہ ایک روز نبی کریم صلی اللہ علیہ وسلم نماز پڑھ رہے تھے اور سجدہ میں تھے کہ حضرت حسن یا حسین رضی اللہ عنہم آئے اور گود کر آپ کی پشت پر بیٹھ گئے۔ رسول اللہ صلی اللہ علیہ وسلم نے ان کو پکڑا اور آہستہ سے اتار کر سامنے بٹھا دیا۔ میں نے ان کو رسول اللہ صلی اللہ علیہ وسلم کے سامنے بیٹھا ہوا دیکھا ہے اور میں نے حضرت ابو بکر صدیق کو دیکھا ہے کہ رسول اللہ صلی اللہ علیہ وسلم کی محبت کی وجہ سے آپ ان سے محبت کرتے تھے اور ان کو اپنے کندھے پر بٹھایا کرتے تھے۔

حضرات امامین کرمین رضی اللہ عنہم سے حضرت عمر رضی اللہ عنہ کی محبت

● حضرت عمر رضی اللہ عنہ نے جب رجب مرتب کرنے کا ارادہ فرمایا اور مشورہ کیا کہ ابتدا کس سے کی جائے لوگوں نے عرض کیا اپنے سے شروع کیجئے۔ حضرت عمر نے فرمایا تم نے خوب یاد دلایا اور سب سے

پہلے حضرات امام حسین کریمین رضی اللہ عنہم سے ابتدا کی اور دونوں شہزادگان محمدی صلی اللہ علیہ وسلم کے لیے پانچ پانچ سو دینار مقرر کیے۔

اہل بیت نبوی صلی اللہ علیہ وسلم سے صحابہ کرام کی عقیدت و محبت کا ایک اور تاریخی واقعہ بھی ہمیں احادیث طیبات کے ادراق زریں میں ملتا ہے۔ ذرا ایمان و یقین کی پوری توجہ کے ساتھ اس کو پڑھیں اور فیصلہ کریں کہ ان نفوس قدسیہ میں کتنے گہرے اور مضبوط مراسم تھے۔

④ حضرت عبداللہ ابن عمر اور حضرت امام حسن رضی اللہ عنہم کی جوانی کا زمانہ ہے اور دونوں ایک دوسرے کے قریبی دوست ہیں۔ ایک موقع پر اثنائے گفتگو حضرت امام حسن رضی اللہ عنہ نے حضرت عبداللہ ابن عمر کو غلام زادہ کہہ دیا جس پر حضرت عبداللہ بہت برہم ہوئے اور حضرت عمر سے شکایت کی جیسے ہی حضرت عمر نے سنا کہ حضرت امام حسن نے عبداللہ ابن عمر کو غلام زادہ کہا ہے صاحبزادے کا ہاتھ پکڑا اور حضرت امام حسن رضی اللہ عنہ کے دولت کدہ پر تشریف لے گئے اور ارشاد فرمایا کہ جو کچھ آپ نے عبداللہ ابن عمر کو اپنی زبان مبارک سے ارشاد فرمایا ہے اُسے کاغذ کے ایک ٹکڑے پر لکھ کر عنایت فرمادیں تاکہ میں اسے محفوظ رکھوں اور قیامت کے دن اپنے آقا دہموی حضور سید المرسلین صلی اللہ علیہ وسلم کو آپ کی تحریر کردہ سند غلامی دکھا کر پر دانہ نجات حاصل کر سکوں۔ حضرت عمر کے کہنے کے مطابق حضرت امام حسن نے کاغذ کے ٹکڑے پر تحریر فرمادیا۔

اتحاد و اخوت اسلامی کے ان پاکیزہ اور ایمان افروز واقعات سے احادیث طیبات سیرت خلفائے راشدین اور تاریخ اسلام کے زریں ادراک بھرے پڑے ہیں اس پوری تاریخ کو کسی ایک کتاب میں جمع کرنا ناممکن اور محال ہے۔

یہ چند جواہر پارے یکجا کر دیئے گئے ہیں تاکہ ہماری نئی نسلوں کو علم ہو سکے کہ ہمارے ان اسلاف کرام نے محبت و اخوت اسلامی کے زریں اصولوں پر زندگی کے ہر دشوار ترین مرحلہ پر عمل پیرا ہو کر قیامت

تک آنے والی امت مسلمہ کو اتحاد اسلامی کا جو پیغام عطا فرمایا اس پر آج کمازک ترین دور میں عمل پیرائی کی کتنی سخت ضرورت ہے۔ ان برگزیدہ ہستیوں نے دنیا کو پرکھا اور اچھی طرح پرکھا اس کی حقیقت کو سمجھا اور اپنا دامن صاف بچا کر صحیح و سالم رخصت ہو گئے۔

اگر تعصب و تنگ نظری سے یکسو ہو کر صحابہ کرام اور اہل بیت اطہار رضوان اللہ تعالیٰ علیہم اجمعین کی حیات پاک کے اداق و ذریعہ کا مطالعہ کیا جائے اور باہمی تعلقات کے ایمان افروز واقعات پر نظر ڈالی جائے تو یہ حقیقت اچھی طرح روشن اور واضح ہو جائے گی کہ ان حضرات میں کسی قسم کا نزاع اور اختلاف نہ تھا۔

محض جزوی اختلاف رائے جو ہر حال میں ناگزیر ہوتا ہے ان حضرات کی نگاہوں میں ذرہ برابر تباہی و وقعت اور اہمیت نہ تھا اور باہمی تعلق و اخوت کے کسی حال میں منافی نہ تھا۔ خواہ ہماری انفرادی زندگی ہو یا اجتماعی ان حضرات کی حیات پاک کا ایک ایک لمحہ ہر ایک کے لیے درس انسانیت ہے اور اتحاد و اتفاق ملت اسلامیہ کے لیے نشان راہ ہے۔ جو لوگ ان تاریخی حقائق سے روگردانی کی راہ پر گامزن ہو کر آج کے بھیانک ترین دور میں جبکہ عالم اسلام پر سامراجیت کی اسلام دشمن سازشوں کے تباہ کن بادل منڈلا رہے ہیں شیعوئی تنازعات کو اچھال کر نفرت و نفاق کے بیج بونے کی قبیح حرکتوں میں مصروف ہیں وہ نہ تو عالم اسلام کی ہی کوئی خدمت کر رہے ہیں اور نہ ہی اکابر امت کی جن کے نام کی آڑ میں نفرت و نفاق کے بیج بوئے جا رہے ہیں۔ اس تلخ حقیقت سے انکار نہیں کیا جاسکتا کہ ملت اسلامیہ میں انتشار و افتراق کی تخم ریزی کے لیے یہود و نصاریٰ کی عالم گیر سازشوں میں عملی طور پر جو لوگ شریک رہے اور برصغیر ہندو پاک میں فرقہ بندی و ہابیس کے مفسدانہ عقائد کی تبلیغ و اشاعت کی ٹھیکیداری جن کر دہوں نے سنبھالی اور آج تک ہندو پاک میں ہر مسئلے پر سعودی ریالوں کی جھنکار پر رقصاں نظر آتے ہیں وہی آج ایک نیا لبادہ اڑھ کر سنیت کے محافظ و علمبردار کی شکل میں شیعوئی تنازعات پر قلم کی جولانیوں کے ذریعہ فتنہ و فساد کی ایک بھیانک آگ لگانے میں مصروف ہیں کاش ان حضرات کے قلوب میں ایمان کی کوئی رمت باقی ہو تو یہ اپنے ضمیر سے جھنجھوڑ کر سوال کریں کہ جن نجدیوں

کی دولت و ثروت کے بدلہ میں یہ حضرات اپنے ایمانوں کی سوداگری میں مصروف ہیں کیا ان کے عقائد فاسدہ و باطلہ کو آج تک عالم اسلام میں بنے والے فرزند ان توحید رسالت نفرت بیزاری کی نگاہ سے نہیں دیکھتے۔ کتاب کے اگلے باب میں نجدیوں کے امام دپیشوا محمد بن عبدالوہاب نجدی اور اس کے متبعین کے عقائد پیش ناظرین ہیں۔ خدا را ایمان و یقین کی پوری قوت کو کام میں لاکر مطالعہ کیجئے اور فہم و فراست کے دروازہ پر دستک دے کر سوال کیجئے کہ جس گروہ کی بنیاد ہی غارت گرا ایمانی کی تحریک پر رکھی گئی ہو جس کی بیباکی اور جرأت کی حالت یہ ہو کہ وہ بارگاہ رسالت پناہ صلی اللہ علیہ وسلم میں بھی گستاخ دے ادب نظر آتا ہو کیا وہ صحابہ کرام اور اہل بیت اطہار رضوان اللہ تعالیٰ علیہم اجمعین کے ساتھ دعویٰ محبت میں مخلص و صادق ہو سکتا ہے ؟

اگر وہ اپنے دعویٰ محبت میں صادق و مخلص ہے تو کیا اپنے ان سیاسی اور معاشی نجدی آقاؤں کے عقائد فاسدہ کا پوسٹ مارٹم کرنے کی جرأت اس گروہ کے کسی فرد کو آج تک نصیب ہوئی ہے؟ ہمیں یقین کامل ہے کہ ان نجدی عقائد کا مطالعہ کرنے کے بعد اہل ایمان خود ہی فیصلہ کر لیں گے کہ ملت اسلامیہ کو گروہوں اور فرقوں میں تقسیم کرنے کی یہودی سازشوں کو پایہ تکمیل تک پہنچانے میں کس کا کیا کردار رہا ہے۔

عقائد اہلسنت و جماعت بدیہ ۴/۵
دارالکتب حنفیہ کھارادرپی او بکس ۲۰۲۴ کراچی

عالم اسلام کی خلاف ورزی اور نصاریٰ کی عالمگیر سازشیں

جن لوگوں کو رب تبارک تعالیٰ نے قرآن حکیم کے مطالعہ کا ذوق عطا فرمایا ہے اور وہ اس کتاب مقدس کے معانی و مطالب پر بھی غور و فکر کی قدرت رکھتے ہیں ان پر یہ حقیقت روز روشن کی طرح عیاں ہے کہ قوم یہودی تاریخ کا ایک ایک ورق ان کی حق دشمنی اور انبیائے کرام علیہم الصلوٰۃ والسلام کی اذیت رسانی اور نافرمانی کے ساتھ ہی حضور خاتم الانبیا صلی اللہ علیہ وسلم کے ساتھ ان کے بغض و عناد کی لاتعداد شقاوتوں اور خباثتوں سے بھرا پڑا ہے۔ وہ قوم جس نے رسول اکرم صلی اللہ علیہ وسلم کی نبوت و رسالت کے خلاف طاقت آزمائی کی بد بختانہ کوششوں میں اپنی ساری مادی اور علمی اور قومی صلاحیتوں کو داؤں پر لگا دیا تھا اور مکرو فریب کے ذیل سے ذلیل ہتھکنڈوں کو بھی اختیار کرنے سے جو قوم نہ چوکی ہو اور جس کی شقاوتِ ازلی پر قرآن حکیم ان الفاظ میں گواہی دے رہا ہو۔

تم سے یہود و نصاریٰ اس وقت تک راضی نہ ہوں گے جب تک تم ان کی ملت

میں داخل ہو کر ان کے مذہب کے پیروکار نہ ہو جاؤ (سورہ بقرہ پ ۱ رکوع ۱۱۱)

کیا ایسی ناہنجار اور دشمن اسلام قوم سے کوئی صاحب ایمان دوستی اور محبت کا تصور بھی کر سکتا ہے مگر ماتم کرنے کو جی چاہتا ہے کہ تاریخ کے اوراق آج بھی پکار پکار کر گواہی دے رہے ہیں کہ قرآن حکیم کی اتنی واضح ہدایات کے باوجود ایسے بدنصیب اور شعی القلب افراد اس امت میں پیدا ہوئے جنہوں نے اپنے اقتدار و عروج سلطنت جیسی حقیر ترین خواہشات کی تکمیل کے لیے احکام قرآنی کی خلاف ورزی کرتے ہوئے یہود و نصاریٰ کے حکمرانوں کے آستانوں پر اپنی جبین نیاز کو جھکایا مگر بے غیری کا یہ عالم کہ خود کو توحید پرست کہتے ہوئے بھی شرم محسوس نہ کی

اس باب میں آپ ایسے ہی باغیان دین حق کے بھیانک چہروں کو تاریخ کی روشنی میں دیکھ سکیں گے جنہوں نے مذہب کا خوبصورت لبادہ اوڑھ کر اور یہود و نصاریٰ کی عالم گیر اسلام دشمن سازشوں کی تکمیل میں حصہ دار بن کر نہ صرف اپنی عاقبت برباد کی بلکہ اپنی ایمان فروشی اور بد عقیدگی کی بدولت امت مسلمہ کو انتشار و افتراق کی ایسی بھیانک آگ میں جھونک گئے کہ آج تک امت کے ڈر ڈرہا افراد آپس میں دست بہ گریباں ہیں۔

گزشتہ صفحات میں آپ نے شیخ نجدی کی گمراہ کن تحریک اور اس کے خود ساختہ دین کے عقائد باطلہ ملاحظہ فرمائے اب اگلے صفحات میں شیخ نجدی کا آل سعود سے سیاسی گٹھ جوڑ اور آل سعود کا برطانوی سامراج کی بارگاہ میں سر بسجود ہونے کے ایمان کش مناظر بھی دیکھتے چلیں اور انصاف و دیانت کا دامن پکڑ کر میرے اس سوال کا جواب دیں کہ جس سلطنت کی بنیاد ہی امت مسلمہ کے خون ناحق پر رکھی گئی ہو اور جس غیر اسلامی بادشاہت کے حصول کے لیے دشمنان اسلام کی مدد زر خرید غلاموں کی طرح قبول کر کے تاریخ اسلام کو مسخ کیا گیا ہو اور تمام اسلامی قوانین کو بیک لخت قلم زد کرتے ہوئے اسلامی حکومتوں کے خلاف دشمنوں کی سازشوں میں معاون بن کر ڈاکوؤں اور لٹیروں کی طرح ظالمانہ قبضہ کر کے بہ زور شمشیر عوام کو فرماں برداری پر مجبور کیا گیا ہو کیا ایسی حکومت کو اسلامی سلطنت کا نام دینا دین حق کی کھلی توہین نہیں ہے؟

اسی نہ بڑھاپا کئی داماں کی حکایت دامن کو ذرا دیکھو ذرا بسند قبادیکھو

سلطنت عثمانیہ کے خلاف حکومتِ طانیہ اور سعودیوں کا شرمناک گٹھ جوڑ

اس شرمناک گٹھ جوڑ کی تفصیلات جاننے سے پہلے پس منظر کے طور پر اس حقیقت

کو بھی نگاہ میں رکھنا ضروری ہے کہ جنگ عظیم سے قبل ہی آل سعود نے حصول اقتدار کے لئے برطانیہ سے گٹھ جوڑ کر کے معاملات طے کر لیے تھے یہی وجہ ہے کہ ۱۹۰۲ء سے لے کر ۱۹۲۵ء تک ابن سعود ترکوں اور اس کے حامی عربوں سے برسرِ پیکار رہا یہ وہ دور تھا جب ترک اتحادی فوجوں کے ساتھ بین الاقوامی جنگوں میں اُلجھا ہوا تھا ادھر سعودی خاندان کو برطانوی استعمار سے نقد روپیہ اور اسلحہ کی دافر مقدار مل رہی تھی دوسری جانب ڈرنل لارنس سا لہا سال سے عرب میں ترکوں کے خلاف عرب قومیت پر ویسٹ کا پروپیگنڈہ کر رہا تھا جس کے نتیجے میں عام عرب آبادی بھی ترکوں کے خلاف ہو گئی تھی جنگ عظیم کے موقع پر شریف حسین نے بھی ترکوں سے غداری کر کے اپنی خلافت کا اعلان کر دیا تھا۔ یہ تمام عناصر مل کر ابن سعود کو تقویت پہنچا رہے تھے۔ مشہور مورخ ایٹنلے لین پول اپنی کتاب سلاطین ترکیہ میں سعودیوں اور برطانوی سامراج کے گٹھ جوڑ کی نقاب کشائی کرتے ہوئے رستم طراز ہیں۔

”عرب میں انگریزوں نے ایک دوسرے طریقے سے نمایاں کامیابی حاصل کی ڈرنل لارنس کی برسوں کی خفیہ کوششیں آخر ش بار آور ہوئیں اور عرب برطانیہ کی سرپرستی میں اور عرب نیشنلزم کے جوش میں ترکوں کے خلاف اٹھ کھڑے ہوئے اور نتیجہ یہ نکلا کہ برطانیہ کی تدابیر نے عربوں کو ترکوں کے مقابلہ پر لائرا اس کے اثر کو ہمیشہ کے لیے زائل کر دیا۔“

ابن سعود کی ترکوں سے محاسمت اور انگریزوں بالخصوص برطانوی سامراج سے دوستی اور عالم اسلام کے مفادات سے غداری کی سند دیتے ہوئے تحریک خلافت کے لیڈر مولانا محمد علی مرحوم نے کراچی کی خلافت کانفرنس میں بھرے مجمع میں اعلان کیا تھا کہ اگر کسی رقت شریف ملک امیر فیصل برطانیہ کے خلاف ہو جائیں تو انگریزوں نے حفظ ماتقدم ایک دوسرے پٹھو کو بھی تیار کر لیا ہے اور وہ ہے ابن سعود جسے ۶۰ ہزار پونڈ ۹ لاکھ روپیہ سالانہ

دیئے جاتے ہیں تاکہ بوقت ضرورت اس کو شریف ملک کی جگہ بٹھایا جاسکے۔ !
یہ وہ تاریخی حقائق ہیں جنہیں دفن کرنے کی شرمناک کوششیں کی جا رہی ہیں اور
سعودی ریالوں کی جھنکار پر رقص کرنے والے مردہ ضمیر لوگوں سے ایسی من گھڑت اور خانہ ساز
کتا میں لکھوائی جا رہی ہیں جن میں ان نجدی رہنروں کو اسلام کے رہنماؤں کے روپ میں پیش
کیا جا رہا ہے۔

تاریخ خلفائے عرب اسلام پر ایک گہری نظر ڈالنے کے بعد اس حقیقت کو تسلیم کرنا
پڑتا ہے کہ جس دور میں ترک بین الاقوامی جنگوں میں اُبھھے ہوئے تھے اور انتہائی صبر آزما دور
سے گذر رہے تھے اسی خطرناک اور نازک دور میں نجدی لٹیرے اپنے دنیاوی آقا برطانوی
سامراج کے اشاروں پر سرزمین عرب سے خلافت عثمانیہ کی جڑیں اکھاڑنے میں مصروف تھے
جس کا زندہ ثبوت یہ ہے کہ عالمی جنگ میں ابن سعود نے ترکوں کے خلاف زبردست کام
کیا اور برطانیہ کے تختہ دار ایجنٹ کے طور پر اپنی کارگداریوں کے ذریعہ انگریزوں کو خوش
رکھنے میں مصروف رہا۔

یہ ایک تاریخی حقیقت ہے کہ خلافت عثمانیہ کے تحت تمام ہی اسلامی علاقے ایک حد
میں منسلک تھے مگر سعود بن عبدالعزیز نے نجد و حجاز پر حکمرانی کا جو شیطانی منصوبہ تیار کر
رکھا تھا اس کی تکمیل کے لئے ترکی کی مخالفت لازمی تھی چنانچہ جب ترک جنگ عظیم میں جرمنی
کے حلیف تھے اور اتحادیوں سے برسہا برس تھے نجدیوں نے اس موقع کو غنیمت جانا اور انگریزوں
کے حلیف بن گئے اور جب اتحادیوں کے مقابلہ میں ترکوں کو شکست ہو گئی تو ابن سعود کو برطانوی

سامراج کی طرف سے صحرائے عرب بطور انعام دے دیا گیا۔

یہ انعام برطانوی سامراج نے یونہی نہیں دے دیا تھا بلکہ تاریخ کے زریں اوراق گواہ ہیں نجدی فرماں روا عبدالعزیز اور اس کا بیٹا سعود اس سلطنت کے حصول کے لیے برسوں کے انگریزی سامراج کے اشاروں پر ظلم و بربریت کا سنگا ناچ ناچ رہے تھے اور حجاز مقدس کی سرزمین پر بسنے والوں پر مصائب و آلام کے وہ پہاڑ توڑے تھے کہ تاریخ انسانیت آج بھی ان درندوں کے سیاہ کارناموں پر نادم و شرمندہ ہے۔

نواب صدیق حسن خاں بھوپالی ترجمانِ وہابیہ میں صفحہ ۳۵ پر رقم طراز ہیں۔
 ”سعود بن عبدالعزیز نے سرداروں اور شریفوں کو قتل کیا اور کعبۃ اللہ کو برہنہ کیا اور دعوتِ دہابیت قبول کرنے کو لوگوں پر جبر کیا۔“

رزاحیرت دہلوی (حیاتِ طیبہ میں) صفحہ ۳۰۲ پر نجدیوں کی ہوسِ ملک گیری اور ترکِ دشمنی کی بھیانگ تصویر کھینچتے ہوئے رقم طراز ہیں کہ

عبدالعزیز کے بعد اس کا بڑا بیٹا سعود اپنے باپ سے بھی زیادہ پرجوش اور مرد میدان نکلا۔ اس نے اور بھی اپنی فتوحاتِ ملکی کو وسعت دی اور ترکی سلطنت کی بنیادوں کو ہلا کر رکھ دیا۔“

ترکوں سے دشمنی اور انگریزوں سے دوستی

سعودیوں کی نصاریٰ نوازی اور امریکی و برطانوی سامراج سے والہانہ تعلق کی تصویر کھینچتے ہوئے جناب محمد صدیق قریشی اپنی کتاب فیصل میں صفحہ ۴۸ پر تحریر کرتے ہیں کہ
 ”اکتوبر ۱۹۳۶ء میں امیر فیصل کی کوششوں سے امریکہ ایکپورٹ بینک نے سعودی

عرب کو ایک کروڑ ڈالر کا قرضہ دیا تاکہ وہ اپنی معیشت کو بہتر بنا سکے۔ ۱۹۳۶ء میں وزارت خارجہ نے ولی عہد میر سعود کے دورہ امریکہ کا بندوبست کیا جس کے ذریعہ دونوں ملک ایک دوسرے کے قریب آئے۔

نصاری کی حمایت میں مسلمانوں کا قتل عام

سعودیوں کی اسلام دشمنی اور نصاریٰ نوازی کی شرمناک داستان لکھتے ہوئے (حیات طیبہ) کے مصنف مزاحیرت دہلوی رقم طراز ہیں :-

”سعود نے بیس ہزار فوج کے سلیمان پاشاے مختلف جنگوں میں پے درپے فتوحات حاصل کیں اور اس کی فوج کے آگے ترکوں کی ملکی اسپرٹ کی داغ بیل نہ گئی۔“

ترکی سلطنت کی دشمنی اور یہود و نصاریٰ کی دوستی میں نجدی حکمران کتنے اندھے ہو چکے تھے اس کی مثال اس سے بھی جاسکتی ہے کہ ترکوں کے نہایت گہرے دوست ابن رشید امیر جمائل مرحوم اور ان کے خاندان کا انگریزوں سے اختلاف تھا نجدی حکمرانوں نے انگریزوں کی دوستی کا حق منکارت کرتے ہوئے امیر جمائل کے خاندان پر جو مظالم توڑے ان کی بھیانگ تفصیل مولانا ظفر علی خاں فی زبانی سنئے۔

”وسط عرب میں ہائل ایک زبردست امارت ہے جس کے فرماں روا امیر ابن رشید کے قتل کی افسوسناک خبر پہلے دنوں بعض انگریزی اخباروں میں چھپی تھی۔ ”لندن ٹائمز“ اپنی ۱۰ اربھائی کی اشاعت میں امیر مغفور کے واقعہ قتل کا ذکر کرتے ہوئے اخبار لکھتا ہے کہ دوران جنگ میں ابن رشید ترکوں کا حلیف تھا اور ابن سعود جو کہ امیر ہے اتحادیوں کی طرفداری میں اس سے برسرِ پیکار تھا۔ ابن رشید کا خاندان کئی نسلوں سے وائل کے خنجر کا شکار ہوتا چلا آیا ہے اور اب شاید بجز ایک طفل شیرخوار کے ابن رشید کی

نسل بالکل ہی مٹ گئی ہے۔“

اخبار ”زمیندار“ ۱۲ جون ۱۹۲۲ء بہ عنوان ہمارے قبلہ کو دہا بیوں نے لوٹ لیا (سعودیوں کی مسلم دشمنی اور انگریز کی ابدی غلامی پر ایک اور تاریخی شہادت ملاحظہ فرماتے چلیں۔

”ابن سعود کے اخبار ”ام القری“ کے نامہ نگار نے عقبہ اور معان پر انگریزی قبضے سے قبل ابن سعود سے مل کر دریافت کیا کہ عقبہ اور معان کی طرف جو فوج جانے والی تھی وہ کیوں روک دی گئی؟ ابن سعود نے کہا کہ ہمیں علم ہے کہ چند روز میں شریفی فوجیں عقبہ اور معان سے نکل جائیں گی۔“ (روزنامہ سیاست لاہور ۱۱ اکتوبر ۱۹۲۵ء)

یہ چند تاریخی شواہد پیش کرنے کے بعد میں فیصلہ قارئین کرام پر چھوڑتا ہوں اب آپ کا کام ہے کہ انصاف و دیانت کے ساتھ غور و فکر کیجئے کہ جس قوم کی اسلام اور مسلم دشمنی پر قرآن حکیم صبی آسمانی کتاب مقدس گواہ ہوں اس کا الہانہ محبت رکھنے والے اس کے اشاروں پر مسلم حکومتوں کی جڑیں کھوکھلی کرنے والے اور مسلم سربراہوں کے خلاف یہود و نصاریٰ کی جاسوسی کرنے والے کیا اسلام اور مسلمانوں کے خیر خواہ ہو سکتے ہیں؟

مسلم مفاد اسکے ابن سعود کی غداری پر تاریخ کی گواہی

مولانا ظفر علی خاں نے اپنے مشہور اخبار ”زمیندار“ لاہور میں ماہ فروری ۱۹۲۲ء کے متعدد شماروں میں ایک طویل مضمون تحریر فرمایا تھا جس کے تین عنوان تھے ”حکومت برطانیہ اور عراق عرب“ ”اسرار کا انکشاف“ ”حقیقت کی چہرہ کشائی“ ذیل میں چند اقتباسات دیئے جا رہے ہیں آپ بھی پڑھیں اور ابن سعود نجدی اور اس کی اسلام دشمن حکومت کی

غدارانہ سازشوں اور اسلامی حکومتوں کے خلاف ان کے طرز عمل سے آگاہی حاصل کریں۔

ٹائمز کا نامہ نگار مقیم تہران لکھتا ہے

ترک ہمارے برطانیہ کے دشمن تھے اس لیے اب یہ سوال پیدا ہوا کہ عربوں کو ترکوں کے خلاف کس طرح برائی گنجتہ کیا جائے سنوئی تو کسی کام کے نہیں تھے کیونکہ وہ اس حکومت عرب میں حصہ دار نہیں بن سکتی جس کے ہم حاکم ہیں مجبوریہ ہے کہ مصر درمیان میں حائل ہے۔ علاوہ ازیں وہ ہمارے مخالف بھی ہیں۔ اور یہی اور امام یمن بہت کام دے سکتے تھے۔ رشید امیر حائل ترکوں کے ساتھ مل گئے اب صرف دو ایسی ہستیاں رہ گئیں جو ہمارے گورنمنٹ برطانیہ کے شہنشاہی اقتدار کے اثر میں آسکتی ہیں انہیں ہم سرمایہ دے سکتے تھے اور ان سے یہ وعدہ کر سکتے تھے کہ اگر ہماری اعانت کی جائے گی تو ہم بہت سا صلہ انعام دیں گے۔ یہ معزز ہستیاں حسین شریف اعظم مکہ اور ابن سعود وہابی امیر نجد کی ہستیاں تھیں۔

اس حقیقت نفس الامری سے کہ یہ دونوں ایک دوسرے کے خون کے پیاسے ہیں ان کے اغراض و مقاصد میں بعد المشرقین ہے اور ان کے پیرو مذہب کی تلوار سے ایک دوسرے سے علیحدہ ہیں بہت پیچیدگی پڑ گئی۔ محمد بن عبدالوہاب اٹھارویں صدی میں علم اسلام لے کر اٹھا اس نے ۱۷۶۰ء میں سعود حاکم نجد کو اپنا ہم عقیدہ بنالیا۔ اسی زمانے میں بہت سے چھوٹے شیوخ نے جو پہلے ایک دوسرے کے مخالف تھے یہ مذہب قبول کر لیا۔ ان شیوخ اور دیگر عقیدت مندوں کی مدد سے سعود اور اس کا جانشین سعود ابن سعود وسط عرب میں ایک وسیع سلطنت قائم کرنے کے قابل ہو سکے۔

سعود ثانی کے بیٹے نے ۱۸۰۱ء میں کربلائے معلیٰ کے مقدس شہر کی بے حرمتی کی ۱۸۰۱ء میں فوجیں لے کر مشرق کی طرف بڑھا اور مکہ معظمہ کے حرم مقدس پر قبضہ کر لیا اور اس مفتاح مقدس کی جو شیعوں اور سنیوں دونوں کے لیے یکساں واجب الاحترام ہے بے حرمتی کی ۱۸۰۲ء میں اس نے مدینہ پر قبضہ کر لیا۔ مکہ معظمہ اور مدینہ منورہ دونوں ۱۸۱۳ء تک وہابیوں کے قبضے میں رہے ۱۸۱۱ء میں مہر کے مشہور و معروف پاشا محمد علی نے نجد کے دارالسلطنت دراعیہ پر قبضہ کر لیا اور اُسے تباہ کر ڈالا۔ اس وقت وہابی سلطنت کچھ مدت کے لیے مٹ گئی۔ ابن سعود کا خاندان سخت جان ہے۔ ۱۸۰۹ء میں موجودہ امیر نجد جس کی عمر اس وقت ۱۸ سال تھی۔ پندرہ آدمیوں کو ساتھ لے کر رات کی تاریکی میں شہر میں جا گھسا۔ پوہ پھٹتے ہی ابن رشید کے مقرر کردہ عامل کو قتل کر ڈالا اور ابن سعود کا جھنڈا نصب کر ڈالا۔ اس کے بعد امیر نجد کا لقب اختیار کر کے اس نے اپنی آبائی سلطنت کے بہت سے حصے پر قبضہ کر لیا۔ اس نے الحما میں سے ترکوں کو نکال دیا اور مشرق کی طرف ان بندرگاہوں تک جو بحرین کے مقابل میں واقع ہیں۔ شمال میں شیخ کویت کے ملک کی سرحد تک جا پہنچا لیکن مغرب میں شریف اعظم مکہ نے اس کا مقابلہ کیا اور ۱۸۱۵ء میں نجد پر حملہ کیا۔ اگرچہ شکست کھائی اور اپنے ملک کی حد تک واپس ہوا لیکن باہمی مغائرت و مناقشت کا سلسلہ جاری رہا اور دونوں ایک دوسرے کی مخالفت پر تلے رہے۔

(زمیندار صفحہ اول بابت ۶ فروری ۱۹۲۲ء)

انگریزوں سے دوستی ترکوں سے جنگ

”ابن سعود نے تحریک اخوان سے ایک روحانی برادری کی تحریک تھی۔ وہابی مسلک کو وہ تقویت بخشی جو آج کل اس مسلک کو حاصل ہے اس نے اخوان کی بستیاں قائم کیں

وہ اس قدر آدمیوں کو ہم عقیدہ بناتے تھے کہ تلوار کے زور سے پہلے کبھی اس حلقہ مُسَلک میں داخل نہیں ہوتے تھے۔ ان کے مبلغوں کی سرگرمیاں مکہ والوں کو بے چین اور مضطرب کیا کرتی تھیں ابن سعود ایک حد تک حج میں بھی مداخلت کیا کرتے تھے اور اس روپیہ کو جو اس طرح شاہ حسین کے خزانہ میں بھی جاتا تھا روکتے تھے۔ اس خیال سے کہ یہ بھی ایک قسم کا شرک اور بت پرستی ہے وہ ان شیعوں سے جو ان کے علاقے میں سے گزارا کرتے تھے، تادان یا جزیہ لیا کرتے تھے۔

حکومتِ برطانیہ کی کارگذاری

جب جنگ کا آغاز ہوا اس وقت ملک کی یہ حالت تھی۔ ہم نے شریف مکہ اور ابن سعود دونوں کی خدمات حاصل کرنے کی کوشش کی اور انہیں ترکوں کے خلاف برانچیزہ کیا۔ وہابی اور ابن سعود تو پہلے ہی ہمارے یایوں کہئے کہ حکومت ہند کے دم ساز تھے۔ ۱۸۶۵ء کا واقعہ ہے کہ اس زمانے میں ایک برطانوی وفد سرگردگی کرنیل لیوس سیلی ریاض گیا تھا۔ اس وفد نے خاندان ابن سعود سے ایک معاہدہ کیا تھا جس کی پاسداری ہمیشہ ملحوظا رہی ہے۔ اگرچہ کوئی باقاعدہ عہد نامہ مرتب نہیں کیا گیا تھا لیکن اس پر بھی وہابیوں نے مجھے بتایا کہ وہ اس معاہدہ کی تکمیل اپنا فرض خیال کرتے ہیں۔

الغرض ہمارے اور ابن سعود کے درمیان باہمی اتحاد اور اعتماد کا سلسلہ تو پہلے ہی قائم تھا۔ ترک تو آباد اجداد سے اس کے دشمن چلے آتے تھے۔ ۱۹۱۳ء میں جنگ عظیم کے چھ سنیوں سے پیشتر اس نے ترکوں کے خلاف جنگ کیا تھا اور اس میں یہاں تک کامیابی حاصل کی تھی کہ الحصابہ پر قبضہ کر لیا تھا۔ جبل شمار کے بسے والے بھی اس کے دشمن تھے۔ اس لیے ابن سعود نے شریک جنگ ہونے میں تامل نہیں کیا۔ جنوری ۱۹۱۵ء میں وہ میدان جنگ

میں اترا، لیکن شومئی قسمت! کپتان شکسپئر جو اس کے ساتھ تھا جنگ جراب میں مارا گیا اور ابن سعود کی پیادہ فوج میں دعا بازوں نے اپنے ہاتھ دکھائے۔ نتیجہ یہ ہوا کہ اس جنگ میں جس کا آغاز فاتحانہ تھا سخت شکست کھانی پڑی۔ اس واقعہ کے بعد ہماری اور ابن سعود کی مہمت ٹوٹ گئی اور مدت تک ہم میدان جنگ میں نہیں اترے۔“

(زمیندار صفحہ اول، ۷ فروری ۱۹۲۲ء)

اشرفیوں کی تھیلی

نامہ نگار مذکور مجلس قاہرہ اور سرپرسی کاکس کے مرتبہ قانون انتخاب کے ذکر میں لکھتا

ہے کہ :-

جب کثرت رائے سے انتخاب عمل میں آئے گا۔ اس وقت دیکھ لیں گے۔ امیر عراق عرب میں محض اجنبی آدمی کی وقعت رکھتا ہے لہذا وقت آئے گا کہ وہ ہمارے سامنے ٹھہرنے لگے گا۔ پس جو عزم کرنا ہے حکومت نے سوچا وہ یہ ہے کہ امیر فیصل کو پہلے ملک میں بھیجا جائے مضمم ہو گیا کہ یہ ہونا ہی چاہیے تیاریاں ہونے لگیں ساتھ ہی اس عزم کے ساتھ اس امر کی بھی پوری کوشش کی گئی کہ عوام کی نظر سے اس حقیقت کبریٰ کو پوشیدہ رکھا جائے کہ برطانیہ کا ہاتھ اس میں نہیں ہے اور فوراً نظام عمل اس کے لیے مرتب ہونے لگا دہی نظام عمل جو کبھی سرپرسی کاکس نے اپنے لیے بنایا تھا ابن سعود کو کانٹے کی طرح کھٹکتا تھا لیکن انجمن اتحاد عربی کے پاس ایک سیدھا سا دھانسہ تھا اور وہ اشرفیوں کی تھیلی تھی۔

(زمیندار صفحہ اول، ۱۰ فروری ۱۹۲۲ء)

اشرفیوں کا ٹوڑا
ایک دوسرے حقیقت نگار نے اس حقیقت سے بحث کرتے ہوئے کہ دو برس سے بھی کم میعاد میں کرنل لارنس نے وہاں بیس

ہزار اشرفیاں تقسیم کر دیں۔ یہ کہا تھا کہ اس کا تو تعجب نہیں کہ انہیں وہاں اقتدار حاصل ہوا بلکہ اس کا تعجب ہے کہ اب مطلق اقتدار نہیں رہا اور اگر بجائے ان کے میں ہوتا تو کبھی عزت و نظم و نسق نہ کرتا، بلکہ میں خود بادشاہ بن بیٹھتا۔ ابن سعود کو اس طرح باطمینان اشرفیوں کا توڑا حوالہ لڑکے ٹال دیا۔“
 (زمیندار صفحہ اول ۱۱ فروری ۱۹۲۲ء)

ساٹھ ہزار پونڈ سالانہ کی رشوت ترکوں کی ناکہ بندی

”پھر بھی انہوں (رنجیوں) نے ہمیں جنگ کے آخری دور میں ترکوں کی ناکہ بندی میں معقول مدد دی جو جبل شمار اور بندر کویت کے راستہ اشیائے رسد حاصل کر رہے تھے اور ۱۹۱۸ء میں ابن رشید کے ملک پر چڑھ دوڑے۔“

اس سال انہوں نے سرپرسی کاکس کے پاس بغداد میں ایک سفارت بھیج کر یہ ظاہر کیا کہ ہمارے صبر کا پیمانہ لبریز ہو چکا ہے یا تو شاہ حسین کو اپنا رویہ بدلنے کے لیے خاص تہنیت کر دی جائے ورنہ ہم انتقامی گیری پر مجبور ہو جائیں گے۔ امیر فیصل کو بغداد میں شاہی تخت پر بٹھانا مزید ظلم تھا۔ ابن سعود نے صاف صاف کہہ دیا کہ میرے گرد و بھٹیاں سلگادی گئی ہیں پھر میں کیسے ہاتھ پاؤں توڑ کر خاموش بیٹھ سکتا ہوں۔ مزید برآں ایک تیسری خطرناک ترمصیبت یعنی عبداللہ ماورائے یردن پر قابض ہے۔ سرپرسی کاکس نے اس احتجاج کے جواب میں اسے ”شاہ نجد“ کے نام سے مخاطب کیا اس خوشامد تعلق اور ساٹھ ہزار پونڈ سالانہ کی رشوت سے جو ماہ بجاہ ادا ہوتی رہے گی۔ ابن سعود کو خاموش رکھنے کی اُمید کی جاتی ہے۔
 (زمیندار صفحہ اول بابت ۱۲ فروری ۱۹۲۲ء)

سمرز میں نجد سے اٹھنے والے فتنوں کے سلسلہ میں

مخبر صادق ﷺ کی پیشن گوئیاں

محمد بن عبد الوہاب نجدی کے عقائد فاسدہ پر نگاہ ڈالنے سے قبل امام الانبیا حضور سید کائنات صلی اللہ علیہ وسلم کے اقوال مبارکہ کو دلوں میں محفوظ کر لیں اور اس کے بعد نجدیوں کے نئے دین کا مطالعہ کریں تو یقیناً حق و باطل میں امتیاز کرنے میں کوئی دشواری نہ آئے گی۔

☆ بخاری و مسلم شریف میں سیدنا حضرت ابو ہریرہ رضی اللہ عنہ روایت فرماتے ہیں کہ رسول اللہ صلی اللہ علیہ وسلم نے ارشاد فرمایا "کفر کا سر مشرق کی طرف ہے۔"

☆ ایک اور روایت میں ارشاد ہے ایمان یمانی ہے اور ادھر سے فتنہ ہے جہاں سے شیطان طاقت ابھرے گی۔

☆ بخاری و مسلم شریف میں حضرت ابن عمر سے روایت ہے کہ رسول اللہ صلی اللہ علیہ وسلم کا مبارک چہرہ مشرق کی طرف تھا آپ نے فرمایا "فتنہ ادھر ہے۔"

☆ بخاری شریف کی ہی روایت ہے حضرت ابن عمر فرماتے ہیں کہ آنحضرت صلی اللہ علیہ وسلم نے ارشاد فرمایا

اللَّهُمَّ بَارِكْ لَنَا فِي شَامِنَا وَيَمِينِنَا اللَّهُمَّ بَارِكْ لَنَا فِي شَامِنَا وَيَمِينِنَا، قَالَ كُوفِي نَجْدِنَا، قَالَ اللَّهُمَّ بَارِكْ لَنَا فِي شَامِنَا وَيَمِينِنَا، قَالَ كُوفِي نَجْدِنَا قَالَ الثَّالِثَةُ هُنَاكَ الرَّالِازِلُ وَالْفِتْنُ وَبِهَا يَطْلَعُ تَرُونَ الشَّيْطَانَ وَلَا حَمْدَ مِنْ حَدِيثِ ابْنِ عُمَرَ مَرْمُوعًا اللَّهُمَّ بَارِكْ لَنَا فِي مَدِينَتِنَا وَفِي صَاعِنَانَا وَفِي مَدِينَتِنَا وَشَامِنَانَا مُتَقَبِلِ مَطْلَعِ الشَّمْسِ فَقَالَ هَاهُنَا يَطْلَعُ تَرُونَ الشَّيْطَانَ وَقَالَ مِنْ هَاهُنَا الرَّالِازِلُ وَالْفِتْنُ.

☆ اے اللہ ہمارے شام میں اور ہمارے یمن میں برکت دے اے اللہ ہمارے شام میں

اور ہمارے یمن میں برکت دے۔ کہنے والوں نے کہا: 'اور ہمارے نجد میں' آپ نے فرمایا: اے اللہ ہمارے شام میں اور ہمارے یمن میں برکت دے۔ کہنے والوں نے کہا اور ہمارے نجد میں۔ آپ نے تیسری مرتبہ فرمایا: وہاں زلزلے اور فتنے ہیں اور وہاں کے شیطانی قوت اُبھرے گی اور امام احمد نے ابن عمر کی حدیث مرفوعاً روایت کی ہے: اے اللہ ہمارے مدینہ میں، ہمارے صاع میں، ہمارے مدین میں، ہمارے یمن میں اور ہمارے شام میں برکت دے پھر آپ نے اپنا روئے اور سورج نکلنے کی طرف کیا اور فرمایا ادھر سے شیطانی قوت اُبھرے گی اور فرمایا: 'یہاں سے زلزلے اور فتنے اُٹھیں گے'۔

★ میں کہتا ہوں اور گواہی دیتا ہوں کہ رسول اللہ صلی اللہ علیہ وسلم یقیناً سچے ہیں۔ اللہ کی رحمتیں اور اس کا سلام اور اس کی برکتیں آپ پر اور آپ کی آل پر اور آپ کے تمام اصحاب پر نازل ہوں، یقیناً آپ نے امانت ادا کی اور پیام پہنچایا۔ شیخ تقی الدین لابن تیمیہ نے کہا ہے کہ نبی اللہ صلی اللہ علیہ وسلم کے مدینہ سے آفتاب نکلنے کی طرف مشرق (کا علاقہ) ہے اور وہاں سے مسلمۃ الکذاب نکلا تھا جس نے نبوت کا دعویٰ کیا تھا اور یہ پہلا حادثہ تھا جو آنحضرت صلی اللہ علیہ وسلم کے بعد رونما ہوا تھا اور خلائق نے اس کی پیروی کی


★ حضرت سید احمد بن زینی دحلان مکی شافعی رحمۃ اللہ علیہ مستوفی ۱۳۰۴ھ اپنی معروف تصنیف "خلاصۃ الکلام فی بیان احوال البلد المرام" کے صفحات ۲۳۵/۲۳۴ میں رقم طراز ہیں کہ علامہ سید علوی بن احمد بن حسن القطب سید عبداللہ بن علوی الحداد نے ابن الوہاب کے رد میں ایک کتاب لکھی "جلا انظلام فی الرد علی النجدی اضل العوام" اس میں انہوں نے حضرت ابن عباس رضی اللہ عنہ سے ایک حدیث پیش کی ہے کہ

حضور نبی کریم صلی اللہ علیہ وسلم نے فرمایا بارہویں صدی میں وادی بنی حنیفہ میں ایک شخص کا ظہور ہوگا جس کی ہیئت کذابی بیل کی طرح ہوگی وہ خشکی کا تمام چارہ کھا جائے گا اس کے زمانہ میں قتل و خونریزی بہت ہوگی وہ مسلمانوں کا مال حلال سمجھ کر لوٹ لے گا اور ان اموال پر تجارت کرے گا اور مسلمانوں کے قتل عام کو حلال سمجھ کر ان کے قتل پر فخر کرے گا۔ یہ ایک ایسا فتنہ ہوگا جس میں ذلیل قوم کے لوگ ابھر کر غالب ہو جائیں گے پختلے درجہ کے لوگ ان کی خواہشات کی پیروی کریں گے جیسے کتا اپنے مالک کے پیچھے دم ہلاتا پھرتا ہے۔

حضرت شیخ دحلان مکی رحمۃ اللہ علیہ شیخ نجدی کے ظہور کی مذمت فرماتے ہوئے احادیث مبارکہ کا حوالہ دیتے ہوئے رستم طراز ہیں۔

حضور اکرم صلی اللہ علیہ وسلم نے فرمایا، کچھ لوگوں کا (عرب کے) مشرق کی جانب سے ظہور ہوگا قرآن پڑھیں گے، لیکن وہ ان کے حلق کے نیچے سے نہیں اترے گا دین سے اس طرح نکل جائیں گے جس طرح تیر شکار سے نکل جاتا ہے اور دوبارہ شکار واپس نہیں آسکتا اسی طرح وہ لوگ بھی جو دین میں دوبارہ داخل نہیں ہو سکیں گے، ان کی علامت یہ ہوگی کہ وہ سر منڈایا کریں گے۔ نیز حضور پاک نے فرمایا، کفر کا گڑھ مشرق کی جانب ہے اور فرمایا سخت دلی اور سنگ دلی مشرق کی جانب ہے اور ایمان اصل حجاز میں ہے اور حضور اکرم صلی اللہ علیہ وسلم کی حدیث ہے کہ آپ نے دعائمانگی: اے اللہ ہمارے شام میں برکت دے اور ہمارے یمن میں برکت دے۔ صحابہ نے عرض کیا۔ ہمارے نجد میں۔ حضور اکرم صلی اللہ علیہ وسلم نے نجد کے لیے دعا نہیں مانگی اور تیسری بار فرمایا وہاں سے زلزلے اور فتنے نمودار ہوں گے اور وہیں سے شیطان کا سینکھ طلوع ہوگا اور یہ بھی حضور کی حدیث ہے کہ کچھ لوگوں کا (عرب کے) مشرق سے ظہور ہوگا، قرآن پڑھیں گے اور وہ ان کے حلق کے نیچے سے نہیں اترے گا جب ایک صدی ختم ہو جائے گی تو دوسری صدی اسی طرح

آئے گی حتیٰ کہ ان کے آخر میں مسیح الدجال کا ظہور ہوگا۔
 حضور اکرم صلی اللہ علیہ وسلم نے فرمایا کہ ان بد عقیدہ لوگوں کی علامت یہ ہوگی کہ وہ سر منڈائیں
 گے، یہی صریح ہے۔ ان لوگوں پر جو عرب کی مشرقی جانب سے ظاہر ہوئے اور جنہوں نے محمد بن
 عبدالوہاب کی پیروی کی، کیونکہ محمد بن عبدالوہاب اپنے پیروکاروں کو سر منڈانے کا حکم دیتے تھے اور
 ناریں مدینہ کی اس وقت تک اس سے جان نہیں چھٹی تھی جب تک کہ وہ سر نہیں منڈا لیتے تھے۔



فہرست علمائے حق

ان علمائے حق کی فہرست جنہوں نے شیخ بخدی کی گمراہ کن تحریک سے اُمت کو آگاہ کیا اور کتابیں تصنیف کیں

علامہ ابن مرزوق نے تقریباً پچپن سال پہلے کتاب ”التَّوَسُّلُ بِالنَّبِيِّ وَجَهْدُهُ الْوَهَابِيَّيْنِ“ لکھی ہے۔ اس کتاب کے مطالعہ سے محمد بن عبدالوہاب کے حالات سامنے آجاتے ہیں اور معلوم ہوتا ہے کہ از روز اول چاروں مذاہب کے علماء کرام اُمت مرحومہ کو اس فتنہ شنیع سے بچانے کی پوری کوشش کر رہے ہیں۔ ان حضرات نے حق کے لیے حق کا اظہار کیا ہے اللہ تعالیٰ ان کو احسبہ کامل عنایت کرے۔

علامہ مرزوق نے ان علماء کرام کا ذکر کیا ہے یا ان کی کتابوں کے نام لکھے ہیں جنہوں نے محمد بن عبدالوہاب کا رد کیا ہے۔ میں اختصار کے ساتھ اس کا بیان کرتا ہوں۔

۱۔ علامہ محمد بن سلیمان کردی شافعی۔ یہ محمد بن عبدالوہاب کے استاد ہیں۔ انہوں نے محمد بن عبدالوہاب کے بھائی علامہ سلیمان بن عبدالوہاب کی کتاب ”الصَّوَاعِقُ الْإِلَهِيَّةُ“ پر کئی اوراق کی تقریظ لکھی ہے۔

۲۔ علامہ عبداللہ بن عبداللطیف شافعی بھی محمد بن عبدالوہاب کے استاد ہیں ”تَجْرِيدُ الْجِهَادِ لِمَدَّعِي الْإِجْتِهَادِ“ مفید رسالہ لکھا ہے۔

۳۔ علامہ عقیف الدین عبداللہ بن داؤد حنبلی نے رسالہ ”الصَّوَاعِقُ وَالسُّعُودُ“ لکھا اور اس پر بصرہ، بغداد، حلب، احسار وغیرہ کے علماء کرام نے تقریظیں لکھیں اور رَاسُ الْخِيْمَةِ“ قانع عمان کے قاضی نے اس کا خلاصہ لکھا۔

۴۔ علامہ محمد بن عبدالرحمن بن عفاق حنبلی نے رسالہ ”هَكْمُ الْمُقَدِّدِينَ بِمَنْ ادَّعَى تَجْدُدَ“

الدین" لکھا اور چند سوالات کے ساتھ یہ رسالہ محمد بن عبدالوہاب کو بھیجا، وہ جواب قاصر رہے
۵۔ علامہ عطا مکرّم کے علماء کرام میں سے ہیں، انہوں نے رسالہ "الصّارمُ الہندیّ
فی عنق النّجدیّ" لکھا۔

۶۔ بیت المقدس کے عالم نے رسالہ "السّیوف الثّقال" لکھا۔
۷۔ علامہ سید علوی بن الحداد نے رسالہ "السّیف الباتر لعنق المُنکر علی اکابر"
لکھا، پھر دوسرا رسالہ "مضیبع الأنام وجلاء الظلام" لکھا۔
۸۔ علامہ عبداللہ بن ابراہیم میرغنی نے رسالہ "تحریر فیض الأغبیاء" لکھا۔
۹۔ علامہ سید عبدالرحمن، احسان کے مشہور عالم ہیں، انہوں نے ۶۷ اشعار کا قصیدہ قافیہ
محمد بن عبدالوہاب کے رد میں لکھا۔

۱۰۔ علامہ احمد بن علی قبانی بصری شافعی نے ایک رسالہ لکھا۔
۱۱۔ علامہ عبدالوہاب بن برکات شافعی نے ایک رسالہ لکھا۔
۱۲۔ علامہ عبداللہ بن عیسیٰ المویسی نے رسالہ لکھا۔
۱۳۔ شیخ احمد مصری احسانی نے رسالہ لکھا۔
۱۴۔ شیخ محمد صالح زمزی شافعی نے رسالہ لکھا۔
۱۵۔ علامہ طاہر بنبل حنفی نے کتاب "الانتصار للاولیاء الأبرار" لکھی۔
۱۶۔ محدث شہیر علامہ صالح الفلانی اپنے وطن سے حرمین شریفین ایک کتاب لائے۔ اس
میں چاروں مذاہب کے علماء کی تحریریں محمد بن عبدالوہاب کے رد میں تھیں۔
۱۷۔ شیخ محمد بن احمد بن عبداللطیف احسانی نے رسالہ لکھا۔
۱۸۔ تونس کے شیخ الاسلام علامہ اسماعیل تمیمی مالکی نے رسالہ لکھا۔ ان کی وفات ۱۲۴۸ھ

میں ہوئی ہے۔

۱۹۔ علامہ محقق صالح الکواش تونسلی نے رسالہ لکھا۔

۲۰۔ علامہ محقق سید داؤد بغدادی حنفی نے رسالہ لکھا۔

۲۱۔ محمد بن عبدالوہاب نے ایک جماعت سے کہا کہ اپنے سر کے بال منڈوا لو۔ جماعت نے انکار کیا

محمد بن عبدالوہاب نے ان سب کے سر تسلیم کرادیئے۔ اس جو رد تم کو دیکھ کر سید منعمی نے محمد بن

عبدالوہاب کے رد میں ایک قصیدہ دالیہ لکھا۔ اس کا پہلا شعر یہ ہے۔

أَفِي خَلْقِ رَأْسِي بِالسَّكَاكِينِ وَالْعَدَّةِ حَدِيثٌ صَغِيرٌ بِالْأَسَانِيدِ عَنْ جَدِّي

”کیا میرا سر چھریوں سے مونڈنے اور حد جاری کرنے کی کوئی صحیح حدیث میرے نانا رسولی اللہ علیہ وسلم

کی ہے۔

۲۲۔ علامہ سید محمد اسماعیل الامیر کے قصیدہ دالیہ اور پھر جوابی قصیدہ اور اس کی شرح ”مَحْوُ

الْحَوْبَةِ فِي شَرْحِ آيَاتِ التَّوْبَةِ“ کا ذکر ”ابجد العلوم“ میں آچکا ہے۔

۲۳۔ سید مصطفیٰ بولاقی نے ۱۲۶ اشعار کا قصیدہ محمد بن عبدالوہاب کے رد میں لکھا۔

۲۴۔ علامہ سمودی نے دو جلد میں کتاب ”مَعَادَةُ الدَّارَيْنِ“ لکھی۔

۲۵۔ علامہ سید احمد دحلان شافعی مفتی مکرم نے رسالہ ”الْمُكَرَّرُ السَّنِيَّةُ“ لکھا۔

۲۶۔ علامہ یوسف نبہانی نے کتاب ”شَوَاهِدُ الْعَقْلِ فِي التَّوَسُّلِ بِسَيِّدِ الْخَلْقِ“

لکھی۔

۲۷۔ جمیل صدیقی زہادی بغدادی نے رسالہ ”الْفَجْرِ الصَّادِقُ“ لکھا۔

۲۸۔ شیخ نبہدی مفتی فاس مراکش نے مسئلہ توسل میں رد لکھا۔

۲۹۔ شیخ مصطفیٰ حمای مصری نے رسالہ ”غَوْثُ الْغَيْبِ“ لکھا۔

۳۰۔ شیخ ابراہیم علمی قادری اسکذرائی نے رسالہ "جَلالُ الْحَقِّ فِي كَشْفِ أَحْوالِ شِرَارِ

الْخَلْقِ لِكَمَا -

۳۱۔ علامہ سید الخزائی نے رسالہ "الْبَرَاهِينُ السَّاطِعَةُ" لکھا۔

۳۲۔ علامہ حسن شطی صنیاد مشقی نے رسالہ "النُّقُولُ الشَّرْعِيَّةُ فِي الرَّدِّ عَلَى الْوَهَابِيَّةِ"

لکھا۔

۳۳۔ علامہ اجل شیخ محمد بن مخلوف نے رسالہ "التَّوَسُّلُ بِالْأَنْبِيَاءِ وَالْأَوْلِيَاءِ" لکھا۔

۳۴۔ شیخ حسن حزبک نے رسالہ "الْمَقَالَاتُ الْوَفِيَّةُ فِي الرَّدِّ عَلَى الْوَهَابِيَّةِ" لکھا۔

۳۵۔ شیخ عطار الکرم مشقی نے رسالہ "الْأَقْوَالُ الْمَرْضِيَّةُ فِي الرَّدِّ عَلَى الْوَهَابِيَّةِ" لکھا۔

تذکرہ سیدنا غوث اعظم رضی اللہ عنہ

بدیہ: ۵۰/۵

دارالکتب حنفیہ کھارادر پی او بکس ۴۶-۴۷ کراچی

سعودی حکمرانوں کے مذہبی رہنما

شیخ محمد بن عبدالوہاب نجدی کا خود ساختہ دین

اس عنوان کو دو حصوں میں تقسیم کیا گیا ہے پہلے حصہ میں محمد بن عبدالوہاب نجدی کے عقائد فاسدہ و باطلہ کی فہرست دی گئی ہے یہ تمام اقوال حضرت سید احمد بن زینی دحلان مکی رحمۃ اللہ علیہ کی شہرہ آفاق تالیف الدرر السنیۃ مطبوعہ ۱۲۹۸ھ سے نقل کئے گئے ہیں دوسرے حصہ میں عالم اسلام کے ان حق پسند علمائے کرام رحمہم اللہ کی فہرست اور ان کے نظریات جو شیخ نجدی کے عقائد فاسدہ پر انہوں نے اپنی تصانیف کی شکل میں بطور امانت امت مسلمہ کے سپرد فرمائے پیش خدمت قارئین ہیں۔

انصاف و دیانت کا دامن پھڑکڑ اور قلبِ روح کی ایمانی لطافتوں میں کھو کر ان عقائد فاسدہ کو پڑھیں اور فیصلہ کریں کہ گذشتہ ۱۳ صدیوں میں مسلمانان عالم کے کسی بھی فرقہ کے کیا یہ عقائد رہے ہیں اگر نہیں اور ہرگز نہیں تو کہنے دیجئے کہ انبیائے کرام علیہ الصلوٰۃ و تسلیتہ کی بارگاہ بے کس پناہ میں یہود و نصاریٰ کی ایمان سوز گستاخیاں اور شیخ نجدی کی زہرا فشانیاں کا مقابلہ کرنے کے بعد ہر صاحب ایمان یہ فیصلہ کرنے پر مجبور ہے کہ شان رسالت میں یہ دیدہ دلیری کی جسارت یہود و نصاریٰ کی زریت تو کرسکتی ہے کسی صاحب ایمان کا قلم تو اس کا تصور بھی نہیں کر سکتا۔

صاحب تاریخ نجد و حجاز شیخ نجدی کے حالات پر
رسم طراز ہیں کہ

شیخ نجدی شروع شروع میں مدعی نبوت، میلہ کذاب، بجاح، اسود عسی اور طلحہ

اسدی جیسے بے دین لوگوں کی کتابوں کا بڑے شوق سے مطالعہ کیا کرتا تھا اور اس کے دل میں بھی شوق تھا کہ یہ دعویٰ نبوت کا اظہار کرے، اس نے زیر زمین دعویٰ نبوت رکھا اور خارج میں اسی ہنج پر کام کرتا تھا لیکن اس کو کھل کر دعویٰ نبوت کے اظہار کا موقع نہ مل سکا، لیکن اس نے طور اظہار سے نبوت کے اپنا لیے تھے۔ اس کے ہم عقیدہ لوگ باہر سے ہجرت کر کے آتے، ان کو یہ مہاجرین کہتا اور اپنے شہر داروں کو انصار کہتا اور جو کوئی شخص اس کے ہاتھ پر بیعت کرتا اور اگر اس نے پہلے حج کر لیا ہوتا تو یہ اس کو کہتا جا کر دوبارہ حج کرو، کیونکہ پہلا حج تم نے جس وقت کیا تھا اس وقت تم مشرک تھے، وہ حج تجھ سے مقبول نہ ہوگا اور نہ تجھ سے فریضہ حج ساقط ہوگا اور جب کوئی اس کے دین میں داخل ہونے کا ارادہ کرتا تو اس سے کلمۃ الشہادتین پڑھوانے کے بعد کہتا تھا کہ اس بات پر گواہی دو کہ تم اس سے پہلے کافر تھے اور گواہی دو کہ تمہارے ماں باپ کافر تھے اور اکابر علماء کا نام لے لے کر کہتا کہ گواہی دو کہ وہ سب کافر تھے اگر وہ گواہی دے دیتا تو ان کا ایمان قبول کر لیتا اور نہ قتل کر دیتا اور شیخ نجدی بصرحت کہا کرتا تھا کہ چھ سو سال سے تمام امت کافر ہے اور وہ ہر اس شخص کی تکفیر کرتا تھا جو اس کی اتباع نہ کرے، اگرچہ وہ انتہائی پرہیز گار ہی شخص کیوں نہ ہو۔ وہ ایسے تمام اشخاص کو مشرک قرار دے کر ان کو قتل کر داتا اور ان کے مال و متاع لوگوں کو لوٹنے کا حکم دیتا اور جو شخص اس کی اتباع کر لیتا اس کو مومن قرار دیتا اگرچہ وہ بدترین فاسقوں میں سے ہو۔

ماہ محرم الحرام ۱۲۱۵ھ میں وہابیہ مکہ مکرمہ میں داخل ہوئے محمد بن عبدالوہاب نجدی کے بیٹے عبداللہ نے وہاں ایک رسالہ تقسیم کیا اس کا ذکر نواب صدیق حسن خاں نے اپنی کتاب ابجد العلوم میں کیا ہے ہم ذیل میں اس رسالہ سے شیخ نجدی کے فرزند عبداللہ کے چند اقوال بطور وفاسدہ نقل کرتے ہیں پڑھیے اور شیخ نجدی کے خود ساختہ دین کے صحیح خدو خال کو سمجھنے کی کوشش

کچھ یہ وہی رسولؐ کے زمانہ کتاب ہے جس کی ایمان سوز عبارات پر دنیا کے گوشہ گوشہ سے، مراکش، الجزائر، یبیا، تیونس، مصر، قدس، لبنان، شام، عراق، ترکی، یمن اور خود سرزمین حجاز سے سینکڑوں علمائے حق نے اس شیخ نجدی کے عقائد باطلہ سے اظہارِ بیزاری کیا اور کتابیں اور رسائل پر قلم فرما کر امت مسلمہ کو اس فتنہ عظیم کی تباہ کاریوں سے آگاہ کیا۔ شیخ نجدی اس رسالہ میں لکھتا ہے۔

”جس نے کہا: اے اللہ کے رسول! میں تم سے شفاعت کا طلب گار ہوں، اے محمد! میری حاجت روائی کیلئے اللہ سے دعا کرو، اے محمد! میں تمہارے واسطے سے اللہ سے سوال کرتا ہوں اور تم کو واسطہ بنا کر اللہ کی طرف متوجہ ہوتا ہوں اور جو شخص بھی ان کو پکالے اس نے شرک اکبر (بہت بڑا شرک) کیا ہے۔“ اور لکھا ہے

مَعَ الزَّامِ اللَّهُ عَلَى الْمُشْرِكِينَ الَّذِينَ يَسْتَكُونُونَ الْمَخْلُوقِينَ وَيُنَادُونَهُمْ
مَعَ زَعْمِهِمْ أَنَّهُمْ آدُونَ مِنَ اللَّهِ أَمَا السَّاقِطُونَ فَالْآتُ وَالْعُرَى وَالسُّوَاءُ
وَأَمَا الْأَحِقُونَ فَمُحَمَّدٌ وَعَلِيٌّ وَعَبْدُ الْقَادِرِ وَالْكُلُّ سَوَاءٌ (کتاب الترمذیہ)

”اللہ کی حجت مشرکوں پر پوری ہو گئی ہے کہ جو مخلوق سے سوال کرتے ہیں اور ان کو پکارتے ہیں باوجود اس خیال کرنے کے کہ وہ اللہ سے بہت پست مرتبہ ہیں لات، عسری اور سواع پہلے ہیں اور محمدؐ علی اور عبد القادرؒ پچھلے ہیں اور سب برابر ہیں۔“ اور لکھا ہے۔

إِنَّ السَّفَرَ إِلَى قَبْرِ مُحَمَّدٍ وَمَشَاهِدِهِ وَمَسَاجِدِهِ وَآثَارِهِ وَقَبْرِ
نَبِيِّ وَوَلِيِّ وَسَائِرِ الْأَوْثَانِ وَكَذَاطْوَأْفِهِ وَتَعْظِيمِ حَرَمِهِ وَتَرْكِ
الصَّيْدِ وَالشَّحْرِ زَعْنُ قَطْعِ الشَّجَرِ وَغَيْرِهَا شِرْكٌ كَبِيرٌ۔ (کتاب الترمذیہ)

محمد کی قبر کو ان کے مشاہد ان کی مساجد اور ان کے آثار کو اور کسی نبی یا ولی کی قبر کو اور تمام مورتیوں کو سفر کرنا اور اسی طرح اس کا طواف کرنا، اُس احاطہ کی تعظیم کرنی، وہاں کے شکار کو چھوڑنا اور درخت وغیرہ کے کاٹنے سے بچنا شرکِ اکبر ہے اور لکھا ہے:

أَيُّهَا الْمَجَانِينُ لِمَ لَا تَفُوتُونَ يَا اللَّهُ وَهُوَ مَعَكُمْ فَأَيُّ تَحَابَةٍ إِلَى الْمَجِيِّ إِلَى مُحَمَّدٍ وَالرُّسُولِ إِلَيْهِ -

”لے دیوانو! تم لے اللہ کیوں نہیں کہتے، کیا حاجت ہے محمد کے پاس آنے کی اور ان کی طرف لوٹنے کی۔“

اعْلَمُوا أَنَّ الشِّرْكَ قَدْ شَاعَ فِي هَذَا الزَّمَانِ وَذَاعَ وَالْأُمْرُ قَدْ
الْإِلَى مَا وَعَدَ اللَّهُ وَقَالَ مَا يَوْمٍ مِنْ أَكْثَرِهِمْ بِاللَّهِ إِلَّا وَهُمْ
مُشْرِكُونَ -

جان لو کہ اس زمانہ میں شرک شائع ہو گیا اور پھیل گیا ہے اور کیفیت وہ ہو گئی ہے جس کا بیان اللہ نے کیا ہے اور کہا ہے: اور یقین نہیں لاتے لوگ اللہ پر مکر سے تو شریک بھی کرتے ہیں اور لکھا ہے:

فَمَنْ قَالَ يَا رَسُولَ اللَّهِ أَسْأَلُكَ الشَّفَاعَةَ يَا مُحَمَّدُ ادْعُ اللَّهَ
فِي قَضَائِي حَاجَتِي يَا مُحَمَّدُ أَسْأَلُ اللَّهَ وَأَتُوجَّهُ إِلَى اللَّهِ
بِكَ، فَكُلُّ مَنْ نَادَاهُ فَقَدْ أَشْرَكَ شِرْكَاً كَبِيراً -

شیخ مذکور کے بعض اقوال سید احمد بن زینی دحلان مکی نے اپنی تالیف "الدرر النبیہ" (۱۲۹۸ھ) میں نقل کیے ہیں، ہم اسی کتاب سے چند اقتباسات نقل کریں گے۔ ہندو پاک مشہور محقق پروفیسر مسعود احمد صنا نقشبندی مجددی قادری مظہری میں شیخ بخدی کے عقائد پر بحث کرتے ہوئے لکھتے ہیں شیخ بخدی خطبہ جمعہ میں کہا کرتے تھے:-

من توہم بالنبی فقد کفر

جس نے رسول اکرم صلی اللہ علیہ وسلم کو سید بنایا اس نے کفر کیا۔

افتول

وسیلہ کے سلسلے میں اگر اس آیت کریمہ کو بغور مطالعہ کیا جائے تو مسئلہ سمجھ میں آجاتا ہے۔

ومن الاعراب من یومن باللہ والیوم الآخر ویتخذ ما ینفق

قربت عند اللہ وصلوات الرسول الا انها قربة لہم سید خاتم

اللہ فی رحمۃ ان اللہ غفور رحیم (توبہ - ۹۹)

اور بعضے اہل دیہات ایسے بھی ہیں جو اللہ پر اور قیامت کے دن پر ایمان رکھتے

ہیں اور جو کچھ خرچ کرتے ہیں اس کو عند اللہ قرب حاصل ہونے کا ذریعہ

اور رسول کی دعا کا ذریعہ بناتے ہیں۔ یاد رکھو کہ ان کا خرچ کرنا ان کے لئے

موجب قربت ہے، ضرور ان کو اللہ اپنی رحمت میں داخل کریں گے۔ اللہ تعالیٰ

بڑی مغفرت والے اور رحمت والے ہیں۔

ذات اقدس جناب رسالت مآب صلی اللہ علیہ وسلم کو اپنے لیے وسیلہ مغفرت و نجات سمجھنا تو اور

بات ہے یہاں تو یہ فرمایا جا رہا ہے کہ جو دیہاتی انفاق زر کو اللہ سے نزدیکی و قرب اور رسول اکرم

صلی اللہ علیہ وسلم سے دعا طلبی کا وسیلہ بناتے ہیں ان کو قرب رحمت سے نوازا جائے گا۔

①

مجد نبوی کے میناروں پر موزن کا آل حضرت صلی اللہ علیہ وسلم پر درود و سلام پڑھنا
شیخ نجدی پر بہت سخت گراں تھا چنانچہ اسی جرم و وکی پاداش میں ایک نابینا موزن کو
شہید کیا گیا۔ شیخ ذعلان اس واقعہ کو اس طرح نقل فرماتے ہیں۔

وكان ينهى عن الصلوة على النبي صلى الله عليه وسلم و
يتأذى من سماعها وينهى عن الاتيان بها ليلة الجمعة وعن
الجهربها على المنائر ويؤذى من يفعل ذلك ويعاقبة اشد
العقاب حتى انه قتل رجلا اعنى كان موزنا صالحا اذا صوت
حسن نهاه عن الصلوة على النبي صلى الله عليه وسلم فنام
بقتله فقتل ثم قتل ان الربابة في بيت الخاطنة يعنى الزانية
اقل اثمها ما ينادى بالصلوة على النبي صلى الله عليه وسلم في المنائر
(ص ۳۵ و ۳۶)

(ترجمہ) شیخ نجدی رسول اکرم صلی اللہ علیہ وسلم پر درود و سلام پڑھنے سے روکتے تھے اور
اُس کو سُن کر تکلیف دیتے تھے اور شب جمعہ کو روضہ انور پر حاضری دینے سے منع
کرتے تھے۔ مجد نبوی کے میناروں پر با آواز بلند درود و سلام پڑھنے سے بھی روکتے
تھے جو ایسا کرتا تھا اس کو تکلیف ہی نہیں سخت سخت سزا دیتے تھے۔ چنانچہ مجد نبوی
میں ایک نابینا موزن تھا جس کی بڑی سُرلی آواز تھی اس کو مینارہ مجد پر درود و سلام
پڑھنے سے روکا جب وہ نہ مانا تو اس کے قتل کا حکم دے دیا چنانچہ اس کو قتل کر دیا
گیا۔ پھر شیخ نجدی نے کہا کہ زانیہ کے گھر سے سازی آواز سننا اتنا بڑا گناہ نہیں جتنا

مجد نبوی کے میناروں سے آنحضرت صلی اللہ علیہ وسلم پر درود و سلام کی آواز
سنا گتا ہے۔ (معاذ اللہ)

اقول

شیخ نجدی کا یہ عمل خدا جانے کن جذبات کے تحت تھا جو نہایت تعجب خیز اور افسوسناک
ہے۔ آنحضرت صلی اللہ علیہ وسلم پر درود و سلام پڑھنے کی جس آیت میں بلا تحدید نشست
و بفاست اور مکان و مقام تلقین کی گئی ہے وہ ہر عالم و عامی جانتا ہے۔

ان اللہ وملتکته یصلون علی النبی یا ایھا الذین امنوا صلوا
علیہ وسلم واتسلما۔ (احزاب - ۳۳)

بیشک اللہ اور فرشتے رحمت بھیجتے ہیں رسول پر اور ایمان والو تم بھی آپ پر
رحمت بھیجا کرو اور خوب سلام بھیجا کرو۔

آیت مذکورہ کے بعد ہی یہ آیت آتی ہے۔

ان الذین یؤذون اللہ ورسولہ لعنہم اللہ فی الدنیا و الآخرہ
واعدا لہم عذابا مہینا (احزاب - ۳۳)

بیشک جو لوگ اللہ اور اس کے رسول کو ایندایتے ہیں۔ اللہ دنیا و آخرت میں ان پر
لعنت کرتا ہے اور ان کے لیے ذلیل کرنے والے عذاب تیار کر رکھا ہے۔

آیت اولیٰ میں حق جل مجدہ نے سرکارِ دو عالم پر درود و سلام پڑھنے کی تلقین فرمائی۔ سیاق
و سباق سے آیت ثانی کے معنی واضح ہیں کہ جس نے درود و سلام پڑھنے میں بخل سے کام لیا تو
یہ بات اللہ اور اس کے رسول صلی اللہ علیہ وسلم کی ایندایتی کا باعث ہے اور اس کی سزا
یہ ہے کہ دنیا و آخرت میں اس پر اللہ کی لعنت ہو اور انجام کار وہ خوار کرنے والے عذاب میں

مستلا کیا جائے۔

جس پیکر قدسی صلی اللہ علیہ وسلم کی دعاؤں کو حق جل مجدہ مومنین کے لیے وجہ راحت و سکون فرمائے "وصل علیہم ان صلواتک سنکن لہم" اس ذات ستودہ صفات پر درود و سلام نہ بھیجا حد درجہ تنگ دل ہے۔

(۲)

شیخ نجدی آنحضرت صلی اللہ علیہ وسلم کو صرف اہل طبری سمجھتے تھے جس کا کام یہ ہے کہ بادشاہ کا پیغام قوم تک پہنچا دے اور بس۔ چنانچہ شیخ دحلان فرماتے ہیں۔

فمنہا ان یقول انہ طارش و هو فی لغت اهل المشرق بمعنی الشخص المرسل من قوم الی آخرین فمرادہ اند صلی اللہ علیہ وسلم حامل کتب ای غایۃ امرہ کالطارش الذی یرسلہ الامیر

فی امر الاناس لیبلغہم ایامہ ثم ینصرف (ص - ۳۰)

انہیں کے اقوال میں ایک قول یہ ہے کہ آنحضرت صلی اللہ علیہ وسلم اہل طبری ہیں۔ اہل مشرق کی لغت میں طارش کے معنی اس شخص مرسل کے ہیں جو ایک قوم کی طرف سے دوسری قوم کے پاس بھیجا جاتا ہے۔ شیخ نجدی کی اس سے مراد یہ ہے کہ آنحضرت صلی اللہ علیہ وسلم حامل کتاب اللہ ہیں یعنی ان کی ادائے فرض کی غایت وہی ہے جو ایک اہل طبری کی ہوتی ہے جس کو بادشاہ وغیرہ ایک قوم کے پاس پیغام رسائی کے لیے بھیجتے ہیں پھر اس کا کام ختم ہو جاتا ہے۔

شیخ نجدی نے آنحضرت صلی اللہ علیہ وسلم کو طارش (اہل طبری) کہہ کر جو بات ہلکی کی ہے وہ کسی صاحب ایمان سے متوقع نہیں ہو سکتی، جب قرآن پاک میں دربار رسالت کے آداب کی

فہرست نظر سے گزرتی ہے جس کو آگے چل کر مناسب مقام پر ہم بیان کریں گے، تو اسٹکھیں کھل جاتی ہیں، یہ آداب ہرگز ایک ایلیچی کے لیے نہیں ہو سکتے یہ تو نائب سلطان کو ہی زیب دیتے ہیں۔

قرآن پاک کی متعدد آیات سے اندازہ ہوتا ہے کہ حق جل مجدہ کی تابعداری اور نافرمانی کے ساتھ آنحضرت صلی اللہ علیہ وسلم کی تابعداری اور نافرمانی اپنا ایک الگ مقام رکھتی ہے اسی لیے احسانات الہیہ کے ساتھ احسانات نبویہ صلی اللہ علیہ وسلم کی اپنی ایک علیحدہ حیثیت ہے۔ یہ آیات ملاحظہ ہوں۔

وَمَا كَانَ لِمُؤْمِنٍ وَلَا مِؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَامًا مُبِينًا وَإِذْ تَقُولُ لِلَّذِي أَنْعَمَ اللَّهُ عَلَيْهِ وَأَنْعَمْتَ عَلَيْهِ أَلَيْسَ الْأَمْرُ بِاللَّهِ يَوْمَئِذٍ لِمَنْ شَاءَ

(احزاب - ۳۶)

اور کام نہیں کسی ایمان دار مرد کا اور نہ ایمان دار عورت کا جب کہ مقرر کر دے اللہ اور اس کا رسول کوئی کام نہ ان کو رہے اختیار اپنے کام کا اور جس نے نافرمانی کی اللہ کی اور اس کے رسول کی سو وہ راہ بھولا صریح چوک کر۔ اور جب تو کہنے لگا اس شخص کو جس پر اللہ نے احسان کیا اور تو نے احسان کیا الخ

قرآن پاک کی اکثر آیات سے معلوم ہوتا ہے کہ رسول اللہ صلی اللہ علیہ وسلم کی اطاعت درحقیقت مولیٰ تعالیٰ کی اطاعت ہے، پھر یہ اطاعت بلائے اطاعت الہیہ ہی مقصود نہیں بلکہ فی نفسہ بھی مقصود ہے اسی لیے اطاعت الہی اور اطاعت رسول کی جزا الگ الگ ہے۔

وَمَنْ يَقْنُتْ لِلَّهِ وَرَسُولِهِ وَتَعَمَلْ صَالِحًا نُؤْتْهَا أَجْرَهَا

(قرآن پاک - احزاب - ۳۱)

مستین

اور جو کوئی تم میں اطاعت کرے اللہ کی اور اس کے رسول کی اور عمل کرے اچھے دیویں
ہم اس کو اس کا ثواب دو بار۔

اس آیت میں لفظ "مستین" آں حضرت صلی اللہ علیہ وسلم کی انفرادی شان کی نمازی
کرتا ہے، دوہری اطاعت کا صلہ بھی دوہرا ہی ہونا چاہیے، اگر سرکارِ والا تبار صلی اللہ علیہ وسلم کی
حیثیت صرف ایچی کی ہوتی تو پھر اطاعت کیسی اور حبسزائیسی؟
قرآن کریم آں حضرت صلی اللہ علیہ وسلم کی میسکاتی پیروی کا داعی نہیں ہے کہ وہ محض
ناپائیدار و نامتکلم ہوتی ہے بلکہ وہ تو شارعِ علیہ السلام سے محبت و عشق پیدا کرانا چاہتا ہے،
ایسی محبت جو کائنات سے بے نیاز کر دے۔ ع۔

حیات کیا ہے خیال و نظر کی مجزوبی

ایسی بے نیازی جس طرح محبت الہی بے نیاز کر دیا کرتی ہے (قل ان کان ابواکم
و ابناؤکم الایہ) محبت کے طفیل جو جذبہٴ اتباع پیدا ہو سکتا ہے وہ بغیر محبت محض
"طارش" سمجھ لینے سے نہیں پیدا ہو سکتا۔ یہاں صرف ماننے سے کام نہیں بنتا، چاہنا بھی
ضروری ہے اور چاہت ہی پر قسموں کے فیصلے ہوا کرتے ہیں۔

علامہ محمد عبدالربانی رحمۃ اللہ علیہ زرقانی شرح مواہب میں فرماتے ہیں۔

من لم یر ولا یر اللہ علیہ السلام فی جمیع احوالہ ولم
یر نفسہ فی ملکہ لایذوق حلاویہ سنۃ۔ (تصحیح العقائد ص- ۳۲)
جو ہر حال میں نبی صلی اللہ علیہ وسلم کو اپنا والی اور اپنے آپ کو حضور کی ملک نہ سمجھے وہ
سنت نبویہ کی حلاوت سے اصلاً خبردار نہ ہوگا۔

یہاں جملہ معترضہ کے طور پر ایک بات عرض کرتا چلوں کہ شیخ نجدی اور ان کے متبعین کی کتابوں کے مطالعہ سے اس میں شک نہیں جو جل و علا کی وحدانیت و عظمت کا شدید احساس ہوتا ہے مگر اسی کے ساتھ ساتھ قاری کے ذہن پر آن حضرت صلی اللہ علیہ وسلم، انبیاء علیہم السلام اور سلف صالحین کی بے بسی و بکسی کا جو نقش مرتسم ہوتا ہے وہ روح قرآن کے یکسر منافی ہے، قرآن عظیم کو پڑھ کر اگر ایک طرف حق تعالیٰ کا نقش بُریابی دلوں پر اُبھرتا ہے تو دوسری طرف سرکارِ دو عالم صلی اللہ علیہ وسلم کی عبدیت و رسالت اور محبوبیت و عظمت کا سکھ دل پر بیٹھتا ہے۔

ایک سرمستی و حیرت ہے سراپا تاریک

ایک سرمستی و حیرت ہے تمام آگاہی

ہمارے خیال میں مسئلہ رسالت پر اگر ”دانش برہانی“ سے غور و فکر کیا گیا تو نتائج اتنے ہی خطرناک ہو سکتے ہیں جو ابلیس کے انداز فکر نے پیدا کئے اور جس کا ذکر شرح و بسط کے ساتھ قرآن کریم میں موجود ہے۔ اللہ کے آگے جھکنا کچھ اتنا مشکل نہیں، عہد کا اندازہ تو اسی وقت ہوتا ہے جب محبوب حقیقی اپنے محبوبوں کے آگے جھکنے کا حکم دیتا ہے، یہ امتحان بڑا ٹھن ہے یہاں شخصی ”انا“ کو بختِ صدمہ پہنچتا ہے، اسی ”انا“ کو ”فنا“ کرنا مقصود قرآن ہے۔

کی محمد سے وفا تو نے تو ہم تیرے ہیں

فی الحقیقت مسئلہ رسالت پر غور کرنے کے لیے ”دانش برہانی“ نہیں بلکہ ”دانش نورانی“ کی ضرورت ہے جو حق جل مجدہ اور جناب رسالت مآب صلی اللہ علیہ وسلم کے کمال تعلق و محبت کے بعد پیدا ہوتی ہے، خوب کہا ہے

اک دانش نورانی، اک دانش برہانی

ہے دانش برہانی حیرت کی فراوانی

اک شرع مسلمان، اک جذب مسلمان ہے جذب مسلمان سر فلک الافلاک
یہی عشق و محبت قرآن اصطلاح میں جان ایمان ہے ۷

(۳)

شیخ نجدی کے دل میں جب آنحضرت صلی اللہ علیہ وسلم کا صرف اتنا احترام تھا جتنا کسی
قوم کے دل میں اس کے بادشاہ کے بھیجے ہوئے ایلچی کا ہوتا ہے تو ان کو یہاں تک کہنے کی جرأت
ہوتی کہ معاذ اللہ آنحضرت صلی اللہ علیہ وسلم مر گئے، ان کی ذات بیکار محض ہے اور ان سے بہتر
تو ایک لکڑی ہے جس سے ساپ تو مارا جاسکتا ہے۔ چنانچہ شیخ دحلان فرماتے ہیں۔

وہی کان یقول عصای ہذا لا خیر من محمد (العیاذ باللہ) لانہا
ینتفع بہا فی قتل العیۃ و سبہا و محمد قد مات ولم
یتبق فیہ نفع اصلاً و انما هو طارش و قد مضی (ص - ۳۷)
شیخ نجدی کہا کرتے تھے کہ میرا یہ عصا محمد سے بہتر ہے (معاذ اللہ) اس لیے کہ اس کے
ساپ کو مارنے کا کام لیا جاسکتا ہے اور اسی قسم کے دوسرے کام بھی اور محمد
تو مر گئے اور ان میں مطلقاً کوئی نفع نہ رہا۔ وہ تو ایک ایلچی تھے چلے گئے (معاذ اللہ)

معاذ اللہ

اقول

مولانا اسمعیل نے تقویت الایمان میں آنحضرت صلی اللہ علیہ وسلم کے جسد اطہر کو "مٹی
میں ملنے" سے جو تعبیر کیا ہے تو وہ خیال بھی اسی قول سے مستنبط معلوم ہوتا ہے اگرچہ بظاہر انہوں

نے اس قول کو ایک حدیث پاک سے مستنبط کیا ہے۔ آنحضرت صلی اللہ علیہ وسلم سے انتفاعیت و اتادیت میں اپنے عصا کو بہتر سمجھنا اور آنحضرت صلی اللہ علیہ وسلم کے پیکر قدسی کو بیکار محض کہنا بڑی جرات ہے جو ایمان کی مقتضی نہیں۔
 نبی کی بات تو نبی کے ساتھ ہے عام مومنین کے لیے بھی قرآن کریم میں حیات طیبہ کی بشارت موجود ہے چنانچہ ارشاد ہوتا ہے۔

من عمل صالحا من ذكرا وانثی و هو مومن فلنحییہ حیوۃ طیبہ و لنجزینہم اجرہم باحسن ما كانوا یعملون (نحل، ۹)
 جو شخص کوئی نیک کام کرے گا خواہ وہ مرد ہو یا عورت بشرطیکہ صاحب ایمان ہو تو ہم اس شخص کو بالطف زندگی دیں گے۔

یہ پر لطف زندگی حق تعالیٰ اور آنحضرت صلی اللہ علیہ وسلم سے تعلق و محبت ہی کا نتیجہ ہے۔ اسی طرح شہداء کے لیے جو حیات باقیہ کا وعدہ فرمایا گیا وہ بھی اسی محبت کے طفیل ہے۔ مرنے والی بات ہے جس کی محبت کے طفیل زندگی مل رہی ہے وہ کیسے محروم زندگی رہ سکتا ہے۔ آیتہ کریمہ
 ولا تقولوا لمن یقتل فی سبیل اللہ الایہ کے تحت مولانا اشرف علی تھانوی تفسیر بیان القرآن میں لکھتے ہیں:-

اور یہی حیات ہے جس میں انبیاء شہداء سے بھی زیادہ امتیاز و قوت رکھتے ہیں کہ باوجود سلامتی جسم کے بعض احکام میں بھی وہ مثل زندہ کے ہیں۔ مثلاً بعد موت ظاہری کے ان کے ازدواج کا نکاح کسی سے درست نہیں ہوتا، ان کا مال میراث میں تقسیم نہیں ہوتا اور بعض احادیث سے معلوم ہوتا ہے کہ بعض ادویہ صالحین بھی اس فضیلت میں شہداء کے شریک ہیں (حاشیہ قرآن کریم مطبوعہ قرآن محل کراچی ص ۳۵)

پس جب انبیاء علیہم السلام کے اجساد اطہار کا یہ حال ہے تو آنحضرت صلی اللہ علیہ وسلم جو سید الانبیاء اور خاتم النبیین ہیں ان کے جسد اطہر کی کیا کیفیت ہوگی، وہ جانِ پاک جس کے لیے قرآن کریم میں ارشاد ہوتا ہے۔

لعمرك انهم لفي سكرتهم يعمهون (حجر- ۷۲)

تم ہے تیری جان کی وہ اپنی مستی میں مدہوش ہیں۔

اس لیے یہ کہنا کسی بے باکی ہے۔

ومحمد قدمات ولم يبق فيه نفع اصلاً (نعوذ بالله)

شیخ محمد بن عبدالوہاب نجدی کی ایک تالیف ”کتاب التوحید“ کے نام سے مشہور ہے اس میں بعض کلمات ایسے ملتے ہیں جن میں آنحضرت صلی اللہ علیہ وسلم کے قرب و رضا طلبی کو اٹم و عددان سے تعبیر کیا گیا ہے۔

(۴)

عہد نبوی صلی اللہ علیہ وسلم میں بعض صحابہ منافقین و مشرکین کی ایذا رسانیوں سے پریشان ہو کر عہد رسالت میں فریاد لے کر آئے تو جناب رسول کریم علیہ التوحید والتسلیم نے تواضعاً فرمایا کہ فریاد تو اللہ سے ہونی چاہیے مجھ سے نہیں۔ طبرانی کی یہ حدیث پیش کر کے صاحب کتاب التوحید نکات بیان فرماتے ہیں اور چوتھا نکتہ یہ نکالتے ہیں۔

الرابعة ان اصلح الناس لو يفعل له ارضاء لغيره صار من

الظالمين (کتاب التوحید، مطبوعہ لاہور۔ ص ۵۳)

چوتھی بات یہ معلوم ہوئی کہ غیر اللہ کی رضا جوئی کے لیے اگر مصلح ترین انسان بھی

ایسی غلطی کرے تو وہ بھی گنہگاروں میں سے ہوجاتا ہے۔

الفصل

شاید شیخ نجدی کی نظر سے یہ آیت نہیں گزری اور گزری بھی ہو تو وہ بات پیدا نہ ہو سکی جو مطلوب و مقصود قرآن ہے۔

ترے ضمیر پہ جب تک نہ ہو نزول کتاب
گرہ کشا ہے نہ رازی نہ صاحب کثاف

قرآن کریم میں ارشاد ہوتا ہے۔

يخلفون بالله لكم ليرضوكم والله ورسوله احق ان يرضوه

(توبہ - ۶۲)

ان كانوا مومنين

قسیم کھاتے ہیں اللہ کی تمہارے آگے تاکہ تم کو راضی کریں اور اللہ کو اور اس کے

رسول کو بہت ضرور ہے راضی کرنا اگر وہ ایمان رکھتے ہیں۔

حق جل مجدہ نے اپنے خاص طرز عمل سے اپنے بندوں کو بتایا کہ تکمیل ایمان کے لیے رسول کریم

صلی اللہ علیہ وسلم کی رضا کس قدر ضروری ہے، تحویل قبلہ کا مشہور واقعہ طلب رضا کا ایک کرشمہ

تو ہے، ایک رخ کیا پھیرا، سارے عالم کے رخ پھیر دیئے۔

اے زہے شانِ عبدیت تیری تو جدھر ہے ادھر خُدا ہی ہے

ارشاد ہوتا ہے۔

قد نرى تقلب وجهك في السماء فلنولينك قبلة ترضاها

فول وجهك شطر المسجد الحرام وحيث ما كنتم فولوا

وجوهكم شطره

ربقرہ - ۲۴۲

ہم آپ کے منہ کا یہ بار بار آسمان کی طرف اٹھنا دیکھ رہے ہیں اس لیے ہم آپ کو
اسی تہ کی طرف متوجہ کر دیں گے جس کے لیے آپ کی مرضی ہے، پھر اپنا چہرہ مجد
حرام کی طرف کیا کھینچے اور تم سب لوگ جہاں کہیں بھی ہو اپنے چہروں کو اسی کی طرف
کیا کرو۔

سورہ ضحیٰ میں تو صاف صاف ارشاد ہوتا ہے۔

وَلَسَوْفَ يَعْطِيكَ رِيكَ وَنَتَرْضَىٰ (ضحیٰ - ۵)

اور عنقریب آپ کا پروردگار دے گا کہ آپ راضی ہو جائیں گے۔

ایک اور جگہ ارشاد فرمایا گیا۔

لَعَلَّكَ تَرْضَىٰ (ظہ - ۱۳۰)

شاید آپ راضی ہو جائیں

جس ذات اقدس کی رضا و خوشنودی حق تعالیٰ کو منظور و مطلوب ہو اس کی رضا جوئی
تو عین بندگی ہے نہ معلوم شیخ نجدی نے صحابہ جیسے محمود و مقبول بندوں کو گنہگاروں اور
ظالموں میں کیسے شمار کر لیا۔

⑤

ابوداؤد شریف کی حدیث میں آتا ہے کہ حضور اکرم صلی اللہ علیہ وسلم نے صحابہ کرام سے فرمایا۔

فَإِنَّ تَسْلِيمَكُمْ لِي بِلُغْنِي أَيْنَ كُنْتُمْ

کیوں کہ تم جہاں بھی ہو گے تمہارے بیچے ہوئے درود مجھ کو پہنچ جائیں گے۔

اس حدیث پاک سے شیخ نجدی یہ نکتہ نکالتے ہیں۔

بِأَنَّ صَلَواتَ الرِّجَالِ وَسَلَامَهُ عَلَيْهِ يَبْلُغُهُ وَإِنْ بَعْدَ فَلَا حَاجَةَ

الی ما یتوهمہ من الی القرب (ص - ۸۲ و ۸۳)

چوں کہ ہر جگہ سے صلوٰۃ و سلام حضور کو پہنچ جاتا ہے اس واسطے خیال قرب وہم محض ہے

اقول

استدلال و استنباط کی اگر یہی صورت ہے تو پھر تقرب الہی کا خیال بھی عبث محض ہے کیوں کہ اس کی حضوری کا تو کوئی اندازہ ہی نہیں ہے۔ ہمارے خیال میں اس حدیث شریف میں ہجوروں کے لیے خوشخبری 'دلاسا اور تشفی' ہے کہ وہ جہاں بھی ہوں گے ہم ان کے قریب ہوں گے۔ خود صحابہ کرام حاضر ہوتے اور بڑے رقت انگیز مناظر دیکھنے میں آتے عہد فاروقی میں حضرت بلال حبشی رضی اللہ عنہ دینار شام سے جس والہانہ انداز سے مرقد انور جنتا رسالت مآب صلی اللہ علیہ وسلم پر حاضر ہوئے ہیں اس کیفیت کو پرٹھ کر تو بے اختیار آنکھوں سے آنسو ٹپک پڑتے ہیں۔ ابن عساکر ابوداؤد سے روایت کرتے ہوئے فرماتے ہیں۔

والی قبر النبی صلی اللہ علیہ وسلم فجعل یبکی عنده

و یمرغ و حیہہ علیہ فاقول الحسن والحسین رضی اللہ عنہما

فجعل یضمہما ویقبلہما الخ (تصحیح العقائد - ص - ۱۱۹)

روفہ اقدس پر حاضر ہوئے، قبر شریف کے پاس پہنچ کر (بے اختیارانہ) روئے اور اپنا

چہرہ قبر شریف سے ملنے لگے، اتنے میں حضرت امام حسن و حسین (علیہما السلام)

تشریف لے آئے، پس حضرت بلال ان دونوں کو لپٹانے اور چومنے لگے۔

ایک عاشق دل فگار اپنے محبوب کے مرقد انور پر اسی طرح حاضر ہوا کرتا ہے اور اس

کے محبوبوں کو اسی طرح لپٹاتا اور چومتا ہے۔ یہ محبت کی بات ہے، اہل محبت ہی سمجھ سکتے ہیں

محبت نا آشناں باتوں کو نہیں سمجھ سکتا کہ وہ روحانی بلوغ کو نہیں پہنچا۔

علامہ ابن حجر مکی آیتہ کریمہ ولوانہم اذ ظلموا الایۃ سے استدلال کرتے ہوئے
 ”جو اہر المنظم“ میں فرماتے ہیں۔

هذه الایۃ دالۃ علی ترغیب المسلمین للسفر والمشی
 والحضور فی خدمتہ سیدنا محمد صلی اللہ علیہ وسلم
 للاستغفار من اللہ تعالیٰ وایضاً دالۃ علی الحضور والمحی
 بعد الانتقال للاستغفار لانه صلی اللہ علیہ وسلم حی بحسبہ
 وروحہ بھییۃ الیٰ کان قبل وفاتہ ولم یبدل منہ شیء۔
 یہ آیت مسلمانوں کو طلب استغفار کے لیے حضور کی خدمت میں حاضری کی رغبت پر
 دلالت کرتی ہے نیز حضور کی دعائے شریفہ کے حصول کے بعد وفات حاضری پر دلالت
 کرتی ہے کیوں کہ بلاشبہ حضور پاک صلی اللہ علیہ وسلم بدن وروح کے ساتھ اس ہنیت
 پر حیات میں جیسے قبل وفات تھے اسی آپ میں کچھ تغیر بھی نہیں ہوا۔

اور جس حدیث پاک سے شیخ بخاری نے دربار رسالت میں عدم حاضری پر استدلال کیا ہے وہ
 تو آنحضرت صلی اللہ علیہ وسلم کی حیات بعد وفات پر شاہد عادل ہے اور پھر جب حیات متحقق
 ہوگی تو پھر یہاں ان تمام نصوص قطعیہ کا اطلاق کیا جائے گا جس میں دربار رسالت مآب
 صلی اللہ علیہ وسلم میں مودبانہ حاضری کی تحریریں و تشویق کی گئی ہے۔

(۶)

بخاری شریف اور مسلم شریف میں بعض ایسی احادیث ہیں جن میں حضور اکرم صلی اللہ
 علیہ وسلم سے کمال عشق و محبت کو تکمیل ایمان کے لیے لابدی قرار دیا گیا ہے۔ کتاب التوحید میں
 یہ احادیث نقل کی گئی ہیں مگر نکتہ رس طبیعت نے اپنا گل کھلایا ہے، محبت کی بات تھی محبت

پر ختم ہو جاتی لیکن ایسا نہ ہوا، یہ نکتہ نکالا۔

ان من اتخذ نداً تتساوی محبة الله فهو شركي الاكبر
جو محبت میں کسی کو اللہ کا شریک بناتا ہو اور اللہ کے برابر اس سے محبت رکھتا ہو وہ
اپنے اس فعل کے ذریعہ شرک اکبر کرتا ہے۔

اقوال

حدیث پاک میں محبت کے ذکر کے سوا اور کچھ نہ تھا۔ نہ معلوم شیخ بخدی نے ”شرک اکبر“
کا نکتہ کہاں سے نکالا، اس قسم کی باتوں سے شخصیت کی گہرائی میں اُترا جاسکتا ہے اور ایک خاص
قسم کی نفسیاتی کیفیت کا پورا پورا اندازہ ہو سکتا ہے۔

یہ تسلیم کہ اللہ کے برابر رسول اکرم صلی اللہ علیہ وسلم سے محبت رکھتا ہو تو شرک اکبر میں
مبتلا ہے، مگر محبت کا یہ سبق خود حق جل مجدہ پڑھائے تو پھر کیا کیا جائے۔ ارشاد ہوتا ہے۔

قل ان كان اباؤكم وابناءكم واولادكم وازواجكم و
عشيرتكم واموالكم اقترفتتموها وتجارعة تمشنون كسادها
ومسكن ترضونها احب اليكم من الله ورسوله وجهاد في
سبيله فترضوا حتى ياتي الله بامر ووالله لا يهدي القوم
الفسقين - (توبہ - ۲۴)

آپ کہہ دیجئے اگر تمہارے باپ اور تمہارے بیٹے اور تمہارے بھائی اور تمہاری بیبیاں
اور تمہارا کنبہ اور وہ مال جو تم نے کمائے ہیں اور وہ تجارت جس میں نکاسی نہ ہونے
کا تم کو اندیشہ ہو اور وہ گھر جن کو تم پسند کرتے ہو، تم کو اللہ سے اور اس کے رسول
سے اور اس کی راہ میں جہاد کرنے سے زیادہ پیارے ہوں تو تم منتظر رہو یہاں تک کہ

اللہ اپنا حکم بھیج دے اور اللہ بے حکمی کرنے والے لوگوں کو ان کے مقصود تک نہیں پہنچاتا۔

آیت مذکورہ میں حق جل مجدہ نے اپنی ذات اور ذات اقدس جناب رسالت مآب سے محبت و عشق کی جو تعلیم دی ہے، اس میں درجہ بندی نہیں فرمائی، بلکہ جو اس لیے نیانہ اور خود فراموشانہ محبت کے لیے تیار نہ ہو اس سے فرمایا جاتا ہے کہ تو عذاب الہی کا انتظار کر کہ تو حکم عدولی کرنے والوں میں ہے جن کی لوح تقدیر سے حرف ہدایت مٹا دیا گیا ہے۔

(۷)

ابن ماجہ کی ایک روایت ہے کہ صحابہ کرام رضوان اللہ تعالیٰ علیہم اجمعین عالم دار فستی میں آنحضرت صلی اللہ علیہ وسلم کی مجلس مبارکہ میں اکثر فرمایا کرتے تھے "جو اللہ چاہے اور جو محمد چاہیں" ایک روز آنحضرت نے مصلحت وقت کے تحت تواضعاً ایسا کہنے سے منع فرمایا۔ شیخ نجدی اس حدیث پاک سے استدلال کرتے ہوئے قصیدہ بردہ کے مصنف بوسیری علیہ الرحمہ کے مدیجہ اشعار پر سخت گرفت کرتے ہوئے لکھتے ہیں۔

قوله صلى الله عليه وسلم اجعلتنى لله نداً فكيف بمن قال "مالى

الوذبه سواك" والبیتین بعدہ - (ص - ۱۳۳)

حضور کا ارشاد کہ کیا تم نے مجھ کو اللہ کا مثیل بنا دیا ہے۔ تو اس کا کیا حال ہو گا کہ جس نے کہا ہے کہ حضور کے علاوہ میری کوئی تہائے پناہ نہیں اور اس کے بعد کے دو شعر بھی

لیے ہی ہیں۔

شیخ نجدی کا اشارہ علامہ بوسیری علیہ الرحمہ کے اس شعر کی طرف ہے۔

يا اكرم الخلق مالى من الوذبه سواك عند حلول الحوادث للعمم

افتول

جب شاعر "یا اکرم الخلق" کہہ کر خطاب کر رہا ہے تو پھر شرک کا کون سا شائبہ رہ گیا؟ ذات اقدس جناب رسالت مآب صلی اللہ علیہ وسلم کو مومنین کے لئے جائے پناہ تو حق تعالیٰ نے بنایا چنانچہ ارشاد ہوتا ہے۔

ولو انهم اذ ظلموا انفسهم جاؤك فاستغفروا لله واستغفر لهم

الرسول لو حيد الله تو ابار حيماء۔ (قرآن پاک ۳)

اگر وہ لوگ جس وقت اپنا نقصان کر بیٹھے تھے اس وقت آپ کی خدمت میں حاضر ہوتے پھر اللہ تعالیٰ سے معافی چاہتے اور رسول بھی ان کو بخشواتے تو البتہ اللہ کو پاتے معاف کرنے والا مہربان۔

امور دنیا سے قطع نظر امور عقبیٰ کو دیکھئے۔ احادیث صحیحہ سے ثابت ہے کہ قیامت میں بھی حضور اکرم صلی اللہ علیہ وسلم مصیبت زدہ امتیوں کے جائے پناہ ہوں گے یہ وہ وقت ہوگا جب کسی نبی کے دامن میں پناہ نہ ملے گی ہاں حضور کے دامن رحمت میں ضرور پناہ ملے گی اور آپ اپنے امتیوں کی بخشش کے لیے دربار الہی میں حاضر ہوں گے اور مقام محمود پر فائز ہوں گے۔ ترمذی شریف اور دوسری کتب احادیث میں یہ طویل حدیث موجود ہے۔ پس اگر علامہ بوسیری نے حضور اکرم صلی اللہ علیہ وسلم کے مدح میں فرمایا کہ "مالی الوذیہ سواک" الخ تو یہ قرآن و حدیث کے عین مطابق اور منشا ربانی کے عین موافق ہے۔ خود صحابہ کرام سے اس قسم کے اقوال و اشعار منقول ہیں، چنانچہ غزوة خیبر کے موقع پر حضرت عامر رضی اللہ عنہ کے رجز یہ اشعار میں ایک شعر یہ بھی تھا۔

فاغفر هذا لك ما ابقينا وابقين سكينه علينا

تو حضور بخش دیجے، جو گناہ ہمارے رہ گئے ہیں ہم حضور پر قربان اور ہم پر سکینہ آمارے

وَيُثَبِّتُ الْأَقْدَامَ إِنْ لَأَقِيمُنَا

وَنُحْنِ عَنْ فَضْلِكَ مَا اسْتَعِينَا

جب ہم دشمن سے مقابلہ کریں تو ہمیں ثابت قدم رکھیں ہم حضور کے فضل سے بے نیاز نہیں
حضور صلی اللہ علیہ وسلم کے محسن و مشفق عم محترم حضرت ابوطالب حضور کی شان اقدس میں
فرماتے ہیں :-

تَلُوذِبُهُ الْهَلَاكُ مِنْ آلِ هَاشِمٍ

فَهُمْ عِنْدَكَ فِي نِعْمَةٍ وَفِي وَاضِلٍ

بنا ہاشم تبار ہی کے وقت ان کی پناہ میں آتے ہیں ان کے پاس نعمت و فضل میں بہ
کرتے ہیں -
(تصحيح العقائد ص - ۶۱)

(پروفیسر مسعود احمد صاحب کی تحریر ختم ہوئی)

بتوں سے تجھ کو امیدیں خدا سے ناامیدی

سید سودی نجدیوں اور برطانوی سماج کا شہرناک گٹھ جوڑ
قرآن حکیم میں ارشاد خداوندی ہے۔

یوں عرض کراے اللہ ملک کے مالک توجہ چاہے سلطنت دے اور جس سے چاہے
سلطنت چھین لے اور جسے چاہے عزت دے اور جسے چاہے ذلت دے ساری بھلائی
تیرے ہی ہاتھ ہے بے شک تو سب کچھ کر سکتا ہے ۷

قرآن حکیم پل رکوع ۱۱ ترجمہ کنز الایمان

اس ارشاد خداوندی کی روشنی میں ایک صاحب ایمان کا عقیدہ تو یہ ہونا چاہیے کہ حکومت و
سلطنت عطیہ خداوندی ہے۔ رب تبارک و تعالیٰ اپنے فضل و کرم سے جسے چاہے عطا فرمائے
اور جس سے چاہے چھین لے پھر اگر وہ کسی کو عطا کرنے پر قدرت رکھتا ہے تو چھیننے پر بھی قدرت
رکھتا ہے کیونکہ عزت و ذلت کا عطا فرمانا بھی اسی تاد مطلق کا کام ہے۔

مگر حیرت و استعجاب کا مقام ہے کہ جس قوم نے توحید پرستی کا پر فریب نعرہ لگا کر ایسے
کرام علیہم الصلوٰۃ والسلام کی بارگاہ اقدس میں گستاخیاں کیں سر زمین حجاز پر بسنے والے
ہزار ہا اہل ایمان پر نام نہاد شرک کا الزام لگا کر انہیں سر بازار قتل کر کے یہود و نصاریٰ کی اسلام
دشمن خواہشات کی تمیل کی۔ جنہوں نے اہلبیت اطہار رضوان اللہ تعالیٰ علیہم اجمعین کے مزارات
مقدسہ کو شرک و بت پرستی کا مرکز قرار دے کر عالم اسلام کو رلویا اور یہود و نصاریٰ کے ایوانوں
میں خوشی و مسرت کے شادیاں بجاوائے کہ اہل اسلام کے ان تاریخی مقامات مقدسہ کی
بے حرمتی جو قوم یہود خود نہ کر سکی وہ توحید پرستی کے خوشنابادہ میں چھپے ہوئے ان زر پرستوں اور

حکومت و سلطنت کے ہجاریوں سے کرانے میں وہ کامیاب ہوئی۔ کہاں تو توحید پرستی کا یہ
 ڈھونگ کہ جس کا نام محمد یا علی ہے وہ کسی چیز کا مختار نہیں۔ کہاں جہالت کا یہ عالم کہ
 نبی کریم صلی اللہ علیہ وسلم کی بارگاہ میں توسل طلب کرنے والے کو مشرک اور واجب القتل قرار
 دیا جائے اور اس کے مال کو حلال قرار دیا جائے اور کہاں ہوس ملک گیری اور زر پرستی اور
 حکومت و سلطنت کی محبت و دار فنیگی کا یہ بھیانک اور خوفناک منظر کہ جس حکومت کے حصول
 کے لئے اسلامی سلطنتوں کی بنیادیں ہلا دی گئیں جہاز مقدس کی سرزمین کو اہل ایمان کے قیمتی
 خون سے لالہ زار کر دیا گیا ڈاکوؤں کی طرح رات کی تنہائیوں میں بستیوں کو آگ و خون میں
 نہلایا گیا۔ صحابہ کرام رضوان اللہ تعالیٰ علیہم اجمعین کے مزارات مقدسہ کو بے دردی سے شہید کیا
 گیا اور پھر حکومت بھی کس مقدس سرزمین کی جو امین بیت اللہ ہے جس کو خود قرآن حکیم
 بلا الامین کہہ رہا ہے وہ سرزمین جو قیام قیامت تک کسی کی ملکیت نہیں ہو سکتی ہے جو عالم
 اسلام کی مشترکہ امانت ہے جس سرزمین پر ہر کلمہ گو کا حق ہے افسوس صد افسوس کہ نجی کے
 ان نام نہاد توحید پرستوں نے اس سرزمین پر ظالمانہ اور جاہلانہ تسلط کے بعد اس کی حفاظت
 کی ذمہ داری خدائے وحدہ لا شریک کو نہ سونپی جو اس سرزمین مقدس کا حقیقی مالک ہے بلکہ
 خدایا بارگاہ کو چھوڑ کر حکومت و سلطنت کے تحفظ کی ضمانت کے لئے یہ مردودانِ بارگاہ خدا
 و رسول صلی اللہ علیہ وسلم بجدہ ریز ہوئے بھی تو کہاں۔ برطانوی سامراج کے آستانہ مشرکان

پر

پہنچی وہیں پہ خاک جہاں کا خمیر تھا

آئیے اب ان تمہیدی کلمات کے بعد اس سیاہ معاہدہ کو پڑھئے جو سرزمین حجاز
 کے سلسلہ میں ابن سعود نجدی اور حکومت برطانیہ کے درمیان ہوا تھا جس میں آئینہ کی طرح

نظر آ رہا ہے کہ سعودی اور ان کی حکومت برطانوی سامراج کے کیسے کمزور اور بے بس غلام ہیں جن موحدین کو امام الانبیا صلی اللہ علیہ وسلم کی غلامی میں شریک نظر آ رہا تھا جب ایمان کی لاندوال دولت سے محروم ہوئے تو یہود و نصاریٰ کی غلامی میں توحید کے جلوے نظر آنے لگے۔ معاہدے کی ایک ایک سطر کو پڑھتے جاتیے اور سعودیوں کی نصاریٰ نوازی پر غور و فکر بھی کرتے جاتیے۔ یہ معاہدہ ۱۹۱۵ء میں انگریزوں اور نجدیوں کے مابین ہوا جس کی تصدیق ۱۹۲۰ء میں ہوئی۔

ابن سعود اور انگریزوں کا معاہدہ

دفعہ اول حکومت برطانیہ اعتراف کرتی ہے اور اس کو اس امر کے تسلیم کرنے میں کوئی عذر نہیں ہے کہ علاقہ جات نجد، احسا، قطیف، حبیل اور خلیج فارس کے ملحقہ مقامات جن کی حد بندی بعد کو ہوگی۔ یہ سلطان ابن سعود کے علاقہ جات ہیں اور برطانیہ اس امر کو تسلیم کرتی ہے کہ ان مقامات کا مستقل حاکم سلطان مذکور اور اس کے اجداد ہیں۔ ان کو ان ممالک اور قبائل پر خود مختار حکومت حاصل ہے اور اس کے بعد ان کے لڑکے ان کے صحیح وارث ہوں گے لیکن ان ورثاء میں سے کسی ایک کی سلطنت کے انتخاب و تقرر کے لیے یہ شرط ہوگی کہ وہ شخص سلطنت برطانیہ کا مخالف نہ ہو اور شرائط مندرجہ معاہدہ نڈا کے بھی خلاف نہ ہو۔

دفعہ دوم اگر کوئی اجنبی طاقت سلطان ابن سعود اور اس کے ورثاء کے ممالک پر حکومت برطانیہ سے مشورہ کیے بغیر یا اس کو ابن سعود سے مشورہ کرنے کی فرصت دیئے بغیر حملہ آور ہوئے تو حکومت برطانیہ ابن سعود سے مشورہ کر کے حملہ آور

حکومت کے خلاف ابن سعود کو امداد دے گی اور اپنے حالات کو ملحوظ رکھ کر ایسی تدابیر اختیار کرے گی جن سے ابن سعود کے اغراض و مقاصد اور اس کے مالک کی بہبود محفوظ رہ سکے۔
 ابن سعود اس معاہدہ پر راضی ہے اور وعدہ کرتا ہے کہ وہ کسی غیر قوم یا کسی سلطنت کے ساتھ کسی قسم کی گفتگو یا سمجھوتہ اور معاہدہ کرنے سے پرہیز کرے گا۔

دفعہ سوم

(۲) ممالک مذکورہ بالا کے متعلق اگر کوئی سلطنت دخل دے گی تو ابن سعود فوراً حکومت برطانیہ کو اس امر کی اطلاع دے گا۔

ابن سعود عہد کرتا ہے کہ وہ اس عہد سے پھرے گا نہیں اور وہ ممالک مذکورہ یا اس کے کسی دوسرے حصہ کو حکومت برطانیہ سے مشورہ کیے بغیر بیچنے، رہن رکھنے، مستاجری یا کسی قسم کے تصرف کرنے کا مجاز نہ ہوگا۔ اس کو اس امر کا اختیار نہ ہوگا کہ کسی حکومت یا کسی حکومت کی رعایا کو برطانیہ کی مرضی کے خلاف ممالک مذکورہ بالا میں کوئی رعایت لائسنس دے۔ ابن سعود وعدہ کرتا ہے کہ وہ حکومت برطانیہ کے ارشاد کی تعمیل کرے گا اور اس میں اس امر کی قید نہیں ہے کہ وہ ارشاد اس کے مفاد کے خلاف ہو یا موافق۔

ابن سعود عہد کرتا ہے کہ مقامات مقدسہ کے لیے جو جات اس کی سلطنت سے ہو کر گزرتے ہیں وہ بلتی رہیں گے اور ابن سعود حجاج کی آمد و رفت کے زمانے میں ان کی حفاظت کرے گا۔

دفعہ پنجم

ابن سعود اپنے پیشرو سلاطین نجد کی طرح عہد کرتا ہے کہ وہ علاقہ جات کویت، بحرین، علاقہ جات ردساو

دفعہ ششم

شیوخ عرب عمان کے ان ساحلی علاقہ جات اور دیگر ملحقہ مقامات کے متعلق جو برطانوی حمایت میں ہیں، کسی قسم کی مداخلت نہیں کرے گا۔ ان ریاستوں کی حد بندی بعد کو ہوگی جو برطانیہ سے معاہدہ کر چکی ہیں۔

اس کے علاوہ حکومت برطانیہ اور ابن سعود اس امر پر راضی ہیں کہ طرفین کے بقیہ باہمی معاملات کے لیے ایک اور مفصل عہد نامہ

دفعہ ہفتم

مرتب و منظور کیا جائے گا۔

مورخہ ۱۸ صفر ۱۳۳۲ھ ہجری

۲۶ نومبر ۱۹۱۵ء عیسوی

مہر و دستخط عبدالعزیز السعود

دستخط بی ریڈ کاس وکیل معاہدہ ہندوستان برطانیہ، طلح فارس

دستخط چیسفورڈ نائب ملک معظم وائسرائے ہند۔

یہ معاہدہ وائسرائے ہند کی طرف سے گورنمنٹ آف انڈیا بمقام شملہ ۱۸ مئی ۱۹۱۶ء کو تصدیق ہو چکا ہے۔ دستخط اے۔ ایچ گرانٹ سیکریٹری حکومت ہند شعبہ خارجہ و سیاسیات۔

دامن کو لئے ہاتھ میں کست اتھایہ و تامل
کب تک اُسے دھویا کروں لالی نہیں جاتی

۱۸۵۷ء کے انگریزی مظالم اور ہندوستان کے نجدی علما

آخری مغل تاجدار بہادر شاہ ظفر کی برائے نام حکومت کا جب چراغ بجھنے کو تھا اور فرنگیوں کے مظالم پورے شباب پر تھے اور علمائے حق برطانوی سامراج کے خلاف اپنی عزت و ناموس کو داؤں پر لگا کر دہلی کی شاہی جامع مسجد میں مسلمانوں کو جہاد کا فتویٰ دے رہے تھے اس وقت برطانوی سامراج کی حمایت کرنے والے انہیں ندوی، نعمانی اور ٹانڈوی کے اکابرین کیا گل کھلا رہے تھے اس پر تاریخی شہادت پیش کرنے سے قبل میں علمائے حق کے کردار اور برطانوی سامراج کے وحشیانہ مظالم کی ایک ادنیٰ سی جھلک پیش کرتا چلوں۔

منشی جیون لال کے روزنامہ (۱۶ اگست ۲-۶، ستمبر ۱۸۵۷ء) کی تفصیلات پیش کرتے ہوئے "خون کے آنسو" کے مصنف علامہ مشتاق احمد صاحب نظامی رقم طراز ہیں

آخر میں علامہ فضل حق نے ترکش سے آخری تیز نکالا۔ بعد نماز جمعہ جامع مسجد میں علماء کے سامنے تقریر کی استغنا پیش کیا۔ مفتی صدر الدین خاں۔ مولوی عبدالقادر۔ قاضی فیض اللہ۔ مولانا فیض احمد بدایونی۔ وزیر خاں اکبر آبادی سید مبارک حسین رام پوری نے دستخط کر دیئے۔ اس فتوے کے شائع ہوتے ہی ملک میں عام شورش بڑھ گئی۔ دہلی میں ۹۰ ہزار سپاہ جمع ہو گئی تھی۔

بادشاہ گرفتار کر کے قلعہ میں بند کر دیئے گئے۔ تین شاہزادوں کو قلعہ میں داخل ہوتے ہی گولی کا نشانہ بنا دیا گیا اور ان کے سروں کو خون پوش سے ڈھک کر خون میں لگا کر بادشاہ کے سامنے پیش کیا گیا۔ علامہ فضل حق دہلی سے ۲۶ ستمبر ۱۸۵۷ء کو روانہ ہو گئے تھے۔ ۱۹ ستمبر ۱۸۵۷ء کے بعد ہندوستانیوں پر مصائب کے جو پہاڑ ٹوٹے اس کی نظیر تاریخ میں مشکل سے ملے گی جن مظالم کو لکھتے ہوئے دل لرزتا ہے۔ سینہ قلم شق اور جگر قرطاس پارہ پارہ ہوتا ہے۔ زندہ مسلمانوں کو سوراخ کی کھال میں سلوا کر گرم تیل کے کڑھاؤ میں ڈلوانا۔ پتھری مجھ سے قلعہ کے دروازے تک درختوں کی شاخوں پر مسلمانوں کی لاشوں کو لٹکانا۔ مساجد کی بے حرمتی۔ جامع مسجد دہلی کے حجروں میں گھوڑوں کا ہاندھنا۔ حوض میں وضو کے پانی کی جگہ گھوڑوں کی لید ڈلوانا۔ ناقابل معافی وغیر ممکن تلافی جرم ہیں۔ اب قتل و غارتگری کا بازار گرم ہو چکا تھا۔ علامہ فضل حق کو بھی باغی قرار دے دیا گیا تھا۔

(ختم ہوئی علامہ نظامی کی تحریروں)

غدر ۱۸۵۷ء کے حالات دہلی کے جن اہل علم نے قلم بند کیے ہیں ان کے محتاط انداز سے کے مطابق ظلم و ستم کے اس بھیانک طوفان نے کم و بیش ۲۰ ہزار مسلمانوں کو اپنی پیٹ میں لیا۔ ہزاروں گھر برباد ہوئے۔ بیواؤں اور یتیموں کی پرسوز آہوں سے دہلی کے درد دیوار لرز گئے اور جس انگریز نے یہ سارے ظلم و ستم کئے۔ زر پرست اور مردہ ضمیر پیر و کاران نجدان الفاظ میں اسی انگریز کی مدح سرائی میں مصروف تھے۔

مفسدہ ۱۸۵۷ء میں جو مسلمان شریک ہوئے تھے وہ سخت گناہگار اور بہ حکم قرآن و حدیث وہ مفسد و باغی بد کردار تھے۔ اکثر ان میں عوام کا لانا عام تھے

بعض جو خواص و علماء کہلاتے تھے وہ بھی اصل علوم دین (قرآن و حدیث) سے بے بہرہ تھے یا نا فہم بے سمجھ، باخبر و سمجھ دار علماء اس میں ہرگز شریک نہیں ہوئے اور نہ اس فتوے پر جو اس غدر کو جہاد بنانے کے لیے مُفسد لے پھرتے تھے انہوں نے خوشی سے دستخط کئے۔ اس کی تفصیل ہم اشاعت السنۃ نمبر دس جلد آٹھ میں کر چکے ہیں۔ یہی وجہ تھی کہ مولوی اسماعیل دہلوی جو حدیث و قرآن سے باخبر اور اس کے پابند تھے، اپنے ملک ہندوستان میں انگریزوں سے رجن کے امن و عہد میں رہتے تھے، نہیں لڑے اور نہ اس ملک کی ریاستوں سے لڑے ہیں۔ اس ملک سے باہر ہو کر قوم سکھوں سے (جو مسلمانوں کے مذہب میں دست اندازی کرتے تھے، کسی کو اونچے اذان نہیں کہنے دیتے تھے) لڑے، اس کی تفصیل بھی آنر ایبل سید احمد خاں صاحب سی ایس آئی کا رسالہ جواب ڈاکٹر فہرے اشاعت السنۃ نمبر (۱۰) جلد (۸) میں گزر چکی ہے۔

یہ مولانا محمد حسین لاہوری مولوی اسماعیل صاحب کے خصوصی معتقدین میں شمار کیے جاتے ہیں جو برٹش عہد حکومت کو امن و امان کا دور قرار دے رہے ہیں اور برطانوی سامراج کے خلاف جہاد کا فتویٰ دینے والے علمائے حق کو قرآن و حدیث سے بے بہرہ اور نا فہم قرار دے رہے ہیں۔ (لعنة الله على الكاذبين)

ملاحظہ کریں مولانا محمد حسین لاہوری کا رسالہ الاقتصاد فی مسائل الجہاد، حصہ اول ص ۴۹ و ص ۵

یہ قصہ لطیف ابھی نامتو ہے
جو کچھ بیاں ہوا ہے وہ آغازِ باب تھا

برطانوی سامراج کے حامی نجدی علماء کا اظہارِ وساداری

آئیے اب اسماعیلی اسکول کے تربیت یافتہ نجدی پیروکار علماء کی انگریز دوستی پر چند تاریخی شواہد اور ملاحظہ کرتے چلیں تاکہ شکوہ تشنگی نہ رہ سکے۔
مولوی رشید احمد گنگوہی علمائے حق پر طنز کرتے ہوئے برٹش سامراج کا حق منک ادا کر رہے ہیں ارشاد فرماتے ہیں۔

★ ” بعض کے کسروں پر موت ٹھیل رہی تھی انہوں نے کھنی (انگریزی حکومت)

کے امن و عافیت کا زمانہ قدر کی نگاہ سے نہ دیکھا اور اپنی رحمہم دل
گورنمنٹ کے سامنے بغاوت کا علم قائم کیا۔ (مذکرۃ الرشید حصہ اول ص ۷۷)

★ ” جب میں حقیقت میں سرکار (برٹش) کا فرماں بردار ہوں ان جھوٹے

سے میرا بال بھی بیکانہ ہوگا اور اگر مارا بھی گیا تو سرکار مالک ہے اُسے

اختیار ہے جو چاہے کرے۔“ (مذکرۃ الرشید حصہ اول ص ۷۷)

کہئے نعمانی صاحب؟ آپ کو حبِ رسول اور عقیدتِ اہلبیت کی بنیاد پر تو مسلمانوں میں شرکِ نظر
ایسا مگر اپنے شیخ گنگوہ کی نصاریٰ نوازی میں تو یقیناً توحید کے جلوے نظر آ رہے ہوں گے۔

مولوی اشرف علی تھانوی کی انگریز دوستی پر مولوی حفیظ الرحمن کی شہادت

حوالہ مکالمۃ الصدرین ص ۱۱۱ کی عبارت ملاحظہ فرمائیے اور مولانا تھانوی کے

انگریز بہادر سے قلبی تعلقات پر آفریں صد آفریں کہئے۔

مولوی شبیر احمد صاحب دیوبندی صدر جمعیت الاسلام کلکتہ نے مولوی حفیظ الرحمن صاحب کے جواب میں کہا کہ دیکھے مولانا اشرف علی صاحب تھانوی رحمۃ اللہ علیہ ہمارے اور آپ کے مسلم بزرگ و پیشوا تھے، ان کے متعلق بعض لوگوں کو یہ کہتے ہوئے سنا گیا کہ ان (یعنی مولانا تھانوی) کو چھ سو روپے ماہوار حکومت کی جانب سے دیئے جاتے تھے۔

ط ایس ہمد خانہ آفتاب است

مولوی اسماعیل کے مقلدین کی انگریز دوستی کا تذکرہ کرتے ہوئے راجہ غلام

محمد لکھتے ہیں ا۔

مولوی محبوب علی دہلوی نے زمانہ غدر کی لڑائی کی نسبت جس میں نجات خاں باغی نے ان کو شریک کرنا چاہا تھا جہاد ہونے کا انکار اور مولوی محمد حسین لاہوری بھی اب تک بذریعہ پرچہ اشاعت السنۃ جہاد کا نسبت گورنمنٹ ہند کے انکار کرتے ہیں۔ (رسالہ امتیاز حق - از راجہ غلام محمد ص ۸۲ و ۸۳)

راجہ غلام محمد نے مولوی سید نذیر حسین بہاری دہلوی کی سوانح حیات "العیانہ بعد الاممۃ" کے صفحے ۱۲۵، ۱۲۷، ۱۳۰ سے انگریزوں کی عنایات کا ذکر کیا ہے جو مولوی صاحب پر لکھی گئی ہیں۔ مولوی صاحب جب حج کے واسطے روانہ ہوئے، ان کو یہ سرٹیفکیٹ دیا گیا۔

مولوی نذیر حسین دہلی کے ایک بہت بڑے مقتدر عالم ہیں جنہوں نے نازک وقت میں اپنی دفا داری گورنمنٹ برطانیہ کے ساتھ ثابت کی ہے

جس کی برٹش افسر کی وہ مدد چاہیں گے وہ ان کو مدد دے گا۔ کیوں کہ وہ
کامل طور سے اس مدد کے مستحق ہیں۔

دستخط جے ڈی ٹریملٹ بنگال سر دس
مشنرز دہلی اسپرنٹنڈنٹ، ۱۰ اگست ۱۸۸۳ء
مولوی اسعد ٹانڈوی صاحب کے اکابرین کی یادگار

دارالعلوم دیوبند کو برٹش وفاق اداری کا سرٹیفکیٹ

مولانا محمد احسن نانوتوی کی سوانح حیات مکتبہ عثمانیہ کراچی پاکستان سے شائع
ہوئی ہے جو ایک فاضل دیوبند کی مرتب کردہ ہے۔

اپنی کتاب میں مصنف نے اخبار ”انجن“ پنجاب لاہور مجریہ ۱۹ فروری ۱۸۷۵ء
کے حوالہ سے لکھا ہے کہ ۱۸ جنوری ۱۸۷۵ء بروز یکشنبہ لیفٹنٹ گورنر کے ایک خفیہ معتمد انگریز
مسکئی پامرنے مدرسہ دیوبند کا معائنہ کیا۔ معائنہ کی جو عبارت موصوف نے اپنی کتاب میں
نقل کی ہے اس کی یہ چند سطریں خاص طور پر پڑھنے کے قابل ہیں۔

”جو کام بڑے بڑے کالجوں میں ہزاروں روپے کے صرف سے ہوتا ہے
وہ یہاں کوڑیوں میں ہو رہا ہے۔ جو کام پرنسپل ہزاروں روپیہ ماہانہ تنخواہ
لے کر کرتا ہے وہ یہاں ایک مولوی چالیس روپیہ ماہانہ پر کر رہا ہے۔ یہ
مدرسہ خلاف سرکار نہیں بلکہ موافق سرکار و مدد و معاون سرکار ہے۔“
(مولانا محمد احسن نانوتوی ص ۲۱۷)

۱۵ راہان غلام محمد نے ۷۸ کتابوں سے یہ رسالہ ”امتیاز حق“ مرتب کیا ہے جو یائے تحقیق اس رسالہ کی طرف رجوع کرے۔

مت پوچھے کہ داعِ جگر میں کہاں کے ہیں
کچھ آپ کے دیئے ہیں اور کچھ آسمان کے ہیں

فئذہ قادیانیت کو برطانوی سامراج کی تائید

گذشتہ صفحات میں آپ بیس بڑے مسلمان کا اقتباس پڑھ چکے ہیں
کہ انگریز حکمرانوں کو ایک ایسے غدار کی تلاش تھی جو دعویٰ نبوت کر سکے تاکہ اس کی سرپرستی
میں برطانوی سامراج کی وفاداری کے گن گانے والوں کی ایک پوری ٹیم تیار کی جا سکے۔
مثلاً مشہور ہے جوئندہ۔ پائندہ۔ انگریز نے تلاش کی اور اُسے مرزا غلام احمد
قادیانی مل گیا جس نے ۱۸۹۱ء میں حضرت عیسیٰ علیہ السلام کی حیات کا انکار کرتے
ہوئے خود ہی مسیح ہونے کا دعویٰ کر دیا اور ۱۹۰۱ء میں ختم نبوت کے عقیدے کو لغو اور
باطل قرار دے کر خود مدعی نبوت ہوا۔ براہین احمدیہ جلد پنجم کے ضمیمہ ۲۵۴ پر لکھا ہے۔
”یہ کس قدر لغو اور باطل عقیدہ ہے کہ یہ خیال کیا جائے کہ بعد آں حضرت
صلی اللہ علیہ وسلم کے وحی کا دروازہ ہمیشہ کے لیے بند ہو گیا۔“

غلام احمد قادیانی کے دعویٰ نبوت کو مذہبی طور پر سب سے بڑی مدد دار العلوم دیوبند
کے بانی مولانا محمد قاسم نانوتوی کی کتاب تحذیر الناس کی ان عبارات سے ملی جو انہوں نے
عقیدہ ختم نبوت کے تعلق سے اپنی خود ساختہ تاویلات پیش کر کے لکھی تھیں۔ اس خود ساختہ
اور کاذب غلام احمد قادیانی کی انگریز دوستی اسی کے قلم سے ملاحظہ فرمائیں۔
”مجھ سے سرکار انگریزی کے حق میں جو خدمت ہوئی وہ یہ تھی کہ میں نے ۵۰
ہزار کے قریب کتابیں اور رسائل اور اشتہارات چھپوا کر اس ملک اور نیز

دوسرے بلاد اسلام میں اس مضمون کے شائع کئے کہ گورنمنٹ ہم مسلمانوں کی محسن ہے۔ لہذا ہر ایک مسلمان کا یہ فرض ہونا چاہیے کہ اس گورنمنٹ کی سچی اطاعت کرے اور دل سے اس دولت کا شکر گزار اور دعا گو رہے اور یہ کتابیں میں نے مختلف زبانوں یعنی اردو، فارسی اور عربی میں تالیف کر کے اسلام کے تمام ملکوں میں پھیلا دیں اور یہاں تک کہ وہ اسلام کے دو مقدس شہروں مکے اور مدینے میں بھی بخوشی شائع کر دیں اور روم کے پایۂ تخت قسطنطنیہ اور بلاد شام اور مصر اور کابل اور افغانستان کے متفرق شہروں میں جہاں تک ممکن تھا اشاعت کر دیا۔

جس کا نتیجہ یہ ہوا کہ لاکھوں انسانوں نے جہاد کے وہ غلط خیالات چھوڑ دیئے جو نافرمانیوں کی تعلیم سے ان کے دلوں میں تھے یہ ایک ایسی خدمت مجھ سے ظہور میں آئی کہ مجھے اس بات پر فخر ہے کہ برطش انڈیا کے تمام مسلمانوں میں سے اس کی نظیر کوئی نہیں دکھلا سکتا۔

اس فتنہ قبیح نے بھی مسلمانان ہند کے اتحاد و اتفاق کے خرمین کو جو آگ لگائی اس کی تباہ کاریوں کی جھلک آج بھی ہندستان سے زیادہ پاکستان میں دیکھی جاسکتی ہے۔ پیر و کاران نجد کی برطانوی سامراج سے ساتھ گانٹھ اور دوستی و وفاداری کی یہ تاریخی سرگذشت نامکمل رہے گی جب تک ندوۃ العلماء لکھنؤ کی تاریخ اور اس کا پس منظر بیان نہ کیا جائے۔ یہی وہ ادارہ ہے جو اس وقت سرزمینِ پرنجدی مفادات کی زرخیز

۱۔ ستارہ قیصرہ از علامہ احمد دہلوی

ایجنٹ کے طور پر مصروف کار ہے اور جس کے روح رواں آج کل جناب سید ابوالحسن علی ندوی اور ان کے رفیق کار جناب مولوی منظور نعمانی ہیں جن کی رسول دشمنی کے ایمان سوز مناظر آپ گذشتہ صفحات میں دیکھ چکے ہیں۔
آئیے اب ندوۃ العلماء پر برطانوی حکمرانوں کی مہربانیوں اور نوازشات کو دیکھیں۔

قیامت خیز ہے افسانہ پر درد و غم میرا
نہ کھلاؤ زباں میری نہ اٹھو اُدّتِ سلم میرا

ندوۃ العلماء پر انگریز بہادر کی نوازشات

دارالمصنفین اعظم گڑھ کے بانی جناب مولوی شبلی نعمانی صاحب نے ندوۃ العلماء کانسنگ بنیاد ۱۹۰۸ء میں برطانوی سلماج کے یوپی کے لیفٹنٹ گورنر سے رکھوایا تھا۔ مقام حیرت ہے کہ پورے ملک میں ہزار ہا علماء و صلیحا و مشائخ موجود تھے مگر شبلی صاحب کی نگاہ میں جو عزت و بزرگی انگریز بہادر کو حاصل تھی اور کسی کو نہ ہوتی۔ کیوں نہ ہوتی۔
پسیا جس کو چاہے وہی ہے سہاگن
مذہبی بے راہ ردی اور رسول دشمنی کے اس مرزے کے سنگ بنیاد کی رسم کی تعویب کی منظر کشی کرتے ہوئے جناب شبلی نعمانی صاحب مسرت بھر سے جذبات میں ڈوب کر عترت لرتے ہیں۔

یہ پہلا ہی موقع تھا کہ ترکی ٹوپیاں اور علمے دوش بدوش نظر آتے تھے یہ
پہلا ہی موقع تھا کہ مقدس علماء عیسائی فرماں روا کے سامنے دلی شکر گزاری

کے ساتھ ادب سے ختم تھے۔

یہ پہلا ہی موقع تھا کہ ایک مذہبی درس گاہ کا سنگ بنیاد ایک غیر مذہب کے ہاتھ سے رکھا جا رہا تھا۔ غرض یہ پہلا ہی موقع تھا کہ ایک مذہبی سقف کے نیچے نصرانی مسلمان شیعہ سنی حنفی وہابی رند زاہد صوفی داعظ خرقہ پوش اور سچ کلاہ سب جمع تھے۔

ر شبلی نامہ - مرتبہ شیخ محمد اکرام ایم اے ص ۱۴۱

اور یہ بھی واضح رہے کہ انگریز بہادر صرف سنگ بنیاد رکھ کر ہی نہیں گئے صاحب شبلی نامہ کے مطابق "حکومت کی طرف سے بعض مقاصد کے لیے ندوہ کو پانچ سو روپیہ ماہوار امداد بھی ملنی شروع ہوئی۔"

اب یہ وضاحت تو منظور نعمانی صاحب ہی کر سکتے ہیں کہ وہ بعض مقاصد کیا تھے جن کے لیے انگریز بہادر پانچ سو روپیہ ماہوار بصد ادب و احترام پیش کرتا تھا۔ کچھ تو ہے جس کی پردہ داری ہے

ندوۃ العلماء جناب ابوالکلام آزاد صاحب کی نظر میں

بانی ندوہ جناب شبلی نعمانی صاحب کے دست راست اور ندوہ کے دانائے راز ہندوستان کے سابق وزیر تعلیم جناب مولوی ابوالکلام آزاد صاحب نے بانیاں ندوہ کے جڑ و دستار کی نقاب کشائی ان الفاظ میں کی ہے آپ بھی پڑھیں۔

"ندوۃ العلماء کے اجتماع سے مجھے روشن خیال علماء کی جو حالت منکشف ہوئی کیونکہ منتسبین ندوہ کی طرف میرا ایسا ہی حسن ظن تھا۔ اس سے

طبیعت کو اور زیادہ مایوسی اور طبقہ علمائے کی طرف سے سخت وحشت پیدا ہو گئی۔

مخالفین ندوہ وہاں جو کچھ کہہ رہے تھے اور کر رہے تھے ان کی نسبت تو خیال تھا کہ یہ روشن خیال نہیں ہیں لیکن جو لوگ ندوہ کے لیے سرگرم تھے ان کی بھی عجیب حالت نظر آرہی تھی۔ چونکہ پانچ چھ مہینے تک ان سرگرمیوں کو بالکل قریب سے دیکھتا رہا اس لیے اندرونی حالت بالکل میرے سامنے تھی۔

میں نے دیکھا کہ چالاک دنیا داروں کی سی کاروائیاں کی جا رہی ہیں اور وہ تمام وسائل بے دریغ عمل میں لائے جاتے ہیں جو اپنی کامیابی کے لیے ایک شاطر سے شاطر اور عیار سے عیار جماعت کر سکتی ہے لوگوں کو شامل کرنے کے لیے ہر طرح کی عیاریاں کی جاتی تھیں لہ

نعمانی صاحب کا قلم خود اعلان وفاداری

بانی ندوہ جناب شبلی نعمانی صاحب پر برطانوی سامراج کی محبت کا جنون کس حد تک سوار تھا یہ جاننے کے لیے کسی غیر کی نہیں انہیں کی زبان سے سُنئے۔
۱۹۰۸ء میں میں نے ماہنامہ الندوہ لکھنؤ میں ایک مستقل مضمون کے ذریعہ یہ ثابت کیا ہے کہ مسلمانوں پر انگریزی حکومت کی اطاعت اور وفاداری

لہ آزاد کی کہانی ص ۲۱۴ و ۲۱۸

مذہباً فرض ہے۔“

(ششجلی نامہ۔ مرتبہ شیخ محمد اکرام ایم اے)

غلامی ہو تو ایسی ہر وہ ادارہ بھی ایسی ہو

یہی وہ فتنہ پرور پالیسی تھی بانیان ندوہ کی جس نے مسلم عوام و خواص علماء و مشائخ

سب کو اس ادارہ سے متنفر کر دیا اور آج تک یہ ادارہ صرف غیر ملکی امداد پر اپنا وجود بانی

رکھے ہوئے ہے۔

ایک عالم دین کا بیان

اہلسنت کے ایک معروف عالم مولانا احمد حسن صاحب مرحوم کا واقعہ ہے کہ جب وہ

ندوہ کے اجلاس سے شرکت کے بعد بریلی تشریف لائے اور حضرت مولانا اسد رضا خاں

صاحب فاضل بریلوی قدس سرہ العزیز نے ان سے اجلاس ندوہ میں ان کی شرکت پر

حیرت کا اظہار کیا تو انہوں نے اپنی شرکت کا افسار اور آئندہ سے اظہار بیزاری کرتے

ہوئے فرمایا کہ میں تو ناظم ندوہ سے یہ کہہ کر آیا ہوں کہ

”مولوی صاحب آپ اس مجمع کو دیکھتے ہیں یہ سب جہنم میں جائے گا اور

ان کے آگے میں اور آپ ہوں گے یہ نہیں جانتا کہ پہلے آپ جائیں گے

یا پہلے میں۔“

بہر حال ملک کے اہل علم نے جن خدشات کا اظہار کیا تھا وہ حرف بہ حرف صحیح

ثابت ہوئے اور آج ندوۃ العلماء صرف اور صرف نجدی حکومت کے سیاسی مقادرات کا

ایک مرکز بن کر رہ گیا ہے اور علی میاں اور منظور نعمانی صاحب ساچھے داری میں ملت

اسلامیہ کے اتحاد و اتفاق کی خون ریزی میں مصروف ہیں۔ حال ہی میں کئی ایسی کتابیں ان دونوں حضرات نے شائع کی ہیں جن کے ذریعہ مسلمانان ہند میں گروہی اختلافات کی تباہ کن آگ لگانے کی ناکام کوشش کر کے اپنے نجدی آقاؤں کی خوشنودی حاصل کی ہے۔ مولائے کریم مسلمانان ہند کو ان کی زہر آلود ایمان سوز تحریروں سے محفوظ رکھے (آمین)

رہیوں غالب مجھے اس تلخ نوازی پہ معاف

سرزمین ہند پر نجدی تحریک اور اس کے مقلدین میں مولوی اسماعیل سے لے کر مولوی منظور نعمانی صاحب تک ہر ایک کا کردار ان کے عقائد ان کی نصاریٰ نوازی کے بھرے ہوئے واقعات تاریخ کے منتشر اوراق سے میں نے یکجا کر کے آپ کی خدمت میں پیش کر دیئے ہیں اس اجمالی تعارف میں بعض مقامات پر جذبات کی شدت کا یقیناً احساس کیا جائے گا۔ مگر قارئین مجھے معاف فرمائیں کہ کیسا ہی کوئی معتدل مزاج انسان کیوں نہ ہو لیکن جب اس کے جاں نواز محبوب کی شان اقدس میں کوئی گستاخی کی جارت کرتا ہے تو وہ بھی جمع اٹھتا ہے۔

لہذا انصاف کیجئے! اُمت کا وہ محسن اعظم جو اندھیری راتوں میں اس امت کی بخشش و مغفرت کے لیے بارگاہِ خداوندی میں اشک بار رہا کیا اس کے احسانِ عظیم کا بدلہ یہی ہے کہ ہم آپ کی عظمت و مدحِ سرلی کے بجائے آپ کے حضورِ زبان و قلم کو ایسا بے لگام کر دیں کہ خود گویائی شرمانے لگے۔

کیا کوئی اہل ایمان ایک لمحے کے لیے بھی یہ گوارا کر سکتا ہے کہ وہ اپنی پسندیدہ کسی بھی شخصیت پر خدا کے آخری رسول حضور سید عالم صلی اللہ علیہ وسلم کی عظمت کو

قربان کر دے۔ معاذ اللہ ہرگز نہیں۔ ہرگز نہیں۔

اس باب کے خاتمہ پر میں بارگاہِ خداوندی میں دعا گو ہوں کہ مولائے کریم ہماری نئی نسلوں کو اس گروہِ راہزن کی ایمان سوز مخالف اسلامی ریشہ دوانیوں سے محفوظ رکھے اور ملتِ اسلامیہ میں عظمتِ رسولِ اکرم صلی اللہ علیہ وسلم اور محبتِ اہلبیت اطہار و صحابہ کرام و خلفائے راشدین رضوان اللہ تعالیٰ علیہم اجمعین کے پاکیزہ جذبات بیدار نہ رہیں۔ ملتِ اسلامیہ کو اتحاد و اتفاق کی لازوال دولت سے مالا مال فرمائے اور یہود و نصاریٰ اور ان کے متبعین اور معادنین کی ناپاک سازشوں سے عالمِ اسلام کو اپنی حفظ و پتہ عطا فرمائے۔ (امین)

بہارِ شبابِ بدیہ ۴/۵۰
دارالکتب خفیفہ کھارادرپی او بکس ۴۰۴۶ کراچی

دین و ایمان کا خون کس نے کیا، کس نے ناموسِ ملت کے سونے کے
کس نے لوٹا ہے دینِ نبی کا چمن، رُسنما جس کو سمجھے وہ تھا راہزن

بندی پیرکاروں کی انگریز دوستی کے تاریخی شواہد

اس عنوان کے تحت میں تاریخ کے زریں ادراک سے چند ناقابلِ تردید شہادتیں پیش
کر رہا ہوں تاکہ آج کی نوجوان نسل کو اس مسئلہ پر اندھیرے میں نہ رکھا جاسکے کہ ایک مشترک
حکومت کے استحکام کے لیے ہندوستان کے مظلوم مسلمانوں کے مذہبی جذبات سے کھلاڑ کرنے
والے گروہِ باطل کے پیرکار آج پھرت نئے روپ میں ملت کی ٹھیکیداری کا پرچم لیے میدان
عمل میں جلوہ افروز ہیں۔ میں تمام تاریخی حقائق کو بغیر کسی تبصرہ کے آپ کی خدمت میں پیش
کر رہا ہوں اور آپ ہی کے ضمیر سے دیانت دانا نہ فیصلے کی امید قوی رکھتا ہوں۔

مولوی اسماعیل دہلوی کا افسانہ جہاد

گذشتہ صفحات میں آپ دہلوی صاحب کی رسولِ دشمنی کے جذبات سے لبریز زہرا کو
تحریریں ملاحظہ فرما چکے ہیں۔ شیخِ بندی کی پیروی میں آپ نے بھی امامت و خلافت کے
حصول کے لیے جہاد کیا تھا۔ اس جہاد کی حقیقت تاریخ کی روشنی میں ملاحظہ فرماتے چلیں
یہ دہلوی صاحب نعمانی صاحب کے مذہبی پیشوا ہیں۔
یہ اقتباس میں حضرت مولانا زید ابوالحسن صاحب دامت برکاتہم کی کتاب مولانا
اسماعیل اور تقویتِ الایمان سے نقل کر رہا ہوں۔

میں اس نتیجے پر پہنچا ہوں کہ تقویۃ الایمان لکھ کر مولانا اسماعیل نے محمد بن عبدالوہاب کی پیروی میں ابتدائی قدم اٹھایا ہے اور آخری قدم آپ کی تحریک جہاد ہے، کیوں کہ آپ نے دیکھ لیا کہ محمد بن عبدالوہاب کو اس وقت کا میسبا بنی ہوئی جب ان کو ”رکن شدید“ کی پشت پناہی حاصل ہو گئی۔ چنانچہ آپ نے جہاد کی راہ ہموار کی۔ ابتدائی مراحل خیر و خوبی سے طے ہوئے اور آپ اپنے پیرو مرشد اور رفیق کی معیت میں برائے جہاد روانہ ہوئے چونکہ اس تحریک میں نجدیت کے اثرات نمایاں ہیں۔ اس لیے مختصر طور پر اس کا بیان کرتا ہوں۔

جہاد :- دوشنبہ ۷ جمادی الآخرہ ۱۲۴۱ھ (۷ ارجوزی ۱۸۲۶ء) کو مولانا اسماعیل اپنے پیرو مرشد جناب سید احمد اور مجاہدین کی ایک جماعت کے ساتھ مکہ بریلی سے جہاد کے واسطے روانہ ہوئے۔ یہ قافلہ گویا آج، اجمیر، سندھ، بلوچستان، قندھار، مکر، غزنی، کابل، ہفت آریاب، چارباغ، جلال آباد، پشاور ہوتا ہوا ماہ جمادی الاولیٰ ۱۲۴۲ھ (دسمبر ۱۸۲۶ء) کو چارندہ کے علاقے ہرث نگر پہنچا۔ ابھی ایک مہینہ نہیں گزرا تھا کہ آپ نے اپنے پیرو مرشد کو امام برحق اور امیر المؤمنین بنا دیا۔ اس سلسلے میں مولانا اسماعیل نے لکھا ہے۔ (مکتوبات سید احمد شہید ص ۱۶۹)

”ہر کہ امامت آں جناب ابتداء قبول نہ کند یا بعد القبول انکار نماید پس ہون است باغی مستحل الدم کہ قتل او مثل قتل کفار عین جہاد است و ہتک او مثل سائر اہل فساد عین مرضی رب العباد چہ امثال این اشخاص بہ حکم حدیث متواترہ از جملہ کلاب رفتار و ملعون اشرار اند این است مذہب این ضعیف

بدیں مقدمہ پس جوابات اعتراضات معتز ضیین ضرب بالسيف است
 نہ تحریر و تقریر۔“

یعنی ”جو شخص آں جناب کی امامت ابتدا ہی سے قبول نہ کرے یا قبول کرنے کے بعد اس سے
 انکار کرے وہ ایسا باغی ہے کہ اس کا خون بہانا حلال ہے اور اس کا قتل کرنا کافروں کے قتل
 کی طرح عین جہاد ہے۔ اس کی ہتک کرنی فسادیوں کی ہتک کی طرح رب العباد کی عین
 مرضی کیونکہ ایسے لوگ احادیث متواترہ کے حکم سے کتے کی چال چلنے والے ملعونین اشرار
 ہیں۔ اس معاملے میں عاجز کا یہی مسلک ہے لہذا اعتراض کرنے والوں کے اعتراضات
 کا جواب تلوار کی مار ہے نہ تحریر و تقریر۔“

یہ ہے تکفیر مسلمین اور مومنین کے قتل ناحق کے سلسلہ میں نجدی پیردکاروں کی شرمناک
 تاریخ۔ آگے چلیں۔ جہاد انگریز کے خلاف تھا یا مسلم حکمرانوں کے خلاف برطانوی سامراج
 کی حمایت میں اس کی حقیقت پر بھی ایک نگاہ ڈالتے چلیں۔

مولانا اسماعیل کے پیر مرشد جناب سید احمد نے افغانستان کے بادشاہ امیر دوست
 محمد خاں کو مکتوب ارسال کیا ہے اس میں لکھتے ہیں۔

۱۲۵ جمادی الثانیہ ۱۲۴۲ مقدس کو مشاہیر کرام، مشائخ عظام، تباہ
 احترام شہزادوں، صاحب حشمت خواتین اور تمام خاص و عام مسلمانوں
 کے اتفاق رائے سے سب نے امامت کی بیعت اس عاجز کے ہاتھ پر کی اور
 جمعے کے روز عاجز کا نام خطبے میں لیا گیا۔ اس خاکسار ذرہ بے مقدار کو
 اس بلند مرتبے کے حاصل ہونے کی بشارت غیبی اشارے اور الہام کے ذریعے
 جس میں شک اور شبہ کی کوئی گنجائش نہیں ہے دی گئی تھی۔“

جب اس خود ساختہ اعلانِ خلافت و امامت نے ہندوستان کے مسلمانوں میں
شورشِ پیدا کی اور یہ خیر مولیٰ اسمعیل تک پہنچی تو انہوں نے نواب وزیر الدولہ رئیس ٹونگ
کو لکھا کہ

”معلوم ہوا ہے کہ ہندوستان کے رہنے والے اکثر اسلام کے مدعی، جن میں
عقلمند فضلاء، مشائخِ طریقت، مغرور امرا اور ان کے فاجرو فاسق پیرو بلکہ
تمام شریر النفس منافق اور بدخصلت فاسقوں نے دینِ محمدی کو خیر باد کر کے
کفر و ارتداد کا راستہ اختیار کر لیا ہے اور جہاد کی کوشش کرنے والوں پر ظعن
و تشنیع کی زبان کھول رکھی ہے۔“
(مکتوب نمبر ۳)

مگر اسی اور ضلالت کی انتہا ہے کہ مولیٰ اسمعیل کے پیرو مرشد کی خود ساختہ خلافت و
امامت بغیر کسی شرعی جواز کے خلافتِ راشدہ سے بڑھ گئی کہ جس نے فوری طور پر آپ کی
امامت و خلافت کے تسلیم کرنے میں تامل کیا وہ کافر واجب القتل اور اس کا مالِ مال
حلال قرار دیا گیا۔ خدا را انصاف کیجئے کیا اس افسانہ جہاد سے برطانوی سامراج کی مخالفت
کا کوئی ادنیٰ پہلو بھی نکلتا ہے؟ البتہ تاریخ شاید ہے کہ اس جہاد کے پردے میں جہاں
حصولِ خلافت و امامت کے سہرے خواب تھے وہیں انگریزی سامراج کی در پردہ حمایت
کے جذبات بھی کار فرما تھے۔ چند مزید تاریخی شہادتیں ملاحظہ فرماتے چلیں۔

پانچستانی مسلمانوں پر سید احمد بریلوی کا حملہ

صاحبِ تذکرۃ الرشید ص ۲۷ پر رسم طراز ہیں۔

”حضرت مولیٰ رشید احمد گنگوہی“ نے اس سلسلہ میں فرمایا کہ حافظ جانی

ساکن انبیٹھ نے مجھ سے بیان کیا تھا کہ ہم قافلہ میں ہمراہ تھے بہت سی کراہتیں
 وقتاً فوقتاً حضرت سید صاحب سے دیکھیں مولوی عبدالحی صاحب لکھنوی اور
 مولوی اسماعیل دہلوی اور مولوی محمد حسین رامپوری بھی ہمراہ تھے اور یہ سب حضرات
 سید صاحب کے ہمراہ جہاد میں شریک تھے سب سے پہلا جہاد سہمی یار محمد خاں
 حاکم یاغستان سے کیا تھا۔

خدارا انصاف کیجئے کہ یار محمد خاں کسی مسلمان کا نام ہو سکتا ہے یا سکھ کا یا کسی انگریز حمران کا۔ اس
 نام نہاد جہاد کو برٹش گورنمنٹ کی کیسی سرپرستی حاصل تھی یہ نعمانی صاحب کے دست راست
 مولوی ابوالحسن علی ندوی سے سنیئے وہ سیرت سید احمد کے حصہ اول کے صفحہ ۱۹۰ پر انکشاف
 کرتے ہیں۔

’اتنے میں کیا دیکھتے ہیں کہ انگریز گھوڑے پر سوار چند پالکیوں میں کھانا رکھے کشتی کے
 قریب آیا اور پوچھا کہ پادری صاحب کہاں ہیں۔ حضرت نے کشتی پر سے جواب دیا کہ
 میں یہاں موجود ہوں انگریز گھوڑے پر سے اتر اور ٹوپی ہاتھ میں لیے کشتی پر پہنچ اور
 مزاج پرسی کے بعد کہا کہ تین روز سے میں نے اپنے ملازم یہاں کھڑے کر دیئے تھے
 کہ آپ کی اطلاع کریں۔ آج انہوں نے اطلاع دی کہ اغلب یہ ہے کہ حضرت قافلہ
 کے ساتھ تمہارے مکان کے سامنے پہنچیں۔ یہ اطلاع پا کر غزب آفتاب تک میں
 کھانے کی تیاری میں مشغول رہا۔ سید صاحب نے حکم دیا کہ کھانا اپنے برتنوں میں منتقل
 کر لیا جائے۔ کھانے کے قافلے میں تقسیم کر دیا گیا اور انگریز دو تین گھنٹہ ٹھہر کر چلا گیا۔“
 مندرجہ بالا عبارت نے اسماعیلی نام نہاد تحریک جہاد کو اس قدر عریاں دے نقاب کر دیا
 کہ اب اس جنگ زرگری کی کوئی بھی کڑی محل خفا میں نہ رہ گئی۔ بار بار اس عبارت کو

بڑھے اور اندازہ کیجئے کہ سید صاحب اور اسماعیل صاحب انگریزوں کے اشارے پر کیسا
دلفریب ڈرامہ کھیل رہے تھے۔

انگریزوں کی حمایت میں مولوی اسماعیل کا فتویٰ

حیات طیبہ ص ۲۹۶، مرتبہ مرزا حیات سر دہلوی۔ مطبوعہ فاروقی۔ دہلی
’ کلکتہ میں جب مولانا اسماعیل نے جہاد کا وعظ فرمانا شروع کیا ہے اور سکھوں کے
مظالم کی کیفیت پیش کی ہے تو ایک شخص نے دریافت کیا، آپ انگریزوں پر جہاد
کا فتویٰ کیوں نہیں دیتے۔ آپ نے جواب دیا ان پر جہاد کرنا کسی طرح واجب نہیں
ہے ایک تو ان کی رعیت ہیں دوسرے ہمارے مذہبی ارکان کے ادارے میں وہ ذرا
بھی دست اندازی نہیں کرتے ہمیں ان کی حکومت میں ہر طرح آزادی ہے بلکہ ان پر
کوئی حملہ آور ہو تو مسلمانوں پر فرض ہے کہ وہ اس سے لڑیں۔ اور اپنی گورنمنٹ پر
آپخ نہ آنے دیں۔“

نوٹ: حیات طیبہ کے علاوہ یہی واقعہ تواریخ عجیبہ ص ۳، مرتبہ محمد جعفر تھانی سری مطبوعہ فاروقی
دہلی میں بھی درج ہے۔

ستاروں سے آگے جہاں اور بھی ہیں

تواریخ عجیبہ ص ۱۸۲ پر تحریر شدہ ایک اور گواہی بھی ملاحظہ فرماتے چلیں۔
” اس سوانح اور مکتوبات منسلک سے صاف معلوم ہوتا ہے کہ سید صاحب کا سرکار
انگریزوں سے جہاد کرنے کا ہرگز ارادہ نہ تھا وہ اس آزاد عمل داری کو اپنی ہی عملداری سمجھتے

تھے اور اس میں شک نہیں کہ اگر سرکار انگریزی اس وقت سید صاحب کے خلاف
 ہوتی تو ہندوستان سے سید صاحب کو کچھ مدد نہ پہنچتی مگر سرکار انگریزی اس
 وقت دل سے چاہتی تھی کہ سکھوں کا زور کم ہو۔“

برطانوی حکومت پر سید احمد کا پیار

”سرکار انگریز پر کس سبب سے جہاد کریں اور خلاف اصول مذہب طرفین
 کا خون بلا سبب گرا دیں۔“

(تواریخ عجیبہ ص ۹۱ پر جناب سید احمد بریلوی کا قول)

مسلم امرا و حکام سے اسماعیلیوں کا مقابلہ

انگریز کی سرپرستی میں جاری اس تحریک جہاد کا بنیادی مقصد صرف اور صرف یہ
 تھا کہ ہندوستان کے قرب و حوا میں جو مسلم حکمران چھوٹی چھوٹی ریاستوں پر حکومت کر رہے
 تھے ان کی حکومت کو ختم کیا جائے تاکہ برطانوی سامراج کے قدم اور حکم ہو سکیں یہی وجہ ہے
 کہ مولوی اسماعیل اور ان کے پیروکاروں نے اس نام نہاد جہاد کے ذریعہ اپنی پوری قوت
 مسلم فرمانرواؤں کے خلاف محاذ جنگ گرم رکھنے میں صرف کی اور اس مقصد کے
 حصول کے لیے خلافت و امامت کا ڈھونگ رچایا گیا۔

اس مسلم کش ذہن کی عکاسی اہلسنت کے عالم گیر شہرت یافتہ بزرگ عالم فاضل
 محقق حضرت علامہ شاہ زید ابوالحسن فاروقی نے اپنی معروف تحقیقی تصنیف ”مولانا
 اسماعیل اور تقویۃ الایمان“ میں انتہائی پر درد انداز میں فرمائی ہے۔ انہیں کی زبانی

”افسوس ہے مولانا اسماعیل نے جہاد کا رخ غیر مسلمانوں سے مسلمانوں کی طرف موڑ دیا
 علی گڑھ کے سید مراد علی ۱۸۴۲ء میں یہ سلسلہ ملازمت بالاکوٹ وغیرہ گئے۔ وہاں
 بڑے افراد سے واقعات معلوم کئے۔ بالاکوٹ کے واقعے کو اکتالیس سال گزرے تھے
 معتبر اور چشم دید افراد سے جو کچھ ان کو معلوم ہوا، اُسے ایک رسالے کی صورت میں
 قلم بند کر لیا۔ اس رسالے کا نام ”تاریخ تداویان“ ہے۔ اس کا خلاصہ
 درج ذیل ہے۔

خلاصہ :- سردار پائندہ خاں ولد سردار نواب خاں کا کچھ علاقہ سکھوں
 نے فتح کر لیا تھا۔ پائندہ خاں نے ۱۸۲۵ء میں قلعہ در بند فتح کیا۔ ۱۸۳۰ء میں خلیفہ
 سید احمد نے پشاور اور کوہاٹ کے حاکم یار محمد خاں کو شکست دی۔ یار محمد خاں کابل
 کے امیر دست محمد خاں کے بھائی تھے۔ پشاور اور کوہاٹ فتح کرنے کے بعد خلیفہ
 سید احمد سید بادشاہ کے لقب سے مشہور ہوئے۔ سرداروں اور رئیسوں نے خلیفہ کے
 ہاتھ پر بیعت کی۔ سردار پائندہ خاں نے بیعت نہ کی۔ لہذا مجاہدین کی پائندہ
 خاں سے لڑائی ہوئی اور پائندہ خاں کا سارا علاقہ مجاہدوں کے تصرف میں آ گیا۔
 پائندہ خاں اپنی بیوی بچوں کو لے کر دریا پار موضع شہرہ علاقہ اگر در میں مقیم ہوئے
 چھ مہینے کے بعد انہوں نے عاجزی بھرا خط سردار ہری سنگھ کو بھیجا اور ان سے مدد
 طلب کی، اور پھر ہری سنگھ نے پائندہ خاں کے بیٹے جہاں داد خاں کو گردی رکھ کر

جس کو تفصیل مطلوب ہو تاریخ تداویان ص ۲۷ سے ص ۵۶ تک ملاحظہ کریں

دو پلٹوں سے جو جمع ساز و سامان کے تھیں پائندہ خاں کی مدد کی اور پائندہ خاں اس مدد کو لے کر موضع جھربالی میں مہندوستانیوں سے لڑا اور فتح یاب ہوا۔ خلیفہ سید احمد انب چھوڑ کر پنجتار چلے گئے۔ پائندہ خاں اپنے ملک پر متصرف ہوا۔ اس نے سکھوں کے افسران اور سپاہ کو بہ قدر مراتب انعام و خلعت دے کر رخصت کیا اور سردار ہری سنگھ سے اپنے بیٹے جہاں داد خاں کو طلب کیا۔ ہری سنگھ نے جہاں داد خاں کو لاہور رنجیت سنگھ کے پاس بھیج دیا تھا، وہاں سے سات سال بعد جہاں داد خاں کی آمد ہوئی۔

سید مراد علی علیگڑھی نے سردار پائندہ خاں کا واقعہ سنایا کہ انہوں نے اپنے فرزند جہاں داد خاں کو گروی رکھ کر سکھوں کی مدد حاصل کی اور مجاہدوں سے اپنا ملک حاصل کیا اور اسی طرح کا واقعہ ہم کو تھا نیسری بھی سنا رہے ہیں۔ واقعہ پیش آیا کہ مجاہدین نے پشاور پر حملہ کر کے اسے فتح کر لیا۔ تقریباً دو ہزار قبائلی مقتول اور ایک ہزار مجروح ہوئے۔ مجاہدین کا نقصان نہ ہونے کے برابر تھا۔ پشاور اور اس کا سارا علاقہ جناب سید احمد کی مملکت کا حصہ بن گیا۔ آپ نے وہاں قاضی، مفتی اور عامل مقرر کئے۔ یہ ظاہر مجاہدوں کی یہ بڑی جیت تھی لیکن حقیقت میں یہ واقعہ ان کی کامل بربادی کا ذریعہ بنا۔ تھانیسری نے لکھا ہے کہ سلطان محمد خاں بہادر یار محمد خاں منضوب نے اس وقوعہ کے بعد اسپر موسم بہیلی دمدارید جس کو مدت سے بہارا جہ رنجیت سنگھ طلب کر رہا تھا اور

یہ سرداران کے دینے سے انکار کر دیتا تھا۔ اب سید صاحب سے خائف ہو کر
ہمارا جہ رنجیت سنگھ کو نذر کر کے طالب اعانت ہوا۔

افسوس صد افسوس دو سال پہلے کیا اتحاد و اتفاق تھا، بے گھر اور بے در
مجاہدوں کو صرف اسلام کے نام پر قبائلیوں نے جگدی اور اب کیا نفرت و
بیزاری ہے کہ کوئی اپنے بیٹے کو سکھوں کے پاس گدی رکھ کر فوجی مدد طلب کر رہا
ہے اور کوئی عمدہ گھوڑے تحفہ بیج کر اعانت کا طلب گار ہو رہا ہے تاکہ مجاہدوں
کا استیصال کیا جائے۔ لہ

یہ ہے اس اسماعیلی افسانہ جہاد کی تاریخی حقیقت جس کو توڑ مروڑ کر پیش کیا جاتا
ہے ذرا غور تو کیجئے کہ انگریز پالکی میں خوان لے کر حاضر ہوتا اور پھر اس جہاد کی اجازت بھی
اسی انگریز حکمراں سے طلب کی جاتی۔

آئیے حیات طیبہ ص ۲۰۲ کی ایک اور عبارت ملاحظہ فرماتے چلیں۔
”سید صاحب کے پاس مجاہدین جمع ہونے لگے تو سید صاحب نے مولانا اسماعیل
کے مشورے سے شیخ غلام علی رئیس الہ آبادی کی معرفت لیفٹنٹ گورنر مالک مغربی
شمال کی خدمت میں اطلاع دی کہ ہم لوگ سکھوں پر جہاد کرنے کی تیاری کرنے
کو ہیں۔ سرکار کو تو اس میں کچھ اعتراض نہیں ہے؟ لیفٹنٹ گورنر صاحب نے
صاف لکھ دیا کہ ہماری عملداری میں اور امن میں خلل نہ پڑے تو ہمیں کچھ
سردکار نہیں۔“

لنا مولانا اسماعیل اور تقویۃ الایمان ص

اس مقام پر حقیقت واضح ہوئی کہ اسماعیلی جہاد قرآن و حدیث کی روشنی یا اسلامی تقاضے کی بنیاد پر نہ تھا بلکہ انگریز بہادر کے ایما و اشارے اور ان کی اجازت پر موقوف تھا پھر مزید یہ کہ اس نام نہاد تحریک جہاد کو برٹش گورنمنٹ کی جانب سے مالی امداد بھی دی جاتی تھی چنانچہ تواریخ عجیبہ کے مصنف جعفر تھانیسری صاحب ص ۸۹ پر رقم طراز ہیں۔

”سید صاحب جہاد میں مصروف تھے اس وقت ایک ہندوی سات ہزار روپے کی جو بذریعہ ساہوکاران دہلی مرسلہ محمد اسحاق صاحب بنام سید صاحب روانہ ہوئی تھی ملک پنجاب میں وصول نہ ہونے پر اس سات ہزار کی واپسی کا دعویٰ عدالت دیوان میں دائر ہو کر ڈگری ہوا اور پھر منگام اپیل عدالت عالیہ دیوان ہائی کورٹ اگرہ میں بھی حکم ڈگری بحکم مدعی بحال رہا۔“

آپ نے ملاحظہ فرمایا کہ انگریز بہادر کی جانب سے اس تحریک کو روپیہ بھی دیا جاتا تھا اور عدم وصولی کی شکل میں مقدمہ کی پیروی بھی انگریز بہادر کرتے تھے۔

نام نہاد تحریک جہاد کا بھیانک انجام

تحریک جہاد کے نام پر مولوی اسماعیل صاحب کے مقلدین نے جب اپنے سیاہ کارنامے دکھانے شروع کیے اور افغانستان کے پٹھانوں کی لڑکیوں سے جبراً نکاح کا سلسلہ شروع ہوا تو وہاں کے تمام علماء و مشائخ نے متفقہ طور پر اس گروہ بدکردار پر ملحد و زندقہ کا فتویٰ صادر کیا جس کے نتیجے میں وہاں کے مسلمان امرار و عوام ان خود ساختہ امام و خلیفہ صاحب کی نام نہاد خلافت کے خلاف سینہ تان لڑ کھڑے ہو گئے۔ تصویر کا یہ رخ دیکھ کر حکومت و خلافت کے ہجاریوں کے پیر اکھڑ گئے۔ چنانچہ جناب جعفر تھانیسری مصنف تواریخ عجیبہ

نے اس اعلام نامہ کو اپنی کتاب میں نقل کیا ہے جو سرحدی علاقہ کے علماء و مشائخ کے نام جناب سید احمد نے جاری کیا۔

اعلام نامہ: ۶ ربیع الاول ۱۲۳۵ھ ۵ ستمبر ۱۸۲۹ء یہ اتفاق رائے
جملہ علماء و رؤسا ایک اعلام نامہ شرعی بہ نام سلطان محمد خاں حاکم پشاور اور اس
کی نقول بہ نام ساکنان شہر پشاور اور اطراف پشاور کے روانہ کی گئیں۔
یہ اعلان نامہ مکتوبات سید احمد شہید میں صفحہ ۱۹ سے ۲۸ تک ہے اس
کے صفحہ ۲۳ میں ہے

”ہا کے از امرائے مسلمین منازعت داریم و نہ ہا کے از رؤسائے مومنین
مخالفت با کفار لئام مقابلہ داریم نہ بامدعیان اسلام۔
” نہ مسلمان امرا میں سے کسی کے ساتھ ہماری منازعت ہے اور نہ مومنین رؤسا
میں سے کسی کے ساتھ ہماری مخالفت ہے۔ لیکن کافروں سے ہمارا مقابلہ ہے، نہ
مدعیان اسلام سے۔“

جعفر تھانی سری پھر لکھتے ہیں کہ سردار سلطان محمد خاں نے اس نامہ فیض
شمارہ کا یہ جواب لکھا،

”ہم نے آپ کے مضمون نامے پر اطلاع پائی، آپ نے جو لکھا ہے کہ ہم خدا
کے واسطے اس ملک میں کفار سے جہاد کرنے کو آئے ہیں اور کلمہ گویان سے لڑنے
نہیں آئے، یہ سب آپ کی ابلہ فریبی ہے، آپ کا عقیدہ فاسد اور نیت کا سد
ہے۔ آپ فقیر ہو کر ارادہ امامت حکومت کا رکھتے ہیں پس ہم نے بھی خدا
کے واسطے کمر باندھی ہے کہ تم کو قتل کر کے اس زمین کو تم سے پاک کریں گے۔“

اس جواب کے پہنچنے کے بعد خلافت و امامت کے متوالوں کے حواس باختہ ہو گئے، کہاں تو چلے تھے جہاد کرنے اور کہاں یہ نوبت آپہنچی کہ جب زندہ مسلمانوں پر ظلم و ستم اور خون ریزی سے تسکین قلب کا سامان فراہم نہ ہو سکا تو مومنین کی قبروں کو منہدم کرانے کی مہم پر خاموشی کے ساتھ روانہ ہو گئے اور عزیز مجاہدین خلیفہ صاحب کو تلاش ہی کرتے پھرے علامہ مشتاق احمد نظامی اپنی کتاب "خون کے آنسو" کے صفحہ ۴۴ پر رقم طراز ہیں کہ "میسرے ایک شخص نے بیان کیا کہ سید صاحب کو ڈھونڈتے ڈھونڈتے ہم ایک گاؤں میں ایک جگہ اتنے دریافت کرنے سے معلوم ہوا کہ یہ قبر جو ڈھسی ہوئی تازہ پڑی ہے اس کو سید صاحب ابھی ڈھوا کر گئے ہیں کیونکہ اونچی تھی۔ ادھر ادھر دیکھا تو پتہ نہ لگا۔"

مولوی اسماعیل دہلوی اور جناب سید احمد کے قتل کے سلسلہ میں بھی محققین کی دو رائیں ہیں مولانا عبید اللہ سندھی نے حزب دلی اللہ کی تاریخ کے مقدمہ میں ص ۱۰ پر جو تفصیل دی ہے ان کے مطابق ہر دو حضرات ۱۶ مئی ۱۸۳۱ء کو مہاراجہ شیر سنگھ کی فوج کے ساتھ مقابلے میں مارے گئے جبکہ مصنف خون کے آنسو مولانا مشتاق احمد نظامی کی تحریر کے مطابق یہ حضرات اپنے ظلم و ستم کی وجہ سے پٹانوں کے ہاتھ مارے گئے۔ نظامی صاحب لکھتے ہیں۔


"سید احمد اور مولوی اسماعیل دہلوی جب مقام پنج مار پہنچے تو وہاں کے رئیس فتح خان نامی نے شروع میں ان لوگوں کی خاطر تواضع کی اور یہ لوگ چند دن وہاں رہے لیکن ان دونوں نے وہاں کے لوگوں پر ظلم و ستم شروع کیا۔ ان کو بد عقیدہ، بد مذہب ٹھہرایا۔ بات بڑھ گئی تو ان پٹانوں نے ان کو وہیں ختم کر دیا۔ یہ لوگ اپنے ظلم و ستم

کی وجہ سے پٹھانوں کے ہاتھ مارے گئے۔“

جو اپنے ظلم و ستم کے باعث صحیح العقیدہ پٹھانوں کے ہاتھ مارا گیا اور جس کے دامن پر نہ جانے کتنے بے گناہ مسلمانوں کے خون کی چھینٹیں آہ دفنوں کر رہی ہیں اسی ظالم بدعقیدہ مذبح کو آج شہید کا لقب دیا جا رہا ہے اور لاکھوں غریب مسلمانوں کی بیکی و بربادی کی خوفناک داستان کو یک لخت دریا برد کرنے کی کوشش کی جا رہی ہے۔

”خون کے آنسو“ منٹا

بہر حال اس تحریک سے مسلمانان ہند کے اتحاد کو ناقابل تلافی نقصان پہنچا اور برطانوی سلطنت کے قدم مضبوط ہوئے اور یہی تحریک کا بنیادی مقصد بھی تھا۔
دل کے پھولے جل گئے سینے کے داغ سے
اس گھر کو آگ لگ گئی گھر کے چراغ سے



برصغیر ہندوپاک میں

بندگی تحریک کے مبلغین کا کردار تاریخ کی روشنی میں

جس طرح ترکی کی خلافت عثمانیہ کی یزید کنی اور اسلامی سلطنتوں کے خلاف سامراجی طاقتوں نے خط عرب پر محمد ابن عبدالوہاب بندگی اور ابن سعود کو اپنی اسلام دشمن سازشوں کی تکمیل کے لیے استعمال کیا بالکل اسی طرح ہندستان کی سرزمین پر برطانوی سامراج کو استحکام بخشنے اور بہادر شاہ ظفر کی سلطنت کے خاتمہ میں انگریزوں کی مدد میں بندگی پیروکاروں نے واضح کردار ادا کیا کیونکہ عقائد دونوں کے ایک تھے اس لیے طریقہ کار بھی تقریباً ایک ہی رہا۔

وہاں شیخ بندگی نے اپنی خود ساختہ شریعت کا اعلان کر کے کتاب التوحید کے نام سے شائع کیا اور اس کے عقائد فاسدہ و باطلہ کو جن اہل ایمان نے تسلیم کرنے سے انکار کیا ان کو واجب القتل قرار دے کر ان کے مال کو حلال قرار دیا۔ اس نئے دین کی بہ زور شمشیر اشاعت کے لیے اس نے برطانیہ کے پٹھو ابن سعود سے گھڑ جوڑ کیا بالکل اسی طرح ہندستان میں مولوی اسماعیل دہلوی نے کتاب التوحید کا چربہ تقویۃ الایمان کے نام سے شائع کیا اور افتراق و انتشار کی وہ بھیانک آگ جلائی جس کے شعلے آج تک امت مسلمہ کے خرمین اتحاد کو خاکستر کئے دے رہے ہیں۔ مولوی اسماعیل کو ہندستان میں تحریک وہابیت کی بنیاد تسلیم کیا گیا۔ مولوی اسماعیل کی تحریک پر نظر ڈالنے سے قبل اس حقیقت کا بیان کر دینا بھی ضروری ہے کہ شیخ بندگی اور مولوی اسماعیل کی تحریک کے تین بنیادی مقاصد تھے اور یہ مقاصد دونوں کی تحریک میں مشترک پائے جاتے ہیں۔

۱۔ انبیائے کرام علیہم السلام و صحابہ کرام و اہل بیت اطہار رضوان اللہ تعالیٰ علیہم اجمعین

کی شان اقدس میں گستاخانہ کلمات کا استعمال کر کے مسلمانوں میں مذہبی بے چینی پیدا کر کے افتراق و انتشار کی تخم ریزی کرنا۔

۲۔ مذہب کا لبادہ اڑھ کر حکومت و خلافت کا دعویٰ کر کے بہ زور شمشیر مسلم حکومتوں اور حکمرانوں کی تباہی کا انتظام کرنا۔

۳۔ حصول اقتدار کے لیے سامراجی طاقتوں سے مدد حاصل کرنا اور اس مدد کے بدلے یہود و نصاریٰ کی اسلام دشمن سازشوں میں معاون و مددگار ہونا۔

اس عنوان پر میں اپنی جانب سے کچھ نہ لکھتے ہوئے تاریخ کے بھرے ہوئے اوراق کو یکجا کر کے قارئین کی خدمت میں پیش کر رہا ہوں فیصلہ آپ کو کرنا ہے۔ یہ عنوان تین حصوں پر مشتمل ہے پہلے حصہ میں مولوی اسماعیل کی بدنام زمانہ کتاب تقویۃ الایمان سے ان کے عقائد پیش خدمت ہیں اس کے بعد ان کے پیروکاروں کے عقائد جو ان کی کتابوں میں موجود ہیں دوسرے حصہ میں مولوی اسماعیل اور ان کے پیروکاروں کی انگریزی دوشی کے نارنجی شواہد اور تیسرے حصہ میں مولوی اسماعیل کی اس نام نہاد تحریک جہاد کا لچا چھٹا ہے جو انگریزوں کے اشارے پر چلائی گئی تھی اور اس تحریک کے ذریعہ مسلم فرماں روائوں پر مولوی اسماعیل اور ان کے حواریوں کے انسانیت سوز مظالم کی شرمناک داستان ہے جسے پڑھ کر آپ اپنا کلیجہ مسوس کر رہ جائیں گے واضح ہو کہ مولوی اسماعیل کی کتاب تقویۃ الایمان کا عربی ترجمہ حال ہی میں مولوی منظور نعمانی کے رفیق کار مولوی ابوالحسن علی ندوی نے سعودی حکمرانوں کی فرمائش پر شائع کر کے اپنے سیاسی آقاؤں کی خوشنودی حاصل کی ہے۔ یہ بھی واضح رہے کہ مولوی منظور نعمانی اور مولوی علی ندوی ہر دو صاحبان اس وقت ہندستان میں سعودی مفادات کے نگہبان و محافظ تصور کئے جاتے ہیں اور سعودیوں کے جاہلانہ اور غیر اسلامی عزائم کی ناجائز حمایت کے لیے حق

نمک ادا کرنے میں کوئی کسر نہیں چھوڑتے۔

نجدی پیر و کار مولوی اسماعیل کی کتاب

تقویۃ الایمان کی ایمان سوز عبارات

۱۔ جس نے اللہ کا حق اللہ کی مخلوق میں سے کسی کو دے دیا اس نے بڑے سے بڑے کاذب ذلیل سے ذلیل شخص کو دے دیا کیونکہ خدا سب سے بڑا ہے اور خدا کے مقابلہ میں اس کی مخلوق کی غلامانہ حیثیت ہے جیسے کوئی تلج شاپی ایک چمار کے سر پر رکھ دے۔

۲۔ جب ہمارا خالق اللہ ہے تو ہمیں اپنے تمام مشکل اوقات میں اسی کو پکارنا حق ہے کسی اور سے ہمیں کیا واسطہ؟ جیسے کوئی بادشاہ کا غلام ہو گیا تو وہ اپنی ضرورت اپنے بادشاہ ہی کے پاس لے جائے گا اور دوسرے بادشاہوں سے کیا واسطہ؟ کسی بھنگی چمار کا تو ذکر ہی کیا ہے۔

۳۔ تمام انبیاء اولیاء اس کے سامنے ایک ذرے سے بھی کم تر ہیں۔ (معاذ اللہ)

اب تو یہ مولوی منظور نعمانی یا ان کے رفیق کار علی ندوی صاحب ہی بتا سکتے ہیں کہ ان کے مذہبی اور سیاسی جدِ اعلیٰ مولوی اسماعیل صاحب کو بھنگی اور چمار سے ایسی کیا خاص محبت تھی جو مجربانِ باخدا کے ساتھ انہوں نے بڑی فافٹی کے عالم میں بھنگی چمار کا ذکر کیا ہے۔

۴۔ سب کاموں کے مختار کا نام اللہ ہے اور جس کا نام "محمد" یا "علی" ہے اس کو کسی چیز کا اختیار نہیں (معاذ اللہ)

۵۔ یعنی شانِ الوہیت میں کسی مخلوق کو دخل نہیں خواہ وہ کتنا ہی بڑا اور کیسا ہی مقرب کیوں نہ ہو مثلاً یوں نہ کہا جائے کہ اللہ اور رسول چاہے گا تو کام ہو جائے گا۔ کیونکہ دنیا

کاسارا کاروبار اللہ کے چاہنے سے ہوتا ہے رسول کے چاہنے سے کچھ نہیں ہوتا۔
(لعنة اللہ علی الکاذبین)

۶ یعنی تمام انسان آپس میں بھائی بھائی ہیں جو بہت بزرگ ہو وہ بڑا بھائی۔ اس کی بڑے بھائی کی سی تعظیم کر دینی سب کا مالک اللہ ہے عبادت اسی کی کرنی چاہیے۔ معلوم ہوا کہ جتنے اللہ کے مقرب بندے ہیں خواہ انبیاء ہوں، اولیاء ہوں وہ سب کے سب اللہ کے بے بس بندے ہیں اور ہمارے بھائی ہیں مگر حق تعالیٰ نے انہیں بڑائی بخشی تو ہمارے بڑے بھائی کی طرح ہوئے۔ (ہم اس کفریات سے اللہ کی پناہ مانگتے ہیں) مگر بشر رسول بن کر بھی بشر ہی رہتا ہے بندہ ہونا ہی اس کے لیے سببِ فخر ہے۔ نبی بن کر بشر میں خدائی شان نہیں آجاتی اور خدا کی ذات میں نہیں مل جاتا بشر کو بشری کے مقام پر رکھو۔

۸ ایک حدیث پاک کی تشریح کرتے ہوئے مولوی اسمعیل اپنی جہالتِ قلبی کا اظہار ان الفاظ میں کرتے ہیں۔

پہلے معنی کے لحاظ سے ایک چیونٹی کا سردار بھی آپ کو نہ مانا جائے کیونکہ آپ اپنی طرف سے ایک چیونٹی میں بھی تصرف کے محتار نہیں (معاذ اللہ)۔
۹ اس شہنشاہ کی تو یہ شان ہے کہ آن میں ایک حکم کن سے کر ڈروں نبی اور ولی اور جن اور فرشتے، جبرئیل اور محمد صلی اللہ علیہ وسلم پیدا کر ڈالے (تقریرۃ الایمان ص ۳) دیکھا آپ نے کس شاطرانہ انداز میں ختم نبوت کا انکار کر کے نجدیوں کی پیروی کا شرف حاصل کیا جا رہا ہے۔

افسوس صد افسوس کہ بارگاہ رسالت پناہ صلی اللہ علیہ وسلم میں یہ ساری گستاخیاں

پھر دیکھا کہ کس طرح مسلمان فرقوں اور ٹولیوں میں بٹے اور یہ سب کچھ اس کتاب کی وجہ سے ہوا۔ لہذا اس کتاب کو ہندستان کے گوشہ گوشہ میں پہنچا دیا جائے تاکہ مسلمان آپس میں ایک دوسرے کے مخالف ہوں وہ آپس میں لڑیں اور انگریز سکون سے حکومت کرے۔

جس دور میں تقویۃ الایمان لکھ کر مولوی اسمعیل صاحب نے امت میں فتنہ و فساد کی آگ بھڑکائی یہ وہ دور تھا جب انگریز ہندستان کی سر زمین پر اپنے قدم جما نے میں مصروف تھا اور حکومت برطانیہ کے احکام کے لیے عالمی پیمانہ پر شلٹرانہ چالیں کھلی جا رہی تھیں انگریز امت مسلمہ کے اتحاد کی اہمیت سے بھی واقف تھا اور اس اتحاد کو پاش پاش کرنے کے لیے کس قسم کے ہتھکنڈے استعمال کیے جا رہے تھے اس پر بھی ایک تاریخی نگاہ ڈالتے چلیں۔

لاہور پاکستان میں "بیس بڑے مسلمان" کے نام سے ایک کتاب چھپی ہے اس کا پیش لفظ علامہ خالد محمود لکھنے والے نے لکھا ہے، وہ لکھتے ہیں،

"۱۸۷۰ء میں واسٹ ہاؤس لندن میں کانفرنس منعقد ہوئی جس میں کمیشن مذکورہ کے نمائندگان کے علاوہ ہندوستان میں متعین مشنری کے پادری بھی دعوت خاص پر شریک ہوئے جس میں دونوں نے علیحدہ علیحدہ رپورٹ پیش کی جو کہ "دی ایسٹرن آف برٹش ایمپائر ان انڈیا" کے نام سے شائع کی گئی جس کے دو اقتباس پیش کئے جاتے ہیں۔

رپورٹ سربراہ کمیشن سرولیم ہنٹر

مسلمانوں کا مذہب عقیدہ یہ ہے کہ وہ کسی غیر ملکی حکومت کے زیر سایہ نہیں رہ سکتے اور ان کے لیے غیر ملکی حکومت کے خلاف جہاد کرنا ضروری ہے۔ جہاد کے اس تصور سے مسلمانوں

میں ایکنی اور دلولہ ہے اور جہاد کے لیے ہر لمحہ تیار ہیں۔ ان کی کیفیت کی وقت بھی اہیں
حکومت کے خلاف ابھار سکتی ہے۔

رپورٹ پادری صاحبان

”یہاں کے باشندوں کی ایک بہت بڑی اکثریت پیری مریدی کے رجحانات کی حامل
ہے اگر اس وقت ہم کسی ایسے غدار کو ڈھونڈنے میں کامیاب ہو جائیں جو نطل نبوت
کا دعویٰ کرنے کو تیار ہو جائے تو اس کے حلقہ نبوت میں ہزاروں لوگ جو ق در جوق
شامل ہو جائیں گے لیکن مسلمانوں میں اس قسم کے دعویٰ کے لیے کسی کو تیار کرنا ہی بنیادی
کام ہے، یہ کام ہو جائے تو اس شخص کی نبوت کو حکومت کے زیر سایہ پر دان چڑھایا
جاسکتا ہے۔ ہم اس سے پہلے برصغیر کی تمام حکومتوں کو غدار تلاش کرنے کی حکمت عملی
سے شکست دے چکے ہیں، وہ مرحلہ اور تھا۔ اس وقت فوجی نقطہ نظر سے غداروں
کی تلاش کی گئی تھی۔ لیکن اب جب کہ ہم برصغیر کے چپہ چپہ پر حکمراں ہو چکے ہیں اور
ہر طرف امن و امان بھی بحال ہو گیا ہے، تو ان حالات میں ہمیں کسی ایسے منصوبے پر
عمل کرنا چاہیے جو یہاں کے باشندوں کے داخلی انتشار کا باعث ہو۔“

آپ نے ملاحظہ فرمایا انگریز اس حقیقت کو تسلیم کر چکا تھا کہ حکومت کے استحکام کے لیے
یہ ضروری ہے کہ ہندستان میں بننے والے مسلمانوں میں داخلی انتشار کی آگ بھڑکلائی جائے اور
اس آگ کی تباہ کاریوں کے لیے مذہب کی آڑ سب سے بہترین ہتھیار تھا اور کیوں نہ ہوتا جبکہ
یہاں جبہ و دستار میں ایسے ایسے رہن رہنمادوں کی شکل میں موجود تھے جو برٹش ڈالروں کی
تھنکار پر اپنا دین و ایمان بھی قربان کرنے کو تیار تھے انگریز مسلمانوں کے مذہبی حلقوں میں

کس حد تک اثر انداز ہو چکے تھے اس کے ثبوت کے لیے نواب صدیق حسن خاں صاحب کی یہ تحریک آپ بھی پڑھئے اور ان مجاہدوں و نصاریٰ کے مکروہ چہروں کو پہچانئے جب ۱۸۵۷ء میں ہندستان کے علمائے حق نے انگریز کے خلاف جہاد کا فتویٰ دیا اور دہلی کی جامع مسجد میں حضرت علامہ فضل حق خیر آبادی علامہ سلامت اللہ یاد یونی حضرت علامہ مفتی صد الدین صاحب آزرده (اللہ ان سب پر اپنی رحمتیں نازل فرمائے) اور ان کے متبعین نے برطانوی سامراج کے خلاف صدائے حق بلند کی اس وقت مولوی اسماعیل کے ایک مقلد نواب صدیق حسن خاں انگریز کی کاسہ لسی میں کس حد تک دیوانہ ہو چکے تھے انہیں کے قلم سے لکھے ہوئے الفاظ پڑھیے۔

”پس فکر کرنا ان لوگوں کا جو اپنے حکم مذہبی سے جاہل ہیں کہ حکومت برٹش مٹ جائے اور یہ امن و امان جو آج حاصل ہے، فساد کے پردہ میں جہاد کا نام لے کر اٹھادیا جائے سخت نادانی و بے وقوفی کی بات ہے۔ بھلا ان عاقبت نا اندیشوں کا چاہا ہو گا یا اس پیغمبر صادق کا فرمایا ہوا۔ آج ہم آنکھوں سے دیکھ رہے ہیں اور اس کے خلاف نہیں ہو سکتا“

نہ نواب صاحب رہے، نہ ان کا نامن اور مستکی برٹش حکومت اور تیلکے الایام
مُنداً و کھابین السامس کا ظہور ہوا (ابجد العلوم۔ نواب صدیق حسن خاں)

دیدہ دلیری کی انتہا آپ نے ملاحظہ فرمائی کہ برطانوی سامراج کی حمایت میں ایسے بے بہرہ ہوئے کہ برطانوی حکومت کا رشتہ رسول پاک صلی اللہ علیہ وسلم کی تائید اور حمایت سے جوڑ ڈالا۔ یہ تھے وہ تمک خوران حکومت برطانیہ جن کی آڑ میں انگریز مسلمانوں کے خون سے ہولی کھیلے رہے۔ مولوی اسماعیل دہلوی فتنہ و فساد کی آگ بھڑکا کر رخصت ہو گئے اور اپنے پیچھے اپنے مقلدین کی جو جماعت چھوڑ گئے اس جماعت کے افراد نے آپ کی تقلید کا پورا پورا

حق ادا کیا اور اپنے انگریزی آؤت افس کو خوش کرنے کے لیے رسول دشمنی اور نصاریٰ نوازی کی وہ تاریخ چھوڑ گئے کہ آج پوری امت مسلمہ کے ماتھے پر ان کی کارگزاری سیاہ کلنک کی طرح الگ ہی نظر آرہی ہے ان مقلدین میں کسی نے اپنی دکان تھانہ بھون میں چمکانی تو کوئی دیوبند میں مسند نشین ہوا اور کسی نے ندوہ کا سنگ بنیاد رکھ کر اپنا علیحدہ وجود قائم کر لیا گوشش کی۔ ان سب کی انگریز دوستی کی تاریخ پر ایک مختصر نگاہ ڈالنے سے قبل مناسب معلوم ہوتا ہے کہ ان کے مذہبی عقائد و افکار پر بھی ایک نظر ڈال لی جائے تاکہ اس حقیقت کی نقاب کشائی ہو سکے کہ ہندوستان کی سرزمین پر رسول دشمنی اور نصاریٰ نواز تحریک تے کیسے کیسے بھیانک روپ اختیار کئے اور یہاں کے سادہ لوح مسلمانوں کو بیدردی سے گروپوں اور ٹکڑوں میں تقسیم کر کے انگریز کے اقتدار بد کردار کو استحکام بخشا گیا۔



ہفتیہ پاک پبلیکیشنز کراچی

دکان ۵۰ - شہید سید محمد اکرم دار کراچی

مولوی اسماعیل دہلوی کے مقلدین کی رسول دشمنی کے دلخراش مناظر

مولوی منظور نعمانی کے بشدد و حسد مولوی اشرف علی تھانوی کے عقائد

تجدیوں کی تقلید نے اس گروہ گستاخ کو بارگاہ رسالت پناہ صلی اللہ علیہ وسلم میں کیسا دلیر کر دیا تھا ایک نمونہ اس دلیری کا ملاحظہ فرمائیں۔

مسئلہ علم غیب نبوی صلی اللہ علیہ وسلم پر مولوی اشرف علی تھانوی صاحب اپنی کتاب حفظ الایمان میں رستم طراز ہیں۔

”پھر یہ کہ آپ کی ذات مقدسہ پر علم غیب کا حکم کیا جانا اگر بقول زید صبح ہو تو دریافت طلب امر یہ ہے کہ اس غیب سے مراد بعض غیب ہے یا کل اگر بعض علوم غیبیہ مراد ہیں تو اس میں حضور کی کیا تخصیص ہے اس علم تو زید و عمر بلکہ ہر صبی و مجنون بلکہ جہنم کے لیے حاصل ہے۔“ (ص ۷) (معاذ اللہ)

مولوی خلیل احمد انبیٹھوی کا دین

”الحاصل غور کرنا چاہیے کہ شیطان اور ملک الموت کا حال دیکھ کر علم محیط روئے زمین کا فخر عالم کو خلاف نصوص قطعیہ کے بلا دلیل محض قیاس فاسدہ سے ثابت کرنا شرک نہیں تو کون سا ایمان کا حصہ ہے۔ شیطان اور ملک الموت کو یہ وسعت نص سے ثابت ہوئی، فخر عالم کی وسعت علم کی کون سی نص قطعی ہے۔“

(براہین قاطعہ۔ مرتبہ مولوی خلیل احمد انبیٹھوی ص ۵)

یہ ہے رسول دشمنی کا شرمناک مظاہرہ کہ مولوی خلیل احمد صاحب کو شیطان کے علم کی سند تو

مل گئی مگر حضور سید عالم صلی اللہ علیہ وسلم کے علم کی سند میں پورے قرآن حکیم اور احادیث طہات میں کہیں کچھ نظر نہ آسکا ایسے ہی کوردیدہ لوگوں کے لیے حضرت مخمور مرحوم ارشاد فرما کے ہیں۔

ضیائے شمس بھی موجود ہے نورِ سر بھی ہے
بصیرت ہی نہ ہو تو روشنی سے کچھ نہیں ہوتا

عقیدہ ختم نبوت مولانا قاسم نانوتوی کا فرمان

دارالعلوم دیوبند کے بانی اور مولانا منظور نعمانی کے قبلہ و کعبہ مولانا قاسم نانوتوی صاحب اپنی کتاب تحذیر الناس میں مسلمانوں کے متفقہ عقیدہ ختم نبوت پر اظہار خیال کرتے ہوئے بہت دور کی ڈوڑی لائے ہیں وہ کتاب کے صفحہ ۲۲ پر فتویٰ دیتے ہیں۔

”اگر بالفرض بعد زمانہ نبوی صلی اللہ علیہ وسلم بھی کوئی نبی پیدا ہو تو پھر بھی خاتمیت محمدی میں کچھ سرق نہ آئے گا۔“

مولانا قاسم نانوتوی صاحب نے اس رسالہ میں نبی اکرم صلی اللہ علیہ وسلم کی نبوت مبارکہ پر عقیدہ ختم نبوت کو ایسی بھول بھلیوں میں اُلجھایا ہے کہ ایمان و یقین کی بنیادیں ہلا کر رکھ دیں ہیں۔ قاسم نانوتوی صاحب کی تاویلات کو آج تک غلام احمد قادیانی کے ماننے والے بطور سند پیش کرتے ہیں اور بہ بانگِ دہل اعلان کرتے ہیں کہ مسئلہ ختم نبوت پر ہمارا وہی عقیدہ ہے جو مولانا قاسم نانوتوی کا تھا۔

مولوی اسماعیل دہلوی کی ایک اور نہایت قلبی ملاحظہ فرمائیں

”زنا کے دسورہ اور اپنی بی بی کی بجماعت کا خیال بہتر ہے اور شیخ نیا اسکی جیسے اور

بزرگوں کی طرف خواہ جناب رسالت مآب ہی ہوں اپنی ہمت کو لگا دینا اپنے بیل اور گدھے کی صورت میں مستغرق ہونے سے برا ہے کیونکہ شیخ کا خیال تو تعظیم اور بزرگی کے ساتھ انسان کے دل میں چمٹ جاتا ہے (پھر چند سطور کے بعد) اور غیر کی یہ تعظیم اور بزرگی جو نماز میں ملحوظ ہو وہ شرک کی طرف کھینچ کر لے جاتی ہے“ (صراط مستقیم ص ۳۶)

میرا قلم کانپ رہا ہے اور ہاتھ لرز رہے ہیں اور عقل حیران ہے کہ کس کلمے سے مولوی اسماعیل نے شان رسالت میں اس شرمناک گستاخی کی جسارت کی ”نقل کفر کفر نہ باشد“ مگر میں تو ان کلمات خبیثہ کو نقل کرنے کے بعد بارگاہ خداوندی میں دست بہ دعا ہوں کہ مولائے کریم ایسے گستاخوں کے سایہ ناپاک سے بھی مسلمانوں کو دور رکھے۔

شیخ گنگوہ مولوی رشید احمد گنگوہی کی شریعت

شیخ بخدی کے مقلدین میں مولوی اسماعیل دہلوی کے علاوہ مولوی رشید احمد گنگوہی بھی شمار کیے جاتے ہیں جنہوں نے اپنی کتابوں میں شیخ بخدی کی بہت زیادہ مدح سرائی بھی کی ہے۔ آپ کے فتاویٰ کتاب کی شکل میں فتاویٰ رشیدیہ کے نام سے شائع ہوئے ہیں۔ ذیل میں چند نمونے پیش خدمت قارئین ہیں پڑھیے اور سرد سھینے کہ قوم مسلم کو گمراہی اور ضلالت کی کن دادیوں میں جھونک کر ان حضرات نے خدمت مملکت کا حق ادا کیا؟

۱۔ سوال:- ہندو جو پیاد پانی کا لگاتے ہیں سودی روپیہ رکھ کر کے مسلمانوں کو اس کا پانی پینا درست ہے یا نہیں۔

جواب ۱۔ اس پیاد سے پانی پینا مضائقہ نہیں۔ فقط فتاویٰ رشیدیہ کامل ص ۲۹۸

۲۔ سوال:- محرم میں عشرہ وغیرہ کے روز شہادت کا بیان کرنا نیز سبیل لگانا اور

چندہ دینا اور شربت دودھ وغیرہ بچوں کو پلانا درست ہے یا نہیں۔
 جواب:- محرم میں ذکر شہادت حسنین علیہم السلام کرنا اگرچہ بہ روایات صحیحہ ہو یا سبیل
 لگانا شربت پلانا یا چندہ سبیل اور شربت میں دینا یا دودھ پلانا سب
 نادرست اور تشبہ بہ ردافض کی وجہ سے حرام ہیں۔

فتاویٰ رشیدیہ کامل ص ۱۳۸

۳- سوال:- ہندو تہوار ہولی یا دیوالی میں اپنے استاذ یا حاکم یا نوکر کو کھیلیں یا پوری
 اور کچھ کھانا بطور تحفہ بھیجتے ہیں ان چیزوں کا لینا کھانا استاذ و حاکم و نوکر
 مسلمانوں کو درست ہے یا نہیں۔

جواب:- درست ہے۔ فقط رشید احمد (فتاویٰ رشیدیہ کامل ص ۲۸۸)

۴- سوال:- جس عرس میں صرف قرآن شریف پڑھا جائے اور تقسیم شیرینی ہو شریک
 ہونا جائز ہے یا نہیں۔

جواب:- کسی عرس اور مولود میں شریک ہونا درست نہیں اور کوئی ساعس اور

مولود درست نہیں۔ (فتاویٰ رشیدیہ کامل ص ۱۳۷)

اب یہ فیصلہ تو رسول کریم صلی اللہ علیہ وسلم کی امت کے اہل علم و حق آگاہ استادی
 کر سکتے ہیں کہ جس دھرم میں سودی پیسے سے لگائی گئی پیسے کا پانی جائز اور نواسہ رسول
 صلی اللہ علیہ وسلم کی فاتحہ کا شریعت حرام ہو (معاذ اللہ) اور جس خود ساختہ شریعت میں
 ہولی اور دیوالی کے کھانے جائز اور عرس مقدس و میلاد سرور کائنات صلی اللہ علیہ وسلم میں
 شرکت ناجائز ہو۔ اس دھرم کے پیروکاروں کا شریعت محمدی صلی اللہ علیہ وسلم میں کیا حکم

ہے؟

میں نے تو رسول دشمنی اور مشرک نوازی کی چند ان مٹ شہادتیں آپ کی خدمت میں پیش کر دی ہیں تاکہ یہ ثابت کیا جاسکے کہ انگریز بہادر کی محبت نے ان زر پرستوں کو کس قدر آزاد کر دیا تھا کہ ادب و احترام کی تمام قیود سے مبرا ہو کر جس کی شان میں جو منہ میں آیا کہتے رہے اور نصاریٰ و مشرکین کو خوش کرتے رہے۔

یادگار نبی و گنگوہ

مولوی منظور نعمانی صاحب کی بارگاہ رسالت میں گستاخی

شیخ نجدی کے مقلدین کی ہندو پاک کی سرزمین پر پیدا کردہ فتنہ پردازیاں جو انہوں نے اپنے خود ساختہ عقائد کے ذریعہ یہاں برپا کیں اور ملت اسلامیہ کے اتحاد کو پاش پاش کر کے انگریز کے ہاتھ مضبوط کئے آپ نے ملاحظہ فرمائیں۔ اب آخر میں اس گروہ نجد کے ہندستان میں سب سے بڑے وکیل اور حکومت سعودیہ کے منظور نظر یادگار نبی و گنگوہ مولوی منظور نعمانی صاحب کی پستیانی کے تیور بھی ملاحظہ کرتے چلیں اپنے بزرگوں کی طرح انہیں بھی نجدی بد بختوں کے علاوہ پورا عالم اسلام شرک و کفر کی وادیوں میں گم نظر آتا ہے اور دنیا کے جس خطہ میں بھی غیر اسلامی بادشاہت کے ظالمانہ اور جاہلانہ نظام کے خلاف مسلم عوام برسرِ پیکار ہوتے ہیں اور مطلق العنانیت کے خلاف اسلام کے حقیقی نظام حکومت کی تشکیل ہوتی ہے محترم نعمانی صاحب سعودی ریالوں کی جھنکار پر قصاص شاداں میدان عمل میں اتر پڑتے ہیں اور اپنے نجدی آقاؤں کی بادشاہت کے تحفظ کے لیے حقیقی اسلامی حکومتوں کے خلاف یہودیوں اور صہیونیوں کی عالمگیر سازشوں میں پردے کے پیچھے سے انتشار و افراق کے بھیانک منصوبوں کی تکمیل کے لیے اپنا اشتراک و تعاون متضاد روپ

دھار کر دیتے رہتے ہیں۔

بہر حال یہ چند کلمات تمہیداً تحریر کرنے کے بعد اب میں انہیں نعمانی صاحب کی زہر آلود زبان سے نکلے ہوئے ان جملوں کو نقل کرتا ہوں جن کے ذریعہ ہمارے آقا و مولیٰ صلی اللہ علیہ وسلم کی شان اقدس میں گستاخی کی گئی ہے پڑھیے اور ان کی شقاوتِ قلبی پر ماتم کیجئے۔ میرے سامنے اس وقت اہلسنت کے جلیل القدر عالم خطیب مشرق حضرت علامہ مشتاق احمد صاحب نظامی الہ آبادی کی معروف تصنیف ”خون کے آنسو“ موجود ہے موصوف نے اس کتاب کے صفحہ ۲۰۵ پر مولوی منظور نعمانی کے ایک مناظرے کی روداد پر تبصرہ کرتے ہوئے ان کی شقاوتِ قلبی کا جن الفاظ میں ذکر کیا ہے انہیں سے سُنئے۔

بریلی شریف کا مناظرہ مولوی منظور صاحب اور مولانا سردار احمد صاحب کے درمیان ہوا تھا جس میں بولکھلا کر مولوی منظور نے کہا کہ ”رسول اللہ تو بھوکے ملا کرتے تھے“ معاذ اللہ تم معاذ اللہ۔ اسی جملہ پر استاذ محترم مولانا محمد حبیب الرحمن صاحب قبل نے مولوی منظور کو گرجتی ہوئی آواز میں پھٹکارا تھا کہ منظور مناظرے کا مقصد یہ ہے کہ توہینِ نبوت سے تمہاری زبان روکی جائے اور افسوس کہ استخفافِ نبوت تمہاری فطرتِ ثانیہ بن چکی ہے ایسے گلہبر ہو کہ بغیر گلابی گلہج کے تم اپنی گفتگو پر قابو پانا نہیں اگر تمہاری زبان میں کیڑے ریگ رہے ہیں جس سے تمہیں بغیر گلابی دیئے چہن نہیں تو سرورِ عالم کو نہیں بلکہ حبیب الرحمن کو گالیاں دے لو۔

عشقِ نبوی صلی اللہ علیہ وسلم کی لازوال دولت سے اظہارِ سبزیاری کرتے ہوئے نعمانی صاحب اپنی شقاوتِ قلبی کا اظہار ان الفاظ میں کر رہے ہیں۔

اس جس طرح محبتِ عیسوی کے پردے میں اگوہیتِ مسیح کے عقیدے نے نشوونما

پالی اور جیسے کہ حب اہلبیت کے نام پر رخص کو ترقی ہوئی۔ اسی طرح حب نبوی اور
عشق رسالت کا رنگ دے کر مسئلہ علم غیب کو بھی فروغ دیا جا رہا ہے اور بے چارے
عوام محبت کا ظاہر عنوان دیکھ کر برابر اس پر ایمان لارہے ہیں۔

(القرآن شماره ۵ ج ۶ ص ۱۱)

چونکہ عقیدہ علم غیب کا یہ زہر محبت کے دودھ میں ملا کر امت کے حلقوں
سے پلایا جا رہا ہے اس لیے ان تمام گمراہانہ اعتقادات سے زیادہ خطرناک اور توجہ
کا محتاج ہے جن پر محبت و عقیدت کا ملمع نہیں کیا گیا ہے (القرآن شماره ۵ ج ۶ ص ۱۱)
ایک اور مناظرے کے موقع پر حضور نبی کریم صلی اللہ علیہ وسلم کے مسئلہ پر نعمانی صاحب
کہتے ہیں

اگر حضور کو دیوار کے پتھپتھے کی سب باتوں کا علم ہوتا تو حضرت بلال سے دروازہ
پر کھڑی ہونے والی عورتوں کا نام لے کر دریافت کرنے کی کیا ضرورت ہوتی۔

(فیصلہ کن مناظرہ صفحہ ۱۳۶)

خدا انصاف کیجئے کہ رسول کے حق میں کیا اس سے بھی زیادہ جذبہ دل کی بیگانگی
کا تصور کیا جاسکتا ہے؟

نعمانی صاحب کی نظر میں ہندوستانی مسلمان مشرک

مسلمانوں کے خلاف زہر میں ڈوبی ہوئی ایک اور تہرہ پڑھیے اور نعمانی صاحب
کی توحید پرستی کے تیور دیکھئے۔

”آپ ان مسلمان کہلانے والے قبور یوں اور تعزیہ پرستوں کو دیکھ لیجئے۔ شیطان

نے ان مشرکانہ اعمال کو ان کے دلوں میں ایسا اتار دیا ہے کہ وہ اس سلسلے میں
قرآن و حدیث کی کوئی بات سننے کے روادار نہیں۔

میں تو انہیں لوگوں کو دیکھ کر اگلی امتوں کے شرک کو سمجھتا ہوں اگر مسلمانوں
میں یہ لوگ نہ ہوتے تو واقعہ یہ ہے کہ میرے لئے اگلی امتوں کے شرک کو سمجھنا بڑا مشکل ہوتا

الفترتان منہ

نعمانی صاحب جواب دین

شیخ بخد سے لے کر ہند میں بخدی مفادات کے موجودہ محافظ مولوی منظور نعمانی تک
جن حضرات کے عقائد ان کی تصانیف سے میں نے بطور نمونہ پیش کیے یہ ایک ادنیٰ سی
جھلک ہے ان حضرات کی رسول دشمنی کی درنہ زہر آلود تحریروں سے ان کی کتابیں بھری
پڑی ہیں۔ پھر یہ کہ میرا مقصد عقائد پر بحث کرنا ہے بھی نہیں میرا اصل مدعا تو اس تاریخی
حقیقت کو بے نقاب کرنا ہے کہ سامراجی طاقتوں نے برصغیر کے کروڑوں مسلمانوں کے باہمی
اتحاد و اتفاق کو برباد کرنے کے لیے جو سازشیں تیار کیں ان سازشوں کی تکمیل کے لیے یہاں
کے بخدی مقلدین نے کیا کردار ادا کیا ہے اور کیونکہ افتراق و انتشار کی اس آگ کو بھر دکانے
میں مذہبی جذبات کی اہمیت سے انگریزی حکمراں واقف تھے اس لیے انہوں نے یہاں
بھی اسی ہتھیار کو استعمال کیا اور جبہ و دستار سے مزین افراد کا قلم خریدایا اور اس تسلیم کی
جولانیوں نے فتنہ و فساد کے جو شعلے بھرا دئے ان کی تپش امت کے اہل درد حضرات آج
تک محسوس کر رہے ہیں اور خون کے آنسو رو رہے ہیں۔

اب جبکہ میں اس عنوان کو ختم کر رہا ہوں آخر میں نہایت ہی ادب و احترام
کے ساتھ سوچوں کے ڈھنڈورچی مولوی منظور نعمانی صاحب سے سوال کرنا چاہتا ہوں کہ

آپ کے ملک کے مقتدا و پیشوا شیخ بخدی سے لے کر آپ کے مرشد روحانی مولوی اشرف علی
تھانوی تک جن تمام حضرات کے وہ عقائد جو حضور سید عالم صلی اللہ علیہ وسلم اور صحابہ کرام
اور حضرات اہلبیت رضوان اللہ تعالیٰ علیہم اجمعین کے سلسلہ میں ان حضرات نے بیان
کیے ہیں کیا امت مسلمہ کی ۱۲ سو برس کی سابقہ تاریخ میں زمانہ صحابہ رضی اللہ عنہم سے
لے کر ہندوستان کی سرزمین پر اہلسنت کے امام برحق حضرت شیخ عبدالحق محدث دہلوی
رحمۃ اللہ علیہ یا آپ کے بعد حضرت شاہ عبدالعزیز محدث دہلوی رحمۃ اللہ علیہ تک اسلاف کرام
کی جماعت مقدرہ میں متقدمین سے لے کر متاخرین تک کسی کے یہ عقائد تھے اگر نہیں تھے
اور یقیناً نہیں تھے تو اب یہ جواب نعمانی صاحب ہی کو دینا ہے کہ جس نئے دھرم کی بنیاد
ان کے مقتدا مولوی اسماعیل دہلوی نے ہندوستان میں رکھی اور جس دھرم کی حفاظت کے
لیے آج آپ مسلمانوں پر مشرک کالیسیل چسپاں کر کے فتنہ و فساد کی آگ بھڑکانے میں
مصروف ہیں اگر یہ نوناٹیدہ دھرم انگریز بہادر کی دماغی کاوشوں کا ثمرہ نہیں تو پھر کیا ہے؟
کیا پارہ سو برس میں گزرنے والے امت کے ہزارہا صلحا علماء اولیاء و مشائخ و محدثین
رحمہم اللہ میں کسی کو بھی امت میں شرک کا یہ نام نہاد فتنہ نظر نہ آیا جو شیخ بخدی اور
حضرت تھانوی اور جناب دہلوی کے بعد خود جناب نعمانی صاحب کو ہندوستان کی سرزمین
پر چلتا پھرتا نظر آ گیا۔ خدارا اگر آپ کے حیم میں ضمیر نام کی کوئی شہ بانی ہے اور اس میں
حقیقی ایمان جیسی لازمال دولت کی کوئی ایک دم توڑنی چنگاری بھی موجود ہے تو خدا
کو حاضر و ناظر کر کے میرے اس سوال کا جواب دیجئے کہ توحید پرستی کی آڑ میں امت میں
انتشار و انشقاق اور فتنہ و فساد کی یہ تخم ریزی کر کے کب تک رسول کی امت کی عزت و
ناموس کی سوداگری کا یہ کھیل چلتا رہے گا؟

یہاں انسانیت پر کوئی دوا آنسو نہیں روتا
یہاں لاشے پڑے رہتے ہیں بے گور و کفن ساتی

حجاز مقدس کی سرزمین پر فوجی افواج کی درندگی کے

ایمان سوز مناظر

جس بخدی بادشاہت کو آج اسلامی حکومت کا نام دے کر اسلام کے مقدس اور
زریر اصولوں کی توہین کی جا رہی ہے۔ اس غیر اسلامی بادشاہت کے حصول کیلئے کتاب
سنت کے ان نام نہاد پیر کاروں نے حجاز مقدس کی سرزمین پر بسنے والے اہل ایمان
کے قیمتی خون سے جو وحشیانہ کھیل کھیلا ہے تاریخ کے زریر صفحات آج بھی گواہی دے
رہے ہیں کہ اسلام کے یہ نام نہاد پرستار صرف اپنے فانی اقتدار کے حصول کے لیے گلے
پھاڑ پھاڑ کر کتاب و سنت کی دہائی دیتے پھرتے ہیں مگر ان کی سیرت دگر دار اور ان کی
شقاوت قلبی کے ان مٹ واقعات نے ثابت کر دیا ہے کہ دولت اسلام تو بڑی قیمتی شے
ہے ان بخدی درندوں کو تو انسانیت سے بھی کوئی واسطہ اور تعلق نہیں ہے۔ ۱۹۲۵ء
سے ۱۹۲۵ء تک کی خون ریز داستان اور ان بخدی درندوں کی وحشت ناک اسلام دشمنی
کی تاریخ کو کسی ایک مختصر کتاب میں جمع کرنا ناممکن ہے۔ ان چند صفحات میں میں صرف
۱۹۲۵ء میں بخدیوں کی جانب سے کی جانے والی قتل و غارت گری کی ایک مختصر جھلک
تاریخ کے زریر اوراق سے پیش کرنا چاہتا ہوں تاکہ ان اقتدار پرستوں اور ملک گیری
کی ہوس کے مہلک مریضوں کے اصل چہروں کی آپان کے کردار کی روشنی میں شناخت کر سکیں

سرزمین طائف پر نجدی درندوں کے وحشت ناک مظالم

۱۹۲۵ء میں نجدیوں نے حرمین شریفین کی مقدس سرزمین پر جاحسانہ اور ظالمانہ تسلط کے وقت تمام ہی اسلامی احکامات کو جس بیدردی سے پامال کیا اور اہل ایمان کے مقدس خون سے اپنے ہاتھ رنگے تاریخ اسلام میں ظلم و بربریت کی ایسی شرمناک مثال ملنی مشکل ہے۔

ہندوستان میں اگست ۱۹۲۵ء میں یہ خبر وحشت ناک ایک پریس رپورٹ کے ذریعہ لندن سے پہنچی کہ وہابیوں نے مدینہ شریف پر حملہ شروع کر دیا ہے اور مسجد نبوی کے مقدس قبہ مبارک کو جس میں ہمارے آقا و مولیٰ صلی اللہ علیہ وسلم آرام فرما ہیں صدمہ پہنچا ہے اور سیدنا حضرت حمزہ رضی اللہ عنہ کی مسجد بھی شہید کر دی گئی ہے۔ اس خبر نے عالم اسلام میں ایک شورش برپا کر دی اور ہر طرف سے نجدیوں کی درندگی کی مذمت کی جانے لگی۔ حرم کعبہ میں عالم اسلام کے علماء و مشائخ نے ۲۰ ہزار فرزندان توحید کی موجودگی میں جو تجویز پاس کی اس کا متن یہ تھا۔

۱۱ ستمبر۔ باشندگان مکہ معظمہ آج کعبۃ اللہ کے سامنے جمع ہوئے ہیں جس میں تقریباً ۲۰ ہزار مسلمان باشندگان۔ جاوا ہندوستان، سوڈان، الجزائر، روس شامل تھے اور انہوں نے متفقہ طور پر مذہبی دنیا کو یہ بتایا کہ وہابیوں نے شہر طائف پر حملہ کیا اور فوج ہاشمی نے بڑی بے جبری سے ان کا مقابلہ کیا۔ باشندگان مکہ اور حکومت ہاشمی نے جس کی حمایت عام طریقہ پر کی

جاری ہے ہر ممکن کوشش اس امر کی کی ہے کہ بے گناہ باشندگان اور غیر ملکیوں کو بچایا جائے لیکن وہابیوں نے بجائے اس کے کہ وہ باقاعدہ طور پر قبضہ کرتے نہایت وحشیانہ طریقہ اختیار کیا اور وہاں کے باشندوں اور غیر ملکی رعایا پر جو دہاں مقیم تھی انتہائی ظلم کیا ہے اور جیسا کہ خود ان غیر ملکیوں سے دوستی رکھنے والی سلطنتوں کو ان تمام حادثات کی خبر دی ہے (یہ واقعہ ہے کہ وہابیوں نے حضرت ابن عباس کے مزار کو پھونک دینے کے بعد ساری آبادی کو تہ تیغ کیا جس میں بچے، عورتیں اور بوڑھے سب شامل تھے۔ یعنی محقر الفاظ میں ساری رعایا اور کل غیر ملکی باشندے مارے گئے۔ انسانیت، تہذیب اور انصاف کے نام پر جس کی لیگ اقوام علمبردار ہے۔ ہم درخواست کرتے ہیں کہ ان مظالم کا خاتمہ کیا جائے اور ان وحشیانہ حرکات کو جن سے تہذیب اور انسانیت تھرتھرتی ہے۔ جلد سے جلد سخت ترین کارروائی کر کے ختم کیا

جائے

۱ ستمبر ۱۹۲۵ء

منجانب شرکار جلسہ

عبد الغفار صوفی۔ عبد الساعانی، ابن قاری عبد اللہ مروح سوڈانی۔ موتاوی

بدر الدین، ہریت اللہ آذربائیجان۔ مولانا غفار بن قرنی، مولانا محمد داؤدی اراکستانی

احمد بن انادانی، ابوالجولانی، محمد عبد اللہ بن زیدان الشکینی۔ محمد

حبیب اللہ شوکتی۔ عمر تونسلی المرکشی۔ محمد مختار بن عاظرت، ناظم الدولہ

ایرانی۔ محمد بن عبد الکریم۔ محمد عطار بن سلمان، محمد اسماعیل بن خلفانی

عبداللہ بن یعقوب ۔

اس ہنگامہ خیز اور وحشت ناک خبر نے ہندوستان کے مسلمانوں کے سکون قلب کو چھین لیا اور حرمین طیبین کی عظمت و تقدیس سے محبت رکھنے والے خون کے آنسو روئے۔

خلافت کمیٹی نے اپنا وفد تحقیقات کے لیے روانہ کیا۔ اسی کے ساتھ لکھنؤ میں حضرت مولانا عبدالباری فرنگی محلی رحمۃ اللہ علیہ کی قیادت میں جمعیتہ خدام الحرمین کی تشکیل عمل میں آئی۔ دسمبر ۱۹۲۵ء میں ایک تحقیقاتی وفد جمعیتہ خدام الحرمین کی جانب سے حجاز مقدس روانہ کیا گیا جس میں حضرت مولانا الحاج مختار احمد صدیقی میرٹھی جناب مولانا فضل اللہ صاحب ایڈیٹر رسالت بمبئی، جناب سید محمد حبیب صاحب ایڈیٹر سنی لاہور اور جناب میاں عبدالعزیز صاحب تاجر لارڈکن شامل تھے۔ جمعیتہ کے وفد کی رپورٹ پیش خدمت ہے۔ پڑھیں اور نجدی اقتدار پرستوں کی حیوانیت کے دل ہلادینے والے مناظر کا مشاہدہ کریں۔

جمعیتہ خدام الحرمین کی رپورٹ

”ہر شخص یہاں تک کہ خود ابن سعود اور حافظ وہب نے بھی تسلیم کیا ہے کہ طائف میں نجدی امان کا وعدہ دے کر داخل ہوئے۔ انہوں نے شہر کو لوٹا، مسلمانوں کو امان اللہ و امان راس ابن سعود کہہ کر بالاخانوں سے اتر دیا اور جیسے ہی ان مسکینوں نے دروازے کھولے تو ان لوگوں کو گولی مار دی۔ عورتوں کو مجبور کیا کہ مقتول خاوندوں، باپ

بھائی اور بیٹوں کی لاشیں خود اٹھا کر گھر کے باہر پھینکیں، جس نے انکار کیا یا
 ”صلی علی الرسول“ کہا یا ”خاف الله والرسول“ کہا وہ خود قتل ہوئی۔
 لوٹ میں عورتوں کے کپڑے تک اتار لیے، ان کی چھاتیوں اور
 شرمگاہیں ٹٹولیں، ان کے بدن پر صرف پاجامہ اور صدری کے سوا کوئی
 کپڑا نہ رہنے دیا۔ پردہ دار خواتین کو برہنہ کر کے تلاشی لی، عورتوں سے
 بد فعلی کر کے ان کی جائے مخصوص پر تلوار مار کر انہیں قتل کیا۔

دوسرے روز بقیہ السلف اہل شہر کو بیک بنی و دو گوش گھروں
 سے نکال کر ایک باغ میں پانچ روز تک قیدی رکھا۔ تین روز تک کچھ
 کھانے کو نہ دیا۔ پھر فی کس ایک گونی اتنا بھیجا لیکن اس کے پکانے کا
 کوئی سامان نہیں۔ ان کے سامنے ان کے اعزہ و اقارب کی لاشوں کو
 گدھوں اور خچروں کے پاؤں سے باندھ کر کھینچا اور بلا غسل و کفن اور بلا
 نماز جنازہ دفن کر دیا۔ بقیہ السلف میں جن کو ذی استطاعت پایا ان
 سے تادان وصول کیا۔ پھر سب کو پیدل بلا زاد راہ مکہ مکرمہ روانہ کر دیا۔
 عورتیں، بچے، بوڑھے راستہ میں سخت پریشان حال ہوئے۔ نجدیوں
 نے مسلمانوں کا مال غنیمت سمجھ کر لوٹا، اور کئی مسلمان آزاد عورتوں کی باندی بنایا
 غرض یہ کہ وہ سب کچھ ہوا جس کے بیان سے کلیجہ منہ کو آتا ہے
 اور بدن کے رونگٹے کھڑے ہو جاتے ہیں۔“

بابائے صحافت ظفر علی خاں ایڈیٹر زمیندار نے سچ کہا ہے
 ابن سعود کیا ہے؟ فقط اک حرم فردش برطانیہ کی زلف گرہ گیر کا اسیر

اسلامیوں پہ اس نے برسوائیں گولیاں پھر کیوں نہ کشتی ہوز میت دار کا مدیر
 خلافت کھٹی کا بھی ایک وفد نجدی مظالم کی تحقیقات کے لیے حجاز مقدس
 روانہ ہوا۔ خلافت کھٹی کی رپورٹ کے مطابق وفد کے ارکان درج ذیل تھے۔
 مولانا سید محمد سلیمان صاحب ندوی، مولانا محمد عرفان صاحب، جناب مولانا
 ظفر علی خاں صاحب (ایڈیٹر زمیندار)، جناب سید خورشید حسن صاحب، جناب مولانا
 عبدالماجد صاحب بدایونی اور جناب محمد شعیب قریشی صاحب۔

خلافت کھٹی کے وفد کی رپورٹ

”مکہ میں جنت المعالیٰ کے مزارات شہید کر دیئے گئے ہیں مولانا ابنی
 یعنی جس مکان میں سرکار دو جہاں کی پیدائش ہوئی تھی توڑ دیا گیا
 ہے لیکن نجدی حکومت نے یقین دلایا ہے کہ مدینے کے مزارات و
 مآثر کے ساتھ یہ سلوک نہیں کیا جائے گا۔“
 (رپورٹ خلافت کھٹی ص ۱۲)

سعودی افواج کے ہاتھوں علماء و مشائخ کی درد انگیز شہادت

طائف کی سرزمین پر کفار مکہ کی تاریخ کو دہراتے ہوئے سعودی افواج نے جو
 ظلم و ستم ڈھائے وہ عوام الناس تک ہی محدود نہ رہے بلکہ اس مقدس سرزمین پر
 بسنے والے علماء و مشائخ کو بھی سعودی افواج کے درندہ صفت لوگوں نے کس بیدردی

۱۔ (ص ۲۵۲ نگارستان) گنبد حضرتی، بحوالہ از مولانا حسین اختر مصباحی

سے شہید کیا اس کا حال مجھ سے نہیں بلکہ علامہ سید ابراہیم الزادہ الرضائی سے سُنئے وہ لکھتے ہیں اور طائف پر قابض ہونے کے بعد سب سے بڑی حرکت وہاں والوں کے ساتھ یہ تھی کہ ہزاروں مسلمانوں کو تہ تیغ کر ڈالا جس سے سارا عالم اسلام لرز اٹھا۔ ان مقتولین میں بہت سے علمائے اسلام مثلاً سید عبدالمدد الزادہ مفتی شافعیہ مکہ مکرمہ، شیخ عبداللہ ابوالخیر قاضی مکہ، شیخ سلیمان مراد قاضی طائف، سید یوسف الزادہ (جن کی عمر تقریباً ۸۰ سال تھی) شیخ حسن الشیبی جعفر الشیبی وغیر ہم ہیں، انہیں امن دینے کے باوجود ان کے دروازوں پر انہیں ذبح کر ڈالا۔

حرم مکہ کی عظمت و تقدیس کا خون

مکہ معظمہ کی مقدس سرزمین جو عالم اسلام کی عقیدت کا مرکز عظیم ہے اور اہل ایمان کے لیے واجب الاحترام ہے اس مقدس سرزمین پر ۱۹۲۵ء میں جبر و استبداد کی جو کہانی دہرائی گئی وہ محض اتفاقیہ نہیں تھی بلکہ سعودی خاندان کے سابقہ حکمراں بھی اس مقدس سرزمین کے ساتھ یہی شیطانی کھیل کھیلتے چلے آ رہے تھے۔ سعود بن عبدالعزیز کے دور حکومت کے شیطنت کی تصویر کھینچتے ہوئے جناب سردار محمد حسنی بی۔ اے سوانح حیات سلطان عبدالعزیز آل سعود کے ص ۲۸ پر لکھتے ہیں۔

۱۔ گنبد خضریٰ منہ مولانا نسیم اختر مصباحی

”سعود جو اُس وقت رسولِ عالم ہو چکا تھا، حجاز کی طرف بڑھا اور لگے ہاتھوں طائف پر قابض ہو گیا اور وہاں سے گرد و نواح میں افواج بھیجنے لگا۔ شریف کے پاس کوئی قابل ذکر فوج نہ تھی۔ مقابلہ کی تاب نہ لاکر جدہ چلا گیا۔ اپریل ۱۸۰۳ء میں سعود بلا مزاحمت مکہ میں داخل ہو گیا۔ وہاں بہت مدت سے ادھار کھائے بیٹھے تھے کہ اصل اصلاح مکہ سے کی جائے گی اور ہر وہ چیز جس میں کفر و شرک کا شائبہ پایا جاتا ہو فنا کر دی جائے گی۔ چنانچہ اب مقدس مزارات توڑ پھوڑ دیئے گئے۔ زیارت گاہوں کی بے حرمتی کی گئی، حرم کعبہ کے غلاف پھاڑ دیئے گئے وہابیوں کے معتقدات کے مطابق جس قدر شعائر یا رسومات قرآن و سنت کے خلاف تھیں ایک لخت ممنوع قرار دی گئیں۔“

مکہ معظمہ میں مقابر و مساجد کی بے حرمتی

حرم مکہ میں ۱۹۲۵ء میں سعودی افواج نے جو شرمناک اور ایمان سوز حرکات کیں اور صحابہ کرام کے مزارات و مقابر کو جس بے دردی سے شہید کیا گیا اس کی منظر کشی کرتے ہوئے سردار حسینی لکھتے ہیں۔

چنانچہ شہر مکہ میں امن و امان کا اعلان کر دیا گیا اور سلطان ابن بجاہ شیخ غطفان نے عارضی طور پر شہری نظم و نسق سنبھال لیا لیکن امن و امان قائم ہو جانے کے باوجود اخوان پھر سے ہوئے تھے۔ انہیں اصرار تھا کہ اگر مکہ کے مشرکین یعنی وہ مسلمان جو عقائد میں بنیادیوں سے متفق نہ تھے

نہ جانیں تو پتہ جانیں لیکن مقابر و مزارات ضرور منہدم کر دیئے جائیں گے اور مسجد کی آرائشیں ضائع کر دی جائیں گی کیونکہ ان کے اعتقاد کے مطابق ان چیزوں کے وجود میں شرک کا شائبہ پایا جاتا ہے چنانچہ حرم کے وہ تمام مقدس مزارات جو صدیوں سے زائرین کے مرجع رہے تھے ان کی آن میں تباہ و برباد کر دیئے گئے۔ وہ تمام رسوم و شعائر جن کی سند وہابیوں کے اعتقاد کے مطابق قرآن و سنت میں موجود نہ تھی بیک جنبشِ قلم ممنوع قرار دیئے گئے، اس کا رد و انی کا نتیجہ یہ ہوا کہ تمام عالم اسلام میں اضطراب کی لہر اٹھی ایران اور ہندوستان کے مسلمانوں میں ماتم کی صفیں بچھ گئیں۔ لوگ وہابیوں سے بدگمان تو پہلے ہی سے تھے جو کچھ ان کے متعلق کہا گیا بلا تحقیق و تدقیق صحیح تسلیم کر لیا گیا۔ وہابی اس فعل کو قرآن و سنت کے مطابق سمجھتے تھے۔ انہوں نے مسلمانوں کے غم و غصہ کی کچھ پروا نہ کی اور اپنے کام سے کام رکھا ہے

ایک طرف مکہ مکرمہ کی سرزمین پر یہ سب کچھ ہو رہا تھا اور دوسری جانب سعودی حکمران عالم اسلام کے مذہبی جذبات کی شدت کو کم کرنے کے لئے جھوٹ اور مکر و فریب کے ذریعہ اہل ایمان کی آنکھوں میں دھول جھونک رہے تھے اس کا ثبوت خلافتِ یلمٹی کی رپورٹ سے ملاحظہ فرمائیں۔

بخاری حکمران کے نام مولانا شوکت علی صاحب کا تار
صحابہ کرام کے مزارات کی بے حرمتی کے متعلق پریشان کن افواہیں

مشہور ہو رہی ہیں۔ مہربانی کر کے صحیح حالات کی اطلاع دیجئے۔

(شوکت علی)

سُلطان نجد کا جواب مولانا شوکت علی صاحب کے نام

”اسلامی مزارات ہمارے لیے قابل احترام ہیں“

”اسلامی مزارات اور خصوصاً صحابہ کے مزارات ہمارے لیے بہت

زیادہ قابل احترام ہیں۔ آپ اطمینان رکھیے ہماری فوجیں مقدس

قوانین کی خلاف ورزی نہیں کریں گی۔“ (عبدالعزیز سلطان نجد)

اب پوچھیے ہندوستان میں براجمان سعودی حکومت کے زر خریدان ندوی، نعمانی،

اور ٹانڈوی سے کہ عالم اسلام کے رہنماؤں کو جھوٹے تار بھی کیسی کتاب سنت کے احکام

پر عمل کرتے ہوئے دیئے گئے تھے؟ حکومت و اقدار کے حصول کے لیے کتاب سنت کی

عظمت و تقدیس کا خون جو نجدی حکمرانوں نے اپنے اعمال و کردار سے کیا تاریخ اسلام

میں اس کی مثال ملنی مشکل ہے۔

جنتِ المعلىٰ شریف کی بے حرمتی پر ایک سائر کار و صحافی اہل طرابلس

پاکستان کے مشہور قلم کار اور نامور صحافی جناب شورش کاشمیری ایڈیٹر چیپٹان

فیصل کے دور حکومت میں ۱۹۶۹ء میں حجاز مقدس حاضر ہوئے تھے۔ سعودیوں کی

شقوتِ قلبی کے بھیانک مناظر نے انہیں تڑپا کر رکھ دیا تھا۔ انہوں نے اپنے

۱۔ نگارشات محمد علی۔ مولانا محمد علی جوہر ص ۲۸

تاثرات کو اپنی مشہور تصنیف "شب جائے کہ من بودم" میں جمع کر دیا ہے جنت المعلیٰ کی مقدس سرزمین پر حاضر ہو کر انہوں نے سعودی درندوں کے بارے میں جن تاثرات کا اظہار کیا ہے اس کے چند اقتباسات آپ بھی پڑھیں۔

①

ماثر و مشاہد کی کیفیت

ماثر، مفتاب اور مشاہد کے بارے میں لکھتے ہیں۔

سعودی حکومت نے عہد رسالت کے آثار صحابہ کرام کے مظاہر اور اہلبیت کے شواہد اس طرح مٹا دیئے ہیں کہ جو چیزیں ڈھونڈ ڈھونڈ کر محفوظ کرنی چاہئے تھیں وہ ڈھونڈ ڈھونڈ کر محو کر دی گئی ہیں کہیں کوئی قبری نشان نہیں لوگ بتاتے اور ہم مان لیتے ہیں۔ حکومت کے نزدیک ان آثار و نقوش اور مظاہر و مقابر کا باقی رکھنا بدعت ہے۔ عقیدہ توحید کے منافی ہے سنت رسول کے خلاف ہے لیکن عصر حاضر کی ہر جدت جده ہی میں نہیں پورے حجاز میں موجود ہے کیا قرآن و سنت کا اطلاق اس پر نہیں ہوتا؟

②

جس حصہ میں حضرت خدیجۃ الکبریٰ رضی اللہ عنہا اور ان کے استراد خاندان آرام فرما رہے ہیں یا حضور کی والدہ حضرت آمنہ رضی اللہ عنہا حضور

۱۔ شورش کاشمیری "شب جائے کہ من بودم" ص ۱۸۵

کے تخت جگر حضرت قاسم اور حضور کے چچا ابوطالب مدفون ہیں، وہاں کوئی دروازہ اور کوئی راستہ نہیں ہے۔ ٹوٹی پھوٹی قبریں، مٹی کی ڈھیریاں ہو گئی ہیں۔ کسی قبر پر پانی کا چھرکا دیا نہیں۔ دھوپ کا چھرکا ضرور ہے۔ پوری دنیا میں اس سے بڑھ کر کوئی قبرستان بے بسی کی اس حالت میں نہ ہوگا۔

میں اور سہیل ایک پہاڑی پر چڑھ گئے۔ وہاں سے حضرت خدیجہ کی قبر پر نگاہ کی، ام المومنین کا مزار۔۔۔۔۔؟ میں کانپ اٹھا میرا دل دھک دھک کرنے لگا۔ مسلمانوں نے اپنی بیویوں کے تاج محل بنا ڈالے لیکن جس عورت کو پیغمبر آخر الزماں کی پہلی شریک حیات ہونے کا شرف حاصل ہے جو حضرت فاطمہ الزہراء کی ماں تھیں وہ ایک قبر ویران میں پڑی ہیں۔ میں اپنے تئیں ضبط نہ کر سکا۔ آنکھوں میں بدلیاں آ گئیں۔ میں نے کہا سہیل! عربوں کا مزاج ہی ان کے لیے سزا ہے۔ کیا خدیجہ الکبریٰ کی زندگی نہیں گذار رہی۔ حضور کو بعثت سے پہلے بتایا گیا۔ ام المومنین کو اب بتایا جا رہا ہے۔۔۔۔۔ حضور مدینہ میں؟ ام المومنین مکہ میں! اس عورت۔۔۔۔۔ عظیم عورت کا انسانیت پر کتنا بڑا احسان ہے؟

یہ قرآن و سنت نہیں اہانت ہے

۳

جو لوگ اس کا نام قرآن و سنت رکھتے ہیں وہ خود کس منہ سے تاج شہی پہنتے ہیں۔ اونچے اونچے محل بناتے، محمد عربی کی دولت سمیٹتے

اور اس کا نام خزانہ شاہی رکھتے ہیں۔ جس ذات اقدس کے صدقہ میں عزتیں پالیں ہیں۔ اس کے آثار اقدس کی بے حرمتی! یہ قرآن و سنت نہیں اہانت اور صریح اہانت ہے۔ اللہ کی زمینیں اور دینے سب اللہ کا مال ہیں۔ اس کی مخلوق کا مال ہیں کسی فرد کو یہ حق حاصل نہیں کہ انسانوں کو گلہ بنالے۔ خود چرواہا بن بیٹھے، گوشت کھالے کھالیں بیع ڈالے موت کسی کا پیچھا نہیں چھوڑتی جو موت کی اس طرح ہتک کر رہے ہیں۔ موت ان سے بھی متعاقب ہے، لیکن جنت اعلیٰ میں وہ لوگ سو رہے ہیں جو ہمیں زندہ کر گئے۔ ہمیں بقادے گئے، جو منہ پھیر کے شاہوں پر نگاہ کرتے، تو ان کی گودریوں سے خلعت فاخرہ کانپ اٹھتے تھے۔ سعودی حکومت عشق اور شرک میں فرق نہ کر سکی ہے۔ رحمت ان قبروں میں سونے والوں پر

اسلام اپنے مولد و منشا میں اجنبی
تیرا غضب کہاں ہے خداوندِ ذوالجلال

ارے ہوش سید پر خطا تو جہاں ہے آج کھکھڑا ہوا
یہ ادب کی جا ہے ادب کی جا یہ حجاز ہے یہ حجاز ہے

مدینہ منورہ کی عظمت و تقدیس کا خون

طائف کے خونی واقعات کے بعد جب عالم اسلام نے ان نجدی درندوں کے سیاہ
کارناموں پر ہر ممکن طریقہ سے احتجاج کیا اور دنیا کے کونہ کونہ سے ان پر لعنت دھنکار
کا نہ ختم ہونے والا سلسلہ شروع ہوا تو گو سعودی حکمرانوں نے تاروں اور اعلانات کے
ذریعہ یقین دہانیاں کرائیں کہ مدینہ منورہ کے آثار و مقابر کی ہر قیمت پر حفاظت کی
جائے گی لیکن اس کے باوجود جو کچھ ہوا وہ دنیا نے اپنی آنکھوں سے دیکھا کہ اسلام نے
ان نام نہاد پرستاروں نے تاریخ اسلام کے مقدس آثار کو اس طرح برباد کیا کہ مدینہ
منورہ پر نیریدوں کی جانب سے کی جانے والی بے حرمتی کے واقعات بھی شرمانے لگے
آہ! وہ مقدس سرزمین جہاں بلند آواز سے بات کرنے کو قرآن حکیم نے منع
فرمایا۔ گنبد خضریٰ کا وہ مبارک و باعظمت خطہ جو کرور ڈھائی اہل ایمان کی عقیدتوں کا مرکز ہے
مجد نبوی میں رسول پاک صلی اللہ علیہ وسلم کے جسد اطہر سے لگا ہوا زمین کا وہ حصہ
جس کو علماء و محدثین نے عرش اعظم سے بھی افضل قرار دیا ہے ہاں ہاں مسلمانوں وہی
مدینۃ النبی جہاں ہمارے آقا و مولیٰ صلی اللہ علیہ وسلم نے حیات مقدسہ کے کم و
بیش ۱۰ سال گزارے جہاں کے در و دیوار حتیٰ کہ خاک پاک کے ذرے بھی اہل
ایمان کے لیے واجب الاحترام ہیں اسی مقدس سرزمین پر انسان نما سعودی شیطانوں
نے اپنی شقاوت قلبی کا جو ایمان سوز مظاہرہ کیا تاریخ کی روشنی میں اس کی ایک

جھلک دیکھتے چلیں۔

۱۸۰۳ء کے واقعات پر تبصرہ کرتے ہوئے مرزا حیرت دہلوی اپنی کتاب
حیات طیبہ کے صفحہ ۳۰۵ پر لکھتے ہیں۔

۱۸۰۳ء کے اختتام پر مدینہ بھی سعود بن عبدالعزیز کے قبضہ میں آگیا
مدینہ کے لیے اس کے مذہبی جوش میں یہاں تک اُبال آیا کہ اس نے
اور مقبروں سے گذر کر خود نبی اکرم کے مزار کو بھی سلامت نہ چھوڑا۔ آپ
کے مزار کی جواہر نگار چھت کو برباد کر دیا اور اس چادر کو اٹھا دیا، جو
آپ کے مزار مقدس پر پڑی رہتی تھی۔

سید محمد رشید رضا صاحب ایڈیٹر المنار مصر اپنی کتاب نجد و حجاز کے
صفحہ ۱۱۳ - ۱۱۲ پر رقم طراز ہیں۔

یہی لوگ سعود بن عبدالعزیز تیرہویں صدی ہجری کے آغاز
میں یعنی انیسویں صدی عیسوی کے ادائل میں حرمین شریفین پر
قابض تھے لیکن انہوں نے حجرہ شریفہ کو نہیں گرایا۔ البتہ بعض
مورخین کا قول ہے کہ انہوں نے حرم نبوی کے قبر کے اوپر سے سونے
کا ہلال اور کرہ اتار لیا تھا اور وہ قبرہ کو بھی گرانا چاہتے تھے لیکن ان
کارکنوں میں سے جو ہلال اور کرہ مذکورہ کو اتارنے کے لیے اوپر چڑھے
تھے، دو آدمی گر کر نیچے مر گئے جس کا نتیجہ یہ ہوا کہ انہوں نے قبرہ
کو گرانے کا ارادہ ترک کر دیا۔

۱۹۲۵ء میں مدینہ منورہ کی مقدس سرزمین پر گو سعودی حکام نے

انتہائی چالاک سے کام لیتے ہوئے عالم اسلام کے جذبات کو ٹھنڈا کرنے کی کوشش کی مراد
اپنی جہانت قلبی کا اظہار کیے بغیر نہ رہ سکے اور تمام وعدوں کے باوجود مدینہ منورہ کے
تمام مآثر و مقابر حتیٰ کہ مقدس مساجد بھی ان دشمنان اسلام کے ہاتھوں شہید کی گئیں
اور محمد عربی صلی اللہ علیہ وسلم کا کلمہ پڑھنے والے ان ظالمان نجد نے خود حضور کے روضہ
مقدسہ یعنی گنبد خضریٰ شریف کو بھی اپنی گولیوں کا نشانہ بنایا۔ مدینہ طیبہ کے مآثر و مقابر
کے انہدام پر اسلامی ممالک میں ایک ہیجان پیدا ہو گیا اور مختلف ممالک نے اپنے
وفد تحقیقات کے لیے سرزمین حجاز بھیجے تاکہ اصل واقعات کی تحقیق ہو سکے۔

ایرانی حکومت کی وفد کی تحقیق

مآثر و مقابر و مساجد کی بے حرمتی کی خبروں نے ایران کے مسلمانوں میں بھی
اضطراب کی کیفیت پیدا کر دی اور وہاں کی حکومت نے ایک وفد حالات و واقعات
کی تحقیقات کے لیے بھیجا۔ ۱۹۲۵ء کے آخر میں اس وفد نے اپنی رپورٹ شائع کی
جس میں نہایت رنج و افسوس کے ساتھ تصدیق کی گئی کہ واقعی حضور علیہ الصلوٰۃ والسلام
کے روضہ مبارک کے گنبد میں پانچ گولیاں لگی ہیں۔

ایرانی وفد کی خلافت کھٹی کے وفد سے ملاوٹ

مقامات مقدسہ کے تحفظ کی دلچسپی کے سلسلہ میں ایرانی حکومت کی سرگرمیوں اور
تشویش کی تصدیق خلافت کھٹی کی رپورٹ سے بھی ہوتی ہے۔ چنانچہ مولانا محمد علی جوہر
نگارشات محمد علی کے صفحہ ۶۷ پر رستم طراز ہیں کہ

مدینہ جاتے ہوئے رابع میں وفد کی قیادت دولت ایران کے
قونصل معینہ شام عین الملک جو سرکاری حیثیت سے گنبد خضریٰ وغیرہ کے
متعلق افواہوں کی تحقیق کے لیے آئے تھے۔ معلوم ہوا کہ سلطان ابن سعود
نے سفیر ایران کے ذریعہ دولت ایران کو تحریری وعدہ دیا ہے کہ اگر مکہ معظمہ
کے منہدم شدہ مقابر و مآثر کو کوئی تعمیر کرنا چاہے تو سلطان کی طرف سے
کوئی مزاحمت نہ ہوگی۔ اسال حج میں اس بیان کی نہایت معتبر ذرائع
سے مزید تصدیق ہوئی۔ اب اس خط کی عکسی نقل حاصل کرنے کا انتظام
کیا گیا ہے اور امید ہے کہ ہم تک ضرور پہنچ جائیں گی۔

مکر و فریب کی انتہا ہے کہ ایک جانب ممالک اسلامیہ کو خطوط اور بیانات اور
تاروں کے ذریعہ جھوٹی تسلیاں دی جاتی رہیں اور دوسری جانب انتہائی پراسرار انداز
میں اپنے شیطان عزائم کی تکمیل بھی کی جاتی رہی۔ یہ ہے کتاب و سنت کے نام نہاد
پیر و کاروں کا کردار۔

عظمت دین محمد کے جو بانی تھے نشان آج یوں اس نے مٹائے ہیں کہ جی جانتا ہے
قرآن حکیم تو ارشاد فرماتا ہے کہ "اور جو اللہ کی نشانیوں کی تعظیم کرے تو یہ دلوں
کی پرہیزگاری سے ہے" (ترجمہ) (قرآن پاک پانچ سوہ لہج رکعت ۱۱)

مگر ان نام نہاد کتاب و سنت کے پیر و کاروں نے امت مسلمہ کی عظمت و
تقدیس کی وہ یادگاریں جو یقیناً پروردگار عالم کی قدرت کا شاہکار اور مقدس
نشانی تھیں وہ نشانیاں جو ملت اسلامیہ کی تاریخ کی روح اور اصل تھیں ان
نشانیوں کو جس بیدردی سے مٹایا گیا اور جس طرح عالم اسلام کے مذہبی جذبات کو ان

نجدی درندوں نے پیروں تلے روندنا ہے اس پر آج تک اہل ایمان لعنت برسائے ہیں اور جب تک حرم مقدس کی سرزمین پر ان کا جابرانہ اور غیر اسلامی تسلط رہے گا ان پر لعنت و پھٹکار برتی رہے گی۔

خلافت کھٹی کا جو وفد ۱۹۲۶ء میں حجاز مقدس کے دورہ پر گیا تھا اس کی رپورٹ کے وہ اقتباسات جو مدینہ النبی صلی اللہ علیہ وسلم کے مآثر و مقابر کی بے حرمتی سے متعلق ہیں اہلسنت کے ایک جلیل القدر بزرگ عالم اور عالم اسلام کی مسلمہ شخصیت زین التحریر حضرت اقدس الحاج علامہ ارشد الفتاویٰ صاحب نے اپنے مخصوص انداز تحریر میں مختصر تبصروں کے ساتھ اپنی کتاب (تبلیغی جماعت) میں سپرد قلم فرمائے ہیں میں ان تمام اقتباسات کو بعینہ نقل کر رہا ہوں۔

۱۹۲۶ء میں حجاز پر نجدی حکومت کے جابرانہ اور قاہرانہ تسلط سے پیدا شدہ حالات پر غور کرنے کے لیے جب موتمر عالم اسلامی کے نام سے موسم حج پر مکہ میں ایک عالمی اجتماع منعقد ہوا تو اس میں شرکت کے لیے خلافت کھٹی کی طرف سے بھی ایک وفد وہاں بھیجا گیا۔

خلافت کھٹی کے دوسرے وفد کی رپورٹ

اس موقع پر وفد نے اپنے چشم دید واقعات و تاثرات کی جو رپورٹ بھیجی تھی اس کا یہ حصہ خاص طور پر پڑھنے کے قابل ہے۔

”۲۲ مئی کو اکبری جہاز ساحل پر لنگر انداز ہوا۔ اس وقت سب سے پہلی

جو وحشت ناک اور جگرگداز خبر ہمیں موصول ہوئی وہ (مدینے کے جزبہ البقیع اور دیگر مقامات کے انہدام کی تھی لیکن ہم نے اس خبر کے قبول کرنے میں تامل کیا اس لیے کہ سلطان ابن سعود خلافت کھڈی کے دوسرے وفد کو تحریری وعدہ دے چکے تھے کہ وہ مدینہ منورہ کے مزارات و مآثر کو اپنی اہل حالت پر رکھیں گے۔

لیکن جدہ پہنچ کر سب سے پہلے ہم نے ایک رکن حکومت شیخ عبدالعزیز عثمتی سے جب اس خبر کی حقیقت دریافت کی تو انہوں نے تصدیق کی اور یہ فرمایا کہ نجدی قوم بدعت اور کفر کے استیصال کو اپنا فرض خیال کرتی ہے اور اس مسئلے میں وہ دنیائے اسلام کے مصالح کی کوئی پروا نہیں کرے گی خواہ دنیائے اسلام خوش ہو یا ناراض! رپورٹ خلافت کھڈی ص ۸۵ اس کے بعد لکھتے ہیں:

بہر حال حالات و واقعات کچھ بھی ہوں سلطان عبدالعزیز کے تمام حتمی اور واجب الایفاء وعدوں کے باوجود مدینہ منورہ کے تمام قبے کرا دیئے گئے

رپورٹ ص ۸۸

مساجد کی حرمتوں کا خون

فرقہ وارانہ فسادات کے موقع پر فرقہ پرست درندوں اور اسلام کے دشمنوں کے ہاتھوں اپنی مساجد کی بے حرمتی اور ان کے انہدام کا قیامت انگیز تماشا آپ نے دیکھا ہوگا۔ اب خاص جہاز کی مقدس سرزمین پر مدعیان اسلام کے ہاتھوں ایک عبرت ناک اور لرزہ خیز تماشا دیکھئے۔ حرم الحرام مشترک ہو تو انصاف کی تلوار اپنے اصریگانے کا کوئی

امتیاز نہیں کرتی۔ دیکھنا ہے آپ اس سونی ٹپر کہاں تک پورے اترتے ہیں۔
 ارکانِ وفد کے یعنی شاید لکھتے ہیں۔ پڑھیے اور خون کے آنسو روئیے کہ بجدی
 درندوں کی کافرانہ سرکشی کے آگے اسلام کو اپنے گھر میں بھی پناہ نہ مل سکی۔
 اس سے بھی زیادہ افسوسناک چیز یہ ہے کہ مکہ معظمہ کی طرح مدینہ منورہ
 کی بعض مساجد بھی نہ پناہ سکیں اور مزارات کے قبوں کی طرح یہ مساجد
 بھی توڑ دی گئیں۔ مدینے میں منہدم کردہ مساجد کی تفصیل یہ ہے
 (۱) مسجد فاطمہ متصل مسجد قبا (۲) مسجد ثنایا (میدان احد میں جہاں سرکار
 کے دندان مبارک شہید ہوئے تھے) (۳) مسجد منار تین (۴) مسجد ماندہ
 (جہاں سورہ ماندہ نازل ہوئی تھی) (۵) مسجد اجابہ (جہاں سرکار کی ایک
 نہایت اہم دعا قبول ہوئی تھی) رپورٹ ص ۸۸

مزارات کا انہدام

وفد کے اراکین نے مدینہ طیبہ کے منہدم شدہ مزارات کی جو فہرست قلم بند کی ہے
 ذرا دل پر ہاتھ رکھ کر اس کی بھی ایک جھلک ملاحظہ فرمائیں۔ ہائے! کیسے کیسے لالہ
 رحوں کی جلوہ گاہوں کو چشمِ زدن میں ان ظالموں نے دیران کر ڈالا۔

مزارات شہزادیانِ خاندانِ نبوت

(۱) بنت رسول حضرت سیدہ فاطمہ رضی اللہ تعالیٰ عنہا (۲) بنت رسول حضرت
 زینب رضی اللہ عنہا (۳) بنت رسول حضرت ام کلثوم (۴) بنت رسول حضرت
 رقیہ رضی اللہ عنہا (۵) حضرت فاطمہ صغریٰ بنت یسنا حضرت امام حسین شہید کربلا رضی اللہ

مزارات ازواج مطہرات

(۱) اُم المؤمنین حضرت عائشہ صدیقہ رضی اللہ تعالیٰ عنہا (۲) ام المؤمنین حضرت زینب رضی اللہ عنہا (۳) ام المؤمنین حضرت حفصہ رضی اللہ عنہا وغیرہا کل نو ازواج طیبات کے مزارات۔

مزارات مشاہیر اہل بیت

(۱) شہزادہ رسول سیدنا حضرت امام حسن مجتبیٰ رضی اللہ عنہ (۲) سہ مبارک سیدنا حضرت امام حسین شہید کربلا رضی اللہ عنہ (۳) سیدنا حضرت امام زین العابدین رضی اللہ عنہ (۴) جگر گوشہ رسول سیدنا حضرت ابراہیم رضی اللہ عنہ (۵) عم البنی حضرت عباس رضی اللہ عنہ (۶) حضرت امام جعفر صادق رضی اللہ عنہ (۷) حضرت امام محمد باقر رضی اللہ عنہ

مزارات مشاہیر صحابہ و تابعین

(۱) امیر المؤمنین حضرت عثمان غنی رضی اللہ عنہ (۲) حضرت سیدنا عثمان ابن مظعون رضی اللہ عنہ (۳) حضرت عبدالرحمن ابن عوف رضی اللہ عنہ (۴) حضرت سعد ابن وقاص رضی اللہ عنہ (۵) حضرت امام مالک رضی اللہ عنہ (۶) حضرت امام نافع رضی اللہ عنہ۔
اپنی خلافت کیلئے ۸۰ تا ۹۸

زخموں کی ٹیس

یہی تھا "نجدی قوم کا وہ فاتحانہ اقدام" جس پر دیوبندی جمعیۃ علمائے انہیں مبارک باد کا تحفہ پیش کیا تھا اور ان کے پاس اپنا خصوصی نمائندہ بھیج کر اپنے بھرپور

اطمینان و مسرت کا اظہار کیا تھا گویا تیرہ سو برس سے اُمتِ مرقوم نے جن "نقوشِ محبت" کو حادثِ زمانہ کی زد سے بچا بچا کر محفوظ رکھا تھا اور جن کے پُر کیف نظاروں سے عشق و ایمان کی آنکھیں ٹھنڈی رہا کرتی تھیں۔ وہ ان باغبانانِ رسالت کے دلوں میں کانٹوں کی خلش بن کر کھٹکتے رہتے تھے۔ ان کے جلتے ہوئے دلوں کو اس دن مسرت و اطمینان کی گھڑی میسر آئی جس دن روئے زمین کی سطح سے عرفانِ محبت کے یہ نقوش مٹا دیئے گئے۔ ان کی خوشی کا قاصد اُس لمحے کے انتظار میں رُکا ہوا تھا جب تک کہ رسولِ مجتبیٰ کے لاڈلوں کی خواب گاہوں کو قدموں کی ٹھوکروں سے روند نہ ڈالا گیا۔ اور جب تک کہ دنیا کے ۸۰ کروڑ مسلمانوں کی آنکھوں سے لہو کی بوندیں نہیں ٹپک گئیں۔ ان یہ بختوں نے اطمینان کا سانس نہیں لیا۔

اب اس مقام پر اپنے قارئین سے صرف اتنا کہنا چاہتا ہوں کہ خون کے رشتے کا درد محسوس کر کے بتائیے کہ آپ کے لختِ جگر کی قبر کے ساتھ اگر کوئی یہ سلوک روا رکھتا تو آپ کے دل کی بے چینیوں کا رد عمل کیا ہوتا۔

پھر صحرائے نجد کے جن درندوں نے سرکارِ کونین صلی اللہ علیہ وسلم کے شہزادوں، شہزادیوں، ازواجِ طیبات اور ان کے محبوب صحابہ کی مقدس لاشوں پر تیشے چلائے اور ان کے مزارات کی حرمتوں کو خاکِ خون میں ملایا کیا زندگی کے کسی لمحے میں بھی آپ انہیں معاف کر سکتے ہیں؟

اور جواب دیجئے کہ تیرہ سو سال کی طویل مدت گزر جانے کے بعد بھی اگر آپ نے مزید کو معاف نہیں کیا تو کیا آپ ان سنگِ دلوں کو معاف کر سکتے ہیں جنہوں نے کربلا کی اس دُہرائی جانے والی تاریخ پر نجد کے اشرقیہ کے نام مبارک بادی کا پیغام بھیجا تھا۔ آخر

یزید بھی تو بذات خود فاطمہ کا چمنستان اجاڑنے کربلا نہیں گیا تھا لیکن اُسے بھی مسرت و اطمینان اس وقت تک نصیب نہیں ہوا جب تک کہ خاندانِ نبوت کے دمکتے ہوئے چہرے خاکِ دُخون میں نہیں مل گئے۔

ایک عینی شاہد کی روح کا اضطراب

ان حشر برپا واقعات پر ایک عینی شاہد کی روح کا اضطراب دیکھنا چاہتے ہوں تو مولانا محمد علی جوہر کی وہ تقریر سنیے جو حجاز سے واپسی کے بعد انہوں نے دہلی کی جامع مسجد میں کی تھی۔

ان کی تقریر کا یہ حصہ کتنا بے لاگ اور حقیقی تاثرات میں ڈوبا ہوا ہے:-
 ”میں خدا کے گھر میں بیٹھا ہوں اور اس کو حاضر و ناظر جان کر کہتا ہوں مجھے ابنِ سعود سے ذاتی عداوت نہیں، نہ میری مخالفت ذاتی غرض پر ہے۔ جو کچھ میں نے دیکھا ہے وہی کہوں گا اور صاف صاف کہوں گا، خواہ اس سے کوئی جماعت خوش ہو یا ناخوش!

سلطان ابن سعود اور ارکانِ حکومت بار بار کتاب اللہ اور سنت رسول اللہ کی رٹ لگاتے تھے لیکن میں نے تو یہ پایا کہ انہوں نے کتاب اللہ اور سنت رسول کو دنیا کمانے کے لیے آلہ بنا رکھا ہے جو لوگ ڈاکہ ڈالتے ہیں چوری کرتے ہیں، بُرا کرتے ہیں لیکن جو لوگ قرآن و حدیث کو آڑ بہت کر دنیاوی حکومت حاصل کرتے ہیں۔ چوروں ڈاکوؤں سے بھی بُرا کرتے

ہیں۔“ مقالات محمد علی ج ۱ ص ۹۵، ۹۶

ان کے بیان کا ایک حصہ یہ بھی ہے۔ پرنٹ آؤٹوں کے ساتھ پڑھیے۔

”نجد اور نجدیوں کا یہی کارنامہ ہے کہ مسلمانوں اور صرف مسلمانوں کے

خون میں ان کے ہاتھ رنگے ہیں:- مقالات ص ۳

اسی کے ساتھ ذرا خلافت کھٹی کے وفد کی رپورٹ کا یہ حصہ بھی پڑھیے جس میں

انہوں نے یہ چشم دید واقعہ بیان کیا ہے کہ مدینہ منورہ کے ایک اجتماع میں نجد کے قاضی

نے علمائے مدینہ کو مخاطب کر کے کہا تھا۔ اس بیان سے عام مسلمانوں کے متعلق

نجدی گروہ کا ذہن پوری طرح بے نقاب ہو جاتا ہے۔

”یا اهل حجاز انتم اشد کفر من هامن و فرعون نحن قاتلنا

کم مقابلة المسلمین مع الکفار انتم عباد تمزیح و عبد القادر

(ترجمہ) اسے باشندگان حجاز! تم ہامان اور فرعون سے بھی بڑھ کر کافر ہو۔

ہم تمہارے ساتھ اسی طرح قتال کریں گے جس طرح کافروں کے ساتھ

کیا جاتا ہے۔ تم امیر حمزہ اور عبدالقادر رحیلانی کے بچاری ہو۔ رپورٹ ص ۵

نجدی قوم کے متعلق ارکان وفد کے یہ تاثرات بھی قابل یادداشت ہیں۔ لکھتے ہیں

”ملک گیری کے لیے جو آلہ ان کے پاس ہے یعنی قوم نجد، اس کو ایک

صدی سے زیادہ سے یہی سکھایا گیا ہے کہ اس کے علاوہ سب مسلمان

مشرک ہیں اور نجدیوں کی گزشتہ صدی کی تاریخ بھی بتاتی ہے کہ ان کے

ہاتھ کفار کے خون سے کبھی نہیں رنگے گئے۔ جس قدر خونریزی انہوں نے

کی ہے وہ صرف مسلمانوں کی کی ہے۔“ رپورٹ وفد خلافت ص ۱۵

جنت البقیع شریف کی بے حرمتی پر شورشِ کاشمیری کے جذباتِ قلب

پاکستان کے مشہور صحافی جناب شورش کاشمیری ۱۹۶۹ء میں حجاز مقدس کی سرزمین پر حاضر ہوئے تھے نجدی تباہ کاریوں اور بربادیوں کی قیامت خیز داستان کو انہوں نے اپنی کتاب ”شبِ جلّے کہ من بودم“ میں جمع کر کے اپنے جذباتِ قلب کا اظہار کیا ہے۔ پڑھیے اور ان کے قلب کی کیفیات کا اندازہ کیجئے۔

①

جنت البقیع جو خاندانِ رسالت کے دو تہائی افراد کا مدفن ہے۔ شروع اسلام کے درخشندہ چہروں کی آخری آرام گاہ اور ان گنت شہداء اسلام صلحائے امت اور اکابرین دین کے سفرِ آخرت کی منزل ہے ایک ایسی اہانت کا شکار ہے کہ دیکھتے ہی خون کھول اُٹھتا ہے۔ دامنِ یزداں چاک کرنے کا حوصلہ نہیں، کلاہِ سلطانی تک رسائی نہیں، اپنا گریبان چاک کرنے سے فائدہ نہیں۔

②

وہ شہدا جنہیں حضور نے خود دفنایا تھا ان کی قبریں آج دارِ ثمانِ سنت کے ہاتھوں پامال ہو چکی ہیں۔ تاریخ کے وہ عظیم آثار جو ہوتے جا رہے ہیں، جنہیں عتبہ و ابوجہل نہ مٹا سکے، انہیں ہم اپنے ہاتھوں جو کر رہے ہیں۔

میں جھنجھلا گیا یہ قرآن و سنت نہیں، یہ سنگینی و سنگدلی ہے کہ

رسول اللہ کی یادگاریں مٹائی جائیں اور اپنی یادگاریں کھڑی کی جائیں
کیا عرب اس اہانت اور بغاوت کی سزا نہیں پارہے؟ عربوں کو شرف
انسانی کن سے حاصل ہوا۔ ان کی بدولت؟

۳

انہیں ذرہ برابر احساس نہیں کہ اس مٹی میں کون سو رہے ہیں؟
رسول مقبول صلی اللہ علیہ وسلم کے لخت پارے ہیں۔ ان کی نور نظر اور اس
نور نظر کے چشمہ چرخ ہیں، چچا ہیں، چچا کے بیٹے ہیں۔ امت کی مائیں
ہیں، جنت کی شہزادیاں ہیں، اولیاء ہیں، فقہاء ہیں، علماء ہیں، حکما
ہیں (رضی اللہ عنہم) حلیمہ سعدیہ ہیں، لیکن عرب ہیں کہ قبریں ڈھائے اور
محل بنائے جا رہے ہیں۔ مجھ پر کپکپی طاری ہوگئی۔ بیداروں کی طرح کانپنے
لگا دل یوں ہو گیا جس طرح کنویں میں خالی ڈول تھراتا ہے۔

۴

میں پوری طرح ہل چکا تھا۔ عباس نے میرے شانہ پر ہاتھ رکھ کر
کہا۔ آغا صاحب؟ اور میں نقش کالج کی طرح تھا۔ انہوں نے جھنجھڑا
فاتحہ پڑھیے۔ میں نے کہا ملک صاحب! فاتحہ کس لیے کیا انہیں میرے
ہاتھوں کی احتیاج ہے۔ ہم کیا اور ہماری دعائے مغفرت کیا؟ ہم تو خود
ان کے محتاج ہیں۔ ہماری مغفرتیں ان کی بدولت ہوں گی۔ ملک صاحب
حیران رہ گئے۔ میں نے قبر سے ٹکٹی باندھ رکھی تھی۔ میں کہہ رہا تھا۔
فاطمہ (سلام اللہ علیہا) تو اب بھی کربلا میں ہے۔ تیرے باپ کا کلمہ پڑھنے

والوں نے تجھے اب تک ستایا ہے۔ تیری کہانی زخموں کی کہانی ہے، تو نے کعبۃ اللہ میں باپ کے زخم دھوئے تھے، کربلا میں تیری اولاد نے زخم کھائے، کوفہ میں تیرا شوہر اُمت کے زخم کھا کے واصل بحق ہو گیا۔ تیرے اہل کی اُمت نے تیری اولاد کو ہمیشہ ستایا ہے۔ آج چودہ صدیاں ہونے کو آئی ہیں۔ تیری اولاد قبروں میں بھی ستائی جا رہی ہے۔ پورا عرب تیری اولاد کی قتل گاہ ہے (اللہ کی رحمتیں نازل ہوں ان قبروں میں رہنے والوں پر)

۵

فاطمہ تیرے ابا نے کہا تھا۔

فاطمہ! میری رحلت کے بعد جو مجھے سب سے پہلے ملے گا، وہ تو ہوگی تو ان کے پاس چلی گئی۔ محمد کا گھرانہ اب بھی کربلا میں پڑا ہے جو لشکر و سیاہ اور تاج و کلاہ کی تلواروں سے بچ رہے تھے۔ ان کی قبریں قتل کردی گئیں اپنی قبر کے قتل پر مجھے رونے دے، تو اس قبر میں ہے اور میں تیرے سامنے زندہ ہوں۔ مجھے اپنی زندگی ایک فعلِ عبث محسوس ہو رہی ہے۔ تیرے مرقد کے ذرے تمام کائنات کی مرور اید سے افضل ہیں۔ ان میں مہر و ماہ سے بڑھ کر درخشانی ہے، لیکن زمانہ نے آنکھیں پھیر لی ہیں اور اس کا شیشہ دل غیرت و حمیت سے خالی ہو گیا؟

۶

عربوں کو جس تاریخ پر ناز ہے، بلکہ جس تاریخ نے انہیں شرف بخشا

وہ کعبۃ اللہ اور حرام نبوی ہیں یا پھر یہ مقام جنہیں غزوات نبی نے دوام بخشا اور کفار مکہ ڈھیر ہو گئے۔ تاریخ کے یہ پڑاؤ اس طرح نہیں رہنے چاہئیں کہ علم کے اس زمانہ میں مٹ جائیں۔ آخر عرب شہزادے یورپ میں گھومتے پھرتے ہیں، وہاں کیا نہیں کرتے اور کیا نہیں لاتے کیا وہاں نہیں دیکھتے کہ فرانس نے اپنے شاہوں کی قتل گاہیں تک محفوظ کی ہوئی ہیں۔ روما نے وہ تماشا گاہ محفوظ کر لی ہے جہاں شاہان روم وحشت کے دور میں لوگوں سے انسان کی چیر بھار کا تماشا دیکھا کرتے تھے۔ برلن میں روس نے اپنی فتح کی عظیم الشان یادگاریں قائم کی ہیں۔ انگلستان قدامت کا گھر ہے وہ اپنے شاہوں کی پرانی یادگاریں سینے سے لگائے بیٹھا ہے۔ شاہ کا محل اور وزیر اعظم کا مکان نہیں بدلا کہ اس کی پرانی تاریخ ہے جو ماضی کو حال سے ملاتی ہے کیا یہ چیزیں عبادت گاہیں بن گئی ہیں؟ جب ان لوگوں نے جو قرآن کے نزدیک گمراہ و معتبوب ہیں، اپنے تاریخی سرمایہ کو عبادت گاہ نہیں بنایا تو مسلمان جن کی تربیت توحید و رسالت کی آب و ہوا میں ہوئی ہے ان آثار قدیمہ کو عبادت گاہ بنالیں گے؟ جہاں بیت اللہ اور گنبد خضریٰ ہوں۔ وہاں اور کون سی جگہ جہین نیازی سجدہ گاہ ہوگی۔

سعودی جلاوطنوں سے کروڑ ہا فرزندانِ توحید کا سوال

آج عقیدتوں کی دنیا سوالیہ نشان بنی ہوئی ہے؟ کیا مولد النبی کی دیواریں لائق توجہ نہ تھیں؟ اس کی زمین محبتوں کی بوسہ گاہ نہ تھی؟ مولد فاطمہ کے ہام و درت اہلِ تحریم

نہ تھے؟ خدا کے آخری نبی کا عبادت خانہ اور وحی الہی کا مقام نزول باعث عزت و تکریم نہ تھا؟ کیا اسلام کی اولین خاتون اور ان کا قبہ قابل تکریم نہ تھا؟ کیا اُم ہانی کا نام لائق التفات نہ تھا؟ اگر تھا اور یقیناً تھا تو ان مقامات مقدسہ کے بقا اور تحفظ کا معقول اور مناسب انتظام کیوں نہیں کیا گیا۔

کہیں ایسا تو نہیں کہ دولت کی فراوانی نے عقیدوں میں افلاس پیدا کر دیا ہے۔ شاہراہوں کی کشادگی نے دلوں میں تنگی پیدا کر دی ہے، عمارتوں کی بلندی نے عقیدتوں میں پستی پیدا کر دی ہے، ایرکنڈیشند ٹرکانات کی اقامت نے ان مکانوں کی عظمت و تقدس ختم کر دی ہے۔ بجلیوں کے زنجین سیر بلب نے محبتوں کی دنیا کو تاریک کر دیا ہے، اسپالا کاروں کی صبار فٹاری نے ایمان کے جذبات کو سکست کر دیا ہے اور وسعتِ حرم کی مہم نے صاحبِ حرم کی عظمت و محبت کو پس پشت ڈال دیا ہے۔ اگر ایسا ہے تو دنیا کا ن لھول ڈر سُن لے کہ ان کے گناہگار غلاموں کو پر شکوہ عمارتیں نہیں ان کے قدموں سے لگا ہوا کھنڈر چاہیے، صاف شفاف سڑکیں نہیں ان کے قدموں کی دھول اور خاک رہ گزر چاہیے، صفا و مروہ کا سا بنان نہیں اسلام کی اولین خاتون کے مزار پاک کے قبہ اقدس کا سایہ چاہیے، تیز بلب نہیں سیدہ طاہرہ کی مقدس چکی کا ٹکڑا چاہیے، کوئی بعد العزیز نہیں اُم ہانی کے نام کی عظمت چاہیے، خدا کے لیے اپنی تمام مادی آسائشیں دسہولتیں لے لو، ہماری روحانی یادگاریں اور ایمانی نشانیاں دے دو۔

وہ اندھیرا ہی بھلا تھا کہ قدمِ راہ پر تھے

روشنی لانی ہے منزل سے بہت دورا نہیں

(ماہنامہ استقامت کان پور سوال ۹۸ء)

حضرت فاطمہ الزہراء رضی اللہ عنہا کے مزار پر

جنت البقیع میں مزارات کی حالت حد درجہ ناگفتہ بہ ہے۔ پہلو میں فلک بس عمارت کھڑی کی جا رہی ہیں اور بہت سی قد آور عمارتیں کھڑی ہو چکی ہیں۔ جس پیغمبر صلی اللہ علیہ وسلم نے عمر بھر کا مکان نہ بنایا، اس کے نام لیوا بنگلوں اور محلوں میں رہ رہے ہیں، لیکن جنت البقیع ہی ایک ایسی جگہ ہے جہاں قبروں کو، رسول اللہ صلی اللہ علیہ وسلم کی "ہدایت" پر یارانِ نجد نے عبرت کے نوشتے بنا رکھا ہے، گویا اسلاف کی قبروں پر "سنت نبوی" نافذ ہے، لیکن خود زندہ قبریں سنگ مرمر کے محلوں میں رہ رہی ہیں۔

حضرت فاطمہ رضی اللہ تعالیٰ عنہا کے مزار اقدس پر میرے اشکبار دل کی جو حالت ہوئی عرض کرنا مشکل ہے۔ ایک دیوانہ میں ماں پڑی سوتی ہیں۔ ذرا ہٹ کے سیدنا امام حسن، سیدنا امام زین العابدین، حضرت امام جعفر صادق اور حضرت امام باقر رضی اللہ تعالیٰ عنہما آرام کر رہے ہیں۔ ان کی جڑواں قبروں کے روبرو حضور کے چچا حضرت عباس رضی اللہ عنہما بن عبدالمطلب کی قبر ہے۔ ذیل کے اشعار اکی حاضری کی یادگار ہیں۔

شورش کا شمیری

لختِ دلِ رسول کی تربت ہے خستہ حال
اس جنت البقیع کی تعظیم کا خیال
اس ابتلا سے خاطر کونین ہے ندھال
پورِ خلیل، سبطِ پمیبہ، علی کے لال
ہوتا ہے دیکھتے ہی طبیعت کو خستہ لال

اس سانحہ سے گنبدِ حفری ہے پُر ملال
دل میں ٹھٹک گیا کہ نظر میں سمٹ گیا
طیبہ میں بھی ہے آلِ پمیبہ پہ ابتلا
سوئے ہوئے ہیں مانگ لحدی کے آس پاس
اڑتی ہے دھول مرتدِ آلِ رسول پر

افتادگانِ خواب ہیں آلِ ابو تراب
 فرشتی رولہ ہے؟ پمیسر کے دین میں
 اسلام اپنے مولد و منشا میں آجسبی
 تو ندیں بڑھی ہوئی ہیں غریبوں کے خون سے
 جس کی نگہ میں بنتِ نبی کی حیسانہ ہو
 پھٹی ہے پو، تو صبح بھی ہوئی تہے بالضرور
 کب تک رہے گی آلِ پمیسر لٹی پٹی
 از بلکہ ہوں غلامِ غلامانِ اہل بیت
 اب تک ہی ہے گردشِ دوراں کی چال ڈھال؟
 لیکن حرام شے ہے؟ مہتاب کی دیکھ بھال
 تیرا غضب کہاں ہے خداوندِ ذوالجلال
 مخلوق کی آب و تاب ہے، حکام پر حلال
 اُس شخص کا نوشتہٴ تقدیر ہے زوال
 پھرتے ہیں روز و شب، تو پلٹتے ہیں ماہ و سال
 کب تک رہیں گے جعفر و باقر گسترہ حال
 ہر لحظہ ان کی ذات پر قربان جان و مال
 کیا یوں ہی خاک اُسے گی مزاراتِ قدس پر
 فیصل کی سلطنت ہے شورِ شمسِ ماسوال

مطبوعہ ہفت روزہ چٹان لاہور، بابت ۹ مارچ ۱۹۷۰ء

اے مجریٰ کیا روضہ سرور کی زمیں ہے
کوثری نہیں خلد بھی جنت بھی یہیں ہے

اہل بیت اطہار (رضوان اللہ تعالیٰ علیہم اجمعین) سے نبیوں کی دستگیری

کربلائے معلیٰ کی مقدس سرزمین پر مسلمانوں کا قتل عام

حضرت اہل بیت اطہار یعنی وہ نفوس قدسیہ جن کی عظمت و تقدیس پر آج بھی قرآن حکیم کی آیہ تطہیر اور آیات مباہلہ شاہد و گواہ ہیں۔ ہاں ہاں وہی اہل قرابت جن کے لیے ارشاد خداوندی نازل ہوا (قُلْ لَا اسْمُ لَكُمْ عَلَيْهِ اجْرًا إِنَّ اللَّهَ الْمَوْدَّةَ فِي الْقُرْبَىٰ) دین حق کی عزت و ناموس کے تحفظ کے لیے خاندان رسالت کے نو نہالوں کے مقدس خون کے قطروں سے جو زمین مالا مال ہے مسلمانوں وہی آل نبی جس کی محبت و عظمت کو فقہائے اہل سنت نے ایمان کی بنیاد قرار دیا ہے۔ کربلائے معلیٰ کی اس مقدس سرزمین پر زید العین کے نقش قدم پر چلنے والے ان نجدیوں نے ظلم و ستم کے کیا کیا پہاڑ توڑے۔ چند تاریخی اوراق پڑھتے چلیں تاکہ اسلام سے ان کا دعویٰ محبت باسانی سمجھ میں آسکے۔

جس کی نگہ میں آل نبی کی جیسا نہ ہو اس کا نوشتہ تقدیر ہے زوال

عثمان بن بشیر نجدی کی گواہی

۱۲۱۶ھ میں سعود اپنی طاقتور فوجوں اور گھڑ سوار لشکر ہزار اور تمام نجدی

غار تگروں کو ساتھ لے کر سرزمین کربلا پر حملہ آور ہوا اور ذیقعدہ میں نجدی
سورمادوں نے بلدِ حنین کا محاصرہ کر لیا اور تمام گلیاں اور بازار اہالیان شہر کی
لاشوں سے پٹے پٹے تھے۔ قتل عام سے فارغ ہونے کے بعد انہوں نے امام حسین
رضی اللہ عنہ کی قبر مبارک کے قبہ کو منہدم کر دیا۔ روضہ کے اوپر جو زرد مہیرے
جواہرات اور یاقوت کے جو نقش و نگار بنے ہوئے تھے وہ سب لوٹ لیے۔ اس کے
علاوہ شہر میں لوگوں کے گھروں میں جو مال و متاع، اسلحہ، کپڑے حتیٰ کہ چارپائوں
سے بستر تک اُتار لیے اور یہ سب مال و متاع لوٹ کر تقریباً دو ہزار مسلمانوں کو موت
کے گھاٹ اُتار کر بخند واپس لوٹ گئے۔

شہزادہ رسول سید حضرت امام حسن رضی اللہ عنہ کے مزار مقدس کی بیسجومتی پک تاریخ کی گواہی

نجدی درندوں کی رسول پاک صلی اللہ علیہ وسلم کی اولاد پاک سے دشمنی کی ایمان سوز
اور دل ہلا دینے والی حقیقت کا انکشاف کرتے ہوئے عثمان بن بشیر نجدی لکھتے ہیں۔
پھر سعود جامع زیر پر حملہ آور ہوا اور جامع مسجد کے قریب جس قدر مزارات
کے گنبد تھے اور شہر کے باہر جس قدر مزارات کے گنبد اور آثار تھے وہ سب منہدم
کر دیئے حتیٰ کہ حضرت امام حسن اور حضرت طلحہ کے مزارات کے گنبد بھی گرا دیئے
اور ان کی قبروں کا کوئی نشان تک نہیں چھوڑا۔ سقوطِ درعیہ کے بعد حضرت

عثمان بن بشیر نجدی، متنی ۱۲۸۸ھ: عنوان المجدنی تاریخ نجد مطبوعہ ریاض ج ۱ ص ۱۲۲، ۱۲۱

طلحہ اور حضرت امام حسن کے مزارات پر پھر گنبد بنا دیئے گئے تھے۔ سعود نے دوبارہ
 نجدی فوجوں کو حکم دیا کہ درزہیمہ کے قصر پر آہ بول دیں انہوں نے دوبارہ تمام
 قبروں کو منہدم کر دیا اور ان حامیوں کو قتل کر ڈالا۔


دشمن آل نبی۔ ابن سعود کا بھیانک انجام

کر بلائے معالیٰ کی مقدس سرزمین پر وحشیانہ مظالم کا ذکر کرتے ہوئے سردار حسنی لکھتے ہیں۔
 محمد ابن سعود کا انتقال ۱۷۶۲ء میں ہوا اور اس کا بیٹا عبد العزیز
 جانشین ہوا۔ باپ کے وقت یہ بڑا مستعد مجاہد تھا۔ خود امیر ہونے پر سال
 میں چھ چھ مرتبہ غزوات کرتا رہا۔ اس کا بیٹا سعود باپ سے بھی زیادہ گرم جوش
 ثابت ہوا۔ اس نے اپنے والد کی اجازت کے بغیر نجف اشرف اور کر بلائے معالیٰ پر
 حملے کیے اور وہاں کے مزارات مقدسہ کو تہ و بالا کر دیا۔ لوٹ اور غارت کا تو پکھ
 حساب ہی نہیں تھا۔ ان مقامات پر اہل نجد کی طرف سے بے حد بد اعتدالیاں
 اور گستاخیاں سرزد ہوئیں۔ ۱۸۰۲ء بمطابق ۱۲۱۸ء میں ایک شیعہ درعیہ میں آیا
 اور جب کہ سلطان عبدالعزیز مسجد میں نماز پڑھ رہا تھا، اس کو قتل کر دیا۔
 یہ ہے ان رہزنیوں کی سیرت و کردار کی ایک ادنیٰ جھلک جنہیں شیخ نجدی نے کتاب و
 سنت کے سانچے میں ڈھال کر تیار کیا تھا۔

۱۲) قبہ ازواج مطہرات میں تشریح حضرت عائشہ رضی اللہ عنہا
- قرآن مجید، حدیث، سیرت، مناقب، اشعار، تاریخ

اسعدی اقرتہ الاریرتوں کا سیاہ کارنامہ

مزارات اہل بیت و اقامت جنت البقیع (ردیہ منورہ)




(۳) قبہ حضرت زینب بنت حضرت امام حسن رضی اللہ عنہما
رفوہ از مدرسہ شعیب قریشی — دسمبر ۱۹۲۵ء

(۱) قبر اہل بیت جس میں حضرت فاطمہ - حضرت امام حسن - سر مبارک حضرت امام حسین - حضرت امام زین العابدین - حضرت امام جعفر - صادق - حضرت امام محمد باقر اور حضرت عباس رضی اللہ عنہم مدفون ہیں۔ (۲) قبر بنات اہل بیت - حضرت زینب - حضرت امام کلثوم رضی اللہ عنہما

سعودی اقلیت دار پرستوں کا پیاہ کارنامہ

مجدشکایا واقع میدان احد (مدینہ منورہ) قبل انہدام



(فونوڈ سمیرہ ۱۹۲۵ء از مسٹر شعیب فریق)
ممبر وفد خلافت سوم

سعودی اقلیتدار پستوں کا سیاہ کارنامہ

مجدث نایا — بعد انہدام



فوتو جولائی ۱۹۲۶ء — از مشر شعیب تشریشی

ممبر وفد خلافت چہارم

سعودی اقصیٰ دار پرستوں کا سیاہ کارنامہ

مزار ام المومنین حضرت خدیجہ الکبریٰ رضی اللہ عنہا

واقعہ جنت المعلىٰ — (مکہ معظمہ)



اس کا تعویذ بالکل توڑ دیا گیا ہے اور اس کے نیچے کا ایک حصہ کھودا بھی گیا ہے تعویذ کے نیچے فوٹو
میں ستارہ کا نشان بنا دیا گیا ہے — (نورِ زمبر ۱۹۲۵ء از مرثیہ شریف)

سعودی اقصیٰ دار پرستوں کا سیاہ کارنامہ



روضہ سیدنا حضرت عثمان رضی اللہ تعالیٰ عنہ
واقعہ جنت البقیع (مدینہ منورہ) قبل انہدام
نولہ دسمبر ۱۹۲۵ء۔ از سر شعیب ستریشی

سعودی اقلیت دار پرستوں کا سیاہ کارنامہ



روضہ سیدنا حضرت عثمان رضی اللہ عنہ
 واقع جنت البقیع ————— مدینہ منورہ ————— بعد انہدام
 فولد جولائی ۱۹۲۶ء ————— از سر شعیب قریشی

سعودی اقصیٰ پرستوں کا سیاہ کارنامہ

مزار حضرت عبدالرحمن بن ابوبکر رضی اللہ عنہ
واقعہ جنتہ المعلیٰ رملہ منقل لئی ہوئی حالت میں



(فوٹو جولائی ۱۹۲۶ء) — از مرثیہ تشریحی
۱۹۲۵ء کا فوٹو صاف نہیں تھا اس لیے نہیں دیا گیا۔

سعودی ائمت دار پرتون کا سیاہ کارنامہ



مزالات اہلبیت منہدم شدہ حالت میں

تختے جو بڑے ہوئے نظر آتے ہیں وہ حکومت کی طرف سے نہیں لگائے گئے
 از: مہر شیب قریشی

نومبر، جولائی ۱۹۳۶ء

زائرین حرم کے ساتھ سعودی حکمرانوں کی شقاق و قلیبی

آپ گذشتہ صفحات میں پڑھ چکے ہیں کہ ابن سعود نے کس طرح تمہیں کھا کھا کر زائرین حرم کو ہر ممکن آسائشیں فراہم کرنے کے وعدے کئے مگر حقیقت یہ ہے کہ آج عروج سلطنت اور تکبر دولت و ثروت نے سعودی حکمرانوں کو سیرت و کردار کی تمام ہی خوبیوں سے محروم کر دیا ہے اور آج زائرین حرم کو نئے نئے قوانین کے ذریعہ حیران و پریشان کیا جا رہا ہے بد بختیوں اور شقاوتوں کا یہ سلسلہ بجائے کم ہونے کے اور بڑھ رہا ہے۔ سعودی جبر و استبداد کے اکثر واقعات کتاب و سنت کی آڑ میں ہوتے رہتے ہیں ذیل میں ایسے ہی چند اہم واقعات پر اور ان کی حقیقت پر تبصرہ مقصود ہے۔

ان تمام ہی واقعات کے پس پردہ نجدیوں کی خود ساختہ شریعت کی اندھی تقلید بھی کار فرما رہتی ہے کعبۃ اللہ تمام ہی اہل ایمان کا مشترکہ اور مقدس مرکز ہے اور تمام ہی عقائد و مسلک کے ماننے والے مسلمان حج بیت اللہ کی سعادت سے مشرف ہونے آتے ہیں مگر تاریخ اسلام گواہ ہے کہ حرم مقدس کی اس سرزمین پر جمع ہونے والے فرزندان توحید و رسالت کو کسی بھی خادم حرم نے عقائد و مسلک کے معاملہ میں کسی طرح مجبور نہیں کیا مگر ۱۹۲۵ء میں نجدی حکمرانوں کے اقتدار کے بعد جب عالم اسلام کے نمائندگان حجاز مقدس کی سرزمین پر پہنچے اور وہاں نجدیوں کی یہ مہٹ دھری انہوں نے ملاحظہ کی کہ ان لوگوں کو اپنے عقائد میں اس قدر غلو اور تشدد ہے کہ جس کو اپنے عقائد کے خلاف کوئی عمل کرتا دیکھتے ہیں بغیر کسی تاخیر کے وحشیانہ تشدد پر آمادہ ہو جاتے ہیں تو ۱۹۲۶ء کے موتمر اسلامی کے اجلاس میں ایک تجویز عالم اسلام کے نمائندوں نے پاس

کی تھی اگر آج سعودی حجاز عالم اسلام کے ان فیصلوں کی پابندی کریں تو ظلم و ستم کا یہ منحوس سلسلہ ختم ہو سکتا ہے۔ مولانا محمد علی جوہر نے نگارشات محمد علی میں اس تجویز کا پس منظر اس طرح تحریر کیا ہے۔

زائرین حرم کو عقائد و مسلک کی مکمل آزادی موتمر اسلامی کی سالہ ۱۹۲۶ء کی پاس کردہ تجویز

”حقیقت یہ ہے کہ علماء نجد بہ ظاہر اس کے دعویدار معلوم ہوتے ہیں کہ شریعت حقہ کا علم انہی کو حاصل ہے اور یہی نہیں کہ ان کا مذہب مذہب اربعہ سے بہتر ہے، بلکہ علمائے نجد کو بھی وہ علمائے احناف سے بہتر جانتے ہیں۔ انہی حالات سے مجبور ہو کر ہم نے مشورہ و بمیعت و فد جمعیت العلماء موتمر میں ایک تحریر پیش کی تھی کہ تمام مذاہب اسلامیہ کے متبعین کو ارض پاک حجاز میں عبادات مناسک اور اعمال میں آزادی حاصل ہونی چاہیے اور کسی کو مجبور نہ کیا جائے کہ کسی چیز پر جو اس کے مذہب میں جائز ہے عامل نہ ہو یا کسی چیز پر جو اس کے مذہب میں جائز نہیں عمل کرے اور کس مذہب میں کیا چیز داخل نہیں، اس کا فیصلہ صرف اسی مذہب کے علماء مستند و معتبر کریں اور دوسرے مذہب کے علماء اس میں مداخلت نہ کریں، گو یہ تحریک بالآخر منظور ہوئی، لیکن اس پر سخت مباحثہ ہوا اور صاف معلوم ہوتا تھا کہ یہ نامزدگان سلطان کو بہ طبیعت خاطر قبول نہ تھی۔“

مگر آج جو کچھ ہو رہا ہے وہ اس کے بالکل برعکس ہے عقائد و مسلک کا اختلاف تو درکنار آج نجدی حکمراں نصاریٰ اور مشرکین کے مفادات قومی کے نگران اور ٹھیکیدار بن چکے ہیں آج اگر حج کے مبارک و مقدس موقعوں پر دینی غیرت و حمیت لکھنے والے مسلمان خواہ ان کا تعلق دنیا کے کسی ملک سے ہو اگر بیت المقدس کی بازیابی کی حمایت اور عالم اسلام کے اتحاد کے حق میں نعرے لگاتے ہیں اور امریکہ اور اس کے پروردہ اسرائیل کے خلاف مردہ باد کی فلک شرگاف صدائیں بلند کر کے اپنے ملی جذبات اور دینی حمیت کا اظہار کرتے ہیں تو نجدیوں کے درندہ صفت حکمراں ان مہمانانِ خدا و رسول کو کوڑے لگاتے ہیں دڑے مارتے ہیں اور قید و بند کی صعوبتیں دیتے ہیں اور استدلال یہ پیش کرتے ہیں کہ حج کے موقع پر سیاسی سرگرمیوں کی اجازت نہیں دی جاسکتی۔ کفار و مشرکین کی مخالفت اور یہود و نصاریٰ کی اسلام دشمن سازشوں کی نقاب کشائی اور برادرانِ اسلام کو اس سے آگاہی دینے کا نام اگر سیاست ہی رکھا جائے تو بھی یہ سیاست عین روحِ مذہب اور حضورِ نبی کریم صلی اللہ علیہ وسلم کی سنت ہے۔

حج اور سیاست کتاب و سنت کی روشنی میں

یہ عجیب ستم ظریفی ہے کہ چند روزہ بادشاہت کے تحفظ کے لیے سعودی حکمراں اس قدر اندھے ہو چکے ہیں کہ عالم اسلام کے عظیم مفادات کو بھی نقصان پہنچانے سے گریز نہیں کرتے اگر حج کے موقع پر مشرکین و یہود کی مخالفت کا تعلق کسی دنیاوی سیاست سے ہوتا تو کیا سورہ توبہ کے نزول کے فوری بعد رسول اکرم صلی اللہ علیہ وسلم سیدنا شہداء حضرت علی رضی اللہ عنہ کو اس اہتمام کے ساتھ روانہ فرماتے جس کا ذکر مفسرین کرام نے

فرمایا ہے۔۔۔ چنانچہ صاحب تفسیر نعیمی سورۃ توبہ جس کو سورۃ برات بھی کہتے ہیں کی تفسیر اور شان نزول کا ذکر مبارک کرتے ہوئے تحریر فرماتے ہیں کہ

”یہ سورت ۹ ہجری میں فتح مکہ سے ایک سال بعد نازل ہوئی۔ رسول کریم صلی اللہ علیہ وسلم نے اس سنہ میں حضرت ابو بکر صدیق رضی اللہ عنہ کو امیر حج مقرر فرمایا تھا اور ان کے بعد حضرت علی رضی اللہ عنہ کو مجمع حجاج میں یہ سورت سنانے کے لیے بھیجا چنانچہ حضرت علی رضی اللہ عنہ نے دس ذی الحجہ کو حجرہ عقبہ کے پاس ٹھہرے ہو کر ندا کی یا ایہا الناس میں تمہاری طرف رسول کریم صلی اللہ علیہ وسلم کا فرستادہ آیا ہوں لوگوں نے کہا آپ کیا پیام لائے ہیں تو آپ نے بیس یا چالیس آیتیں اس سورت مبارکہ کی تلاوت فرمائیں پھر فرمایا میں چار حکم لایا ہوں (۱) اس سال کے بعد کوئی مشرک کعبہ معظمہ کے پاس نہ آئے (۲) کوئی شخص برہنہ ہو کر کعبہ معظمہ کا طواف نہ کرے (۳) جنت میں مومن کے سوا کوئی داخل نہ ہوگا (۴) جس کا رسول کریم صلی اللہ علیہ وسلم کے ساتھ عہد ہے وہ عہد اپنی مدت تک ہے گا اور جس کی مدت معین نہیں ہے اس کی میعاد چار ماہ پر تمام ہو جائے گی۔ مشرکین نے یہ سن کر کہا کہ اے علی اپنے چچا کے فرزند (یعنی سید عالم صلی اللہ علیہ وسلم) کو خبر دے دیجئے کہ ہم نے عہد پس پشت پھینک دیا ہمارے ان کے درمیان کوئی عہد نہیں ہے بجز نیزہ بازی اور تیغ زنی کے“

کیا قرآن حکیم اور سنت نبوی صلی اللہ علیہ وسلم کے اتنے واضح اشارات کے باوجود بھی کسی کی جہات ہو سکتی ہے کہ وہ یہ گمراہ کن دعویٰ کرے کہ مناسک حج کی ادائیگی کا عالم اسلام کی

یاست سے کوئی تعلق نہیں۔ مگر حقیقت یہ ہے کہ سعودی حکمرانوں کی نگاہ میں اپنے اقتدار و تاج شاهی کے مفادات کے مقابلہ میں کتابِ سنت کی کوئی اہمیت نہیں ہے۔ یہی وجہ ہے کہ وہ زائرینِ حرم کے ساتھ بھی ظالمانہ اور جاہلانہ سلوک کرنے سے گریز نہیں کرتے۔

میں نے ۱۹۸۲ء میں حجاز مقدس کا سفر کیا تھا اور میں نے اپنی نگاہوں سے اس ظلم و ستم کو دیکھا ہے جو جنت البقیع شریف کی زیارت کرنے والے ان ایرانی زائرین کے ساتھ ہوتا ہے جو بلا خوف و خطر یہ اعلان کرتے ہیں کہ حکومت و بادشاہت صرف خدائے واحد کی ہے اور زمین و آسمان کا وہی مالک و خالق ہے۔ خدا آپ ہی بتائیے کہ ان نعروں میں کتابِ سنت کے خلاف کوئی ایک لفظ بھی ہے مگر نجدی حکمراں ہیں کہ وہ ان نعروں کو اس لئے سننا پسند نہیں کرتے وہ خود اپنے کو ملک الحجاز اور سلطان السعود کہتے ہیں۔ تفسیر اس لادینیت پر اور لعنت ہے تمہارے اس دعویٰ اسلام پر! پھر ظلم و ستم کا یہ بھیانک سلوک صرف عوام تک ہی محدود نہیں بلکہ ان مصائب کا سامنا ملتِ اسلامیہ کے مختلف فرقوں کی مذہبی شخصیات کو بھی کرنا پڑتا ہے جس کی خبریں آئے دن اخبارات میں آتی رہتی ہیں۔

ایک افسوسناک واقعہ

۱۹۷۹ء میں ہندو پاک کے مسلمانانِ اہلسنت کے مذہبی و روحانی بزرگ مجاہد ملت حضرت مولانا حبیب الرحمن صاحب رحمۃ اللہ علیہ حج بیت اللہ شریف کی سعادت کے لیے حجاز مقدس تشریف لے گئے تھے۔ حرم مقدس کی اس سرزمین پر

اس ۸۰ سالہ ضعیف و ناتواں بزرگ پر نجدی وحشیوں نے ظلم و ستم کے جو پہاڑ توڑے انہیں ایک کتاب کی شکل میں ہندو پاک میں شائع کیا جا چکا ہے۔ اس کی منظر کشی مولانا یسین اختر مصباحی نے اپنی کتاب گنبد خضریٰ میں کی ہے میں اسے بعینہ نقل کر رہا ہوں۔

باطل نظریات اور گمراہ کن افکار و عقائد سے ہمہ وقت اور ہر لمحہ برسرِ پیکار رہنے والے مجاہد ملت اور اسلام کے بطل جلیل نے اختلاف مسلک کی بنیاد پر نماز عشا کے وقت نجدی امام کی جماعت کے بعد اپنی الگ جماعت قائم کر لی، سبب پوچھا گیا تو آپ نے جواب دیا کہ تاخیر اور اختلاف مسلک کی وجہ سے میں نے ایسا کیا اور اس کی اطلاع ملتے ہی پولیس نے افسر حرم تک گھسیٹے ہوئے پہنچایا جس کے بعد مدینہ منورہ کے قاضی القضاة کے یہاں پیشی ہوئی اور آپ نے اپنی طویل گفتگو میں بلا خوف و خطر یہ بیان دیا کہ "میں وہابی امام حرم کے پیچھے نماز نہیں پڑھتا" قاضی القضاة نے خود اپنے قلم سے لفظ وہابی تحریر کیا جس پر آپ نے اپنا دستخط ثبت کیا، چنانچہ ۸/ ۹ رذوالقعدہ ۱۳۹۶ھ مطابق ۱۰ اکتوبر ۱۹۷۹ء کی درمیانی شب میں سعودی حکومت کی شرعی (وہابی) عدالت نے اپنا یہ جابرانہ فیصلہ صادر کیا۔

القضية امتناعاً عن الصلوة مع الجماعة واعتقاده بالتوسل

بالانبياء والمرسلين وقد صدر بحجة القرار الشرعي ۲۱۶۲/۱۹ - ۱۱

۱۳۹۹ بعد تمكينه من الحج وترصيلة الى بلاده۔

لیکن امسال سعادت حج سے اس محرومی کے باوجود جب آپ کے ہاتھوں میں متھکڑیاں لگیں تو دُور شوق میں چوم کر یہ رباعی پڑھی ہے
آنکھ ہے محو تجلی وصل سے دل شاد ہے قید میں بھی طبع بے خود ہر طرح آزاد ہے
بیریاں مجھ کو پہننے میں کوئی ذلت نہیں باپ دادا کا طریقہ سنتِ بجا دے

مجدنبوی میں دُورِ اسلام پڑھنے پر ڈروں کی مار

۱۹۸۳ء میں مدینہ منورہ میں یہ افسوسناک واقعہ پیش آیا کہ چند سو پاکستانی
مجدنبوی میں ایک مقام پر درود و سلام اجتماعی طور پر پڑھ رہے تھے جب یہ لوگ باہر
نکلے تو نجدی درندے جو ان کی تاک میں تھے فوری ان پر جھپٹ پڑے سب کو دُڑے
مارے اور قید کر دیا۔ جب اس خبر وحشت ناک نے پاکستان میں ہیجان پیدا کیا اور
حکومت کی جانب سے احتجاج ہوا تو بڑی مکاری کے ساتھ یہ کہہ کر بات دبا دی گئی کہ جن
لوگوں کو گرفتار کیا گیا تھا انہیں رہا کر دیا گیا ہے مگر حرم گرفتاری پھر بھی نہ بتایا گیا۔
یہ دونوں واقعات مسلکی امتیازات سے تعلق رکھتے ہیں اور نجدی حکمرانوں کا طریقہ
کار ان دونوں واقعات کے سلسلہ میں موثر اسلامی کے مقرر کردہ اصولوں کے بالکل خلاف ہے
مگر جو قوم اپنے مفادات شیطانی کے تحفظ کے لیے کتاب و سنت کے زریں اصول تسلیم
نہ کرتی ہو وہ عالم اسلام کے جذبات و احساسات کی کیا خاک پروا کرے گی۔

مدینہ منورہ کے عالم دین پر نجدی درندوں کا ظلم

۱۹۸۰ء میں بھی حج کے موقع پر سعودی حکام پر ظلم و بربریت کا دورہ پڑا اور

بہت سے زائرین کو جن میں مدینہ منورہ کے ممتاز عالم دین شیخ محمد علی العمری اور پاکستانی
عازمین حج بھی شامل تھے ایرانیوں کی حمایت کا الزام لگا کر گرفتار کر لیا گیا اور ان پر
قید خانہ میں جبر و تشدد کا حیوانیت نما سلوک کیا گیا جس پر پاکستان ہندستان بنگلہ دیش
اور ایران میں نجدیوں کے سیاہ کار ناموں پر لعنت و پھٹکار برسائی گئی

شمالی ترکستان چین کے ۵۰۰ مسلمان حج سے محروم

گذشتہ سال ہی موسم حج میں نجدی حکمرانوں نے زائرین حرم کے ساتھ اپنی
شقاوتِ قلبی کا ثبوت دیتے ہوئے شمالی ترکستان کے ۵۰۰ مسلمانوں کو صرف اس
تصور کی بنیاد پر فریضہ حج کی ادائیگی سے روک دیا کہ وہ سعودی حکومت کے مقرر کردہ
وقت سے چند گھنٹہ بعد جدہ پہنچنے اور دیر ہونے کی وجہ جہاز میں ٹیکنیکل خرابی تھی۔
ہزار منت و سماجت کے بعد بھی نجدی ناخداؤں نے ان عزیز زائرین کو داخلہ کی اجازت
نہیں دی اور یہ مہمانانِ خدا گریہ و زاری کرتے اور ان نجدی درندوں کی حیوانیت اور
شقاوت پر لعنت برساتے ہوئے واپس ہوئے۔

مدینہ منورہ میں عالم اسلام کے جو علماء و مشائخ قیام پذیر ہیں ان پر آئے دن من
گھڑت الزامات لگا کر ان کو قید و بند کی صعوبتیں دینا اور ان کے مال و متاع کو تلاشی
کے نام پر لوٹنا نجدی درندوں کا معمول بن کر رہ گیا ہے۔

سُن تو سہی جہساں میں ہے تیرا فسانہ کیا

عالمی پیمانہ پر سعودیوں کی خلاف صدائے احتجاج

عالم اسلام کے زائرین کے ساتھ اس وحشیانہ سلوک نے پورے عالم اسلام میں نفرت و حقارت کا ایک نہ ختم ہونے والا سلسلہ ان سعودی حکمرانوں کے خلاف شروع ہو چکا ہے جو اس بات کا روشن ثبوت ہے کہ اب اہل ایمان ان غیر اسلامی بادشاہوں کی آہنی زنجیروں کو توڑ کر حرم مقدس کی سرزمین پر صرف اس قادر مطلق کی حکمرانی چاہتے ہیں جو مالک و خالق حرم ہے نہ کہ ان زر پرست اور بے دین بادشاہوں کی جو صرف اپنے تخت و تاج کی حفاظت کے لیے یہود و نصاریٰ کی گود میں بیٹھ کر کتاب و سنت کے نعرے دوسروں کے لیے لگاتے ہیں اور خود کو کتاب و سنت کے احکام و قیود سے آزاد تصور کرتے ہیں۔

بنگلہ دیش کی حج کانفرنس میں صدائے احتجاج

۱۹۸۳ء میں بنگلہ دیش کے دارالحکومت ڈھاکہ میں ایک عالمی حج کانفرنس کا انعقاد عمل میں آیا تھا جس میں برصغیر اور ایشیا کے کم و بیش ۱۵ ممالک کے ۱۵۰ سے زائد نمائندگان اسلام نے جو کروڑ ہا مسلمانوں کی نمائندگی کر رہے تھے ایک قرارداد کے ذریعہ سعودی حکام کے ظلم و ستم کی مذمت کی اور شاہ فہد کے نام ایک مشترکہ پیغام میں فریضہ حج کی ادائیگی کے بارے میں سعودی حکام کی پالیسیوں پر شدید ناراضگی اور افسوس کا اظہار کرتے ہوئے واضح الفاظ میں ان پالیسیوں کو خلاف کتاب و سنت قرار دیا۔

یورپ کے برادرانِ اسلام بھی متنفر

سعودی حکمرانوں کے ظلم و بربریت کے خلاف ہندوپاک ہی نہیں بلکہ افریقہ یورپ تک میں صدائے احتجاج بلند ہوتی رہتی ہے گذشتہ تین سالوں میں سراسر ایون کانفرنس جو افریقی اسلامی ممالک کی مذہبی شخصیات کی نمائندہ کانفرنس تھی اور لندن کی اسلامی کانفرنس جو یورپ میں مقیم علماء و مشائخ کی جانب سے بلائی گئی تھیں۔ دونوں کانفرنسوں میں سعودیوں کے جبر و استبداد کے خلاف انتہائی غم و غصہ کا اظہار کیا گیا اور شاہی محلوں میں عیش و عشرت کی زندگی بسر کرنے والے اسلام کے ان نام لیواؤں کو وارننگ دی گئی کہ وہ اپنے طریقہ کار میں تبدیلی پیدا کریں بصورت دیگر نتائج کا سامنا کرنے کی تیاری کریں۔ ان جابرانہ مظالم سے زائرین حج اب اس قدر تنگ آچکے ہیں کہ اب حرم مقدس کی سرزمین پر بھی زائرین کے احتجاج کا افسوسناک سلسلہ شروع ہو چکا ہے چنانچہ ۲۰۲۲ء میں جبکہ میں خود حج کو گیا تھا ۱۰ تا ۱۲ رزی الحج میں قیام منیٰ کے دوران میں نے بہ چشم خود دیکھا کہ افریقی سیاہ فام زائرین کے ہمراہ افغانستان، ترکی اور ایران کے زائرین مشترکہ طور پر نجدی حکمرانوں کے جبر و استبداد اور ان کی نصاریٰ نواز پالیسی پر احتجاج کرتے ہوئے اتحاد ملت اسلامیہ کے حق میں نعرے لگا رہے تھے اور سعودیوں کے بزدل حکمران ان فدایانِ اسلام کو مکے اور گھونے دکھا کر اپنی مسلم دشمنی کا مظاہرہ کر رہے تھے۔

پاکستان میں سعودیوں کے خلاف مظاہرے

پاکستان کے گورنمنٹ سعودیہ سے خوشگوار اور دوستانہ مراسم ہیں اس کے باوجود

جب گذشتہ دنوں پاکستانی مسلمانوں پر درد و سلام پڑھنے کی سزا میں نجدیوں نے
 دُڑے لگائے تو پاکستان کے عوام کا پیمانہ صبر لبریز ہو گیا اور اسلام آباد میں مظاہروں
 اور عام جلسوں کے ذریعہ نجدیوں کی اس رسول دشمنی پر لعنت و پھٹکار برسائی گئی جس کے
 خبریں ہندو پاک کے اخبارات میں شائع ہو چکی ہیں۔

عالمی سنی کانفرنس میں صدائے احتجاج

سعودیوں کی اسلام دشمنی اور رسول دشمنی کے خلاف بمبئی کی سرزمین پر دو تاریخی
 مظاہرے تو ایسے ہو چکے ہیں جنہوں نے ہندوستان میں براجمان نجدیوں کے زر خرید اور پردگان
 ٹانڈوی، نعمانی اور ندوی صاحبان کے عیش و عشرت کو متزلزل کر دیا تھا پہلا مظاہرہ ۱۹۸۵ء
 میں ہوا جو گنبد خضریٰ شریف کے انہدام کے ناپاک سعودی منصوبہ کے خلاف تھا جس میں
 ہندوستان کے علماء و مشائخ کرام کے علاوہ کم و بیش ۵۰۰۰۰ فرزندان رسالت نے اجتماعی طور
 پر سعودی حکمرانوں کے خلاف اپنی نفرت و بیزاری کا اظہار کیا دوسرا تاریخ ساز اور عالم گیر
 احتجاج عالمی سنی کانفرنس کے دوسرے اجلاس ۲۶ اپریل ۱۹۸۵ء کو دیکھنے میں آیا جبکہ ایٹج
 پر نہ صرف ہندو پاک بلکہ متحدہ عرب امارات، دبئی، بنگلہ دیش، ماریشس اور لندن کے
 نمائندہ علماء کی موجودگی میں سعودیوں کے خلاف کئی اہم ترین تجاویز پاس ہوئیں اور ان
 تجاویز کی تائید و حمایت میں غیر ملکی علماء نے زبردست تقاریر بھی کیں ان تجاویز میں اس
 فسوسناک صورت حال پر رنج و غم کا اظہار کیا گیا کہ سعودی حکمراں حاجیوں کی راہ میں مشکلات
 پیدا کرنے کے لیے نئے نئے قوانین کے ذریعہ پابندیوں میں مسلسل اضافہ کرتے چلے جا رہے ہیں
 نیز مکہ معظمہ اور مدینہ منورہ کے آثار مبارکہ کو مٹانے کی ایمان سوز اور شرمناک کوششیں بھی

خاموشی کے ساتھ جاری ہیں۔ اس کانفرنس میں بھی سعودیوں کی نصاریٰ نواز پالیسی پر کھل کر تنقید کی گئی اور اس پالیسی کو اتحاد ملت اسلامیہ کے خلاف ایک کھلی سازش قرار دیا۔

عالمی حجاز کانفرنس لندن میں سعودیوں پر پھپکار

حال ہی میں ۵ تا ۷ مئی ۱۹۸۵ء کو لندن میں ایک عالمی حجاز کانفرنس کا انعقاد عمل میں آیا جس میں ہندو پاک اور بنگلہ دیش کے علاوہ یورپ میں مسلمانوں کے مذہبی و روحانی پیشواؤں نے شرکت کی۔ کانفرنس کے نام سے ہی ظاہر ہے کہ یہ کانفرنس صرف حجاز مقدس کے مسائل پر غور و فکر کرنے کے لیے ورلڈ اسلامک مشن لندن کے زیر اہتمام بلائی گئی تھی۔

کانفرنس کی جو روئیداد اخبارات میں شائع ہوئی ہے اگر اسے غور و فکر سے پڑھا جائے تو اس حقیقت کو بلاشبہ تسلیم کرنا پڑے گا کہ سعودیوں کی متکبرانہ روش نے عالم اسلام کو بیزار کر کے رکھ دیا ہے اور ایشیا سے لے کر یورپ و افریقہ تک بلکہ خود بلاد عرب میں بھی اب یہ محسوس کیا جانے لگا ہے کہ موجودہ سعودی حکومت صرف برطانیہ کی کٹھ پتلی حکومت ہے جو نہایت ہی چالاک کے ساتھ حرم مقدس کی سرزمین پر بیٹھ کر برطانوی سامراج کے مجرمانہ عزائم و مقاصد کی حفاظت کی ڈیوٹی انجام دے رہی ہے جس کا زندہ ثبوت سعودیوں کی وہ شرمناک پالیسی ہے جو انہوں نے ان ممالک اسلامیہ کے خلاف اپنائی ہے جو صیہونی ازم اپریٹیزم اور کمیونزم کے خلاف اور اسلام کے مقدس مفادات کے تحفظ کے لیے برسرِ پیکار ہیں خواہ ان میں افغانستان کے بہادر مجاہدین ہوں یا ایران کے فدایانِ اسلام ہوں یا سیریا اور الجزائر کے غیر متعصب اور انصاف پسند مسلم حکمران ہوں سعودی حکومت ہر اس اسلامی ملک کی

دشمن ہے جو سامراجی طاقتوں کا مخالف ہے۔

حجاز کا نفرین لندن کی اہم تجاویز

لندن میں منعقد ہونے والی عالمی حج از کانفرنس میں بعض تجاویز نہایت ٹھوس اور حقائق پر مبنی پاس ہوئی ہیں۔ میں ان میں سے چند تجاویز کے اہم اقتباسات بعینہ نقل کرتا ہوں۔ آپ بھی پڑھیں اور عالم اسلام کے جذبات کا اندازہ لگائیں کہ ان سعودی جاہلوں کے غیر اسلامی اور قبیح افعال نے عالم اسلام کو ان سے کتنی درد کر دیا ہے۔

حجابیوں سے ٹیکس وصول کرنا حرام
حجاز کا نفرین کی تجویز

خطبہ استقبالیہ کے بعد حضرت مولانا پیر معروف حسین صاحب نوشاہی نے افتتاحی تقریر فرمائی جس میں انہوں نے بتایا کہ ورلڈ اسلامک مشن کا قیام عالمی سطح کے مسائل کے حل کے لئے عمل میں لایا گیا ہے۔ سعودی عرب میں مسلمانوں کے مذہبی تحفظ کا مسئلہ صرف سعودی عرب کا مسئلہ نہیں ہے بلکہ بین الاقوامی سطح کا مسئلہ ہے۔ کتاب سنت سے ہٹ کر صرف طاقت کے بل پر نجد کے قاضیوں کا نظریہ ہم پر مسلط نہیں کیا جاسکتا۔

اس کے بعد حضرت پیر برکات احمد صاحب نے اردو زبان میں ایک قرارداد پیش کی جس میں انہوں نے بتایا کہ سعودی حکومت حاجیوں کو لینڈنگ ٹیکس، معلمی ٹیکس اور مدینہ کے سفری ٹیکس کے نام پر جو رقم وصول کرتی ہے وہ قرآن کریم کی متعدد آیات کی رو سے قطعاً حرام اور ممنوع ہے اسے فوراً بند

کیا جائے۔۔۔۔۔ پیر صاحب کی اس قرارداد کی حمایت میں حضرت مولانا سردار احمد صاحب نے انگریزی زبان میں نہایت مدلل اور پرجوش تقریر فرمائی۔

حجاز مقدس سے ماثر دینی کو مٹانے کی شرمناک سعودی پالیسی کو کانفرنس نے جس تجویز کے ذریعہ مسترد کیا اس میں کہا گیا ہے کہ

”حضرت مولانا عبدالوہاب صدیقی نے ایک قرارداد پڑھ کر سنائی جس میں انہوں نے بتایا کہ سعودی حکومت شہری تعمیر و ترقی کے نام پر ان تمام تاریخی آثار کو مٹا رہی ہے جن کا تعلق قرآن و حدیث میں بیان کردہ کسی واقعے سے ہے۔ انہوں نے حکومت سے مطالبہ کیا کہ حرمین طیبین کی شہری آبادی میں وہ کوئی ایسی تبدیلی نہ کرے جس سے آنے والی نسلوں کو واقعات کے سمجھنے میں دشواری پیش آئے۔“

اس تجویز کی حمایت میں حضرت مولانا گل رحمن صاحب نے

نہایت شاندار تقریر فرمائی۔

**نجدیوں کی رسول دشمنی پر اظہارِ افسوس
حجاز کا نفرین کی تجویز**

”حضرت علامہ ارشد القادری نے اردو زبان میں ایک قرارداد پیش کی جس میں انہوں نے بتایا کہ پچھلے سالوں میں کئی سوئی مسلمانوں کو جو سالہا سال سے سعودی عرب میں رہتے تھے صرف اتنی سی بات پر سعودی حکومت نے انہیں ملک بدر کر دیا اور انہیں قید و بند کی اذیتوں میں مبتلا کیا اور ان کے

سارے شہری حقوق چھین لیے کہ انہوں نے ربیع الاول شریف کے موقع پر اپنے گھروں کے اندر میلاد کی محفل منعقد کی تھی اور حضور اکرم صلی اللہ علیہ وسلم پر صلوة و سلام پڑھا تھا۔ انہوں نے اپنی تقریر میں بتایا کہ برطانیہ عیسائیوں کا ملک ہے لیکن یہاں مسلمانوں کو پوری مذہبی آزادی حاصل ہے۔ ہندوستان ایک سیکولر اسٹیٹ ہے پھر بھی وہاں پورے ملک میں بلاروک ٹوک میلاد کی محفلیں منعقد ہوتی ہیں۔ لیکن سعودی عرب کی اسلامی ریاست میں نبی اکرم صلی اللہ علیہ وسلم کے ذکر پاک کے لیے کسی طرح کی بھی کوئی تقریب نہیں منعقد کی جاسکتی۔ موصوف نے اپنی فرار داد کے ذریعے سعودی حکومت سے مطالبہ کیا کہ سعودی عرب میں اہل سنت کو مذہبی آزادی کے ساتھ زندہ رہنے کا پورا پورا حق دیا جائے اور جن لوگوں کو ملک کے باہر ڈر دیا گیا ہے انہیں واپس بلایا جائے۔ جو لوگ قید میں ہیں انہیں آزاد کیا جائے :-

سرسزمین حجاز عالم اسلام کی مشنرکہ امانت
حجاز کا فرانس کی تحویز

” اس کے بعد صاحبزادہ فیاض الحسن صاحب نے ایک قرارداد پیش کی جس کے ذریعے انہوں نے سعودی حکومت سے مطالبہ کیا کہ حجاز مقدس پر دنیا کے سارے مسلمانوں کا حق ہے اس لیے وہاں کی حکومت کو چاہیے کہ وہ مسلمانوں کے سامنے اپنے آپ کو خادم الحرمین کی حیثیت سے پیش کرے ڈکٹیٹر کی حیثیت سے نہیں۔ انہوں نے اپنی قرارداد میں بتایا کہ سعودی عرب میں بہ زور شمشیر اہل سنت کے مذہب کو ختم کر کے پورے ملک پر نجد کے قاضیوں کا مذہب

مُسلط کرنا، اسلام نہیں کھلا ہوا اذراہ واجبار ہے۔ اس تجویز کی حمایت میں
حضرت مولانا خضر صہین کی تقریر بہت زیادہ پسند کی گئی۔“

حجاز کا نفرنس لندن میں پاکستان کے نمائندہ مولانا شاہ احمد نورانی نے جن الفاظ میں
سعودیوں کے جبر و اکراہ کی درد بھری داستان سنائی اس کا ایک اقتباس پڑھتے چلیں۔

انہوں نے تقریر کے دوران میں ارشاد فرمایا کہ حجاز مقدس پر اہل نجد
کے تسلط کو ساٹھ برس ہو گئے۔ اس طویل مدت میں جتنی مسجدیں شہید کی
گئیں، جتنے مزارات منہدم کئے گئے، جتنی مقدس یادگاروں کو نیست و نابود
کیا گیا اور اسلاف کی مذہبی روایات پر جس طرح ظلم و جبر کے ساتھ پابندیاں عائد
کی گئیں، یہ ایک ایسی دردناک تاریخ ہے جو صرف خون جگر سے لکھنے کے قابل
ہے۔ چودہ سو برس کے مقدس اثاثے کو برباد کرتے ہوئے سعودی حکومت
نے ذرا بھی محسوس نہیں کیا کہ وہ دنیا کے نوے کروڑ مسلمانوں کے خرمین حیات
میں آگ لگاری ہے۔

مولانا نے حالات کی منظر کشی کرنے کے بعد انتہائی پرورد اور فیصلہ کن انداز میں ارشاد فرمایا کہ
”سعودی حکومت اگر دو بنیادی باتوں پر اتفاق کر لے تو آج بھی عالم
اسلام کے اتحاد کی راہ نکل سکتی ہے۔ اور کروڑ ہا مسلمانوں کی مذہبی
بے چینیوں کا ازالہ ہو سکتا ہے۔ پہلی بات یہ کہ حجاز مقدس تمام دنیا کے
مسلمانوں کا مذہبی اور روحانی وطن ہے۔ اور دوسری بات یہ کہ کتاب و سنت
کی روشنی میں مسائل و احکام کے استخراج کا حق نجدی علما کے علاوہ دیگر
علمائے اسلام کو بھی ہے۔“

اس کا نفرنس نے یورپ کی سرزمین پر سعودی حکمرانوں کی اقتدار پرستی کا بھانڈہ پھوڑ کے رکھ دیا ہے اور عوام و خواص میں ان زر پرستوں کے اس وحشیانہ کردار پر حیرت و استعجاب کا اظہار کیا جا رہا ہے۔ ظلم و بربریت کے خلاف گونا گونا گونے عالم میں بسنے والے برادرانِ اسلام کی جانب سے ملکی سطح پر مختلف مواقع پر احتجاج ہوتے رہے اور ہو رہے ہیں بلکہ ایک موقع ایسا بھی آیا ہے کہ لیبیا کے مسلمانوں نے احتجاج کے طور پر ان نجدی درندوں کی وحشیانہ حرکات کے خلاف کئی سال تک مناسک حج میں شرکت نہیں کی مہری مسلمانوں نے بھی ایک موقع پر صدائے احتجاج بلند کی اور مسلسل کئی سال تک شرکت حج سے الگ ہو کر سعودیوں کی سنگ دلی پر اس احتجاج کا نہ کل کوئی اثر تھا نہ آج اس کے اثرات نمایاں ہیں کیونکہ دولت و ثروت کی فراوانی اور زر خریدی حضور یوں کی بھیڑ نے ان کے دماغوں کو اتنا خراب کر کے رکھ دیا ہے کہ جب تک یہ صدائے احتجاج بین اقوامی سطح پر ایک منظم پروگرام کے تحت بلند نہ کی جائے اس وقت تک سعودی حکمران خواب غفلت سے بیدار نہ ہو سکیں گے۔

جمعیتہ خدام الحرمین کی تشکیل نو کی جائے

۱۹۲۵ء میں جب سعودی حکمران نے حجاز مقدس کی سرزمین پر بہ زور شمشیر برطانیہ سامراج کے اشتراک و تعاون سے قبضہ کیا تھا اس وقت عالمی پیمانہ پر خلافت کھٹی نے کافی سرگرمی سے کام کیا تھا اور عالم اسلام کے جذبات کی کسی حد تک نمائندگی کی تھی اس کے ساتھ لکھنؤ میں علمائے اہل سنت نے جمعیتہ خدام الحرمین کی تشکیل کی تھی جس کی رپورٹ آپ گذشتہ صفحات میں ملاحظہ فرما چکے ہیں۔ موجودہ حالت میں ضرورت ہے کہ جمعیتہ خدام الحرمین کی تشکیل نو کی جائے اور ملت اسلامیہ کے وہ تمام گروہ جو اس جاہلانہ نظام

حکومت کی تباہ کاریوں اور مضر اثرات کو محسوس کرتے ہیں وہ حجاز مقدس کی سرزمین کے تحفظ کے لیے خلوص و اعتقاد کے ساتھ سر جوڑ کر بیٹھیں اور ایک تحریک کی شکل میں ان تمام مسائل کو دنیا کے سامنے پیش کیا جائے جن کا سامنا آج زائرین حرمین طیبین کو کرنا پڑ رہا ہے۔ اس جمعیت میں مسلمانوں کے مختلف انجیال مذہبی و روحانی رہنماؤں کے علاوہ اہم ترین اور مخلص سیاسی شخصیتوں کی نمائندگی بھی ضروری ہے گویا یہ جمعیت گلشن اسلام کے گلہرائے رنگارنگ کا ایک مجموعہ ہو جس کا بنیادی مقصد مرکز اسلام یعنی سرزمین حجاز سے ان تمام غیر اسلامی طریقوں کا خاتمہ ہو جو سعودیوں نے اقتدار کے نشہ میں مست ہو کر اپنے فرنگی آقاؤں کے اشاروں پر اور ان کی سپردی یا ان کے مفادات کے تحفظ کی خاطر اپنا لیے ہیں اور جن کا کتاب و سنت سے کوئی تعلق نہیں۔

جمعیت کی واضح پالیسی یہ ہونی چاہیے کہ وہ حجاز مقدس کو عالم اسلام کی مشترکہ امانت تصور کرتے ہوئے اس سرزمین سے غیر اسلامی بادشاہت کے خاتمہ کے لیے ہر ممکن جدوجہد کرے اور جمعیت کے اراکین میں انہی لوگوں کو شامل کیا جائے جو اس بنیادی نظریہ سے اتفاق رکھتے ہوں۔

علمائے اہلسنت و علمائے اہل تشیع اور مشائخ کرام کا فرض ہے کہ وہ اس نازک موقع پر اپنی ذمہ داری کو محسوس کرتے ہوئے میدان عمل میں آئیں اور ملت اسلامیہ کے بکھرے ہوئے شیرازہ کو متحد کر کے اپنے مذہبی تشخص کو برقرار رکھتے ہوئے اس کا زخیر میں اپنا واضح کردار ادا کریں۔ کیونکہ حجاز مقدس کا مسئلہ کسی ایک گروہ یا فرقہ کا مسئلہ نہیں ہے یہ پورے عالم اسلام کا مسئلہ ہے اور اس کے حل کے لیے جو قدم بھی اٹھے وہ بہر حال ایک متحدہ قدم ہونا چاہیے!

ایک ہوں مسلم سے م کی پاسبانی کے لئے
 نیل کے ساحل سے لے کر تارہ خاک کا شہر
 سرزمینِ کرمین طیب بین عالم اسلام کی مشترکہ امانت

تختِ جناح کے پرستار کان کھول کر سنا لیں

برطانیہ کی سرپرستی میں ترکوں کے خلاف مسلم حکومتوں کی بیخ کنی اور مفادات
 اسلامی سے غداری کے صلہ میں حجاز مقدس کی سرزمین پر جس شاطرانہ انداز میں سعودی
 اقتدار پرستوں نے قبضہ کیا اور عالم اسلام کے جذبات کو ٹھکراتے ہوئے جس خود ساختہ
 بادشاہت کا اعلان کیا آج اس بادشاہت کے تحفظ کے لیے ان تمام اصولوں اور وعدوں
 سے انحراف کیا جا رہا ہے جو کتاب و سنت کے ان نام نہاد پیروکاروں نے حرم مقدس کی
 سرزمین پر بیٹھ کر عالم اسلام کے نمائندوں سے کئے تھے۔ آج کبھی بھی دنیا کے کسی حصے اہل
 ایمان جب یہ صدائے حق بلند کرتے ہیں کہ حرم کعبہ اور حرم نبوی کی مقدس سرزمین پر
 کسی بھی انسان کو بادشاہت کا حق نہیں ہے نہ ہی نجدیوں سے قبل کسی فرماں روا نے اپنے
 آپ کو بادشاہ حجاز کہنے کی جرأت کی بلکہ ازراہ عقیدت و احترام اپنے کو خادم الحرمین
 شریفین ہی لکھا اور کہلوا یا اور اسی پر فخر کیا مگر براہِ مہوس ملک گیری کے مہلک مرض
 کا کہ کتاب و سنت کے یہ نام لیما اپنے آپ کو جلالتِ الملک اور سلطانِ حجاز لکھتے ہیں
 اور ذرا شرم و غیرت نہیں محسوس کرتے کہ اسلام کے عطا کردہ نظام حکومت میں اس
 بادشاہت کی قطعاً اجازت نہیں ہے۔ یہ قول شورشِ کاشمیری!

”موجودہ سعودی حکومت قرن اول کی حکومت نہیں۔ آج کی بادشاہت ہے۔ بادشاہت منشا ہی نہیں قیصر و کسریٰ کی یادگار ہے کہ ہم نے اپنے لیے اسے مشرف بہ اسلام کر لیا ہے۔“

سعودی حکمرانوں کے زر خرید وکیل جو بالخصوص برصغیر میں بھی کافی سرگرم ہیں وہ عالم اسلام کے اس خالص اسلامی اور معقول مطالبہ پر شور و غوغا شروع کر دیتے ہیں کہ دیکھو یہ لوگ حرمین طہین کے نظام کو درہم برہم کرنا چاہتے ہیں اور شاہ حجاز کے ہاتھ کمزور کرنا چاہتے ہیں۔

مگر یہ نادان حایمان نجد کب تک اس حقیقت کو چھپائے رکھیں گے کہ اس موجودہ بادشاہت کے نظام کو عالم اسلام نے کبھی تسلیم ہی نہیں کیا یہ خود ساختہ بادشاہت تو مسلمانان عالم پر انتہائی مکرو فریب اور من گھڑت افسانوں کی آڑ میں تھوپنی لگی ہے۔ اگلے صفحات میں اس پورے پس منظر کو قارئین کی خدمت میں پیش کرنا چاہتا ہوں کہ حجاز مقدس پر یہ زور شمشیر بے گناہ مسلمانوں کے مقدس خون سے ہاتھ رنگنے کے بعد جب سعودیوں نے ترکی نظام حکومت کے خلاف فوج کشی کر کے اور ہزار ہا شریفیوں کو تہ تیغ کر کے مندر اقدار پر ظالمانہ قبضہ کیا تھا اس وقت عالم اسلام کو کیا یقین دہانیاں کرائی گئی تھیں اور آج ان تمام یقین دہانیوں پر کس بیماری اور مکارانہ طریقہ پر پردہ ڈالنے کی خوبصورت کوششیں جاری ہیں۔

عبدالعزیز بن عبدالرحمن آل سعود کا اقرار

نومبر ۱۹۲۲ء کو سلطان عبدالعزیز نے ریاض میں تقریر کی تھی جس کا خلاصہ

۲۲ نومبر ۱۹۲۴ء کو بندرعبہ تار خلافت کھٹی کو بہ غرض اطلاع عام بھیجا گیا تھا۔ تقریر کا خلاصہ
 درج ذیل ہے۔ آپ بھی انتہائی بخور و فکر کے ساتھ پڑھ لیں تاکہ اس مسئلہ کو سمجھنے میں
 آگے کئی دشواری پیش نہ آئے۔

آج کے بعد سے ملک میں بجز شریعت کے اور کوئی سلطان نہ ہوگا۔
 سب کی گردنیں اس کے سامنے جھکیں گی چونکہ اس مسئلہ سے جملہ مسلمانان
 عالم کا تعلق ہے۔ اس لیے وہاں کی پالیسی دنیائے اسلام کی مرضی کے
 مطابق ہوگی۔ ہم جملہ عالم اسلام کے نمائندگان کی ایک کانفرنس ملک میں
 منعقد کریں گے اور ہر اس مسئلہ پر رائے دی جائے گی جس سے بیت اللہ
 شریف گناہوں سے پاک رہے اور حجاج کو حرمین شریفین کے سفر
 میں امن و عافیت نصیب ہو۔ (تاریخ نجد و حجاز ص ۲۲۷)

حجاز مقدس پر ابن سعود کے قبضے کے بعد خلافت کھٹی کے وفد نے واضح طور پر
 عالم اسلام کے جذبات کی ان الفاظ میں نمائندگی کی تھی۔

”مسلمانان ہند چاہتے ہیں کہ حجاز میں شرع اسلامی کے اصولوں پر
 جمہوری حکومت قائم کی جائے جس میں حجاز کی اندرونی آزادی کو
 پورے طور پر قائم رکھتے ہوئے تمام وہ مسائل جو حجاز کی اسلامی مرکزی
 حیثیت سے تعلق رکھتے ہیں مسلمانان عالم کی مرضی اور مشورہ سے طے
 ہونے چاہئیں۔“

ابن سعود کا یہ اعلان بھی پڑھ لیں

خلافت کھٹی نے حجاز مقدس کے انتظام کے سلسلہ میں جس رائے کا اظہار کیا

تھا اس کو عالم اسلام نے اپنی بھرپور تائید و حمایت عملی طور پر پیش کی تھی خلافت کھٹی کی
 ہی تجویز کے مطابق موتمر اسلامی کا اجلاس اس مسئلہ کی تفصیل طے کرنے کے لیے
 ابن سعود نے طلب کیا۔ دسمبر ۱۹۲۴ء میں یہ دعوت نامہ ہندوستان پہنچا۔ دعوت نامہ
 کا یہ اقتباس آپ ضرور پڑھ لیں تاکہ آپ کو سعودیوں کے مکرو فریب کا اندازہ ہو سکے۔
 ” اور میں اس خدانے برتری قائم کھا کر، جس کے قبضہ قدرت میں میری
 جان ہے، کہتا ہوں کہ میرا مقصد حجاز پر تسلط یا حکومت کرنا نہیں ہے، حجاز
 میرے ہاتھ میں اس وقت تک امانت ہے جب تک کہ اہل حج از خود
 اپنے میں سے ایسے حاکم کا انتخاب کر لیں جو عالم اسلامی کی بات کا سننے
 والا اور ان اقوام اسلامیہ اور طبقات میلہ کے زیر نگرانی رہے، جنہوں نے
 اپنی غیرت ملیہ اور حمیت دینیہ کا ثبوت بہم پہنچا دیا ہے۔ مثلاً ہندوستانی
 مسلمان نہ ہمارا دمٹح نظر، جس کا عالم اسلامی سے ہم نے وعدہ کیا ہے۔“
 دعوت نامہ کے ان الفاظ نے عالم اسلام کو مجبور کیا کہ ابن سعود کی طلب کردہ موتمر اسلامی
 میں شرکت کریں۔ اس سلسلہ میں کافی طویل جدوجہد علماء اسلام کو کرنی پڑی اور موتمر
 کے اجلاس کی جدوجہد جاری تھی کہ ابن سعود نے اپنی اقتدار پرست ذہنیت کا ثبوت دیتے
 ہوئے ۸ جنوری ۱۹۲۶ء کو جب کہ خلافت کھٹی کا وفد جدہ میں ہی تھا اپنی خود ساختہ
 بادشاہت کا اعلان کر دیا۔

اعلان بادشاہت کے جواز میں مضحکہ خیز دلائل

اس اعلان ملکیت نے عالم اسلام کو حیران و پریشان کر کے رکھ دیا۔ مصنف

تاریخ نجد و حج اذنی ان الفاظ میں ابن سعود کے مکرو فریب پر تبصرہ کیا ہے۔
 ” پھر بیعت کے بعد کے اعلانات کو لیں۔ پہلے اعلان میں صرف یہ لوج
 ہے کہ ہم کو حج ازیوں نے ملوکیت پر مجبور کیا لیکن جب اس پر دنیائے
 اسلام کو اطمینان نہ ہوا اور مختلف جگہوں سے استفساری تار آئے تو دوسرا
 بیان نکلا کہ ایک طرف تو حج ازیوں نے مجبور کیا اور دوسری طرف سلطان کے
 بیٹے فیصل نے اپنی فوج کے ساتھ فتنہ کی دھمکی دی اور کہا کہ اگر تم نے باؤٹھا
 قبول نہ کیا تو ہم تم کو خود غرض سمجھیں گے۔ اس دلیل کے انوکھے پن سے
 ہمیں سروکار نہیں۔ لیکن واقعہ یہ ہے کہ نجدیوں میں سے خود شیخ عبد اللہ
 بن بلہید صاحب کو حرم قاضی القضاة اویس الاسلام میں اور مکہ میں موجود
 تھے۔ اس امر کا عین وقت بیعت تک کوئی علم نہیں تھا۔ انہوں نے
 خود اس امر کو ہمارے سامنے تسلیم کیا۔“

یہ ہے کتاب و سنت کے نام نہاد پیرداروں کا منافقانہ کردار کہ ایک طرف
 عالم اسلام کو مطمئن کیا جا رہا تھا کہ ان کے جذبات کے مطابق سرزمین حجاز کے مسائل
 طے کیے جائیں گے اور دوسری جانب غیر اسلامی بادشاہت کا اعلان کیا جا رہا تھا
 ابن سعود کی اس دورخی اور منافقانہ روش نے عالم اسلام کو مایوس کر دیا اور ۱۹۲۶ء
 میں موتمر اسلامی کے اجلاس میں شریک ہونے والے عالم اسلام کے رہنماؤں نے جو فیصلے
 کئے وہ اس بات کا واضح ا۔ روشن ثبوت ہیں کہ نجدی حکومت اپنے قیام کی بنیاد سے
 لے کر آج تک عالم اسلام کے اعتماد سے قطعاً محروم ہے۔

خلافت کھٹی کے وفد کی ابن سعود سے دو ٹوک باتیں

آپ گزشتہ صفحات میں پڑھ چکے ہیں کہ نجدی حکمرانوں کے مکرو فریب اور پے درپے جھوٹ نے عالم اسلام کے نمائندوں کا اعتماد بالکل کھو دیا تھا اور یہی وجہ ہے کہ خلافت کھٹی کا جو وفد ۲۸ مئی ۱۹۲۶ء کو ابن سعود سے ملاقات کرنے گیا تھا اس وفد کی نمائندگی کرتے ہوئے مولانا شوکت علی نے ان الفاظ میں اپنے جذبات کا واضح طور پر اظہار کر دیا تھا

”یہ ملک تمام مسلمانوں کا مشترکہ حرم ہے۔ یہاں کوئی اسلامی فرقہ اس بات کا حق نہیں رکھتا کہ وہ صرف اپنے خیال کے مطابق اس حرم اور آثار متبرکہ اور مقابر و مشاہد میں ایسا تصرف کرے جو دوسرے فرقوں کے نزدیک صحیح نہیں۔ ہم کسی صورت میں یہ تسلیم نہیں کر سکتے کہ مذہب اسلام کے اہم مسائل کا فیصلہ صرف نجد کے چند علما کے ہاتھوں میں دے دیں ہم نے شکایتاً کہا کہ مدینہ منورہ کے مقابر و ماثر کا ہم سے وعدہ کیا گیا تھا اور کہا گیا تھا کہ موتمر اسلامی کے فیصلہ کے بغیر اس کے متعلق کوئی کارروائی نہیں کی جائے گی، لیکن یہ کس قدر تعجب انگیز ہے کہ اس کی خلاف ورزی کی گئی اور دنیائے اسلام کی خواہش کے برخلاف اس کے استصواب کے بغیر ان کو منہدم کر دیا گیا۔“

(نگارشات محمد علی مولانا محمد علی جبر)

یہ جذبات صرف خلافت کھٹی کے وفد کے ہی نہیں تھے بلکہ یہ وہ جذبات تھے جن کا اظہار موتمر اسلامی میں شریک ہونے والے عالم اسلام کے ممتاز رہنما جن میں ہندوستان کے علاوہ جاوا، فلسطین، بیروت و شام، مصر، سوڈان، ترکی، نجد و حجاز

روس، افغانستان، یمن، ایران اور دیگر ممالک اسلامیہ کے نمائندگان اپنی میٹنگ میں کھلے تھے مولانا شوکت علی کی اس گفتگو کا جو جواب ابن سعود نے دیا وہ صرف یہ تھا کہ ہم نے اپنی قوم کے قبائل کی دھمکیوں کے نتائج کے پیش نظر یہ سارے اقدامات کیے ہیں اس جواب سے عالم اسلام کو اطمینان نہیں ہو سکا اور یہ واضح ہو گیا کہ نجدیوں کا اصل مقصد اپنی بادشاہت کے خواب کو پورا کرنا ہے کتاب و سنت کا نام تو صرف اپنے بیع اور مکروہ عزائم کی تکمیل کے لئے بطور ڈھال استعمال کیا جا رہا ہے۔

انگلی ملاقات میں مولانا شوکت علی صاحب نے پھر ابن سعود کے سامنے عالم اسلام کے جذبات کا اظہار ان الفاظ میں کیا۔

”عالم اسلام اس کو کبھی قبول نہیں کر سکتا کہ اس کے علما کی رائے کی کوئی وقعت نہ ہو اور صرف نجد کے علما جو چاہیں اس مشترکہ حرم میں کر گزریں۔ کیونکہ حجاز مقدس مسلمانوں کا مشترک اور مقدس مرکز ہے اس کے بارے میں عالم اسلام کو فیصلہ کرنے کا حق ہے۔“

یہ ہیں وہ حقائق جن پر آج پردہ ڈالنے کی ناکام کوششیں کی جا رہی ہیں اور عالم اسلام کو یہ شردینے کی کوشش کی جا رہی ہے کہ گویا سعودی حکمراں اس مقدس سرزمین کے کوئی موردی بادشاہ چلے آ رہے ہیں کہ ان کے خلاف جو صلے حق بلند کرے سعودیوں کے زر خرید وکیل پیسہ اور پریس کی طاقت کے بل پر اس کو دبانے کی کوششوں میں مصروف ہو جاتے ہیں مگر اب وقت آ گیا ہے کہ اس مسئلہ کو بین الاقوامی سطح پر اٹھایا جائے اور سعودیوں کی ہوس ملک گیری کے شرمناک عزائم کا پردہ چاک کیا جائے۔

موترا اسلامی کی پاس کردہ تجاویز جن پر آج تک عمل نہ ہو سکتا

سعودی حکمرانوں کے قول و فعل کے تضاد کا اندازہ لگانے کے لیے اتنا ہی کافی ہے کہ ۱۹۲۶ء میں موترا اسلامی کا وہ اجلاس جو ابن سعود کی دعوت پر بلایا گیا تھا اور جس میں عالم اسلام کے نمائندگان نے بالکل واضح انداز میں سعودی حکمرانوں پر اپنے جذبات و خیالات ظاہر کر دیئے تھے اس اجلاس میں جو فیصلے ہوئے اور جو تجاویز متفقہ طور پر پاس کی گئیں کتاب و سنت کے ان نام نہاد پیروکاروں نے بعد میں ان تجاویز پر بھی عمل کرنے سے انکار کر دیا۔ ذیل میں صرف ایسی دو تجاویز نقل کرتا ہوں پڑھیے اور ان اقتدار پرستوں کے قول و فعل کا تضاد ملاحظہ کیجئے۔

تجاویز موترا اسلامی۔ منجانب خلافت کھلیٹی

(ترجمہ) مجھے امید ہے کہ موترا حسب ذیل تجاویز منظور کرے گی۔

- (۱) حتی المقدور بہت جلد ماثر منہدمہ کو بنا دیا جائے۔
- (۲) جو قبریں گرائی نہیں گئی ہیں، ان کی تعمیر اور ان کی ہئیت ایک کھلیٹی پر جو سنی شیعہ علماء سے مرکب ہو چھوڑ دی جائے، یہی کھلیٹی اس مسئلہ پر انتہائی غور سے کام لے گی اور اس کا فیصلہ آخری ہوگا۔

محکم :- مولانا شوکت علی

مؤید :- شعیب قریشی

(۲) حرم میں امامت چاروں مذاہب کے امام باری باری سے کریں گے۔

محکم :- شعیب قریشی

موند :- مولانا محمد علی

(۳) جزیرۃ العرب میں غیر مسلموں کو اقتصادی امتیازات نہ دیئے جائیں۔

محکم :- شعیب قریشی

موند :- مولانا محمد علی

مسلمانوں سوال کرد ہندوستان کی سرزمین پر براجمان سعودیوں کے پروردہ مولوی اسعد ٹانڈوی اور جناب ندوی اور نعمانی صاحبان سے کہ کیا ان تجاویز پر آج تک سعودی حکومت کی جانب سے ایک لمحہ بھی عمل ہوا۔ آخر کتاب و سنت کے ان خود ساختہ ٹھیکیداروں کی نگاہ میں ان وعدوں اور یقین دہانیوں کی کوئی قیمت ہے یا نہیں جو عالم اسلام سے کئے گئے تھے اور جن کا ذکر ابن سعود نے اپنے خطوط میں کیا تھا؟

حجاز مقدس کے نظام حکومت کے بارے میں خلافت کھٹی کا نظریہ

مؤتمر اسلامی ۱۹۲۶ء کے اجلاس میں شرکت کے لیے ہندوستان سے خلافت کھٹی کا جو وفد حجاز مقدس گیا تھا اس نے عالم اسلام کے نظریہ کو کھل کر پیش کر دیا تھا کہ اسلام میں ملکیت کی قطعاً کوئی گنجائش نہیں چنانچہ اس مئی ۱۹۲۶ء کے ایک اجلاس میں جب عالم اسلام کے نمائندگان کے سامنے سعودیوں نے کتاب و سنت کی دہائی دے کر تائید و حمایت حاصل کرنا چاہی تو مولانا محمد علی نے اٹھ کر کہا۔

”ہم اسی کتاب و سنت کے نام پر آپ سے اپیل کرتے ہیں کہ آپ ملکیت چھوڑ کر جمہوریت اختیار کیجئے اور قیصر و کسریٰ کے بجائے ہدایت

و فاروق کی سنت اختیار کیجئے۔

مولانا محمد علی کے یہ الفاظ بجلی کی گرج کی طرح ابن سعود اور اس کے حامیوں کے قلوب پر گرے اور فوراً مشاورت کا رخ کتاب و سنت سے ہٹ کر انتظامی امور پر موڑ دیا گیا۔ حجاز مقدس کے انتظام کے سلسلہ میں خلافت کھٹی یا جمعیتہ خدام الحرمین نے جن نظریات کا اظہار کیا تھا اور جو رائے موثر اسلامی کے اراکین اور خود سلطان سے نجی ملاقاتوں میں خلافت کھٹی کے اراکین نے پیش کی تھی حقیقت میں وہی نظام حکومت ایسا ہے جو اس سرزمین مقدس کے انتظام کے سلسلہ میں عالم اسلام کو مطمئن کر سکتا ہے ہٹ دھرمی اور حقائق سے چشم پوشی کی راہ اپنا کر سعودی حکمراں بہ ظاہر اپنے تخت و تاج کی زندگی کے ایام میں اضافہ تو کر سکتے ہیں مگر ان خود ساختہ اور تکبر حکمرانوں کو یہ فراموش نہیں کرنا چاہیے کہ اب ان کے چہرہ کی نقاب کشائی ہو چکی ہے اور زیادہ دن اب کتاب سنت کو ڈھال بنا کر غیر اسلامی بادشاہت کا تحفظ نہیں کیا جاسکتا۔ دنیا کے گوشہ گوشہ میں فرزندان توحید و رسالت اسلامی انقلاب کے پرچم تلے متحد ہو رہے ہیں اور جس دن لشکر اسلام کی یلغار کا سامنا سعودی عرب کے بزدل حکمرانوں کو کرنا پڑا اس دن امریکہ اور برطانیہ کی مدد ہرگز کام نہ آئے گی اور حرم مقدس کی سرزمین پر دین محمد کی عظمتوں کے نقوش مٹا کر خوبصورت محل تعمیر کرنے والے ان حکمرانوں کے محل شاہی ریت کی دیوار کی طرح بہہ جائیں گے انشاء اللہ

عالم اسلام کی نگرانی اور اس کا طریقہ

خلافت کھٹی نے حرم مقدس کی نگرانی کے لیے عالم اسلام کی جانب سے جو طریقہ کار

تجزیہ کیا تھا اس کا خلاصہ یہ ہے۔

”ہماری رائے ہے کہ حج ازیں کسی قسم کی بادشاہت قائم نہ ہو حکومت کسی خاندان کے ساتھ ہرگز وابستہ نہ ہو حکومت میں وراثت کا کوئی تعلق نہ ہو حکومت شوریٰ اور جمہوری ہو۔“

اس طرح حجازی حکومت داخلی امور میں خود مختار ہوگی، لیکن چند امور میں اس پر عالم اسلام کی نگرانی ہوگی، ان امور میں سب سے مقدم حجاز کو غیر مسلموں کی مداخلت سے بچانا ہے اور یہ فرض نہ صرف حجازیوں یا عربوں کا ہے، بلکہ ہر مسلمان کا ہے جس کو یہاں ایہا الذین امنوا انما المشركون نجس فلا یقربوا المسجد الحرام بعد عامہم ہذا کا بارگاہ ایزدی سے حکم ملا ہے، غیر مسلموں کی مداخلت کئی طریقے سے ہو سکتی ہے۔ اس لیے مداخلت کو کس طریقے سے روکا جائے گا۔ اس کی تشریح یہاں نہیں کی جاسکتی، البتہ غیر مسلموں کو اقتصادی امتیازات دینا بند کرنا چاہیے اور غیر مسلم دولت کے قسملوں پر کم از کم مسلم ہونے کی شرط لگانی جاسکتی ہے۔ دوسرا امر جس میں عالم اسلامی کی نگرانی لازمی ہے، تردیح شریعت اسلامیہ ہے اس لیے کہ کسی حجازی یا عربی حکومت کو بھی یہ حق نہیں دیا جاسکتا کہ وہ شریعت حق کی خود خلاف درزی کرے، یا اس کی خلاف ورزی جائز رکھے، البتہ تردیح حکومت کی طرف سے شریعت کے اسی حصہ کی جائے گی جو تمام مذاہب اسلامیہ میں مسلمہ ہیں، جن مسائل میں مختلف مذاہب میں اختلاف ہے ان میں ہر مسلم مجاز ہوگا کہ اپنے مذہب کے مطابق عمل کرے البتہ دوسرے مذاہب اور مذہب والوں کی توہین اور دل آزاری کی کسی کو اجازت نہ ہوگی، خواہ وہ اسے اپنے مذہب کا جزو ہی کیوں نہ سمجھے، اس کے علاوہ ان برکات، صدقات اور

اوقاف کی نگرانی بھی عالم اسلامی کے مندوبین کریں گے جو بیرون حجاز کی طرف سے دیئے
 یا قائم کئے گئے ہوں، ان موئی طہونی باتوں کے علاوہ کچھ اور امور بھی ایسے ہوں گے جن میں
 عالم اسلامی کی نگرانی کی ضرورت ہوگی۔ لیکن اس وقت اس قدر تشریح کافی ہے۔
 یہ مشورہ خلافت کھلی کے ذمہ دار حضرات نے ہندوستان کی سرزمین پر بیٹھ کر نہیں
 دے دیا تھا بلکہ حجاز مقدس پہنچ کر جب عالم اسلام کے ذمہ دار علماء و مشائخ نے حالات کا جائزہ
 لیا اور نجدی افواج کے جبر و استبداد کی دل ہلا دینے والی کارگذاریوں انہوں نے یہ چشم
 خود دیکھیں اور موتمر اسلامی کے اجلاس کے موقع پر جو متکبرانہ روش نجدی مشیروں اور ان
 کے حکام و علمائے اپنائی اس کو دیکھ کر ہی یہ حضرات اس نتیجہ پر پہنچے کہ حجاز مقدس کی
 سرزمین پر نجدیوں کی بادشاہت امت مسلمہ کو ہمیشہ انتشار اور سامراجی سازشوں کا شکار
 رکھے گی یہی وجہ ہے کہ خلافت کھلی کی رپورٹ میں نجدی بادشاہت کے نظام پر تنقید
 کرتے ہوئے ان خیالات کا اظہار کیا گیا ہے۔

”موجودہ نظام حکومت کو اگر حجاز میں قائم رکھا گیا تو اس کے یہی معنی
 نہ ہوں گے کہ ایک نجدی بادشاہ کی شخصی اور خاندانی حکومت اہل حجاز
 پر قائم ہوگی بلکہ ایک بڑی حد تک اس کے یہ بھی معنی ہوں گے کہ ایک
 پوری ایسی قوم کی حکومت ایک اور قوم ہوگی جسے حاکم قوم اپنے سے
 ذلیل تر بلکہ شرک کے گناہ عظیم کی مجرم سمجھتی ہے اور اپنے ہر فرد کو مجاز سمجھتی ہے
 کہ وہ مجرم مجرم قوم کے ہر فرد کو جب جی چاہے اور جس طرح جی چاہے سزا
 دے لے۔“

خلافت کھلی کے وفد نے اپنی رپورٹ میں ایک اور مقام پر نجدی حکمرانوں کی

منکبرانہ اور غیر اسلامی ذہنیت کے قبیح واقعات کو نقل کرنے کے بعد اس رائے کا اظہار کیا ہے۔
 ”ان حالات میں ہمارے نزدیک نجدی قوم کے ایک خاندان کی شخصی اور وراثتی حکومت قائم کرنا اور بھی زیادہ خرابیوں کا باعث ہوگا اور شخصی خاندانی اور قومی تصادم کے علاوہ ہر وقت عقائد و عبادات کے تصادم کا بھی اندیشہ رہے گا۔“

خلافتِ ٹیڈی کی وارننگ

حجاز مقدس کی سرزمین پر نجدی افواج کے بزرگ شمشیر قبضہ کے بعد حجاز کے عوام کے تاثرات پر اظہار رائے کرتے ہوئے خلافتِ ٹیڈی نے اپنی رپورٹ میں عالم اسلام کو وارننگ دی تھی کہ

”اگر ارضِ پاک حجاز بزرگ شمشیر ملک گیری کی رزمگاہ بن گئی تو سلطان نجد کا قائم کردہ امن و امان کس کام آئے گا ہم اوپر کہہ چکے ہیں کہ ایران، عراق، شرقِ اردن، مصر و یمن کے تعلقات سلطان نجد سے کیسے ہیں اگر ان کو یا ان کے حمایتیوں کو یہ دعویٰ ہے کہ انہوں نے ارضِ پاک حجاز کو اپنی تلواروں اور نیزوں کی نوکوں اور بندوقوں کی گولیوں سے لیا ہے تو کون چیز اس کے مانع ہو سکتی ہے کہ دوسرے بھی تیغ آزمائی کر کے اسی طرح اس ارضِ پاک پر قبضہ کر لیں۔“

اور خلافتِ ٹیڈی کی رپورٹ کا یہ اقتباس بھی کافی غور سے پڑھنے کے قابل ہے۔
 ”حجاز میں اندر کا فتنہ بھی موجود ہے اور وطنی فتنہ پر دینی فتنہ

مستزاد ہے اور رعایا میں انقلاب کی خواہش ایک فاتح کے ذوق ملک گیری سے کچھ ہی کم قتل و غارت کا باعث ہو سکتی ہے۔“

جن خیالات کا اظہار عالم اسلام نے ابن سعود کے اعلان ملوکیت کے وقت کیا تھا اور جو حدیثات ظاہر کئے تھے وہ آج سو فیصد درست نظر آ رہے ہیں اور عالم یہ ہے کہ آج سعودی جبر و استبداد کے خلاف پوری دنیا میں ایک ہنگامہ بپا ہے اور عالم گیر پیمانے پر صدائے احتجاج کا نہ رکنے والا سلسلہ شروع ہو گیا ہے۔

سعودی حکمراں اس صدائے احتجاج پر نجدگی سے غور و فکر کرنے کے بجائے دولت و ثروت کی طاقت کے بل پر اس کو دبانے کی ناکام کوششوں میں مصروف ہیں مگر وہ اس حقیقت کو فراموش کر چکے ہیں کہ جب ظلم اپنی حد کو چھو لیتا ہے اور اس قادر مطلق کی شان رحمت جوش میں آتی ہے تو قانون الہی کے مطابق ہر فرعون کی سرکوبی کے لیے ایک موسیٰ کو پیدا کیا جاتا ہے اور تخت و سلطنت کے تحفظ کی قلعہ نماد یواریں خس و خاشاک کی طرح بہہ جاتی ہیں۔

جلد یا بہ دیر نجدی حکمرانوں کو اس حقیقت کو تسلیم کرنا پڑے گا کہ حرم مقدس کی سرزمین عالم اسلام کی مشترکہ امانت ہے اور اس سرزمین پر غیر اسلامی بادشاہت کے ذریعہ اہل ایمان پر جبر و استبداد کا یہ شرمناک سلسلہ ایک نہ ایک دن ختم ہو کر رہے گا اور نجدی حکمراں بھی کیفر کردار کو پہنچیں گے کیونکہ یہ قدرت کا اٹل قانون ہے کہ ظالم کو اس کے ظلم کی سزا ضرور ملتی ہے۔

بیت المقدس کی اہمیت و عظمت قرآن حکیم کی روشنی میں

سرزمین بیت المقدس کی دینی و روحانی عظمت و تقدیس کا اندازہ کرنے کے لیے اہل ایمان کے لیے اتنا ہی کافی ہے کہ ہمارے آقا و مولیٰ حضور سید المرسلین صلی اللہ علیہ وسلم کو معراج مقدس کے آسمانی سفر کے لیے اسی سرزمین پر خالق کائنات نے بھیجا جہاں آپ نے انبیا و مرسلین صلوات اللہ علیہم اجمعین کی امامت کا منصب عظیم بھی اپنے رب کے فضل و کرم سے حاصل فرمایا۔ قرآن حکیم میں رب تبارک و تعالیٰ ارشاد فرماتا ہے

سُبْحٰنَ الَّذِیْٓ اَسْرٰی بِعَبْدِہٖ لَیْلًا مِّنَ الْمَسْجِدِ الْحَرَامِ
اِلَى الْمَسْجِدِ الْاَقْصَا الَّذِیْ بَرَكْنَا حَوْلَہٗ لِنُرِیْہٖ مِنْ اٰیٰتِنَا ۗ
(قرآن حکیم ۱۰۷ سورہ بنی اسرائیل آیت ۱)

پلکا ہے اُسے جو اپنے بندے کو راتوں رات لے گیا مسجد حرام سے مسجد اقصیٰ تک جس کے گردا گرد ہم نے برکت رکھی کہ ہم اسے اپنی عظیم نشانیاں دکھائیں۔
اس آیت کریمہ کی تفسیر میں بیت المقدس کی عظمت و بزرگی کا ذکر کرتے ہوئے صاحب تفسیر نعیمی حضرت صدر الافاضل رحمۃ اللہ علیہ تحریر فرماتے ہیں۔

”کہ برکت دینی بھی دنیاوی بھی کہ وہ سرزمین پاک و ہی کی جائے نزل اور انبیائے کرام کی عبادت گاہ اور ان کا جائے قیام و قبلہ عبادت ہے اور کثرت انہار و اشجار سے وہ سرزمین سرسبز و شاداب ہے اور میووں اور پھولوں کی کثرت سے بہترین مینش و لاجت کا مقام ہے“
سیدنا حضرت سلیمان علیہ السلام کے تعمیر کردہ اس خانہ خدا کے فضائل و برکات کو مختلف انداز میں

قرآن حکیم نے بیان فرمایا ہے جس سے اس مقدس سرزمین کی عظمت و فیضیت کا بخوبی اندازہ ہو سکتا ہے ایک اور مقام پر ارشادِ خداوندی ہے۔

نَجِّنِيهِ وَكُوْطًا اِلَى الْاَرْضِ الَّتِي بُرَكْنَا فِيْهَا لِلْعٰلَمِيْنَ ط

(قرآن حکیم پ ۱۱ سورہ الانبیا رکوع ۵)

ہم نے اُسے اور لوط کو نجات بخشی اس زمین کی طرف جس میں ہم نے جہاں والوں کیلئے برکت رکھی۔

اس آیت کریمہ کی تفسیر میں صاحبِ تفسیر نعیمی حضرت صدر الافاضل رحمۃ اللہ علیہ رقم طراز ہیں۔

”اس زمین سے زمینِ شام مراد ہے اس کی برکت یہ ہے کہ یہاں کثرت سے انبیا

ہوئے ہیں اور تمام جہان میں ان کے دینی برکات پہنچے اور سرسبزی و شادابی کے اعتبار سے

بھی یہ خطہ دوسرے خطوں پر فائق ہے۔ یہاں کثرت سے نہریں ہیں پانی پاکیزہ اور خوشگوار

ہے۔ اشجار و ثمار کی کثرت ہے۔ حضرت ابراہیم علیہ السلام نے مقامِ فلسطین میں نزول فرمایا

اور حضرت لوط علیہ السلام نے موفکہ میں۔“

سیدنا حضرت عیسیٰ و حضرت مریم علیہم الصلوٰۃ والتسلیمات کا ذکر خیر کرتے ہوئے قرآن حکیم میں ارشاد باری تعالیٰ ہوتا ہے۔

وَجَعَلْنَا ابْنَ مَرْيَمَ وَاُمَّةً اٰیَةً وَاَوَيْنَهُمَا اِلَى رَبْوَةٍ ذَاتِ

قَرَارٍ وَّمَعِيْنٍ ط يَاۤ اَيُّهَا الرُّسُلُ كُتُوْا مِنَ الطَّيِّبٰتِ -

(قرآن حکیم پ ۱۱ سورہ المؤمنون رکوع ۳)

اور ہم نے مریم اور اس کے بیٹے کو نشانی کیا اور انہیں ٹھکانا دیا ایک بلند زمین۔ جہاں

بے کام مقام اور نگاہ کے سامنے بہتا پانی اے پیغمبر و پاکیزہ چیزیں کھاؤ۔

اس آیت کریمہ میں بھی جس پُر سکون اور باعظمت جگہ کا ذکر کیا گیا ہے اس سے مراد بیت المقدس

ہے۔ گو بعض مفسرین کرام نے دمشق یا سرزمین فلسطین بھی مراد لی ہے مگر اکثر مفسرین اسی طرف گئے ہیں کہ یہاں بلند زمین سے مراد سرزمین بیت المقدس ہی ہے۔
بہر حال مختلف انداز اور متفرق مقامات پر قرآن حکیم میں بیت المقدس کی عظمت و بزرگی اور شرف و فضیلت بیان فرما کر پروردگار عالم نے قیامت تک آنے والے اہل ایمان کو اس مقدس خطہ زمین سے عقیدت و محبت رکھنے کی ترغیب دی ہے اور اس کی حفاظت کی جانب متوجہ فرمایا ہے۔ چنانچہ قوم بنی اسرائیل کو مخاطب کرتے ہوئے قرآن حکیم میں فرمانِ خداوندی ہے۔

يٰۤاَيُّهَا بَنِي إِسْرَائِيلَ قَدْ أَنجَيْنَاكُم مِّنْ عَدُوِّكُمْ وَوَعَدْنَاكُمْ جَانِبَ
الطُّورِ الْأَيْمَنِ وَنَزَّلْنَا عَلَيْكُمُ الْمَنَّاءَ وَالْمَسَّاكِيٓمَ (قرآن حکیم پ ۱۷ سورہ طہ کوئی آیت)
اے بنی اسرائیل بیشک ہم نے تم کو تمہارے دشمن سے نجات دی اور تمہیں طور کی دہنی
طرف کا وعدہ دیا اور تم پر من اور سلوی اتارا۔

اس ارشادِ ربانی میں بھی طور کے دائیں جانب دلی زمین مراد یہی پاکیزہ سرزمین ہے جسے ہم سرزمین فلسطین یا بیت المقدس کے نام سے یاد کرتے ہیں۔ جغرافیائی اعتبار سے بھی اگر دیکھا جائے تو سرزمین طور دو حصوں میں بٹی ہوئی ہے بائیں جانب کا حصہ جو مصر اور فلسطین کے درمیان واقع صحرائے سینا کہلاتا ہے اور دائیں جانب کا علاقہ سرزمین فلسطین کا وہ حصہ ہے جس میں بیت المقدس واقع ہے۔

قرآن حکیم کی آیات مقدسہ کے علاوہ احادیث طیبات کے ذخائر اس مقدس سرزمین کی بزرگی و فضائل کے بیانات سے بھرے پڑے ہیں اور کیوں نہ ہوں کہ خانہ کعبہ کے بعد یہ اکتافِ عالم کی دوسری مسجد ہے جس کی بنیاد خانہ کعبہ کی تعمیر کے بعد رکھی گئی۔

مسلمانوں یہ وہی بیت المقدس ہے جس کی زیارت کا شرف حاصل کرنے والے اور وہاں نماز ادا کرنے والے کو بخشش و مغفرت اور آتش دوزخ سے آزادی کی خوشخبری دی گئی ہے۔

آہ! وہ سرزمین مقدس جو انبیائے کرام کا مسکن اور ان کی آرام گاہ مقدس ہو آج جس ظالم سامراج کے ناجائز و ناپاک تسلط میں ہو اور اس کی عظمت و تقدس کو جو قوم نہایت ہی بیداری سے پامال کر رہی ہو عالم اسلام اس بے حرمتی پر خون کے آنسو رو رہا ہو اور دوسری جانب اسلام کے نام نہاد نام لہوا اور کتاب سنت کی پیروی کے یہ جھوٹے دعویدار اسی صیہونی دامن کی سامراج کے حکمرانوں کے ساتھ دوستی کے معاہدے کریں اور اپنی دولت انہیں یہود و نصاریٰ کے ہینگوں میں محفوظ کریں تاکہ انہی کی دولت کے ذریعہ یہ ظالم صیہونی طاقتیں ہتھیاروں کا انبار جمع کر کے بے گناہ مسلمانوں کا قتل عام کریں اور اپنے اسلام دشمن عزائم کی تکمیل میں مصروف ہوں۔

کیا ان اقتدار پرستوں نے انگریزوں کا وہ بھیانک دور اقتدار تاریخ کے صفحات میں نہیں دیکھا جب پانچویں ہجری کے آخری سالوں میں انہوں نے بیت المقدس پر حملہ کرنے کے بعد اپنی مسلم دشمن ذہنیت کا مظاہرہ کرتے ہوئے بیت المقدس میں پناہ گزین مسلمانوں کا کس بیدردی سے قتل عام کیا تھا اور بیت المقدس کے تمام جواہرات و قیمتی اشیاء لوٹ کر لے گئے تھے آخر کار سلطان صلاح الدین ایوبی نے ان سے لوہا لیا اور ۱۱۸۷ء میں اس سرزمین مقدس کو جس مشرکین نصاریٰ سے پاک کیا۔ یہود و نصاریٰ کی مسلم دشمن تاریخ اور پھر ان سے دوستی کرنے والوں کے خلاف قرآن کی واضح تنبیہات کے باوجود کتنے شرم و غیرت کا مقام ہے کہ آج انہیں دشمنان اسلام کی گود میں بیٹھ کر یہ نام نہاد اسلامی حکمراں ملت اسلامیہ کی عزت و ناموس کو نیلام کرتے نہیں شرم رہے۔ تفک ہے ان کی اس یہود نواز ذہنیت پر اور لعنت ہے ان کے پیروی اسلام کے باطل دعوؤں پر

نہیں معلوم یہ بد مستیاں کیا رنگ لائیں گی
کہاں تک اور بگڑے گا ابھی ان کا چلن سانی

بیت المقدس کا حکمرانوں کی امریکہ نواز پالیسی کا شکر

عالم اسلام کے خلاف سامراجی سازشوں میں ایک بھیانک سازش وہ ہے جس کے نتیجے میں آج مسلمانانِ عالم کے قبلہ اول بیت المقدس یعنی انبیائے کرام علیہم الصلوٰۃ و تسلیمات کی وہ مقدس سرزمین جس کو عطا کرنے کا وعدہ پروردگار عالم نے اپنے محبوب اور برگزیدہ نبیوں اور رسولوں سے فرمایا۔ اسی مقدس سرزمین پر آج اسرائیل کی شکل میں امریکی سامراج بہ زور شمشیر قابض ہے اور خلیجی حکمرانوں کی امریکہ نواز پالیسی کے نتیجے میں آج نوبت یہاں تک پہنچ چکی ہے کہ اس مقدس شہر کے آثار قدیمہ کو اسرائیل علی الاعلان تباہ و برباد کر رہا ہے اور ارضِ فلسطین پر بننے والے مسلمانوں کے خون سے آئے دن ہولی کھلی جاتی ہے اور ان پر عرصہ جیات تک یکساں جاتا ہے مگر ان نام نہاد اسلامی حکمرانوں کے کانوں پر جوں نہیں رینگتی۔ بیت المقدس پر اسرائیل کا ظالمانہ قبضہ اچانک نہیں ہو گیا بلکہ یہ سامراجی طاقتوں کے ایک مشترکہ منصوبہ کے نتیجے میں ہوا جس منصوبہ کے ذریعہ برطانیہ، فرانس اور امریکہ نے اپنی مسلم دشمن ذمہ داری کا اظہار کرتے ہوئے اپنے اپنے مفادات کی نگرانی اور حفاظت کے لیے سرزمینِ فلسطین پر یہودیوں کی قومی حکومت کا وہ منصوبہ تیار کیا جو فوری اعلان کی شکل میں برطانیہ کی جانب سے پیش کیا گیا یہ واقعہ ۱۹۱۷ء کا ہے اس وقت سے لے کر آج تک بین الاقوامی سیاست میں بے پناہ انقلابات آئے جس کے نتیجے میں یہودی لیڈرشپ کو بھی اپنی پالیسی میں تبدیلیاں کرنی پڑیں مگر اس

حقیقت سے بہر حال انکار نہیں کیا جاسکتا کہ اسرائیل کے ناجائز وجود سے لے کر آج تک کسی نہ کسی سطح پر امریکہ، برطانیہ اور فرانس تینوں کی سرپرستی حاصل رہی ہے اور سلسلہ سے لے کر آج تک جبکہ بیت المقدس پر صیہونیت کے ظالمانہ قبضہ کو کم و بیش ۱۸ برس گزر چکے ہیں ہر اس کوشش کو بڑی طاقتوں کی مشترکہ مخالفت کا سامنا کرنا پڑا ہے جس کا مقصد بیت المقدس کی مقدس سرزمین سے اسرائیل کے ناجائز و ناپاک وجود کا خاتمہ ہو (اقوام متحدہ کی کارروائی اس کا روشن ثبوت ہے) آزادی بیت المقدس کے حصول میں سب سے بڑی رکاوٹ خود عرب حکمرانوں بالخصوص سعودی عرب اور اس کے ہم نوا عرب ریاستوں کے امرا و شیوخ کی وہ امریکہ ناز پالیسی ہے جس کے ذریعہ یہ نام نہاد مسلم حکمران ہر اس تحریک اور طاقت کے خلاف اپنے خزانوں کے منہ کھولنے بیٹھے ہیں جو ان کے سیاسی آقا امریکہ اور اس کی خبیثت کو کھسے جنم لینے والے اسرائیل کے خلاف دنیا کے کسی بھی گوشہ سے اٹھتی ہے مسئلہ فلسطین ہو یا لبنان کے بے گناہ انسانوں کی خون ریزی کا سوال ہو چاہے افغانستان میں روسی مظالم کے شرمناک سلسلہ کے خاتمہ کا مطالبہ ہو یہ نام نہاد اسلامی حکمران اتنی بھی جرات نہیں رکھتے کہ کھل کر اپنے سیاسی آقاؤں کے ظلم کو ظلم کہہ سکیں مقابلہ کرنا یا مظلوموں کی حمایت میں لڑنا تو دور کی بات ہے بین الاقوامی سیاست پر نظر رکھنے والا ہر ہوشمند انسان اس حقیقت سے بہ خوبی واقف ہے کہ سرزمین ایران سے امریکی مفادات کا جنازہ نکلنے کے بعد جس انقلاب اسلامی کی روشنی نے ایران کی سرزمین کو مالا مال کیا اور جس قوت کے ساتھ وہاں تحریک اسلامی کے ذریعہ عوام و خواص کے سیرت و کردار میں ایک حقیقی اور تاریخی انقلاب نے جنم لیا اس نے دشمنان اسلام کے ایوان اقتدار کو متزلزل کر دیا تھا نیز جس جرات ایمانی کے ساتھ آزادی بیت المقدس کے سلسلہ میں ایرانی حکمرانوں نے اپنا نقطہ نظر دنیا کے سامنے واضح کیا تھا اس نے سامراجی طاقتوں اور ان کی سرپرستی میں قائم دم توڑنی بادشاہتوں

کے دلدادگان مسلم حکمرانوں کے حواسِ باخترہ کر دیئے تھے۔ اس سے قبل کہ آزادیِ بیت المقدس کے سلسلہ میں کوئی عالمگیر تحریک چلے سامراجی طاقتوں اور اقتدار پرست مسلم حکمرانوں نے مشترکہ منصوبے کے تحت ایران کو جنگ کی بھیانک آگ میں جھونک دیا تاکہ آزادیِ بیت المقدس کی تحریک دم توڑے۔ اس افسوسناک اور تاریخ ساز جنگ نے کتاب و سنت کے ان نام نہاد پیروکاروں کے مکروہ چہروں کو بے نقاب کر دیا ہے کیونکہ جس قدر ہتھیار فریق مخالف کے ایرانی جانباڑوں نے اپنے قبضہ میں کئے وہ سب امریکہ اور اسرائیل اور روس کے سپلائی کردہ ہتھیاروں کا روشن ثبوت ہے کہ پردے کے پیچھے کون سی طاقتیں کار فرما ہیں۔

خلیجی حکمرانوں کی متضاد پالیسی کا اس سے بھی اندازہ لگایا جاسکتا ہے کہ گذشتہ کئی سالوں سے جاری اس تباہ کن جنگ کے خاتمہ کے سلسلہ میں گویہ حکمراں بہ ظاہر بڑے معصومانہ انداز میں بیانات بھی دیتے رہے اور جنگ بندی کی کوششوں میں دلچسپی بھی لیتے رہے مگر ایرانی حکمرانوں کے اس معقول اور برحق مطالبہ کو آج تک نظر انداز کیا جا رہا ہے کہ یہ حکمراں واضح طور پر اعلان کریں کہ حملہ آور کون ہے اور اس جارحانہ اور ظالمانہ حملہ کے نتیجے میں ایران کے لوگوں کو جو ناسابل تلافی نقصان برداشت کرنا پڑا اس کی تلافی کا طریقہ کار واضح کیا جائے ظالم کو ظالم کہہ کر اس کی مذمت کی جائے اس حقیقت پسندانہ مطالبہ پر ان نام نہاد اسلامی حکمرانوں کی زبانیں مفلوج ہو کر رہ جاتی ہیں اور اصل مقصد سے ہٹ کر دیگر ذرائع ابلوغ کا استعمال کرتے ہوئے من گھڑت افسانوں کے ذریعہ حقائق کی پردہ پوشی کی شرمناک کوششیں کی جاتی ہیں۔ حقیقت یہ ہے کہ صیہونی طاقتیں اور اس کے ہم نوا حکمراں اس بات کو سمجھ چکے ہیں کہ ایران عراق جنگ کے ختم ہوتے ہی عالم اسلام کی توجہات کامرکز آزادیِ بیت المقدس اور مسئلہ فلسطین ہوگا اور اس سلسلہ میں عالم اسلام کے جذبات کو زیادہ دیر تک قابو میں رکھنا کسی کے

بس کی بات نہیں اس لیے اس جنگ کو جتنا زیادہ طول دیا جائے بہتر ہے۔ مگر دولت و
اقتدار کے نشہ میں چور صیہونی سامراج اور اس کے جی حضور یے نام نہاد مسلم حکمران اس حقیقت
کو بھول بیٹھے ہیں کہ رپ کائنات اپنے ازلی دستور کے مطابق ہر ظالم کو بھرپور چھوٹ دیتا ہے اور
جب اپنے قہر و غضب پر آتا ہے تو پھر دشمنانِ اسلام کی تمام ہی تدابیر آندھی کے ایک جھوکے کی
مخکج نظر آتی ہیں اور تمام ہی دنیاوی اسباب اشاروں میں خاکستر ہوتے نظر آتے ہیں۔

بے گناہوں کا خون مظلوموں کی آہیں اور معصوم روجوں کا اضطراب بہر حال ایک دن
رنگ لائے گا اور دنیا حیران و پریشان اس منظر کو ضرور اپنی نگاہوں سے دیکھے گی جب ان
اقتدار پرست اور دین فروش مسلم حکمرانوں کی غیر اسلامی بادشاہت کے جنازے فدا یانِ اسلام کے
کاندھوں پر نکلیں گے اور اسی کے ساتھ انشا اللہ العزیز بیت المقدس کی پاکیزہ سرزمین سے امری
اقتدار کا بھی ذلت و رسوائی کے ساتھ بھیانک خاتمہ ہوگا اور فدا یانِ اسلام فاتحانہ انداز میں
انبیاء و مرسلین صلوٰۃ اللہ علیہم اجمعین کی اس تاریخی قیام گاہ پر نصرتِ اسلام کا پرچم لہرائیں گے
اور خدائے بزرگ در تری حمد و ثنا سے سرزمینِ قدس کے در و دیوار گونج اٹھیں گے۔

وہاں تیرا کرم تیرا بھروسہ کام آتا ہے
جہاں مجبور ہو کر آدمی سے کچھ نہیں ہوتا

گرمی خونِ اسلاف کیا ہو گئی ہے کہاں وہ ترازوِ خیر شکن
ملتِ منتشر ایک مدزہ پہ آ، آج خطبے میں ایمان قرآن ہے

بیت المقدس صیہونی ظالموں کے پنجہ میں کیوں

مسلمانانِ عالم کیلئے لمحہ فکریہ

بیت المقدس کی آزادی کو آج کل ایک سیاسی نعرہ تصور کیا جانے لگا ہے جو نتیجہ ہے اس
گمراہ کن پروپگنڈے کا جو یورپ کے یہودی پریس کی مدد سے ممالکِ اسلامیہ میں کیا جاتا رہا ہے
تاکہ آزادیِ قدس کے لیے مسلمانانِ عالم کے مذہبی جذبات کی شدت میں کمی پیدا کی جاسکے۔ جبکہ
حقیقت یہ ہے کہ آزادیِ قدس ایک عظیم مقصد ایک مذہبی اور روحانی فریضہ اور دروڑ ہا اہل ایمان
کی دلی آرزوؤں اور امیدوں کی تکمیل کا ذریعہ ہو سکتی ہے۔

انبیائے کرام علیہم الصلوٰۃ والسلام کی اس مقدس سرزمین پر بسنے والے اہل ایمان آج
نہیں برسہا برس سے ظالم اسرائیل کے وحشیانہ مظالم کا شکار ہیں اور صیہونی جلاذ امریکہ کی بھرپور
مالی، فوجی اور سیاسی امداد کے ذریعے دن دن ان مظلومین انسانیت کی خون ریزی میں مصروف
رہتے ہیں اور ان بے گناہ مظلوموں کا کوئی پُرسانِ حال نہیں ہوتا۔

مشرق وسطیٰ میں جو اسلامی حکمراں برسراقتدار ہیں وہ آج آزادیِ بیت المقدس کے معاملہ
میں بالکل مجبور دبے کس ہو چکے ہیں اس لیے جو لوگ یہ توقع رکھتے ہیں کہ خلیجی ریاستوں کے امراء
و شیوخ اپنے عشرت کدوں کو خیر باد کہہ کر اپنے یہودی پرست آقا امریکہ کے سیاسی مفادات کو

نظر انداز کر کے آزادیِ قدس کے لیے کوئی عملی قدم اٹھائیں گے وہ صرف خیالوں اور تصورات کی دنیا کی بات کرتے ہیں۔ کیونکہ برسوں سے ان حکمرانوں کا عمل ہمارے سامنے ہے جو اس بات کا روشن ثبوت ہے کہ برطانیہ کی زلف لڑھکے کے یہ اسیر عشقِ نصاریٰ میں اپنی دولت و ثروت کے ساتھ ہی غیرتِ ایمانی کو بھی بھینٹ چڑھا چکے ہیں اور اپنی تاریخی شجاعت و بہادری سے بھی محروم ہو چکے ہیں۔

نہ خنجر لٹھے گا نہ تلوار ان سے یہ باز و مرے آزمائے ہوئے ہیں جب عالم یہ ہو کہ امریکہ کی سرپرستی میں ٹیمپ ڈیوڈ جیسے مسلم دشمن معاہدہ پر مصر کے سادات یہ خوش دستخط کریں اور مسلمانوں کے دینی مرکز حرم کعبہ میں بیٹھے ہوئے یہودیوں کے ہم نوا سعودی حکمران امریکہ اور اس کی ناجائز اولاد اسرائیل کے خلاف اظہارِ نفرت کرنے والے حریت پسند اور فدا یانِ اسلام پر لاکھیاں برسائے اور قید و بند کی صعوبتیں ڈال کر ان کے ایمانی اور اسلامی جذبات کو بیداری سے پامال کرنے کی ایمان سوز کوششوں میں مصروف ہوں اور ممالکِ عرب کے فیصلے حرم مقدس پر ہونے کے بجائے واشنگٹن اور ماسکو یا لندن میں ہوں تو کیا توقع کی جاسکتی ہے کہ خلیجی حکمران آزادیِ بیت المقدس کی تحریک سے کوئی مخلصانہ دلچسپی رکھتے ہیں یا وہ اس مقصدِ عظیم کے حصول کے لئے کوئی قربانی دینے کو تیار ہوں گے؟

یہ وہ سوال ہے جس پر آج نہایت سنجیدگی کے ساتھ مسلمانانِ عالم کو غور و فکر کرنا ہے اور علاقائی گرد و ہی اور ملکی امتیازات سے ہٹ کر منصفانہ انداز میں سوچنا ہے کہ کیا اس خالص دینی اور اسلامی تحریک میں ان نام نہاد اسلامی حکمرانوں سے کسی صالح کردار کی توقع کی جاسکتی ہے؟ اگر نہیں کی جائے سکتی اور یقیناً کی بھی نہیں جاسکتی تو اب آزادیِ بیت المقدس کے لیے ایک ہی راستہ رہ جاتا ہے اور وہ ہے متحدہ عالمی اسلامی محاذ کی تشکیل کا آزادیِ بیت المقدس

کی تحریک میں نئی جان ڈالنے کے لیے یہ ضروری ہے کہ وہ ممالک اسلامیہ جن کے مفادات برطانوی سامراج یا اشتراکی طاقتوں کے ساتھ وابستہ نہ ہوں اور جو صرف اپنا ایک مذہبی اور ملی فریضہ تصور کرتے ہوئے عظمت و شوکتِ اسلام کے تحفظ کے پاکیزہ جذبات کے ساتھ اپنے سیاسی علاقائی گروہی اور نسلی اختلافات سے قطع نظر کرتے ہوئے صرف اور صرف آزادیِ بیت المقدس کے حصول کے لیے ایک مرکز پر جمع ہوں اور خلیجی حکمرانوں کو ان کی موجودہ حالت پر چھوڑتے ہوئے اوسان سے کسی قسم کے اشتراک و تعاون کی توقع نہ رکھتے ہوئے اس قادر مطلق اور خالق و مالک کائنات کی غیبی طاقت و امداد پر یقین کامل رکھتے ہوئے میدانِ عمل میں اُتریں اور مسلمانانِ عالم کے قبضہِ اہل کی آزادی کے لیے ان لاکھوں نوجوان فدایانِ اسلام کی قیادت و رہنمائی کریں جو آج اپنے اپنے ممالک میں اسلامی انقلابی تحریکوں کی کامیابی کے لیے کفن بردوش بیٹھے ہیں اور غیر اسلامی بادشاہتوں کی غلامی کا طوق اپنے گلوں سے اتار پھینکنے کا عزم محکم کر چکے ہیں۔

متحدہ عالمی اسلامی محاذ کے شرکاء کون؟

اس حقیقت کو جلد یا بہ دیر عالمِ اسلام کو تسلیم کرنا ہی پڑے گا کہ صیہونی، سامراجی اور اشتراکی طاقتوں کے ناپاک عزائم اور ان کی منافقانہ سازشوں سے عالمِ اسلام کی حفاظت کے لیے وہی خارجہ پالیسی ایک کامیاب اور پاکیزہ پالیسی ثابت ہو سکتی ہے جو اسلامی جمہوریہ ایران کے ہوشمند رہنماؤں نے اپنے ملک میں اسلامی انقلاب کی حفاظت کی خاطر اپنائی اور تجربات و مشاہدات نے ثابت کر دیا کہ اسی پالیسی پر چل کر عالمِ اسلام کے مفادات کی حفاظت کی جاسکتی ہے کیونکہ فدایانِ اسلام اور دشمنانِ اسلام نہ ایک مرکز پر جمع ہو سکتے ہیں نہ ہی ان کے عزائم و مقاصد کے درمیان کسی قسم کا اشتراک و تعاون ہو سکتا ہے۔

اس لیے آزادی بیت المقدس کے حصول عظیم کے لیے جو اسلامی محاذ نے اس میں صرف انہیں اسلامی ممالک کے نمائندوں یا جماعتوں کو شریک کیا جانا چاہیے جو صیہونیت اور اشتراکیت دونوں سے لاتعلق ہو کر صرف اسلام ازم پر یقین کامل رکھتے ہوں اور اپنے تمام ہی مسائل کے حل کے لیے ان کی نگاہ و قلب کا مرکز کتاب و سنت ہونے کہ سامراجی اور اشتراکی ٹھیکیداروں کے اشارے! عالم اسلام کے حالات پر نگاہ ڈالنے کے بعد کہا جاسکتا ہے کہ ایران، پاکستان، مجاہدین افغانستان، مجاہدین فلسطین، سیریا، الجزائر، مسلمانان ہند، بنگلہ دیش، لبنان جیسے ممالک پر مشتمل ایک طاقتور اور بااعتمادی اذین سکتا ہے اور اس کی پالیسی کا اعلان ہونے کے بعد اکناف عالم میں پھیلے ہوئے فدایان اسلام کے مختلف گروہ خود بخود اس محاذ کے ساتھ اشتراک و تعاون پر رضامندی کا اظہار کریں گے۔ گو اس محاذ کو اپنے مقصد کے حصول کے لیے بین الاقوامی دشمنان اسلام کی سازشوں کا بھی مقابلہ کرنا پڑے گا اور نصاریٰ نواز مسلم حکمرانوں کی ضمیر فروشی بھی آڑے آئے گی۔ مگر آخر فتح حق کو نصیب ہوگی اور انشاء اللہ العزیز ہمارے موجودہ نسلیں وہ خوش نصیب دن ضرور دیکھ پائیں گی کہ جس روز ہمارا قبلہ اول صیہونیت کے خونی شکنجے سے آزاد ہوگا اور مسجد اقصیٰ کے مرمریں گنبد پھر اذان کی فلک شگاف صداؤں سے گونج اٹھیں گے۔

مراجع کتاب عالم اسلام پر سامراجیت کے بھیانک سائے

- (۱) کنز الایمان - ترجمہ قرآن از اعلیٰ حضرت علامہ احمد رضا خاں صاحب فاضل بریلوی رحمۃ اللہ
- (۲) خزائن العرفان - تفسیر قرآن - از حضرت علامہ شاہ نعیم الدین قادری مراد آبادی رحمۃ اللہ
- (۳) ترجمہ بخاری شریف از: حضرت مولانا عبدالحکیم صاحب اختر شاہ بخاری پوری رحمۃ اللہ
- (۴) تکمیل الایمان - از حضرت شیخ عبدالحق محدث دہلوی رحمۃ اللہ
- (۵) جذب القلوب - - - - -
- (۶) مشکوٰۃ المصابیح شرح (مشکوٰۃ شریف) از حضرت مفتی احمد یار خاں صاحب
- (۷) خلفائے راشدین اور اہل بیت کے تعلقات - علامہ جبار اللہ ز محشی رحمۃ اللہ کی
عربی تصنیف کا اردو ترجمہ -
- (۸) تبيين الغافلین - حضرت امام ابواللیث سمرقندی رحمۃ اللہ -
- (۹) سرورِ خاطر - - - - -
- (۱۰) فتاویٰ مظہری - مرتبہ پروفیسر مسعود احمد صاحب دہلوی -
- (۱۱) تاریخ نجد و حجاز - حضرت مفتی عبدالقیوم ہزاروی رحمۃ اللہ -
- (۱۲) دعوتِ فکر - حضرت مولانا محمد منشا آتش قصوری -
- (۱۳) مولانا اسماعیل دہلوی اور تقویۃ الایمان - حضرت علامہ شاہ زید ابوالحسن فاروقی
- (۱۴) فرنگیوں کا جال - حضرت الحاج مولانا اماد صابری دہلوی -

- (۱۵) سلاطین ترکیہ - اسٹین لے لین لول (۱۶) ترجمان دہلیہ - نواب صدیق حسن خاں بھوپالی
 (۱۷) حیاتِ طیبہ - مرزا حیرت دہلوی -
 (۱۸) اخبار زمیندار - لاہور کے مختلف شمارے (ایڈیٹر مولانا ظفر علی خاں) -
 (۱۹) خلاصۃ الکلام فی بیان امراء ابدال اسلام - علامہ سید احمد بن زینی دحلان مکی شافعی
 (۲۰) انسوسل باہمی و جہلۃ الوہابین - حضرت علامہ ابن مرزوق رحمہم اللہ -
 (۲۱) ابجد العلوم - نواب صدیق حسن خاں بھوپالی (۲۲) کتاب التوحید - عبد الوہاب نجدی -
 (۲۳) تقویۃ الایمان - مولوی اسماعیل دہلوی (۲۴) الدرر السینہ - علامہ سید احمد بن زینی
 دحلان مکی رحمۃ اللہ (۲۵) خون کے آنسو - خطیب مشرق حضرت علامہ مشاق لہر نظامی
 (۲۶) مجاہد ملت کا حرفِ حقانیت - مولانا محمد عاشق الرحمن قادری -
 (۲۷) عا الحیاة بعد المماة - راجہ غلام محمد (۲۸) ستارۃ قیصر - غلام احمد قادیانی
 (۲۹) شبلی نامہ - شیخ محمد اکرام ایم اے (۳۰) آزاد کی کہانی - مولانا ابوالکلام آزاد -
 (۳۱) تواریخ عجیبہ - محمد جعفر تھانیسری (۳۲) بلاہین قاطعہ - مولوی خلیل احمد انیسوی
 (۳۳) فتاویٰ رشیدیہ - مولوی رشید احمد گنگوہی (۳۴) رپورٹ خلافت مکیٹی بمبئی -
 (۳۵) رپورٹ جمعیتہ خدام الحرمین لکھنؤ (۳۶) زلزلہ - حضرت علامہ رشید القادری -
 (۳۷) گنبدِ خضریٰ - حضرت مولانا حسین اختر مصباحی -
 (۳۸) نگارشاتِ محمد علی - مولانا محمد علی جوہر (مرحوم) -
 (۳۹) شب جانے کہ من بودم - شورش کاشمیری -
 (۴۰) حیات سلطان ابن سعود - سردار حسینی -
 (۴۱) نجد و حجاز! سید محمد رشید رضا (ایڈیٹر المنار مصر) -
 (۴۲) عنوان المجد فی تاریخ نجد - عثمان بن بشر نجدی -

Marfat.com
Marfat.com



مصطفیٰ جانِ رحمت پر لاکھوں سلام
شیخ بزمِ ہدایت پر لاکھوں سلام

عَسَىٰ لَكُمْ لَمَامٌ فِي فُضَائِلِ الصَّلَاةِ وَالسَّلَامِ

فضائلِ رُودِ سَلَامِ

علامہ محمد سعید شبلی قادری فیروز پوری

— باہتمام —

سید شاہ تراب الحق قادری

مُصَلِحِ الدِّينِ پبلیکیشنز کراچی

نزد شہید مسجد کھارادر کراچی ۲

Marfat.com

Marfat.com



مصطفیٰ جانِ رحمت پر لاکھوں سلام
شیخ بزمِ ہدایت پر لاکھوں سلام


عَسَىٰ لَكُمْ لَمَامٌ فِي فُضَائِلِ الصَّلَاةِ وَالسَّلَامِ

فضائلِ رُودِ سَلَامِ

علامہ محمد سعید شبلی قادری فیروز پوری

— باہتمام —

سید شاہ تراب الحق قادری



مُصَلِحِ الدِّينِ پبلیکیشنز کراچی

نزد شہید مسجد کھارادر کراچی ۲

Marfat.com

Marfat.com